

## ΑΠΑΝΤΑ, ΜΑΞΙΜΟΥ τοῦ ΟΜΟΛΟΓΗΤΟΥ \*

10 <sup>ος</sup> Τόμος 15 Γ .....	1
ΠΕΡΙ ΤΩΝ ΠΡΑΧΘΕΝΤΩΝ ΕΝ ΤΗ ΠΡΩΤΗ ΑΥΤΟΥ ΕΞΟΡΙΑ, ΗΤΟΙ ΕΝ ΒΙΖΥΗ .....	1
ΕΞΗΓΗΣΙΣ ΤΗΣ ΚΙΝΗΣΕΩΣ .....	17
ΣΥΖΗΤΗΣΙΣ ΤΟΥ ΑΓΙΟΥ ΜΑΞΙΜΟΥ ΜΕΤΑ ΠΥΡΡΟΥ .....	26
ΠΕΡΙ ΨΥΧΗΣ .....	49
ΕΡΜΗΝΕΙΑ ΣΥΝΤΟΜΟΣ ΕΙΣ ΤΗΝ ΠΡΟΣΕΥΧΗΝ ΤΟΥ ΠΑΤΕΡ ΗΜΩΝ,.....	52
ΕΙΣ ΤΟΝ ΒΙΟΝ ΚΑΙ ΤΗΝ ΑΘΛΗΣΙΝ ΤΟΥ ΟΣΙΟΥ ΠΑΤΡΟΣ ΗΜΩΝ ΚΑΙ ΟΜΟΛΟΓΗΤΟΥ ΜΑΞΙΜΟΥ .....	65

---

### 10<sup>ος</sup> Τόμος 15 Γ ΠΕΡΙ ΤΩΝ ΠΡΑΧΘΕΝΤΩΝ ΕΝ ΤΗ ΠΡΩΤΗ ΑΥΤΟΥ ΕΞΟΡΙΑ, ΗΤΟΙ ΕΝ ΒΙΖΥΗ \* ΤΑ ΠΑΡΑ ΤΟΥ ΘΕΟΔΟΣΙΟΥ ΕΠΙΣΚΟΠΟΥ ΚΑΙΣΑΡΕΙΑΣ ΒΙΘΥΝΙΑΣ ΚΑΙ ΑΥΤΟΥ ΔΙΑΛΕΧΘΕΝΤΑ

#### Α'.

(≡15Γ\_012⇒ Τά κεκινημένα περί τῆς ἀμωμῆτου ἡμῶν τῶν Χριστιανῶν πίστεως, καί τῆς τῶν δι' ἐναντίας παρεισάκτου καινοτομίας, μεταξύ τοῦ ἀββᾶ Μαξίμου, καί Θεοδοσίου ἐπισκόπου Καισαρείας Βιθυνίας ἀναγκαῖον ἡγησάμην κατάδηλον ποιῆσαι πᾶσιν ὑμῖν τοῖς ἐν ὀρθοδοξία διατελοῦσιν, ἵνα ἀκριβέστερον τά περί τούτων εἰδέναι ἔχοντες, δοξάζητε μᾶλλον τόν φιλόανθρωπον Θεόν, τόν διδόντα λόγον ἐν ἀνοίξει τοῦ στόματος (=0137=) τῶν φοβουμένων αὐτόν· μήπως συνήθως οἱ ἐχθροί τῆς ἀληθείας, τάναντία ταύτης διαφημίζοντες, ἐκταράξωσιν ὑμῶν τὰς καρδίας.

#### Β'.

Τοιγαροῦν τῇ εἰκοστῇ τετάρτῃ τοῦ Αὐγούστου μηνός τῆς νυνί παρελθούσης τεσσαρεσκαίδεκάτης ἐπινεμήσεως, ἐξῆλθεν πρός αὐτόν ἐν ἧ παρεφυλάττετο ἐξορία,

---

\* Τό ἔργο τοῦ ἁγίου Μαξίμου χωρίστηκε σέ τόμους καί ἀναγράφονται οἱ σελίδες σύμφωνα μέ τή σειρά "ΓΡΗΓΟΡΙΟΣ Ο ΠΑΛΑΜΑΣ" τῶν ἐκδόσεων "ΤΟ ΒΥΖΑΝΤΙΟΝ" Θεσσαλονίκη 1992, ΦΙΛΟΚΑΛΙΑ ΤΩΝ ΝΗΠΤΙΚΩΝ ΚΑΙ ΑΣΚΗΤΙΚΩΝ, γιά νά μπορεῖ εὐκόλα ὁ ἀναγνώστης νά συμβουλευέται μετάφραση. Τό κείμενο προέρχεται ἀπό τρεῖς πηγές: 1) ἀπό τήν ἠλεκτρονική βιβλιοθήκη ἑλληνικῶν κειμένων, Thesaurus Linguae Graecae, TLG (<http://www.tlg.uci.edu>), 2) κείμενα πού δέν περιλαμβάνονται στό TLG ἀπό τήν πατρολογία τοῦ Migne, τόμος 90<sup>ος</sup> καί 91<sup>ος</sup> (τά δακτυλογράφησε ἡ μητέρα τοῦ π. Ἀρσενίου Μέσκου), καί 3) τά σχόλια στά ἔργα τοῦ ἁγίου Διονυσίου τοῦ Ἀρεοπαγίτη ἀπό τίς ἐκδόσεις ΒΥΖΑΝΤΙΟ, τό κείμενο περάστηκε ἀπό σκάνερ, ἀκολούθησε ὀπτική ἀναγνώριση χαρακτήρων καί ἔλεγχος.

Τόμος καί σελίδα γιά τίς ἐκδόσεις ΒΥΖΑΝΤΙΟ ἀναγράφονται μέ τόν ἀκόλουθο τρόπο: (≡15B\_010⇒, δηλαδή ἀκολουθεῖ ἡ δέκατη σελίδα τοῦ 15B τόμου. Ἐπίσης ὑπάρχει καί ἔνδειξη γιά τήν σελίδα τῆς πατρολογίας Migne (=0364=) ὅταν τό κείμενο προέρχεται ἀπό ἐκεῖ.

\* Τό κείμενο προέρχεται ἀπό τήν πατρολογία τοῦ Migne, τόμος 90<sup>ος</sup> (τό δακτυλογράφησε ἡ μητέρα τοῦ π. Ἀρσενίου Μέσκου), σέ ἀντιπαράθεση μέ τό κείμενο τῶν ἐκδόσεων "ΤΟ ΒΥΖΑΝΤΙΟΝ" τῆς σειρᾶς "ΓΡΗΓΟΡΙΟΣ Ο ΠΑΛΑΜΑΣ" Θεσσαλονίκη 1992, ΦΙΛΟΚΑΛΙΑ ΤΩΝ ΝΗΠΤΙΚΩΝ ΚΑΙ ΑΣΚΗΤΙΚΩΝ, τόμος 15 Γ.

τουτέστιν ἐν κάστρω Βιζύης, ὁ προρηθείς ἐπίσκοπος Θεοδόσιος, ὡς εἶπεν, ἐκ προσώπου Πέτρου τοῦ προέδρου Κωνσταντινουπόλεως πεμφθείς· καί Παῦλος καί Θεοδόσιος οἱ ὑπατοί, ὡς εἶπον καί αὐτοί, ἐκ προσώπου βασιλέως πεμφθέντες· καί ἀνελθόντες πρὸς τὸν εἰρημένον μοναχὸν Μάξιμον, ἐν ᾧ τόπῳ ἀπεκέκλειστο, ἐκάθισαν, καί ἐπέτρεψαν καί αὐτὸν καθίσαι, συνόντος αὐτοῖς δηλονότι καί τοῦ (≡15Γ\_014⇒ ἐπισκόπου Βιζύης. Καί λέγει πρὸς αὐτὸν Θεοδόσιος ὁ ἐπίσκοπος· Πῶς ἔχεις, κύρι ἀββᾶ;

ΜΑΞ. Ὡς προώρισεν ὁ Θεὸς πρὸ πάντων τῶν αἰώνων τὴν περί ἐμέ προνοητικὴν διεξαγωγὴν, οὕτως ἔχω.

ΘΕΟΔ. Τί οὖν; πρὸ παντός περὶ ἐκάστου ἡμῶν ὥρισεν (προώρισεν) ὁ Θεός;

ΜΑΞ. Εἶπερ προέγνω, πάντως καί προώρισε·

ΘΕΟΔ. Τί ἔστιν αὐτό τό, Προέγνω, καί Προώρισεν;

ΜΑΞ. Ἡ πρόγνωσις τῶν ἐφ' ἡμῖν ἐννοιῶν καί λόγων καί ἔργων ἐστίν· ὁ προορισμὸς δὲ τῶν οὐκ ἐφ' ἡμῖν συμβαινόντων ἐστί.

ΘΕΟΔ. Ποῖα ἐστί τὰ ἐφ' ἡμῖν, καί ποῖα τὰ οὐκ ἐφ' ἡμῖν;

ΜΑΞ. Ὡς ἔοικε, πάντα γινώσκων ὁ δεσπότης μου, δοκιμαστικῶς διαλέγεται πρὸς τὸν δοῦλον αὐτοῦ.

ΘΕΟΔ. Μά τὴν ἀλήθειαν τοῦ Θεοῦ, ἀγνοῶν ἠρώτησα, καί μαθεῖν θέλων τὴν διαφορὰν τῶν ἐφ' ἡμῖν, καί οὐκ ἐφ' ἡμῖν· καί πῶς τὰ μὲν ὑπὸ τὴν πρόγνωσιν τοῦ Θεοῦ ὑπάρχουσι· τὰ δέ, ὑπὸ τὸν προορισμὸν εἰσιν.

ΜΑΞ. Ἐφ' ἡμῖν ἐστί τὰ ἐκούσια πάντα, τουτέστιν ἀρεταί καί κακίαι· οὐκ ἐφ' ἡμῖν δέ, αἱ ἐπιφοραὶ τῶν συμβαινόντων ἡμῖν κολαστικῶν τρόπων, ἢ τῶν ἐναντίων. Οὔτε γάρ ἐφ' ἡμῖν ἐστὶν ἡ κολάζουσα νόσος, οὔτε ἡ εὐφραίνουσα ὑγεία· καί αἱ ποιότητες καί αἱ τούτων αἰτίαι. Οἷον αἰτία νόσου ἀταξία, ὡσπερ καί ὑγείας εὐταξία· καί βασιλείας οὐρανῶν αἰτία, ἢ τῶν ἐντολῶν φυλακή, ὡσπερ καί πυρὸς αἰωνίου, ἢ τῶν τούτων παράβασις.

ΘΕΟΔ. Τί οὖν; διὰ τοῦτο θλίβῃ ἐν τῇ ἐξορίᾳ ταύτῃ, ἐπειδὴ ἄξιά τινα ἐποίησας ταύτης τῆς θλίψεως;

(≡15Γ\_016⇒ ΜΑΞ. Παρακαλῶ ἵνα ὁ Θεὸς ταῦτη τῇ θλίψει περιορίσῃ τὰς ἐκτίσεις ὧν ἡμαρτον αὐτῷ ἐν τῇ παραβάσει τῶν αὐτοῦ δικαιωτικῶν ἐντολῶν.

ΘΕΟΔ. Οὐκ ἔστι δοκιμῆς ἔνεκεν ἀπαγομένη θλίψις πολλοῖς;

ΜΑΞ. Ἡ δοκιμὴ τῶν ἀγίων ἐστίν, ἵνα φανερωθῶσι διὰ τῆς θλίψεως τῷ βίῳ τῶν ἀνθρώπων, αἱ περὶ τό φύσει καλὸν διαθέσεις αὐτῶν, ἑαυταῖς συνεκφαίνουσαι τὰς ἠγνοημένας πᾶσιν ἀρετάς, ὡς ἐπὶ Ἰώβ καί Ἰωσήφ. Ὁ μὲν γάρ ἐπὶ φανερώσει τῆς κεκρυμμένης ἀνδρείας ἐπειράζετο· ὁ δέ, ἐπ' ἐκφωνήσει τῆς ἀγιαστικῆς σωφροσύνης ἐδοκιμάζετο· καί πᾶς τῶν ἀγίων ἀκουσίως ἐν τῷ αἰῶνι τούτῳ θλιβεῖς, ἐπι τισὶ τοιαύταις οἰκονομίαις ἐθλίβετο, ἵνα διὰ τῆς ἀσθενείας τῆς συγχωρουμένης αὐτοῖς ἐπαχθῆναι, τὸν ὑπερήφανον καί ἀποστάτην περιπατήσωσι δράκοντα, τουτέστι τὸν διάβολον.(=0140=) Ἡ γάρ ὑπομονή, δοκιμῆς ἔργον ἐστίν ἐφ' ἐκάστου τῶν ἀγίων.

ΘΕΟΔ. Μά τὴν ἀλήθειαν τοῦ Θεοῦ, καλῶς εἶπας· καί ὁμολογῶ τὴν ὠφέλειαν· καί ἐζήτησον ἀεὶ ἐν τοῖς τοιούτοις συνδιαλέγεσθαι ὑμῖν· ἀλλ' ἐπειδὴ ἐπ' ἄλλῳ κεφαλαίῳ κἀγὼ καί οἱ δεσπότης μου οἱ μελλοπατρικιοὶ πρὸς σέ γεγόναμεν, καί τοσαῦτα διαστήματα ἤλθομεν, παρακαλοῦμέν σε τὰ παρ' ἡμῶν προτεινόμενα δέξασθαι, καί χαροποιῆσαι πᾶσαν τὴν οἰκουμένην.

ΜΑΞ. Ποῖα ταῦτά εἰσι, δέσποτα, καί τίς ἐγώ, καί πόθεν εἰμί, ἵνα ἢ ἐπὶ τοῖς προτεινόμενοις μοι συγκατάθεσις χαροποιήσῃ πᾶσαν τὴν οἰκουμένην;

ΘΕΟΔ. Μά τήν ἀλήθειαν τοῦ Κυρίου ἡμῶν Ἰησοῦ Χριστοῦ, ἅπερ λέγω σοι, ἐγώ τε καί οἱ δεσπότηι μου μελλοπατρίκιοι ἐκ τοῦ στόματος τοῦ δεσπότου ἡμῶν τοῦ πατριάρχου καί τοῦ εὐσεβοῦς Δεσπότου τῆς οἰκουμένης ἠκούσαμεν.

ΜΑΞ. Κελεύσατε, οἱ δεσπότηι μου, εἰπεῖν ἅπερ βούλεσθε, καί ἅπερ ἠκούσατε.

Γ'.

(=15Γ\_018=>ΘΕΟΔ. Παρακαλεῖ ὁ βασιλεύς καί ὁ πατριάρχης δι' ἡμῶν, μαθεῖν παρά σοῦ, διά ποίαν αἰτίαν οὐ κοινωνεῖς τῷ θρόνῳ Κωνσταντινουπόλεως.

ΜΑΞ. Ἔχετε περί τούτου ἐπιτροπήν ἔγγραφον παρά τοῦ εὐσεβεστάτου βασιλέως, ἢ παρά τοῦ πατριάρχου;

ΘΕΟΔ. Οὐκ ὤφελος, δέσποτα, ἀπιστῆσαι ἡμῖν. Κἄν γάρ ταπεινός εἰμι, ἐπίσκοπος ἀκούω· καί οἱ δεσπότηι μου συγκλήτου μέρος τυγχάνουσι· καί οὐκ ἤλθομεν πειράσαι σε· μή δῶη Θεός.

ΜΑΞ. Οἰωδῆποτε τρόπῳ ἤλθατε πρός τόν δοῦλον ὑμῶν, ἐγώ χωρίς πάσης ὑποστολῆς λέγω τήν αἰτίαν δι' ἣν οὐ κοινωνῶ τῷ θρόνῳ Κωνσταντινουπόλεως· Πλήν κἄν ἄλλων ἦν τό ἐρωτᾶν με διά ποίαν αἰτίαν, ὑμῶν ἔστι, τῶν γνωσκόντων ἀσφαλῶς πλεῖον ἐμοῦ τήν αἰτίαν.

Δ'.

Γινώσκετε τάς γενομένας καινοτομίας ἀπό τῆς ἕκτης ἐπιμερήσεως τοῦ διελθόντος κύκλου ἀρξαμένας ἀπό Ἀλεξανδρείας διά τῶν ἐκτεθέντων ἑννέα κεφαλαίων παρά Κύρου, τοῦ οὐκ οἶδα πῶς γεγονότος ἐκεῖσε προέδρου, τῶν βεβαιωθέντων ὑπό τοῦ θρόνου Κωνσταντινουπόλεως· καί τάς ἄλλας ἀλλοιώσεις, προσθήκας τε καί μειώσεις, τάς γενομένας συνοδικῶς ὑπό τῶν προεδρευσάντων τῆς τῶν Βυζαντίων Ἐκκλησίας, Σεργίου λέγω, καί Πύρρου, καί Παύλου· ἄστινας καινοτομίας πᾶσα γινώσκει ἡ οἰκουμένη. Διά ταύτην τήν αἰτίαν οὐ κοινωνῶ, ὁ δοῦλος ὑμῶν, τῇ Ἐκκλησίᾳ Κωνσταντινουπόλεως. Ἀρθῶσι τά προσκόμματα τά τεθέντα ὑπό τῶν εἰρημένων ἀνδρῶν, μετ' αὐτῶν ἐκείνων τῶν θεμένων αὐτά, καθὼς εἶπεν ὁ Θεός· Καί τούς λίθους ἐκ τῆς ὁδοῦ διαρρίψατε, καί τήν λείαν καί τετριμμένην, καί πάσης ἀκανθῶδους αἰρετικῆς κακίας ἐλευθέραν ὁδόν τοῦ Εὐαγγελίου, καθάπερ καί ἦν εὐρίσκων, ὁδεύω πάσης δίχα προτροπῆς ἀνθρωπίνης. Ἔως δέ ἄν τοῖς (=0141=) θεθεῖσι προσκόμμασι, καί τοῖς τεθεικόσιν αὐτά σεμνύνωνται οἱ πρόεδροι Κωνσταντινουπόλεως, οὐδεὶς ἔστιν ὁ πείθων με λόγος ἢ τρόπος κοινωνεῖν αὐτοῖς.

Ε'.

(=15Γ\_020=>ΘΕΟΔ. Τί γάρ κακόν ὁμολογοῦμεν, ἵνα χωρισθῆς τῆς κοινωνίας ἡμῶν;

ΜΑΞ. Ὅτι μίαν ἐνέργειαν λέγοντες θεότητος καί ἀνθρωπότητος τοῦ Θεοῦ καί Σωτῆρος ἡμῶν Ἰησοῦ Χριστοῦ, συγγέετε τόν τε τῆς θεολογίας, καί τῆς οἰκονομίας λόγον. Εἰ γάρ πεισθῆναι δεῖ τοῖς ἀγίοις Πατράσι, λέγουσιν, Ὡν ἡ ἐνέργεια μία, τούτων καί ἡ οὐσία μία· τετράδα ποιεῖτε τήν ἁγίαν Τριάδα, ὡς ὁμοφυοῦς τῷ Λόγῳ γενομένης τῆς αὐτοῦ σαρκός, καί ἐκστάσης τῆς πρός ἡμᾶς καί τῆς αὐτόν τεκούσης συγγενοῦς κατά φύσιν ταυτότητος.

Σ'.

Καί πάλιν, ἀναιροῦντες τάς ἐνεργείας, καί μίαν κυροῦντες θέλησιν θεότητος τοῦ αὐτοῦ καί ἀνθρωπότητος, ἀφαιρεῖσθε αὐτοῦ τήν τῶν ἀγαθῶν διανομήν. Ἐάν

γάρ ἐνέργειαν οὐδεμίαν ἔχη, κατά τούς τοῦτο θεσπίσαντας, δῆλον ὅτι, κἄν θέλη, ἐλεῆσαι οὐ δύναται, ἀφαιρεθείσης αὐτῷ τῆς τῶν ἀγαθῶν ἐνεργείας, εἴπερ ἐνεργείας ἀγαθῆς χωρίς, οὐδέν τῶν ὄντων ἐνεργεῖν ἢ πράττειν πέφυκεν.

**Ζ'.**

Ἄλλως τε δέ, καί τήν σάρκα ποιεῖτε τῷ θελήματι συνδημιουργόν πάντων τῶν αἰώνων, καί τῶν ἐν αὐτοῖς, Πατρί τε, καί Υἱῷ, καί Πνεύματι· τῇ δέ φύσει κτιστήν, ἢ τό ἀληθέστερον εἰπεῖν, ἄναρχον τῇ θελήσει, ἐπεὶπερ ἡ θεία θέλησις ἄναρχός ἐστιν, ὡς ἀνάρχου Θεότητος· τῇ δέ φύσει πρόσφατον, ὅπερ πᾶσαν οὐκ ἄνοιαν ὑπερβαίνει μόνον, ἀλλά καί ἀσέβειαν. Οὐ γάρ λέγετε ἀπλῶς μόνον ἐν θέλημα, ἀλλά καί τοῦτο θεϊκόν. Θείας δέ θελήσεως, οὐδεὶς δύναται ἀρχὴν ἐπινοῆσαι χρονικήν, ἢ τέλος, ἐπειδή μηδὲ τῆς θείας φύσεως, ἧς ἐστιν οὐσιώδης ἡ θέλησις.

**Η'.**

Πάλιν δέ ἐτέραν εἰσάγοντες καινοτομίαν, ἀφαιρεῖσθε παντάπασι πάντα τὰ γνωριστικά καί συστατικά τῆς θεότητος καί τῆς ἀνθρωπότητος τοῦ Χριστοῦ, νόμοις καί τύποις θεσπίζοντες μήτε μίαν, μήτε δύο ἐπ' αὐτοῦ θελήσεις ἢ ἐνεργείας λέγεσθαι· ὅπερ ἐστὶ πράγματος ἀνυπάρκτου. Οὐδέν γάρ τῶν ὄντων, εἴτε (≡15Γ\_022⇒) νοερόν ἐστιν ἀφήρηται θελητικῆς δυνάμεως καί ἐνεργείας, εἴτε αἰσθητικόν αἰσθητικῆς ἐνεργείας, εἴτε φυτικόν, αὐξητικῆς καί θρεπτικῆς ἐνεργείας· εἴτε παντελῶς ἄψυχον, καί πάσης ἄμοιρον ζωῆς, τῆς καθ' ἑξὶν λεγομένης ἐνεργείας καί ἐπιτηδειότητος. Καί δηλοῦσι πάντα τὰ οὕτως ὄντα, ἀντιληπτά τυγχάνοντα ταῖς τῶν αἰσθητικῶν αἰσθήσεσιν. Ἐνέργεια γάρ τῶν τοιούτων, τό ὑποπίπτειν πάντως ὀράσεσι, διὰ τῆς ἰδίας ἐπιφανείας· ἀκοῆ, διὰ κτύπου· ὀσφρήσει, δι' ἀτμοῦ τινος προσφυοῦς· γεύσει, τισὶ χυμοῖς· καί ἀφῆ, διὰ τῆς ἀντιτυπίας. Ὡσπερ γάρ ἐνέργειαν λέγομεν τῆς ὀράσεως τό ὄραῖν, οὕτως καί τῶν ὀρωμένων τό ὀραῖσθαι. Καί τὰ λοιπά πάντα κατά τόν αὐτόν θεωροῦμεν γινόμενα τρόπον. Εἰ τοίνυν οὐδέν τῶν ὄντων ἐστὶ πάσης ἔρημον παντελῶς φυσικῆς (=0144=) ἐνεργείας· ὁ δέ Κύριος ἡμῶν καί Θεός ( ἰλάσθητι, Κύριε ) οὐδεμίαν ἔχει φυσικήν θέλησιν ἢ ἐνέργειαν καθ' ἑκάτερον τῶν ἐξ ὧν, ἐν οἷς τε καί ἄπερ ἐστὶ· πῶς δύνασθε ἢ εἶναι ἢ καλεῖσθαι θεοσεβεῖς, κατ' οὐδένα τρόπον ὑπάρχοντα θελητικόν ἢ ἐνεργητικόν, παρ' ὑμῶν προσκυνούμενον λέγοντες; Τρανῶς γάρ ὑπὸ τῶν ἀγίων Πατέρων διδασκόμεθα, λεγόντων· Τό γάρ μηδεμίαν δύναμιν ἔχον, οὔτε ἔστιν, οὔτε τί ἐστιν, οὔτε ἔστι τις αὐτοῦ παντελῶς θέσις.

**Θ'.**

ΘΕΟΔ. Τό δι' οἰκονομίαν γενόμενον, μή λάβης ὡς κύριον δόγμα.

ΜΑΞ. Εἰ μή ἐστὶ κύριον δόγμα τῶν δεχομένων, ὁ θεσπίζων τύπος καί νόμος μηδεμίαν λέγεσθαι τοῦ Κυρίου θέλησιν ἢ ἐνέργειαν, ὧν ἡ ἀφαίρεσις τήν ἀνυπαρξίαν δηλοῖ τοῦ ταύτας ἀφηρημένου, διὰ ποίαν αἰτίαν βαρβάρους ἔθνεσι καί ἀθείοις ἀπέδοσθέ με ἄνευ τιμῆς; Διὰ ποίαν αἰτίαν κατεκρίθην οἰκῆσαι Βιζύην, καί οἱ σύνδουλοί μου, ὁ μὲν Πέρβερν, ὁ δέ Μεσημβρίαν;

ΘΕΟΔ. Μά τόν Θεόν τόν μέλλοντά με ἐτάσαι, καί ὅτε γέγονεν, (≡15Γ\_024⇒) εἶπον, καί νῦν τό αὐτό λέγω, ὅτι κακῶς γέγονεν ὁ Τύπος, καί ἐπὶ βλάβη πολλῶν. Πρόφασις δέ γέγονε τό ἐκτεθεῖναι αὐτόν, ἢ πρὸς ἀλλήλους τῶν ὀρθοδόξων περὶ θελημάτων καί ἐνεργειῶν ζυγομαχία· καί διὰ τό πρὸς ἀλλήλους εἰρηνεῦσαι πάντας, συνειδόν τινες τὰς τοιαύτας κατασιγασθῆναι φωνάς.

ΜΑΞ. Καί ποῖος πιστός δέχεται οἰκονομίαν κατασιγάζουσαν φωνάς, ἄσπερ λαλεῖσθαι δι' ἀποστόλων, καί προφητῶν, καί διδασκάλων ὁ τῶν ὄλων Θεός

ὠκονόμησε; Καί σκοπήσωμεν, κύρι ὁ μέγας, εἰς ποῖον κακόν καταντᾶ ψηλαφούμενον τό κεφάλαιον τοῦτο. Εἰ γάρ ὁ μέν Θεός ἔθετο ἐν τῇ Ἐκκλησίᾳ, πρῶτον μέν ἀποστόλους, δεύτερον προφήτας, τρίτον διδασκάλους πρὸς τὸν καταρτισμὸν τῶν ἀγίων· εἰρηκῶς ἐν τῷ Εὐαγγελίῳ τοῖς ἀποστόλοις, καί δι' αὐτῶν καί τοῖς μετ' αὐτούς· Ὁ ὑμῖν λέγω, πᾶσι λέγω. Καί πάλιν· Ὁ δεχόμενος ὑμᾶς, ἐμέ δέχεται· καί ὁ ἀθετῶν ὑμᾶς, ἐμέ ἐθετεῖ· δῆλον ὅτι καί προφανές, ὡς ὁ μὴ δεχόμενος τοὺς ἀποστόλους καί προφήτας, καί διδασκάλους, ἀλλ' ἀθετῶν αὐτῶν τὰς φωνάς, αὐτὸν ἀθετεῖ τὸν Χριστόν.

### Γ'.

Καί ἄλλο δέ σκοπήσωμεν· Ὁ Θεός ἐκλεξάμενος, ἐξήγειρεν ἀποστόλους, καί προφήτας, καί διδασκάλους, πρὸς τὸν καταρτισμὸν τῶν ἀγίων· ὁ δέ διάβολος, ψευδαποστόλους καί ψευδοπροφήτας, καί ψευδοδιδασκάλους κατὰ τῆς εὐσεβείας ἐκλεξάμενος ἐξήγειρεν, ὥστε καί τὸν παλαιὸν πολεμηθῆναι νόμον, καί τὸν εὐαγγελικόν. Ψευδαποστόλους δέ, καί (=0145=) ψευδοπροφήτας, καί ψευδοδιδασκάλους μόνους νοῶ τούς αἰρετικούς· ὧν οἱ λόγοι καί οἱ λογισμοὶ διεστραμμένοι εἰσίν. Ὡσπερ οὖν ὁ τοὺς ἀληθεῖς ἀποστόλους, καί προφήτας, καί διδασκάλους δεχόμενος, Θεὸν δέχεται· οὕτως καί ὁ τοὺς ψευδαποστόλους, καί ψευδοπροφήτας, καί ψευδοδιδασκάλους δεχόμενος, τὸν διάβολον δέχεται. Ὁ τοίνυν συνεκβαλὼν τοὺς ἀγίους τοῖς ἐναγέσι καί ἀκαθάρτοις αἰρετικοῖς (δέξασθε λέγοντα τὴν ἀλήθειαν), τῷ διαβόλῳ προφανῶς τὸν Θεὸν συγκατέκρινεν.

### ΙΑ'.

(≡15Γ\_026≡⇒) Εἰ τοίνυν γυμνάζοντες τὰς γενομένας καινοτομίας ἐν τοῖς ἡμετέροις χρόνοις, εἰς τοῦτο καταντούσας αὐτάς εὐρίσκομεν τό ἀκρότατον κακόν, ὁρᾶτε μήπως εἰρήνην προφασιζόμενοι, τὴν ἀποστασίαν εὐρεθῶμεν νοσήσαντες, καί κηρύττοντες ἢν πρόδρομον εἶπεν ἔσσεσθαι τῆς τοῦ Ἀντιχρίστου παρουσίας ὁ θεῖος Ἀπόστολος. Ταῦτα χωρὶς ὑποστολῆς εἶπον ὑμῖν, δεσπότη μου, ἵνα φείσησθε ἑαυτῶν τε καί ἡμῶν. Κελεύετε ἵνα ταῦτα γεγραμμένα ἔχων ἐν τῇ βίβλῳ τῆς καρδίας, ἔλθω κοινωνήσων ἐν ἧ ταῦτα κηρύττεται Ἐκκλησίᾳ· καί γένωμαι κοινωνός τῶν ἀληθῶς μέν τὸν Θεόν, δῆθεν δέ τὸν διάβολον τῷ Θεῷ συνεκβαλλόντων; Μὴ γένοιτό μοι παρά τοῦ Θεοῦ, τοῦ δι' ἐμέ γενομένου χωρὶς ἁμαρτίας. Καί βαλὼν μετάνοιαν εἶπεν· Ἐγώ, εἴ τι κελεύετε εἰς τὸν δοῦλον ἡμῶν ποιῆσαι, ποιήσατε· ἐγὼ τοῖς ταῦτα δεχομένοις, οὐδέποτε γένωμαι συκοινωνός.

### ΙΒ'.

Καί ἀποπαγέντες ἐπὶ τοῖς λαληθεῖσι, κάτω βαλόντες τὰς κεφαλὰς ἐσίγησαν ἐπὶ ὥραν ἰκανήν· καί ἀνακύψας, καί τῷ ἄββᾶ Μαξίμῳ ἀτενίσας Θεοδόσιος ὁ ἐπίσκοπος, εἶπεν· Ἡμεῖς ἀντιφωνοῦμέν σοι, τὸν δεσπότην ἡμῶν τὸν βασιλέα, ὅτι σοῦ κοινωνοῦντος κουφίζει τὸν Τύπον.

ΜΑΞ. Πολύ ἀπεχόμεθα ἀπ' ἀλλήλων ἀκμήν· τί ποιῶμεν περὶ τῆς συνοδικῶς βεβαιωθείσης φωνῆς, τοῦ ἐνός θελήματος, ἐπ' ἐκβολῇ πάσης ἐνεργείας ὑπὸ Σεργίου καί Πύρρου;

ΘΕΟΔ. Ἐκεῖνος ὁ χάρτης κατηνέχθη καί ἀπεβλήθη.

ΜΑΞ. Κατηνέχθη ἐκ τῶν λιθίνων τοίχων, οὐ μὴν ἐκ τῶν νοερῶν ψυχῶν. Δέξωνται τὴν κατάκρισιν τούτων τὴν ἐν Ῥώμῃ συνοδικῶς ἐκτεθεῖσαν δι' εὐσεβῶν δογμάτων τε καί κανόνων, καί λέλυται τό μεσότοιχον, καί προτροπῆς οὐ δεόμεθα.

ΘΕΟΔ. Οὐκ ἔρρωται ἡ σύνοδος ἡ ἐν'Ρώμῃ, ἐπειδὴ χωρὶς κελεύσεως γέγονε βασιλέως.

(=15Γ\_028=> ΜΑΞ. Εἰ τὰς γενομένας συνόδους αἱ κελεύσεις τῶν βασιλέων κυροῦσιν, ἀλλ' οὐχὶ εὐσεβῆς πίστις, δέξωνται καὶ τὰς κατὰ τοῦ ὁμοουσίου γενομένας συνόδους, ἐπειδὴ κελεύσει βασιλέων γεγονάσιν· φημί δέ, τὴν ἐν Τύρῳ, τὴν ἐν Ἀντιοχείᾳ, τὴν ἐν Σελευκείᾳ, τὴν ἐν Κωνσταντινουπόλει ἐπὶ Εὐδοξίου τοῦ Ἀρειανοῦ· τὴν ἐν Νίκῃ τῆς Θράκης, τὴν ἐν τῷ Σιρμίῳ· καὶ μετὰ ταύτας πολλοῖς ὕστερον χρόνοις, τὴν ἐν Ἐφέσῳ δεύτερον, ἧς ἐξῆρχε Διόσκορος· ὅλας γάρ ταύτας, κέλευσις βασιλέων ἤθροισε, καὶ ὅμως πᾶσαι κατεκρίθησαν διὰ τὴν ἀθείαν τῶν κυρωθέντων ἀσεβῶς δογμάτων. Διὰ τί δέ οὐκ ἐκβάλλετε τὴν καθελοῦσαν Παῦλον τὸν Σαμοσατέα ἐπὶ τῶν ἀγίων καὶ μακαρίων (=0148=) Πατέρων, Διονυσίου τοῦ πάπα'Ρώμης καὶ Διονυσίου τοῦ Ἀλεξανδρείας καὶ Γρηγορίου τοῦ Θαυματουργοῦ, τοῦ τῆς αὐτῆς ἄρξαντος συνόδου, ἐπειδὴ μὴ γέγονε κελεύσει βασιλέως; Ποῖος δέ κανὼν διαγορεύει, μόνος ἐκείνας ἐγκρίνεσθαι συνόδους, τὰς κελεύσει βασιλέως ἀθροισθείσας, ἢ ὅλως κελεύσει βασιλέως πάντας τὰς συνόδους ἀθροίζεσθαι. Ἐκείνας οἶδεν ἀγίας καὶ ἐγκρίτους συνόδους ὁ εὐσεβῆς τῆς Ἐκκλησίας κανὼν, ἅς ὀρθότης δογμάτων ἔκρινεν. Ἀλλὰ, καθὼς οἶδεν ὁ δεσπότης μου, καὶ ἄλλους διδάσκει, δεύτερον γίνεσθαι σύνοδον κατὰ πᾶσαν ἐπαρχίαν τοῦ ἔτους ὁ κανὼν, διηγόρευσε, κελεύσεως βασιλικῆς μηδεμίαν μνήμην πεποιημένος, ἐπ' ἀσφαλείᾳ τῆς σωτηριώδους ἡμῶν πίστεως, καὶ διορθώσει πάντων τῶ θείῳ τῆς Ἐκκλησίας νόμῳ μὴ συναινούντων κεφαλαίων.

Π'.

ΘΕΟΔ. Ὡς λέγεις ἐστίν· ἡ τῶν δογμάτων ὀρθότης ἐγκρίνει τὰς συνόδους· πλήν οὐ δέχη τὸν λίβελλον Μηνᾶ, ἐν ᾧ μίαν θέλησιν καὶ μίαν ἐνέργειαν τοῦ Χριστοῦ ἔδογματισεν;

ΜΑΞ. Μὴ δῶ Κύριος ὁ Θεός· Ὑμεῖς οὐ δέχεσθε, ἀλλ' ἐκβάλλεσθε πάντας τοὺς διδασκάλους, τοὺς μετὰ τὴν ἀγίαν ἐν Χαλκηδόνι σύνοδον, τοὺς ἀγωνισαμένους κατὰ τῆς τοῦ Σεβήρου μιαρίας· κἀγὼ ἔχω δέξασθαι τὸν λίβελλον Μηνᾶ, τοῦ γενομένου μετὰ τὴν σύνοδον; δι' οὐ συνηγορεῖ προφανῶς Σεβήρῳ, καὶ Ἀπολιναρίῳ (=15Γ\_030=> καὶ Μακεδονίῳ καὶ Ἀρείῳ καὶ πάσῃ αἰρέσει, καὶ κατηγορεῖ τῆς συνόδου· μᾶλλον δέ τελείως ἐκβάλλει, δι' ὧν ἔδογματισε.

ΘΕΟΔ. Τί οὖν; ὅλως οὐ δέχη μίαν ἐνέργειαν;

ΜΑΞ. Καὶ τίς λέγει μίαν ἐνέργειαν τῶν ἐγκρίτων διδασκάλων;

Καὶ ἦγαγε Θεοδόσιος τὰς ψευδωνύμως παρ' αὐτῶν περιφερομένας Ἰουλίῳ τοῦ'Ρώμης, καὶ τοῦ θαυματουργοῦ Γρηγορίου, καὶ Ἀθανασίου τῶν ἀγίων χρήσεις, καὶ ἀνέγνω αὐτάς.

ΜΑΞ. Φοβηθῶμεν δὴ τὸν Θεόν, καὶ μὴ θελήσωμεν παροργίσει αὐτόν, ἐπὶ τῇ παραγωγῇ τῶν αἰρετικῶν χρήσεων. Οὐδεὶς ἀγνοεῖ ταύτας εἶναι τοῦ δυσσεβοῦς Ἀπολιναρίου. Εἰ μὲν ἄλλας ἔχεις, δεῖξον· Ἐπεὶ ταύτας προφέροντες, πλεῖον πείθετε πάντας, ὅτι κατ' ἀλήθειαν Ἀπολιναρίου τοῦ δυσσεβοῦς, καὶ τῶν ὁμοφρόνων αὐτῷ κακοδοξίαν ἐνοσήσατε.

Καὶ προφέρει ὁ αὐτός ἐπίσκοπος Θεοδόσιος, ἐπ' ὀνόματι τοῦ Χρυσοστόμου δύο χρήσεις, ἅς ἀναγνούς ὁ ἀββᾶς Μάξιμος ἔφη·

ΜΑΞ. Αὐταὶ Νεστορίου εἰσὶ τοῦ νοσήσαντος ἐπὶ Χριστοῦ τὴν προσωπικὴν δυάδα.

Καὶ εὐθέως θυμῷ ζέσας ὁ ἐπίσκοπος εἶπε·

ΘΕΟΔ. Κύρι μοναχέ, ὁ Σατανᾶς ἐλάλησε διὰ τοῦ χαλινοῦ σου.

ΜΑΞ. Μὴ λυπηθῆ ὁ δεσπότης μου πρὸς τὸν δοῦλον αὐτοῦ.

Καί λαβών, εὐθέως ἔδειξεν αὐτῷ τὰς αὐτάς φωνάς οὓσας Νεστορίου, καί ἐν ποίοις λόγοις αὐτοῦ κειμένας.

ΘΕΟΔ. Ὁ Θεός οἶδεν, ἀδελφέ, τὰς χρήσεις ταύτας ὁ πατριάρχης μοι ἔδωκε· πλὴν ἰδοῦ, τὰς μὲν Ἀπολιναρίου εἶπας· τὰς δέ, Νεστορίου.

Καί παραγαγών τὴν τοῦ ἀγίου Κυρίλλου χρῆσιν τὴν λέγουσαν· Μίαν τε καί συγγενῆ, καί δι' ἄμφοιν ἐπιδεικνύς ἐνέργειαν, (=0149=) εἶπε·

ΘΕΟΔ. Τί πρὸς ταῦτα λέγεις;

ΜΑΞ. Εἰσί τινες δείξαντες αὐτὴν κατ' ἀλήθειαν κατὰ προσθήκην τεθεῖσαν ἐν τῇ ἔρμηνείᾳ τοῦ Εὐαγγελίου, τῇ γενομένη ἐκ (≡15Γ\_032⇒ τοῦ ἀγίου τούτου Πατρός, ὑπὸ Τιμοθέου τοῦ Ἐλούρου. Ἔστω δέ καθ' ὑμᾶς αὐτοῦ. Ἐξετάσωμεν τοίνυν τὴν διάνοιαν τῶν πατρικῶν φωνῶν, καί γνωσόμεθα τὴν ἀλήθειαν.

ΘΕΟΔ. Τοῦτο οὐ συγχωρῶ γενέσθαι· ἀπλᾶς γάρ τὰς φωνάς ἀνάγκην ἔχεις δέξασθαι.

[ΜΑΞ. Εἶπέ μοι τὴν διαφορὰν, ἰκέσιος γενόμενος, τῶν ἀπλῶν φωνῶν πρὸς τὰς ποικίλας.

ΘΕΟΔ. Ἴνα ὡς ἔστι τὴν φωνὴν δέξῃ, καί μὴ ἐρευνήσῃς τὴν διάνοιαν αὐτῆς.]

ΜΑΞ. Προφανῶς καινούς καί ξένους τῆς Ἐκκλησίας καί περὶ τῶν φωνῶν εἰσάγετε θεσμούς. Εἰ καθ' ὑμᾶς οὐ δεῖ ἐρευνᾶν τὰς φωνάς τῶν Γραφῶν καί τῶν Πατέρων, ἐκβάλλομεν πᾶσαν τὴν Γραφὴν τὴν Παλαιάν καί τὴν Καινὴν. Ἦκούσαμεν γάρ λέγοντος τοῦ Δαβίδ· Μακάριοι οἱ ἐξερευνῶντες τὰ μαρτύρια αὐτοῦ, ἐν ὅλῃ καρδίᾳ ἐκζητήσουσιν αὐτόν· ὡς μηδενός χωρὶς ἐρεύνης δυναμένου ἐκζητῆσαι τόν Θεόν. Καί πάλιν· Συνέτισόν με, καί ἐξερευνήσω τόν νόμον σου, καί φυλάξω αὐτόν ἐν ὅλῃ καρδίᾳ μου· ὡς τῆς ἐρεύνης ἀγούσης ἐπὶ τὴν γνῶσιν τοῦ νόμου, καί τῆς γνώσεως πόθῳ πειθούσης τοὺς ἀξίους ἐν καρδίᾳ αὐτῶν φυλάξαι, διὰ τῆς πληρώσεως τῶν ἐν αὐτῷ κειμένων ἀγίων ἐντολῶν. Καί πάλιν· Θαυμαστά τὰ μαρτύριά σου, διὰ τοῦτο ἐξερευνήσεν αὐτά ἡ ψυχὴ μου. Τί δέ παραβολὰς καί αἰνίγματα καί σκοτεινοὺς λόγους ἐρευνᾶν ἡμᾶς βούλεται ὁ παροιμιακὸς λόγος; Τί δέ ὁ Κύριος ἐν παραβολαῖς λαλῶν βούλεται νοεῖν τοὺς μαθητάς, διδάσκων τῶν παραβολῶν τὴν διάνοιαν; Τί δέ προστάσων, Ἐρευνᾶτε τὰς Γραφάς, ὡς μαρτυρούσας περὶ αὐτοῦ; Τί δέ ὁ τῶν ἀποστόλων κορυφαῖος Πέτρος διδάσκειν βούλεται, Περὶ ἧς σωτηρίας ἐξεζήτησαν, καί ἐξερευνήσαν προφηῆται, λέγων; Τί δέ Παῦλος ὁ θεῖος ἀπόστολος, λέγων· Εἰ κεκαλυμμένον ἐστί τὸ Εὐαγγέλιον, ἀλλ' ἐν τοῖς ἀπολλυμένοις, ὧν ὁ Θεός (≡15Γ\_034⇒ τοῦ αἰῶνος τούτου ἐτύφλωσε τοὺς ὀφθαλμούς τῆς διανοίας αὐτῶν, εἰς τὸ μὴ διαυγᾶσαι αὐτοῖς τόν φωτισμόν τῆς γνώσεως τοῦ Χριστοῦ; Ὡς ἔοικεν, ἐξομοιωθῆναι ἡμᾶς βούλεσθε τοῖς Ἰουδαίοις, οἵτινες ἀπλαῖς ταῖς φωναῖς, ὡς λέγετε, τουτέστι μόνῳ τῷ γράμματι ὥσπερ τινι φορυτῷ ἐγκώσαντες τόν νοῦν, ἐξέπεσαν τῆς ἀληθείας, τὸ κάλυμμα ἔχοντες ἐν ταῖς καρδίαις αὐτῶν, τοῦ μὴ νοῆσαι τὸ κύριον Πνεῦμα, τὸ ἐγκεκρυμμένον τῷ γράμματι, περὶ οὗ φησι· Τὸ μὲν γράμμα ἀποκτένει· τὸ δέ πνεῦμα ζωοποιεῖ. Πληροφορηθῆ ὁ δεσπότης μου, ὅτι ἐγὼ οὐκ ἀνέχομαι δέξασθαι φωνὴν χωρὶς τῆς ἐγκειμένης αὐτῇ διανοίας, ἵνα μὴ γένωμαι προφανῆς Ἰουδαῖος.

## ΙΔ'.

ΘΕΟΔ. Τοῦτο δέ ἀκούσας Θεοδόσιος, εἶπεν· Μίαν ἐνέργειαν τοῦ Χριστοῦ ὑποστατικὴν ὀφείλομεν λέγειν.

ΜΑΞ. Σκοπήσωμεν τὸ τικτόμενον ἐκ τούτου κακόν, καί φύγωμεν τὴν ξένην ταύτην φωνὴν· μόνων γάρ αἰρετικῶν πολυθεούντων ἐστίν. Εἰ γάρ ὑποστατικὴν λέγομεν τοῦ Χριστοῦ τὴν μίαν ἐνέργειαν, οὐ (=0152=) συμβαίνει δέ κατὰ τὴν ὑπόστασιν τῷ Πατρὶ καί Πνεύματι ὁ Υἱός, δῆλον ὅτι οὔτε κατὰ τὴν ὑποστατικὴν

ἐνέργειαν· ἀναγκαζόμεθα δέ ὡσπερ τῷ Υἱῷ, οὕτω καί τῷ Πατρὶ καί τῷ Πνεύματι ὑποστατικὰς ἐνεργείας ἀπονείμει· καί καθ' ὑμᾶς, τέσσαρας ἐνεργείας ἔχει μακαρία Θεότης· τρεῖς ἀφοριστικὰς τῶν ἐν οἷς ἔστι προσώπων, καί μίαν κοινήν σημαντικὴν τῆς κατὰ φύσιν τῶν τριῶν ὑποστάσεων κοινότητος· καί κατὰ τοὺς Πατέρας, εἶπερ αὐτῶν δεχόμεθα τὴν διδασκαλίαν, τετραθεῖαν νοσήσομεν. Φυσικὴν γάρ, ἀλλ' οὐχ ὑποστατικὴν πᾶσαν εἶναι διαγορευούσιν ἐνέργειαν. Καί εἰ τοῦτό ἐστιν ἀληθῶς, ὡς οὖν καί ἔστι, τέσσαρας φύσεις, τέσσαρας θεούς, διαφέροντας ἀλλήλων ὑποστάσει τε καί φύσει δειχθησόμεθα λέγοντες. Πλὴν, τίς εἶδεν ἢ ἐθεώρησεν ἰδιάζουσαν ἐνέργειαν οἵανδήποτε τῶν ὑπὸ τό εἶδος φύσει ἀγομένων, καί ὑπὸ τὸν κοινόν ὀρισμὸν τοῦ εἶδους φύσει ταττομένων; Οὐδέποτε (≡15Γ\_036⇒ γάρ γίνεται τό φύσει κοινόν, ἐνός καί μόνου τινός ἴδιον. Τά γάρ ὑποστατικά σήμαντρα, οἶον, γρυπότης, ἢ σιμότης ἢ γλαυκότης, ἢ ψεδνότης, καί ὅσα τοιαῦτα, ἀφοριστικά εἰσι συμβεβηκότα τῶν ἀριθμῶ ἀλλήλων διαφερόντων. Πᾶς γάρ ἄνθρωπος, ὡς τι τὴν φύσιν ὦν, ἀλλ' οὐχ ὡς τις τὴν ὑπόστασιν, ἐνεργεῖν πέφυκε, κατὰ τε τὸν ἰδιαίτατα καί κοινῶς νοούμενον τε καί λεγόμενον κατηγορικόν λόγον, οἶον τό ζῶον, τό λογικόν, τό θνητόν, ὅπερ ἐστὶ τοῦ καθ' ἡμᾶς γενικοῦ λόγου. Πάντες γάρ τῆς αὐτῆς μετέχομεν ζωῆς, τῆς αὐτῆς λογικότητος, καί τῆς αὐτῆς ῥοῆς καί ἀπορῥοῆς, καί τοῦ καθέζεσθαι καί ἴστασθαι, καί λαλεῖν καί σιγᾶν, καί ὄραν καί ἀκούειν καί ἄπτεσθαι· ἄπερ εἰσὶ τοῦ κοινοῦ ἐφ' ἡμῶν νοουμένου λόγου. Οὐ δεῖ οὖν καινοτομεῖν φωνάς μὴ ἐχούσας ἰσχύνη ἢ Γραφικὴν, ἢ Πατρικὴν, ἢ φυσικὴν· ἀλλὰ ξένην, καί διαστροφαῖς ἀνθρώπων ἐξηρημένην. Πλὴν δεῖξόν μοι ταύτην κειμένην ἐν οἴωδήποτε Πατρὶ, καί πάλιν τὸν νοῦν τοῦ ταύτην εἰρηκότος ἐπιζητοῦμεν.

#### ΙΕ'.

ΘΕΟΔ. Τί οὖν; Οὐ δεῖ παντελῶς ἐπὶ Χριστοῦ λέγειν μίαν ἐνέργειαν;

ΜΑΞ. Κατὰ τὴν ἀγίαν Γραφήν καί τοὺς ἀγίους Πατέρας οὐδέν τοιοῦτον λέγειν παρελάβομεν, ἀλλ' ὡσπερ δύο φύσεις τὸν Χριστόν τὰς ἐξ ὧν ἐστίν, οὕτω καί τὰς φυσικὰς αὐτοῦ θελήσεις καί ἐνεργείας καταλλήλως αὐτῷ, ὁμοῦ τε φύσει Θεῷ καί ἀνθρώπῳ ὄντι τῷ αὐτῷ πιστεύειν καί ὁμολογεῖν ἐπετράπημεν.

ΘΕΟΔ. Ὅντως, δέσποτα, καί ἡμεῖς ὁμολογοῦμεν καί τὰς φύσεις καί διαφόρους ἐνεργείας, τουτέστι θείαν τε καί ἀνθρωπίνην, καί θελητικὴν αὐτοῦ τὴν θεότητα, καί θελητικὴν αὐτοῦ τὴν ἀνθρωπότητα, ἐπειδὴ οὐκ ἄνευ θελήσεως ἦν ἡ ψυχὴ αὐτοῦ. Δύο δέ οὐ λέγομεν, ἵνα μὴ μαχόμενον αὐτόν αὐτῷ εἰσαγάγωμεν.

ΜΑΞ. Τί οὖν; δύο φύσεις λέγοντες, μαχομένης αὐτάς εἰσάγετε διὰ τὸν ἀριθμόν;

(≡15Γ\_038⇒ ΘΕΟΔ. Οὕ.

ΜΑΞ. Τί οὖν; φύσεσιν ἐπιφημιζόμενος ὁ ἀριθμὸς οὐ διαιρεῖ ἀλλ' ἐπὶ θελήσεων καί ἐνεργειῶν λεγόμενος, διαιρέσεως ἔχει δύναμιν;

ΘΕΟΔ. Πάντως καί οἱ Πατέρες ἐπὶ θελήσεων καί ἐνεργειῶν οὐκ εἶπον, φεύγοντες τὴν διαίρεσιν, ἀλλ' ἄλλην καί ἄλλην, καί θείαν καί ἀνθρωπίνην, καί διπλὴν καί διττὴν, καί ὡς εἶπαν λέγω, καί ὡς εἰρήκασιν λέγω.

#### ΙΣ'.

ΜΑΞ. Διὰ τὸν Κύριον, ἐάν τις σοι εἶπη, Ἔλλην καί ἄλλην, πόσας νοεῖς; ἢ θείαν καί ἀνθρωπίνην, πόσας νοεῖς; ἢ διπλὴν καί διττὴν, πόσας νοεῖς;

ΘΕΟΔ. Οἶδα πῶς νοῶ, δύο δέ οὐ λέγω.

Τότε στραφεῖς ὁ ἀββᾶς Μάξιμος πρὸς τοὺς ἄρχοντας, εἶπε·



ΜΑΞ. Διά τόν Κύριον, εάν ἀκούσητε μίαν καί μίαν, ἢ ἄλλην καί ἄλλην, ἢ δίς δύο, ἢ δίς πέντε, τί νοοῦντες τοῖς λέγουσιν ἀποκρίνεσθε;

Καί εἶπαν Ἐπειδή ὥρκισας ἡμᾶς, τό μίαν καί μίαν, δύο νοοῦμεν καί ἄλλην καί ἄλλην, δύο νοοῦμεν καί δίς δύο, τέσσαρα νοοῦμεν. Ὅμοίως καί δίς πέντε, δέκα νοοῦμεν.

Καί ὡσπερ αἰδεσθεῖς Θεοδόσιος τήν ἀπόκρισιν ἐκείνων, εἶπε·

ΘΕΟΔ. Τό μή εἰρημένον τοῖς Πατράσιν, οὐ λέγω.

Καί λαβών εὐθέως ὁ ἀββᾶς Μάξιμος τήν βίβλον τῶν πεπραγμένων τῆς ἀγίας ἀποστολικῆς συνόδου, ἔδειξε τούς ἀγίους Πατέρας τάς δύο θελήσεις καί ἐνεργείας τοῦ Σωτήρος ἡμῶν καί Θεοῦ Ἰησοῦ Χριστοῦ διαρρήδην λέγοντας, ἦν λαβών βίβλον τῶν πεπραγμένων ἐξ αὐτοῦ Θεοδόσιος ὁ ὑπάτος, ἀνέγνω καί αὐτός πάσας τάς χρήσεις τῶν Πατέρων. Καί τότε ἀποκριθεῖς Θεοδόσιος ἐπίσκοπος εἶπεν·

ΘΕΟΔ. Ὁ Θεός οἶδεν, εἰ μή προσωπικῶς τά ἀναθέματα ἔθηκεν ἡ συνοδός αὕτη, πλεῖον παντός ἀνθρώπου ἐδεχόμην αὐτήν ἀλλ' ἵνα μή χρονοτριβῶμεν ἐνταῦθα, εἶ τι εἶπαν οἱ Πατέρες, λέγω, καί ἐγγράφως εὐθέως ποιῶ, δύο φύσεις, καί δύο θέληματα, (=15Γ\_040⇒ καί δύο ἐνεργείας· καί εἴσελθε μεθ' ἡμῶν κοινωνήσων, καί γενέσθω ἔνωσις.

### ΙΖ'.

ΜΑΞ. Δέσποτα, ἐγώ οὐ τολμῶ δέξασθαι συγκατάθεσιν παρ' ὑμῶν ἔγγραφον περί τοιούτου πράγματος, ψιλός ὑπάρχων μοναχός· ἀλλ' εάν κατένυξεν ὑμᾶς ὁ Θεός, τάς τῶν ἀγίων Πατέρων δέξασθαι φωνάς, καθὼς ἀπαιτεῖ ὁ κανὼν, πρὸς τόν Ρώμης περί τούτου ἐγγράφως ἀποστείλατε, ἦγουν ὁ βασιλεὺς καί ὁ πατριάρχης καί ἡ κατ' αὐτόν σύνοδος. Ἐγώ γάρ οὐδέ τούτων γινομένων κοινωνῶ, ἀναφερομένων τῶν ἀναθεματισθέντων ἐπὶ τῆς ἀγίας ἀναφορᾶς. Φοβοῦμαι γάρ τό κατάκριμα τοῦ ἀναθέματος.

ΘΕΟΔ. Ὁ Θεός οἶδεν, οὐ καταγινώσκω σου φοβούμενου, ἀλλ' οὔτε ἄλλος τις. Ἀλλά δός ἡμῖν βουλήν διά τόν Κύριον, εάν ἔστι τοῦτο δυνατόν γενέσθαι.

ΜΑΞ. Ποίαν βουλήν ἔχω ὑμῖν περί τούτου δοῦναι; Ὑπάγετε, ψηλαφήσατε εάν τι τοιοῦτον γέγονέ ποτε, καί μετά θάνατον ἀπελύθη τις τοῦ περί τήν πίστιν ἐγκλήματος καί τοῦ ἐξενεχθέντος κατ' αὐτοῦ κατακρίματος, καί καταδέξεται ὁ βασιλεὺς καί ὁ πατριάρχης μιμήσασθαι τοῦ Θεοῦ τήν συγκατάβασιν, καί ποιήσωσιν, ὁ μὲν κέλευσιν παρακλητικὴν, ὁ δέ συνοδικὴν δέησιν πρὸς τόν πάπαν Ρώμης, καί πάντως, εἴπερ εὐρεθεῖ τὸς τρόπος ἐκκλησιαστικός τοῦτο ἐπιτρέπων διά τήν ὀρθὴν ὁμολογίαν τῆς πίστεως, συμβιβάζεται ὑμῖν περί τούτου.

### ΙΗ'.

ΘΕΟΔ. Τοῦτο πάντως γίνεται· ἀλλά δός μοι λόγον, ὅτι, εάν ἐμέ πέμπωσιν, ἔρχη μετ' ἐμοῦ.

ΜΑΞ. Δέσποτα, συμφέρει σοι τόν σύνδουλόν μου τόν ἐν Μεσημβρία λαβεῖν μεθ' ἑαυτοῦ, εἴπερ ἐμε· ἐκεῖνος γάρ καί τήν γλῶσσαν οἶδε, καί αἰδοῦνται αὐτόν ἀξίως, τοσοῦτους χρόνους κολαζόμενον, διά τε τόν Θεόν καί τήν κρατοῦσαν ὀρθὴν πίστιν ἐν τῷ κατ' αὐτοῦ θρόνῳ.

ΘΕΟΔ. Ἀψιμαχίας διαφόρους πρὸς ἀλλήλους ἔχομεν, καί οὐχ ἡδέως ἔχω μετ' ἐκείνου ἀπελθεῖν.

ΜΑΞ. Δέσποτα, ἐπὶ ἔδοξε τοῦτο γενέθαι, ἔκβασις γένηται τῶν δοξάντων, καί ὅπου βούλεσθε, ἀκολουθῶ ὑμῖν.

(≡15Γ\_042⇒) Καί ἐπί τούτῳ ἀνέστησαν πάντες μετά χαρᾶς καί δακρῶν, καί ἔβαλον μετάνοιαν, καί εὐχή ἐγένετο, καί ἕκαστος αὐτῶν τά ἅγια Εὐαγγέλια καί τόν τίμιον σταυρόν καί τήν εἰκόνα τοῦ Θεοῦ καί Σωτῆρος ἡμῶν Ἰησοῦ Χριστοῦ καί τῆς Δεσποίνης ἡμῶν, τῆς αὐτόν τεκούσης παναγίας Θεοτόκου ἠσπάσαντο, τεθεικότες καί τὰς ἰδίας χεῖρας ἐπί βεβαιώσει τῶν λαληθέντων.

#### ΙΘ'.

Εἶτα μικρόν ὁμιλήσαντες πρὸς ἀλλήλους περὶ τοῦ κατὰ Θεόν βίου καί τῆς θείων ἐντολῶν τηρήσεως, στραφεῖς Θεοδόσιος ὁ ἐπίσκοπος πρὸς τόν ἀββᾶν Μάξιμον, εἶπεν·

ΘΕΟΔ. Ἴδου πάντα διαλέλυται τά σκάνδαλα, καί γέγονεν εἰρήνη διὰ τοῦ Θεοῦ καί γενήσεται· ἀλλὰ διὰ τόν Κύριον, μή κρύψης με· οὐ λέγεις καθ' οἰονδήποτε τρόπον μίαν θέλησιν καί μίαν ἐνέργειαν ἐπὶ Χριστοῦ;

ΜΑΞ. Οὐκ ἐνδέχεται με τοῦτο εἰπεῖν ποτέ. Καί λέγω τήν αἰτίαν· ἐπειδὴ ξένη ἐστίν ἡ φωνή τοῖς ἀγίοις Πατράσι, δύο φύσεων μίαν λέγειν θέλησιν καί ἐνέργειαν. Εἶτα δε, διὰ παντός τρόπου ὁ τοῦτο λέγων, εὐρίσκει εὐθυβόλως ὑπαντῶσαν αὐτῷ τήν ἀτοπίαν. Ἐάν γάρ εἶπω φυσικὴν, φοβοῦμαι τήν σύγχυσιν ἕαν εἶπω ὑποστατικὴν, διαιρῶ τοῦ Πατρὸς καί τοῦ Πνεύματος τόν Υἱόν, καί τρεῖς θελήσεις εἰσάγων φανήσομαι, μή συμβαίνουσας ἀλλήλαις, ὥσπερ καί τὰς ὑποστάσεις· ἕαν εἶπω τήν ὡς ἑνός μίαν θέλησιν καί ἐνέργειαν, ἀναγκάζομαι καί τήν ὡς ἑνός τοῦ Πατρὸς, καί τήν ὡς ἑνός τοῦ Πνεύματος εἰπεῖν, κἄν μή θέλω, θέλησιν καί ἐνέργειαν, καί εὐρεθήσεται εἰς πολυθεΐαν ἐκπίπτων ὁ λόγος· ἕαν εἶπω σχετικὴν, τήν Νεστορίου εἰσάγω προσωπικὴν διαίρεσιν ἕαν εἶπω παρά φύσιν, φθείρω τήν ὑπαρξιν τοῦ θέλοντος· φθορά γάρ τῇ φύσει, τό παρά φύσιν ἐστί, καθὼς οἱ Πατέρες εἰρήκασιν.

#### Κ'.

ΘΕΟΔ. Μίαν διὰ τήν ἔνωσιν τοῦ Σωτῆρος ἡμῶν θέλησιν, πάντη τε καί πάντως ὀφείλομεν λέγειν, καθάπερ Σέργιος καί Πύρρος, ὡς οἶμαι, καλῶς νενοηκότες γεγράφασι.

ΜΑΞ. Εἰ κελεύεις, δέσποτα, δέξαι μου περὶ τούτου δύο (≡15Γ\_044⇒) ῥήματα. Εἰ διὰ τήν ἔνωσιν μία τοῦ Θεοῦ καί Σωτῆρος ἡμῶν, καθάπερ Σέργιος καί Πύρρος καί Παῦλος γεγράφασι, γέγονε θέλησις, ἑτεροθελῆς κατ' αὐτούς ἔσται ὁ Υἱὸς τῷ Πατρί, διὰ τήν φύσιν, ἀλλ' οὐ διὰ τήν ἔνωσιν, μίαν κατὰ τόν Υἱόν ἔχοντι θέλησιν, εἶπερ οὐ ταυτόν ἐστὶν ἔνωσις καί φύσις. Εἰ διὰ τήν ἔνωσιν μία κατ' αὐτούς τοῦ Σωτῆρος ἡμῶν γέγονε θέλησις, αἰτίαν αὐτῆς ἔξει πάντως τήν ἔνωσιν, ἀλλ' οὐδετέραν τῶν ἐξ ὧν ἔστι φύσιν, καί σχέσεως κατ' αὐτούς ἔσται προδήλως ἡ θέλησις, ἀλλ' οὐ φύσεως· σχέσιν γάρ, ἀλλ' οὐ φύσιν ὁ τῆς ἀληθείας τήν ἔνωσιν ἐπίσταται λόγος. Εἰ διὰ τήν ἔνωσιν, ὡς ἔφασαν, μία τοῦ Σωτῆρος ἡμῶν γεγένηται θέλησις, ποία θελήσει φασὶν αὐτὴν γεγενῆσθαι τήν ἔνωσιν; Οὐ γάρ δήπου τῇ δι' αὐτὴν γενομένη φαῖεν ἂν ἀληθείας φροντίζοντες καί τό παράλογον φεύγοντες. Εἰ διὰ τήν ἔνωσιν μία τοῦ Σωτῆρος γεγένηται θέλησις, δηλὸν ὅτι πρό τῆς ἐνώσεως ἢ πολυθελῆς ἦν ἢ παντελῶς ἀθελῆς. Καί εἰ μὲν πολυθελῆς ἦν, μείωσιν τῶν πολλῶν, πρὸς μίαν σταλείς, ὑπέμεινε, θέλησιν, καί τροπῆς προφανῶς ἐδέξατο πάθος, τήν τῶν προσουσῶν αὐτῷ φυσικῶς πολλῶν θελήσεων μείωσιν. Εἰ δέ παντάπασις ἦν ἀθελῆς, κρείττονα τῆς φύσεως ἀπέφηνεν οὕσαν τήν ἔνωσιν, ἐξ ἧς ἀπορίσατο θέλησιν, ἦν ἡ φύσις ἠπόρησε, καί πάλιν τρεπτὸς ἀπέφηνε [ἐπέφηνε], τό μή τῇ φύσει προσόν αὐτῷ σχέσει κτησάμενος. Εἰ διὰ τήν ἔνωσιν μία τοῦ Σωτῆρος ἡμῶν καθ' ἕτερον τῶν ἐξ ὧν ἐστὶ γέγονε θέλησις, πρόσφατος γέγονε θελήσει Θεός, ὁ αὐτός διὰ τήν ἔνωσιν τῇ φύσει μένων ἄιδιος καί

ἀναρχος ἄνθρωπος τῇ θελήσει, μένων τῇ φύσει πρόσφατος, ὅπερ ἀδύνατον, ἵνα μή λέγω δυσσεβές. Εἰ διὰ τὴν ἔνωσιν μίαν τῶν φύσεων γέγονε θέλησις, τί δήποτε διὰ τὴν αὐτὴν αἰτίαν μία τῶν φύσεων οὐ γέγονε φύσις;

#### ΚΑ'.

Καί διακόψας ἐπὶ τούτοις τὴν του λόγου φορὰν Θεοδόσιος ὁ ἐπίσκοπος, εἶπε· (≡15Γ\_046⇒) ΘΕΟΔ. Τί τοίνυν διὰ τὴν ἔνωσιν γέγονε, εἰ μηδὲν τούτων γεγένηται δι' αὐτὴν;

ΜΑΞ. Ἐνσαρκον ἔδειξεν ἀψευδῶς γεγονότα τὸν ἄσαρκον αὐτὸν φύσει Θεόν, καὶ τὸν τῶν ὄλων δημιουργόν, φύσει γενόμενον ἄνθρωπον ἀριδῆλως παρέστησεν, οὐ τροπῇ φύσεως ἢ μειώσῃ τινός τῶν τῆς φύσεως, ἀλλ' ἀληθεῖ προσλήψει νοερῶς ἐψυχωμένης σαρκός, ἥγουν ἀνελλιποῦς ἀνθρωπότητος, παντός προπατορικοῦ καθαῶς κατὰ φύσιν ἐγκλήματος. Καί τῳ κατ' ἐπαλλαγὴν λόγῳ, τό θαυμάσιον ὄντως καὶ πᾶσι κατάπληκτον, ὄλον ἐν τοῖς ἀνθρωπίνοις Θεόν τὸν αὐτὸν ὀλοκλήρως μένοντα τῶν ἰδίων ἐντός, ὄλον ἐν τοῖς θείοις ἄνθρωπον, ὀλοκλήρως μένοντα τῶν ἰδίων ἀνέκπτωτον. Περιχώρησις γάρ εἰς ἀλλήλας τῶν φύσεων καὶ τῶν αὐταῖς προσόντων φυσικῶν, κατὰ τὴν τῶν θεηγόρων Πατέρων ἡμῶν διδασκαλίαν, ἀλλ' οὐ μεταχώρησις ἢ μείωσις διὰ τὴν ἔνωσιν γέγονεν, ὅπερ ἴδιόν ἐστι τῶν σύγχυσιν κακούργως ποιούμενων τὴν ἔνωσιν, καὶ διὰ τοῦτο τοῖς καινισμοῖς πολυτρόπως ἐμφυρομένων, καὶ δι' ἀπορίαν τοῦ κατ' αὐτοῦς λόγου σταθηρότητος διωκόντων τοὺς εὐσεβεῖς.

#### ΚΒ'.

Ἦν ἀκούσας Θεοδόσιος ὁ ἐπίσκοπος, ἔδοξε μετὰ τῶν λοιπῶν τῶν σὺν αὐτῷ παραγενομένων, τό λεχθέν ἀποδέχεσθαι. Καί πάλιν ὁ αὐτός ἐπίσκοπος πρὸς τὸν ἀββᾶν Μάξιμόν φησιν·

ΘΕΟΔ. Ποίησον ἀγάπην· Τί ἐστὶν ὅπερ εἶπας ἡμῖν, ὅτι οὐδεὶς ὡς τις τὴν ὑπόστασιν, ἀλλ' ὡς τι τὴν φύσιν ἐνεργεῖ; Προῖεται γάρ μοι νοήσαντι τό λεχθέν.

ΜΑΞ. Οὐδεὶς ὡς τις τὴν ὑπόστασιν ἐνεργεῖ, ἀλλ' ὡς τι τὴν φύσιν, οἷον Πέτρος καὶ Παῦλος ἐνεργοῦσιν ἀλλ' οὐ Πετρικῶς καὶ Παυλικῶς, ἀλλ' ἀνθρωπικῶς· ἄμφω γάρ ἄνθρωποι φυσικῶς κατὰ τὸν κοινόν καὶ ὀριστικόν τῆς φύσεως λόγον, ἀλλά οὐχ ὑποστατικῶς κατὰ τὸν ἰδίως ποῖον. Ὡσαύτως Μιχαὴλ καὶ Γαβριὴλ (≡15Γ\_048⇒) ἐνεργοῦσιν, ἀλλ' οὐχὶ Μιχαηλικῶς καὶ Γαβριηλικῶς, ἀλλὰ ἀγγελικῶς· ἄμφω γάρ ἄγγελοι. Καὶ οὕτως ἐπὶ πάσης φύσεως, πολλῶν τῳ ἀριθμῳ κατηγορουμένης, κοινὴν ἀλλ' οὐχὶ μόνην τὴν ἐνέργειαν θεωροῦμεν. Οὐκοῦν ὁ λέγων ὑποστατικὴν ἐνέργειαν, αὐτὴν τὴν φύσιν μίαν οὔσαν, ἄπειρον ταῖς ἐνεργεῖαις εἰσάγει γεγεννημένην, καὶ κατὰ τό πλήθος τῶν ὑπ' αὐτὴν ἀγομένων ἀτόμων ἑαυτῆς διαφέρουσαν, ὅπερ, εἰ δεξόμεθα καλῶς ἔχειν, πάση φύσει τὸν ἐπ' αὐτῇ τοῦ πῶς εἶναι λόγον συνδιαφθείρομεν.

#### ΚΓ'.

Καί τούτων εἰρημένων, ἐν τῳ ἀσπάζεσθαι ἀλλήλους, εἶπε Θεοδόσιος ὁ ὑπατος·

ΘΕΟΔ. Ἰδοὺ γέγονε τά πάντα καλῶς· ἄρα καταδέχεται ὁ βασιλεὺς παρακλητικὴν ποιῆσαι κέλευσιν;

ΜΑΞ. Πάντως ποιεῖ, ἐάν θέλη μιμητὴς εἶναι τοῦ Θεοῦ καὶ συνταπεινωθῆναι αὐτῷ διὰ τὴν κοινὴν πάντων ἡμῶν σωτηρίαν, λογιζόμενος ὡς, εἴπερ ὁ φύσει σώζων Θεός οὐκ ἔσωσεν ἕως ἐταπεινώθη θέλων, πῶς ὁ φύσει σωζόμενος ἄνθρωπος ἢ σωθήσεται ἢ σώσει μὴ ταπεινούμενος;

Καί εἶπε Θεοδόσιος ὁ ὑπάτος, ὅτι·  
ΘΕΟΔ. Ἐλπίζω τοῦ Θεοῦ σώζοντός μοι τήν μνήμην, τοῦτον αὐτῶ τόν λόγον λέγω, καί πείθεται.

Καί ἀσπασάμενοι ἀλλήλους ἐπί τούτοις, ἀπήλθον μετ' εἰρήνης, δεδωκότος τοῦ ἐπισκόπου τῷ ἀββᾷ Μάξιμῳ πεμφθέν αὐτῶ ποσόν μικρόν καί στιχάριν καί καμάσιν καί τό μέν στιχάριν εὐθέως κατ' αὐτήν τήν ὥραν Βιζύης ὁ ἐπίσκοπος, ἐν τῷ Ρηγίῳ δέ οὐ τό δοθέν αὐτῶ ποσόν μόνον, ἀλλά καί ἄλλο εἶ τι δήποτε ἐξ εὐποιίας εἶχε, μετὰ τῶν λοιπῶν οἰκτρῶν αὐτοῦ πραγμάτων καί ἐσθημάτων ἀφείλαντο.

#### ΚΔ'.

Μετά δέ τό ἀπελθεῖν τούς εἰρημένους ἄνδρας, τῇ ὀγδῶν τοῦ Σεπτεμβρίου μηνός τῆς παρουσίας πεντεκαίδεκάτης ἰνδικτιῶνος, ἐξήλθεν αὐθις Παῦλος ὁ ὑπάτος ἐν Βιζύῃ πρὸς τόν ἀββᾶν Μάξιμον, κέλευσιν ἐπιφερόμενος περιέχουσαν οὕτως·  
(=15Γ\_050=> Κελεύομεν τῇ σῇ ἐνδοξότητι ἀπελθεῖν ἐν Βιζύῃ καί ἀγαγεῖν Μάξιμον τόν μοναχόν μετά πολλῆς τιμῆς καί κολακείας, διά τε τό γῆρας καί τήν ἀσθένειαν καί τό εἶναι αὐτόν προγονικόν ἡμῶν καί γενόμενον αὐτοῖς τίμιον, καί θέσθαι τοῦτον ἐν τῷ εὐαγεῖ μοναστηρίῳ τοῦ ἀγίου Θεοδώρου, τῷ διακειμένῳ πλησίον τοῦ Ρηγίου, καί ἐλθεῖν καί μηνύσαι ἡμῖν, καί πέμπομεν ἐκ προσώπου ἡμῶν δύο πατρικίους, ὀφείλοντας διαλεχθῆναι τά παραστάντα ἡμῖν, φιλοῦντας ἡμᾶς ψυχικῶς καί φιλουμένους παρ' ἡμῶν· καί ἐλθεῖν καί ἀναγγεῖλαι ἡμῖν τήν παρουσίαν αὐτοῦ.

Ἄγαγών οὖν ὁ αὐτός ὑπάτος καί θεῖς ἐν τῷ προειρημένῳ μοναστηρίῳ, ἀπήλθε ἀναγγεῖλαι.

#### ΚΕ'.

Καί τῇ ἐξῆς ἡμέρᾳ ἐξέρχονται πρὸς αὐτόν Ἐπιφάνιος καί Τρώϊλος οἱ πατρίκιοι μετά πολλῆς περιβολῆς καί φαντασίας, καί Θεοδόσιος ὁ ἐπίσκοπος, καί ἀνέρχονται πρὸς αὐτόν ἐν τῷ κατηχομενίῳ τῆς ἐκκλησίας τῆς αὐτῆς μονῆς, καί τοῦ συνήθους ἀσπασμοῦ γενομένου, ἐκάθισαν, βιασάμενοι καί αὐτόν καθίσει καί ἀπαρξάμενος τοῦ πρὸς αὐτόν λόγου Τρώϊλος, εἶπεν·

ΤΡΩ. Ὁ δεσπότης ἡμῶν ἐκέλευσεν ἡμᾶς πρὸς σε γενέσθαι, καί λαλῆσαι ὑμῖν τά δόξαντα τῷ αὐτοῦ θεοστηρίκτῳ κράτει. Ἄλλ' εἰπέ ἡμῖν πρῶτον, ποιεῖς τήν κέλευσιν τοῦ βασιλέως, ἢ οὐ ποιεῖς;

ΜΑΞ. Μάξιμος εἶπε· Δέσποτα, ἀκούσω τί ἐκέλευσε τό εὐσεβές αὐτοῦ κράτος, καί δεόντως ἀποκρίνομαι· ἐπεὶ πρὸς τό ἀγνοούμενον, ποῖαν ἔχω ἀπόκρισιν δοῦναι;

ΤΡΩ. Τρώϊλος ἐπέμενε λέγων· Οὐκ ἐνδέχεται ὅτι λέγομεν τί ποτε, ἐάν μή πρῶτον εἴπῃς εἰ ποιεῖς, ἢ οὐ ποιεῖς τήν κέλευσιν τοῦ βασιλέως.

Καί ὡς οἶδεν αὐτούς ἐνισταμένους καί ἐπί τῇ ἀναβολῇ αὐτοῦ πικρότερον βλέποντας, καί τραχύτερον ἀποκριναμένους μετά (=15Γ\_052=> πάντων τῶν συνόντων αὐτοῖς, καί τῶν ἀξιωματῶν κόσμοις ἐπηρμένων, ἀποκριθεὶς ὁ ἀββᾶς Μάξιμος, εἶπεν·

ΜΑΞ. Ἐπὶ οὐκ ἀνέχεσθε εἰπεῖν τῷ δούλῳ ὑμῶν τά παραστάντα τῷ δεσπότη ἡμῶν καί βασιλεῖ, ἰδοὺ λέγω ἀκούοντος τοῦ Θεοῦ καί τῶν ἁγίων ἀγγέλων, καί πάντων ὑμῶν, ὅτι περ εἶ τί δήποτε κελεύει μοι περὶ οἰουδήποτε πράγματος τῷ αἰῶνι τούτῳ συγκαταλυομένου καί συμφθειρομένου, προθύμως ποιῶ.

Καί εὐθέως ἀναστάς Τρώϊλος, εἶπεν·

ΤΡΩ. Εὐξασθέ μοι, ἐγὼ ὑπάγω· οὗτος γάρ οὐδέν ποιεῖ.

Καί πολλοῦ πάνυ γενομένου θορύβου καί πολλῆς ταραχῆς καί συγχύσεως, εἶπεν αὐτοῖς Θεοδόσιος ὁ ἐπίσκοπος·

ΘΕΟΔ. Εἶπατε αὐτῷ τὴν ἀπόκρισιν, καὶ γνῶτε τί λέγει· ἐπεὶ τό οὕτως ἐξελεθῆναι μηδὲν εἰρηκότας καὶ μηδὲν ἀκούσαντας, οὐκ ἔστιν εὐλογον.

Τότε Ἐπιφάνιος ὁ πατρίκιος εἶπε·

ΕΠΙΦ. Τοῦτο σοι δηλοῖ δι' ἡμῶν ὁ βασιλεύς, λέγων· Ἐπειδὴ πᾶσα ἡ Δύσις καὶ οἱ ἐν τῇ Ανατολῇ διαστρέφοντες εἰς σέ θεωροῦσι, καὶ ἅπαντες διὰ σέ στασιάζουσι, μὴ θέλοντες συμβιβασθῆναι ἡμῖν διὰ τὴν πίστιν, κατανύξοι σε ὁ Θεὸς κοινωνῆσαι ἡμῖν ἐπὶ τῷ παρ' ἡμῖν ἐκτεθέντι Τύπῳ, καὶ ἐξερχόμεθα ἡμεῖς δι' ἑαυτῶν εἰς τὴν Χαλκῆν, καὶ ἀσπαζόμεθα σε καὶ ὑποτιθέμεθα ὑμῖν τὴν χεῖρα ἡμῶν, καὶ μετὰ πάσης τιμῆς καὶ δόξης εἰσάγομεν ὑμᾶς εἰς τὴν μεγάλην Ἐκκλησίαν, καὶ μεθ' ἑαυτῶν ἰστώμεν ἐν ᾧ κατὰ συνήθειαν οἱ βασιλεῖς ἴστανται, καὶ ποιῶμεν ἅμα τὴν σύναξιν, καὶ κοινωνοῦμεν ἅμα τῶν ἀχράντων καὶ ζωοποιῶν μυστηρίων τοῦ ζωοποιοῦ σώματος καὶ αἵματος τοῦ Χριστοῦ, καὶ ἀνακηρύττομεν σε Πατέρα ἡμῶν, καὶ γίνεται χαρὰ οὐ μόνον τῇ φιλοχρίστῳ καὶ βασιλίδι ἡμῶν πόλει, ἀλλὰ καὶ πάσῃ τῇ οἰκουμένῃ. Οἶδαμεν γάρ ἀσφαλῶς, ὅτι σοῦ κοινωνοῦντος τῷ ἀγίῳ τῶν ἐνταῦθα θρόνῳ, πάντες ἐνοῦνται ἡμῖν οἱ διὰ σέ καὶ τὴν σὴν διδασκαλίαν ἀποσχίσαντες τῆς κοινωνίας ἡμῶν.

**ΚΣΤ'.**

Καὶ στραφεὶς πρὸς τὸν ἐπίσκοπον ὁ ἀββᾶς Μάξιμος, μετὰ δακρύων εἶπεν αὐτῷ· (≡15Γ\_054⇒ ΜΑΞ. Κύριε ὁ μέγας, ἡμέραν κρίσεως ἐκδεχόμεθα πάντες. Οἶδας τὰ τυπωθέντα καὶ δόξαντα ἐπὶ τῶν ἁγίων Εὐαγγελίων καὶ τοῦ ζωοποιοῦ σταυροῦ καὶ τῆς εἰκόνας τοῦ Θεοῦ καὶ Σωτῆρος ἡμῶν καὶ τῆς αὐτόν τεκούσης Παναγίας Ἀειπαρθένου Μητρός.

Καὶ βαλὼν κάτω τὸ πρόσωπον ὁ ἐπίσκοπος, στυγνότερα, τῇ φωνῇ λέγει πρὸς αὐτόν·

ΘΕΟΔ. Καὶ τί ἔχω ποιῆσαι ἐγώ, ἐπὶ ἕτερον τί παρέστη τῷ εὐσεβεστάτῳ βασιλεῖ;

Καὶ φησι πρὸς αὐτόν Μάξιμος·

ΜΑΞ. Καὶ διὰ τί ἤψω τῶν ἁγίων Εὐαγγελίων καὶ οἱ μετὰ σοῦ, οὐκ οὔσης ἐφ' ὑμῖν τῆς τῶν λαληθέντων ἐκβάσεως; Ὅντως πᾶσα ἡ δύναμις τῶν ουρανῶν τοῦτο οὐ πείθει με ποιῆσαι. Τί γάρ ἀπολογήσομαι, οὐ λέγω τῷ Θεῷ, ἀλλὰ τῷ ἐμῷ συνειδότη, ὅτι διὰ δόξαν ἀνθρώπων, τῷ κατ' αὐτὴν λόγῳ μηδεμίαν ἔχουσαν ὑπαρξιν, τὴν σώζουσαν τοὺς στέργοντες αὐτὴν πίστιν ἐξωμοσάμην;

**ΚΖ'.**

Καὶ ἐπὶ τῷ λόγῳ τούτῳ ἀναστάντες, θυμοῦ στρατηγήσαντος πᾶσιν αὐτοῖς, τιμοῖς καὶ ὠθισμοῖς καὶ σφαιρισμοῖς παρέλυσαν αὐτόν, ἀπὸ κεφαλῆς ἕως ὀνύχων κατακλύσαντες αὐτόν πτύσμασιν, ὧν περ, μέχρις ἂν ἐπλύνθησαν ἄπερ ἐβέβλητο ἱμάτια, διεπνέετο ὁ βρόμος. Καὶ ἀναστάς ὁ ἐπίσκοπος εἶπεν·

ΘΕΟΔ. Οὕτως οὐκ ἔδει γενέσθαι, ἀλλ' ἀκοῦσαι μόνον παρ' αὐτοῦ τὴν ἀπόκρισιν καὶ εἰσελεθῆναι ἀναγγεῖλαι τῷ δεσπότη ἡμῶν τῷ ἀγαθῷ. Τὰ γὰρ κανονικὰ πράγματα, ἐτέρῳ διοικοῦνται τρόπῳ.

Καὶ μόλις πείσας αὐτούς ὁ ἐπίσκοπος ἠσυχάσαι, πάλιν ἐκάθισαν, καὶ μυρίαὶ ὕβρεις καὶ ἀραῖς ἀνεπινοήτοις μωμώσαντες αὐτόν, μετὰ θυμοῦ καὶ τραχύτητος εἶπεν Ἐπιφάνιος·

ΕΠΙΦ. Εἰπέ, κακέσχατε φαγοπόλιε, ὡς αἰρετικούς ἔχων ἡμᾶς καὶ τὴν πόλιν ἡμῶν καὶ τὸν βασιλέα, τούτους εἶπας τοὺς λόγους; Ὅντως πλεῖόν σου Χριστιανοὶ ἔσμεν καὶ ὀρθόδοξοι, καὶ (≡15Γ\_056⇒ τὸν Κύριον ἡμῶν καὶ Θεὸν ὁμολογοῦμεν ἔχειν καὶ θεϊκὴν θέλησιν καὶ ἀνθρωπίνην θέλησιν καὶ νοεράν ψυχὴν, καὶ ὅτι πᾶσα νοερά

φύσις πάντως ἔχει τό θέλειν ἐκ φύσεως καί τό ἐνεργεῖν, ἐπειδή ζωῆς ἴδιον ἢ κίνησις καί νοός ἴδιον ἢ θέλησις. Καί θελητικόν αὐτόν οἶδαμεν, οὐ θεότητι μόνον, ἀλλά καί ἀνθρωπότητι. Ἄλλα καί τὰς δύο θελήσεις αὐτοῦ καί ἐνεργείας οὐκ ἀρνούμεθα.

**ΚΗ'.**

Καί ἀποκριθεὶς ὁ ἀββᾶς Μάξιμος, εἶπεν·

ΜΑΞ. Ἐάν οὕτω πιστεύετε, καθὼς αἱ νοεραὶ φύσεις καί ἡ τοῦ Θεοῦ Ἐκκλησία, πῶς με ἀναγκάζετε κοινωνῆσαι ἐπὶ τῷ Τύπῳ, τῷ μόνῃ τούτων ἔχοντι ἀναίρεσιν;

ΕΠΙΦ. Δι' οἰκονομίαν τοῦτο γέγονεν, ἵνα μὴ βλαβῶσιν οἱ λαοὶ ταῖς τοιαύταις λεπτομερέσι φωναῖς.

Καί ἀποκριθεὶς ὁ ἀββᾶς Μάξιμος, εἶπε·

ΜΑΞ. Τουναντίον πᾶς ἄνθρωπος ἀγιαζεται διὰ τῆς ἀκριβοῦς ὁμολογίας τῆς πίστεως, οὐ μὴν διὰ τῆς ἀναιρέσεως τῆς ἐν τῷ Τύπῳ κειμένης.

Καί εἶπε Τρώϊλος·

ΤΡΩ. Καί ἐν τῷ παλατίῳ εἶπόν σοι, ὅτι οὐκ ἀνεῖλεν, ἀλλά κατασιγασθῆναι ἐκέλευσεν, ἵνα εἰρηνεύωμεν πάντες.

Καί ἀποκριθεὶς ὁ ἀββᾶς Μάξιμος εἶπεν·

ΜΑΞ. Ἡ σιγή τῶν λόγων, ἀναίρεσις τῶν λόγων ἐστί. Διὰ γάρ τοῦ προφήτου λέγει τό Πνεῦμα τό ἅγιον «Οὐκ εἰσὶ λαλιαί, οὐδέ λόγοι, ὧν οὐχὶ ἀκούονται αἱ φωναὶ αὐτῶν». Οὐκοῦν ὁ μὴ λαλούμενος λόγος, οὐδέ λόγος ἐστί.

Καί εἶπε Τρώϊλος·

ΤΡΩ. Ἐχε ἐν καρδίᾳ σου ὡς θέλεις· οὐδεὶς σε κωλύει.

Ὁ ἀββᾶς Μάξιμος εἶπεν·

ΜΑΞ. Ἄλλ' οὐ περιώρισεν ὁ Θεός τῇ καρδίᾳ τὴν ὅλην σωτηρίαν, εἰπὼν, «Ὁ ὁμολογῶν με ἔμπροσθεν τῶν ἀνθρώπων, (≡15Γ\_058⇒ ὁμολογήσω αὐτόν ἔμπροσθεν τοῦ Πατρός μου τοῦ ἐν οὐρανοῖς). Καί ὁ θεῖος Ἀπόστολος διδάσκει, λέγων· «καρδίᾳ μὲν πιστεύεται εἰς δικαιοσύνην, στόματι δέ ὁμολογεῖται εἰς σωτηρίαν». Εἰ οὖν ὁ Θεός καί οἱ τοῦ Θεοῦ προφήται καί ἀπόστολοι κελεύουσιν ὁμολογεῖσθαι τό μυστήριον φωναῖς ἁγίων, τό μέγα καί φρικτόν, καί παντός τοῦ κόσμου σωτήριον, οὐκ ἔστι χρεῖα οἰωδῆποτε τρόπῳ κατασιγασθῆναι τὴν τοῦτο κηρύττουσαν φωνήν, ἵνα μὴ μειωθῇ τῶν σιγόντων ἢ σωτηρία.

**ΚΘ'.**

Καί ἀποκριθεὶς τραχυνάτῳ λόγῳ Ἐπιφάνιος, εἶπεν·

ΕΠΙΦ. Ὑπέγραψας ἐν τῷ λιβέλλῳ;

Καί εἶπεν ὁ ἀββᾶς Μάξιμος·

ΜΑΞ. Ναὶ ὑπέγραψα.

ΕΠΙΦ. Καί πῶς ἐτόλμησας, εἶπεν, ὑπογράψαι καί ἀναθεματίσαι τοὺς ὁμολογοῦντας καί πιστεύοντας ὡς αἱ νοεραὶ φύσεις καί ἡ καθολικὴ Ἐκκλησία; Ὅντως τῇ ἐμῇ κρίσει εἰσάγομέν σε εἰς τὴν πόλιν, καί ἰστώμεν εἰς τὸν φόρον δεδεμένον, καί τοὺς μίμους καί τὰς μιμάδας καί τὰς προῖσταμένας πόρνας καί πάντα τὸν λαόν φέρομεν, ἵνα ἕκαστος καί ἐκάστη καί ραπίση καί ἐμπτύση τό πρόσωπόν σου.

Πρὸς ταῦτα ἀποκριθεὶς ὁ ἀββᾶς Μάξιμος εἶπεν·

ΜΑΞ. Ὡς εἶπατε, γένηται, ἐάν τοὺς ὁμολογοῦντας δύο φύσεις ἐξ ὧν ὁ Κύριος ἐστί, καί τὰς καταλλήλας αὐτῷ δύο φυσικὰς θελήσεις καί ἐνεργείας, Θεῷ φύσει δι' ἀλήθειαν ὄντι καί ἀνθρώπῳ, ἀνεθεματίσαμεν. Ἀνάγνωθι, δέσποτα, τὰ πεπραγμένα καί τὸν λίβελλον, καί ἐάν, ὡς εἶπατε, εὔρητε, ποιήσατε ὅπερ βούλεσθε. Ἐγὼ γάρ καί

οί σύνδουλοί μου, ὅσοι υπέγραψαν, τούς κατά τόν Ἄρειον καί Ἀπολινάριον, μίαν θέλησιν καί ἐνέργειαν λέγοντας, ἀνεθεματίσαμεν, καί μή ὁμολογοῦντας τόν Κύριον ἡμῶν καί Θεόν καθ' ἕτερον τῶν ἐξ ὧν, ἐν οἷς τε καί ἄπερ ἐστί φύσει νοερόν, καί διά τοῦτο κατ' ἄμφω θελητικόν καί ἐνεργητικόν τῆς ἡμῶν σωτηρίας. (≡15Γ\_060⇒ Καί λέγουσιν· Ἐάν τούτῳ συνεπαχθῶμεν, οὐ τρώγομεν, οὐ πίομεν· ἀλλ' ἀναστῶμεν καί ἀριστήσωμεν καί εἰσέλθωμεν. Εἴπωμεν ἅ ἠκούσαμεν. Οὗτος γάρ πέπρακεν ἑαυτόν τῷ Σατανᾷ.

Καί ἀναστάντες ἠρίστησαν, καί εἰσῆλθον μετ' ὀργῆς τῇ παραμονῇ τῆς Ὑψώσεως τοῦ τιμίου καί ζωοποιῦ σταυροῦ.

#### Λ'.

Καί τῇ ἐξῆς ἔωθεν ἐξῆλθε Θεοδόσιος ὁ ὑπατος πρός τόν προειρημένον ἀββᾶν Μάξιμον, καί ἀφεῖλε πάντα ὅσα εἶχεν, εἰπὼν αὐτῷ ἐκ προσώπου τοῦ βασιλέως·

ΘΕΟΔ. Ὅτι οὐκ ἠθέλησας τιμήν, καί μακρυνθήσεται ἀπό σοῦ. Καί ὑπαγε ὅπου ἑαυτόν ἄξιον ἔκρινας εἶναι, ἔχων τό κρίμα τῶν μαθητῶν σου, τοῦ τε ἐν Μεσημβρία, καί τοῦ ἐν Περβέροις, τοῦ γενομένου νοταρίου τῆς μακαρίας ἡμῶν μάμμης. Ἦσαν δέ καί οἱ πατρίκιοι, τουτέστι Τρώϊλος καί Ἐπιφάνιος εἰρηκότες, ὅτι

ΤΡΩ.ΕΠΙΦ. Πάντως φέρομεν καί τούς δύο μαθητάς, τόν τε ἐν Μεσημβρία καί τόν ἐν Περβέροις, καί δοκιμάζομεν καί αὐτούς, καί βλέπομεν καί τήν ἐπ' αὐτοῖς ἔκβασιν. Πλην, ἵνα εἶδες, κύρι ἀββᾶ, ὅτι μικράν ἄνεσιν ἔάν λάβωμεν ἐκ τῆς συγχύσεως τῶν ἐθνῶν, ἀρμόσασθαι ὑμῖν ἔχομεν, μά τήν ἀγίαν Τριάδα, καί τόν πάπαν τόν νῦν ἐπαιρόμενον, καί πάντας τούς ἐκεῖσε λαλοῦντας, καί τούς λοιπούς σου μαθητάς, καί πάντας ὑμᾶς χωνεύομεν ἕκαστον ἐν τῷ ἐπιτηδεῖω αὐτοῦ τόπῳ, ὡς ἔχωνεῦθη Μαρτῖνος.

Καί λαβὼν αὐτόν ὁ ρηθείς ὑπατος Θεοδόσιος, παρέδωκεν αὐτόν στρατιώταις, καί ἤγαγον αὐτόν ἕως Σαλεμβρίας.

#### ΛΑ'.

Καί ἔμειναν ἐκεῖ δύο ἡμέρας, ἕως οὗ ἀπῆλθεν εἰς τό φοσσάτον ὁ εἷς τῶν στρατιωτῶν, καί εἶπεν ὄλω τῷ στρατῷ, ὅτι "Ὁ μοναχός ὁ βλασφημῶν τήν Θεοτόκον ὧδε ἔρχεται, ἵνα κινήσωσι τόν στρατόν κατά τοῦ ρηθέντος ἀββᾶ Μαξίμου, ὡς βλασφημοῦντος τήν Θεοτόκον. Καί μετὰ δύο ἡμέρας ἐπανελθὼν ὁ στρατιώτης, ἔλαβεν αὐτόν ἐν τῷ φοσσάτῳ, καί κατανυγείς ὑπό τοῦ Θεοῦ ὁ στρατηγός, ἤγουν ὁ τοποτηρητής τοῦ στρατηγοῦ, ἔπεμψεν (≡15Γ\_062⇒ ἐγγύς αὐτοῦ τούς προβεβηκότας τῶν βάνδων, πρεσβυτέρους τε καί διακόνους, καί τούς εὐλαβεῖς σιγνοφύλακας, οὓς ἰδὼν παραγενομένους ὁ ρηθείς ἀββᾶς Μάξιμος, ἐγερθεῖς ἔβαλε μετάνοιαν, καί ἀντέβαλον κάκεῖνοι, καί ἐκάθισαν, κελεύσαντες καί αὐτῷ καθίσαι. Καί τις πάνυ γέρων τίμιος εἶπε πρός αὐτόν μετὰ πολλῆς τῆς εὐλάβειας·

Πάτερ, ἐπειδὴ ἐσκανδάλισαν ἡμᾶς τινες εἰς τήν σὴν ἀγιωσύνην, ὡς οὐ λέγεις Θεοτόκον τήν Δέσποιναν ἡμῶν τήν Παναγίαν Παρθένον, ὀρκίζω σε κατά τῆς ἀγίας καί ὁμοουσίου καί ζωοποιῦ Τριάδος, εἰπεῖν ἡμῖν τήν ἀλήθειαν, καί ἀποτρίψασθαι τῶν καρδιῶν ἡμῶν τοῦτο τό σκάνδαλον, ἵνα μή βλαπτώμεθα ἀδίκως σκανδαλιζόμενοι.

Καί βαλὼν μετάνοιαν, ἀνέστη, καί ἐκτείνας τὰς χεῖρας εἰς τόν οὐρανόν μετὰ δακρύων εἶπεν·

ΜΑΞ. Ὁ μή λέγων τήν Δέσποιναν ἡμῶν τήν πανύμνητον καί παναγίαν ἄχραντον, καί πάση τῇ φύσει τῇ νοερᾷ σεπτῆν, φυσικὴν ἀληθῶς μητέρα τοῦ Θεοῦ γενομένην, τοῦ ποιήσαντος τόν οὐρανόν καί τήν γῆν καί τήν θάλασσαν καί πάντα τὰ

ἐν αὐτοῖς, ἔστω ἀνάθεμα καὶ κατάθεμα ἀπὸ τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος, τῆς ὁμοουσίου καὶ προσκυνητῆς Τριάδος, καὶ πάσης ἐπουρανίου δυνάμεως, καὶ τοῦ χοροῦ τῶν ἁγίων Ἀποστόλων καὶ Προφητῶν, καὶ τοῦ ἀπείρου δήμου τῶν μαρτύρων, καὶ παντός πνεύματος ἐν δικαιοσύνῃ τετελειωμένου, νῦν καὶ αἰεὶ καὶ εἰς τοὺς ἀπείρους αἰῶνας τῶν αἰώνων. Ἀμήν.

Καὶ κλαύσαντες ἠΰξαντο αὐτῷ, λέγοντες·

Ὁ Θεὸς ἐνδυναμώσει σε, πάτερ, καὶ ἀξιώσει σε ἀπρόσκοπον τελειῶσαι τὸν δρόμον τοῦτον.

Καὶ τούτων εἰρημένων, ἠθροίσθησαν πολλοὶ στρατιῶται, πολλῶν καλῶν κινήτων λόγων ἀκροώμενοι, καὶ θεωρήσας τίς τῶν δομεστικῶν τοῦ στρατηγοῦ, ὅτι πολὺς ἐπισωρεύεται στρατός καὶ οἰκοδομεῖται καὶ καταγινώσκει τῶν εἰς αὐτὸν γινομένων, τί ὑπονοήσας ὁ Θεὸς οἶδεν, ἐπέτρεψεν ἀνάρπαστον αὐτὸν γενέσθαι, καὶ βληθῆναι ἀπὸ δύο μιλίων τοῦ φοσσάτου, ἕως ἄν τὴν σύναξιν ποιήσωσι καὶ ἔλθωσιν οἱ ὀφείλοντες ἀπαγαγεῖν αὐτὸν (≡15Γ\_064≡) ἐν Περβέροις. Πλήν ὅτι θεία ἀγάπη νικώμενοι οἱ κληρικοί, ἐπέζησαν τὰ δύο μίλια, καὶ ἦλθον καὶ ἠσπάσαντο αὐτὸν καὶ ἠΰξαντο αὐτῷ καὶ, χερσὶν ἰδίαις βαστάσαντες αὐτὸν, ἔθηκαν ἐπὶ τὸ κτῆνος, καὶ ὑπέστρεψαν μετ' εἰρήνης εἰς τοὺς τόπους αὐτῶν, καὶ αὐτὸς ἀπηνέχθη ἐν Περβέροις, ἐν τῇ συνεχούσῃ αὐτὸν φρουρᾷ.

**ΑΒ'.**

Καὶ τοῦτο δέ ἰστέον, ὅτι ἐν τῷ Ρηγίῳ ἀποτεινόμενος Τρώϊλος πρὸς τὸν ἀββᾶν Μάξιμον, εἶπεν, ὡς ὁ κονσιλᾶριος Ἰωάννης ἔγραψεν αὐτῷ περὶ συμβάσεως προταθείσης αὐτοῖς, καὶ τοῦτο γενέσθαι τέως, ἢ τῶν σῶν μαθητῶν ἀταξία διεκώλυσε. Οἶμαι δε, ὅτι οὐκ ἔγραψεν ὁ εἰρημένος κονσιλᾶριος Ἰωάννης πρὸς τὸν Τρώϊλον, ἀλλὰ πρὸς Μεννᾶν τὸν μοναχόν, κάκεῖνος εἶπε τοῖς τοῦ παλατίου.

**ΑΓ'.**

Καὶ μετὰ ταῦτα ἤγαγον αὐτούς ἐν Κωνσταντινουπόλει, καὶ ἐποίησαν κατ' αὐτῶν πρᾶξιν, καὶ μετὰ τὸ ἀναθεματίσαι καὶ ἀνασκάψαι αὐτούς τὸν ἐν ἁγίοις Μάξιμον καὶ τὸν μακάριον Ἀναστάσιον, τὸν μαθητὴν αὐτοῦ, τὸν τε ἀγιώτατον πάπαν Μαρτῖνον, καὶ τὸν ἅγιον Σωφρόνιον τὸν πατριάρχην Ἱεροσολύμων, καὶ πάντας τοὺς ὀρθοδόξους καὶ σύμφρονες αὐτῶν, ἤνεγκαν καὶ τὸν ἄλλον μακάριον Ἀναστάσιον, καὶ τοῖς αὐτοῖς ἀναθέμασι καὶ ὕβρεσι χρησάμενοι καὶ ἐπ' αὐτὸν παρέδωκαν τοῖς ἄρχουσιν, εἰπόντες οὕτως·

Σὺ μὲν οὖν, Ἀναστάσιε, τὸ φαῖον τῆς πανδήμου τῶν ἀναθημάτων τῆς ἀρᾶς ἐνδυσάμενος περιβόλαιον, ἀπαλλάσσου τῆς κανονικῆς ἀκροάσεως, πρὸς ἣν ἠρετίσω στάσιν τῆς γεέννης ἀποφερόμενος, συνούσης ἡμῖν τῆς εὐκλεοῦς καὶ πάντα συνδιατησάσης τίμιας τε καὶ ἱερᾶς συγκλήτου, παραχρῆμα τὴν μεθ' ἡμᾶς παραληψομένης κρίσιν, καὶ τὰ τοῖς πολιτικοῖς δοκοῦντα νόμοις ἐπὶ σοι διαπραξομένης, ὡς αὐτοὶ δοκιμάσειεν, τῶν τηλικούτων σου βλασφημιῶν ἕνεκα καὶ τυραννίδων. Ψῆφος γάρ κατ' αὐτῶν τῆς παρούσης συνόδου, καὶ συνεργεία τοῦ παντοδυνάμου Χριστοῦ τοῦ ἀληθινοῦ ἡμῶν Θεοῦ κανονικῶς ψηφισαμένης τὰ δέοντα καθ' ὑμῶν, Μάξιμε, Ἀναστάσιε καὶ Ἀναστάσιε, ἐπεὶ τὸ λεῖπον (≡15Γ\_066≡) ὑπῆρχε πρὸς τὰ παρ' ὑμῶν λεχθέντα τε δυσσεβῶς καὶ πραχθέντα, ταῖς ἀσστηραῖς τῶν νόμων καθυποβληθῆναι ποιναῖς, εἰ καὶ ἀξία ποινῆ τῶν τοιούτων ὑμῶν πλημμελημάτων καὶ βλασφημιῶν οὐχ ὑπεστι, τῷ δικαίῳ ὑμᾶς περὶ τῆς μείζονος καταλιπόντες κριτῆ, ἐν τῷ παρόντι βίῳ καὶ ἐν τούτῳ τὴν τῶν νόμων κενοῦντες ἀκρίβειαν, κερδαινόντων ὑμῶν τὸ ζῆν, ψηφηζόμεθα ὑμῖν, τὸν παρόντα ἡμῖν πανεύφημον ἔπαρχον, αὐτίκα



παραναλαμβάνοντα ὑμᾶς ἐν τῷ κατ' αὐτόν πολυαρχικῶ πραιτωρίῳ, καί νεύροις τά μετάφρενα τύπτοντα, Μάξιμον καί Ἀναστάσιον καί Ἀναστάσιον, τό ὄργανον τῆς ὑμῶν Μαξίμου καί Ἀναστασίου καί Ἀναστασίου ἀκολασίας, τουτέστι τήν βλάσφημον ὑμῶν γλῶσσαν ἔνδοθεν ἐκτεμεῖν. Εἶτα δέ, καί τήν διακονήσασαν τῷ βλασφήμῳ ὑμῶν λογισμῷ σκαιοτάτην δεξιάν σιδήρῳ διατεμεῖν, περιαχθησομένων ἅμα στερήσει τῶν αὐτῶν βδελυκτῶν μερῶν, τά δύο καί δέκα τμήματα ταύτης τῆς κυρίας τῶν πόλεων περινοστεύσας, ἀειφυγία τε καί φυλακῆ πρός ἐπί τούτοις διηνεκεῖ παραδοῦναι ὑμᾶς, πρός τό μετέπειτα ὑμᾶς καί εἰς τόν ἅπαντα τῆς ζωῆς ὑμῶν χρόνον τά οἰκεῖα οἰμώζειν βλάσφημα σφάλματα, τῆς ἐπινοηθείσης καθ' ἡμῶν ἀρᾶς περιτραπίσης τῆ ὑμῶν κεφαλῆ.

Παραλαβόν οὖν αὐτούς ὁ ἔπαρχος καί κολάσας, ἔτεμε τά μέλη αὐτῶν, καί περιαγαγών ὅλην τήν πόλιν ἐξώρισεν αὐτούς ἐν Λαζικῆ.

#### ΕΞΗΓΗΣΙΣ ΤΗΣ ΚΙΝΗΣΕΩΣ \*

ΓΕΝΟΜΕΝΗΣ, ΜΕΤΑΞΥ ΤΟΥ ΚΥΡΙΟΥ ΑΒΒΑ ΜΑΞΙΜΟΥ, ΚΑΙ ΤΩΝ ΣΥΝ ΑΥΤῷ, ΚΑΙ ΤΩΝ ΑΡΧΟΝΤΩΝ ΕΠΙ ΣΕΚΡΕΤΟΥ

#### Α'.

(=15Γ\_070=> Τῆ ἡμέρᾳ ἧ προσωρμίσθησαν ταύτη τῆ βασιλευούσῃ πόλει, ὃ τε κύριος Μάξιμος, καί οἱ σύν αὐτῷ, περί δυσμάς ἡλίου, ἐλθόντες δύο μανδάτωρες μετά δέκα ἐκσκουβιτῶρων, ἐπῆραν αὐτούς ἐκ τοῦ πλοίου γυμνοῦς, καί ἀνυποδέτους· καί μερίσαντες αὐτούς ἀπ' ἀλλήλων, ἐφύλαξαν εἰς διάφορα ἐκσκούβιτα. Καί μεθ' ἡμέρας τινάς ἀναφέρουσιν αὐτούς ἐν τῷ παλατίῳ, καί εἰσάγουσι τόν γέροντα, ἐν ᾧ τόπω συνήχθη ἡ σύγκλητος, καί πολὺς ἄλλος ὄχλος· καί παριστῶσιν αὐτόν μέσον τῶν ἀρχόντων καθημένων, καί λέγει αὐτῷ ὁ σακελλάριος μετ' ὀργῆς πολλῆς καί μανίας·

Χριστανός εἶ;

Καί εἶπε·

Χάριτι Χριστοῦ τοῦ Θεοῦ τῶν ὄλων, Χριστανός εἰμι.

Καί λέγει ἐκεῖνος·

Οὐκ ἔστιν ἀληθές.

Ἀπεκρίθη ὁ δοῦλος τοῦ Θεοῦ·

Σύ λέγεις. Οὐκ εἰμί· ἀλλ' ὁ Θεός λέγει εἶναί με, καί διαμένειν Χριστιανόν.

Καί πῶς, φησίν.

Εἶπερ (=0112=) Χριστιανός εἶ, μισεῖς τόν βασιλέα;

Ἀποκριθεῖς ὁ τοῦ Θεοῦ δοῦλος, ἔφη·

Καί πόθεν δῆλον; τό γάρ μῖσος ψυχῆς ἐστι κεκρυμμένη διάθεσις, ὡσπερ οὖν καί ἡ ἀγάπη.

(=15Γ\_072=> Καί λέγει αὐτῷ·

Ἐξ ὧν ἐποίησας, πᾶσιν ἐγένου φανερός, ὅτι μισεῖς τόν βασιλέα, καί τήν πολιτείαν αὐτοῦ· σύ γάρ μόνος Αἴγυπτον καί Ἀλεξάνδρειαν καί Πεντάπολιν καί Τρίπολιν καί Ἀφρικὴν Σαρακηνοῖς παρέδωκας.

---

\* Τό κείμενο προέρχεται ἀπό τήν πατρολογία τοῦ Migne, τόμος 90<sup>ος</sup> (τό δακτυλογράφησε ἡ μητέρα τοῦ π. Ἀρσενίου Μέσκου), σέ ἀντιπαράθεση μέ τό κείμενο τῶν ἐκδόσεων "ΤΟ ΒΥΖΑΝΤΙΟΝ" τῆς σειρᾶς "ΓΡΗΓΟΡΙΟΣ Ο ΠΑΛΑΜΑΣ" Θεσσαλονίκη 1992, ΦΙΛΟΚΑΛΙΑ ΤΩΝ ΝΗΠΤΙΚΩΝ ΚΑΙ ΑΣΚΗΤΙΚΩΝ, τόμος 15 Γ.

Καί τίς τούτων ἀπόδειξις; ἔφη.

Καί παραφέρουσιν Ἰωάννην τόν γενόμενον σακελλάριον Πέτρου τοῦ γενομένου στρατηγοῦ Νουμηδίας τῆς Ἀφρικῆς λέγοντα, Ὅτι πρό εἰκοσιδύο ἐτῶν ὁ πάππος τοῦ δεσπότου ἐκέλευσε τῷ μακαρίῳ Πέτρῳ, λαβεῖν στρατόν, καί ἀπελθεῖν εἰς Αἴγυπτον κατά τῶν Σαρακηνῶν, καί ἔγραψέ σοι ὡς πρός δοῦλον τοῦ Θεοῦ λαλῶν, πληροφορίαν ἔχων εἰς σέ ὡς ἅγιον ἄνθρωπον, εἰ συμβουλεύεις αὐτῷ ἀπελθεῖν. Καί ἀντέγραψας αὐτῷ λέγων, μηδέν τοιοῦτο ποιῆσαι, ἐπειδή οὐκ εὐδοκεῖ ὁ Θεός ἐπί τῆς βασιλείας Ἡρακλείου, καί τοῦ γένους αὐτοῦ, συμπραχθῆναι τήν πολιτείαν τῶν Ῥωμαίων.

Λέγει ὁ δοῦλος τοῦ Θεοῦ· Ἐάν ἀληθεύῃ, πάντως ἔχεις καί τήν πρός ἐμέ Πέτρου, καί τήν ἐμήν πρός αὐτόν ἐπιστολήν· παρενεχθῶσι, καί ὑπόκειμαι ταῖς δοκούσαις τῷ νόμῳ ποιναῖς. Καί λέγει· Ἐγώ οὐκ ἔχω ἐπιστολήν, ἀλλ' οὔτε οἶδα, εἰ ὄλως ἔγραψέ σοι. Ἀλλ' ἐν τῷ φοσσάτῳ ταῦτα κατ' ἐκείνον ἐλάλουν πάντες τόν καιρόν.

Λέγειν πρός αὐτόν ὁ τοῦ Θεοῦ δοῦλος· Εἰ τό φοσσάτον ὄλον τοῦτο διελάλει, πῶς σύ μόνος τοῦτο συκοφαντεῖς με; Ἐθεώρησάς μέ ποτε, ἢ ἐγώ σε;

Καί λέγει· Οὐδέποτε.

(=15Γ\_074=> Τότε στραφεῖς πρός τήν σύγκλητον ὁ τοῦ Θεοῦ δοῦλος εἶπεν· Εἰ δίκαιόν ἐστι τοιοῦτους παρακομίζεσθαι κατηγορούς, ἢ μάρτυρας, κρίνατε· Ἦ γάρ κρίματι κρίνετε, κριθήσεσθε· καί οἷω μέτρῳ μετρεῖτε, μετρηθήσεσθε, φησὶν ὁ τῶν ὄλων Θεός.

## Β'.

Καί μετά τοῦτον φέρουσι Σέργιον τόν Μαγουδάν, λέγοντα· Πρό ἑννέα ἐτῶν ὁ μακάριος ἀββᾶς Θωμᾶς ἐλθὼν ἀπό Ῥώμης εἶπέ μοι, ὅτι ὁ Πάππας Θεόδωρος ἔπεμψέ με πρός τόν πατρίκιον Γρηγόριον, ἵνα εἶπω αὐτῷ, μή φοβηθῆναι τινα. Ὁ γάρ δοῦλος τοῦ Θεοῦ ὁ ἀββᾶς Μάξιμος ἐθεώρησεν ὄναρ, ὅτι κατ' οὐρανοῦς εἰς ἀνατολάς καί δυσμάς ἦσαν δῆμοι ἀγγέλων· καί οἱ μὲν εἰς ἀνατολάς ἔκραζον· Κωνσταντῖνε Αὐγουστε, τοῦ βίγκας· οἱ δέ εἰς δυσμάς ἐβόουν· Γρηγόριε Αὐγουστε, τοῦ βίγκας· καί ὑπερίσχυσεν ἡ φωνή τῶν εἰς δυσμάς, τήν τῶν εἰς ἀνατολήν φωνήν.

Καί τότε κραυγάζει ὁ σακελλάριος· Ἐπεμψέ σε ὁ Θεός καυθῆναι εἰς τήν πόλιν ταύτην.

Λέγει ὁ τοῦ Θεοῦ δοῦλος· Εὐχαριστῶ τῷ Θεῷ, καθαίροντί με τῶν ἐκουσίων κακῶν, δι' ἀκουσίου κολάσεως· πλὴν, Οὐαί τῷ κόσμῳ ἀπό τῶν σκανδάλων. Ἀνάγκη γάρ ἐλθεῖν τά σκάνδαλα· οὐαί δέ δι' οὗ σκάνδαλον ἔρχεται. Ὅντως οὐκ ἔδει τοιαῦτα λαλεῖσθαι παρουσίᾳ Χριστιανῶν· οὐδέ ἀτιμωρήτους μένειν τούς τά τοιαῦτα πράττοντας πρός τό ἀρέσαι ἀνθρώποις, σήμερον οὔσι, καί αὔριον οὐκ οὔσι. Ταῦτα ζῶντος Γρηγορίου ἔδει τοῦτον εἰπεῖν, (=0113=) καί γνωρίσαι τῷ βασιλεῖ τήν εἰς αὐτόν εὐνοίαν. Δίκαιον δέ ἐστι, εἰ καί ὑμῖν παρίσταται, τόν πρό τούτου συκοφάντην, ἐκβιασθῆναι ἀπελθεῖν ἐνέγκαι τόν πατρίκιον Πέτρον, (=15Γ\_076=> καί τοῦτον τόν ἀββᾶν Θωμᾶν, κάκεινον τόν μακάριον πάππαν Θεόδωρον· καί τότε παρουσία πάντων, ἔλεγον τῷ πατρικίῳ Πέτρῳ· Εἶπέ, κῦρι ὁ πατρίκιος· ἔγραψάς μοι ποτε περί ὧν εἶπεν ὁ σακελλάριός σου, ἢ ἐγώ σοί; Καί ὅταν κατέθετο, ὑπό κόλασιν ἐγενόμην. Ὅμοίως δέ καί τῷ μακαρίῳ πάππᾳ· Εἶπέ, δέσποτα, ἐγώ σοί ποτε ὄναρ ἀφηγησάμην; Καί ὅταν ἤλεγξέ με, ἐκείνου ἦν τό ἔγκλημα, οὐκ ἐμοῦ τοῦ ἑωρακότος. Ἀπροαίρετον γάρ πρᾶγμα τό ὄναρ· μόνα δέ τά προαιρετικά κολάζει ὁ νόμος, εἶπερ αὐτῷ ἐναντιοῦται.

Τότε λέγει πρός αὐτόν ὁ Τρωῖλος· Παίζεις, ἀββᾶ, οὐκ οἶδας ποῦ εἶ.

Ὁ δέ· Οὐ παίζω, ἀλλὰ πενθῶ τὴν ζωὴν μου συντηρηθεῖσαν μέχρι τοῦ νῦν, ἵνα τοιοῦτων λάβω πείραν φαντασμάτων.

Λέγει Ἐπιφάνιος ὁ πατρικίος· Ὁ Θεὸς γινώσκει, καλῶς ποιεῖ παίζων αὐτά, ἔάν οὐκ εἰσὶν ἀληθῆ.

Μεθ' ὧν ὁ σακελλάριος πάλιν πρὸς αὐτόν μετ' ὀργῆς εἶπεν· Ἀπλῶς πάντες ψεύδονται, καὶ σύ μόνος ἀληθεύεις;

Καὶ ἀποκριθεὶς εἶπεν ὁ τοῦ Θεοῦ δοῦλος, συνδακρύσας τῷ λόγῳ· Ἐξουσίαν ἔχετε συγχωροῦντος τοῦ Θεοῦ, καὶ ζωῶσαι καὶ θανατῶσαι· πλήν ἔάν οὗτοι ἀληθεύωσι, καὶ ὁ Σατανᾶς φύσει Θεὸς ἔστιν. Εἰ δέ οὐκ ἔστιν, ὡσπερ οὖν οὐδέ ἔστιν, οὐδέ οὗτοι ἀλήθευσαν. Μήτε γάρ ἀξιωθῶ μετὰ Χριστιανῶν θεωρῆσαι τὴν ἐπιφάνειαν τοῦ ὑπερουσίου Θεοῦ, ποιητοῦ τε καὶ δημιουργοῦ, καὶ κτίστου, καὶ προνοητοῦ, καὶ κριτοῦ, καὶ Σωτῆρος τῶν ὄλων, εἴ ποτε ὄναρ τοιοῦτον ἀφηγησάμην, ἢ ἄλλου ἀφηγουμένου ἤκουσα, εἰ μὴ τῇ ὥρᾳ ταύτῃ παρά τοῦ κυροῦ Σεργίου τοῦ εὐνοϊκοῦ τῆς βασιλείας.

Γ'.

Εἶτα τρίτον συκοφάντην προβάλλονται, Θεόδωρον τόν (=15Γ\_078=> υἱόν Ἰωάννου τοῦ Κανδιδάτου λεγομένου, τόν ἐπίκλην Χιλά, τόν νῦν γαμβρόν τοῦ κυροῦ Πλάτωνος τοῦ πατρικίου, λέγοντα· Ὅτι συντυχίας μεταξύ ἡμῶν ἐν Ῥώμῃ γενομένης περὶ τοῦ βασιλέως, διέσυρε τό λαλούμενον, βυτία ποιῶν καὶ λαιβία.

Πρὸς ὧν εἶπεν ὁ τοῦ Θεοῦ δοῦλος· Οὐδέποτε διελέχθην σοι, εἰ μὴ ἅπαξ μετὰ τοῦ ὀσιωτάτου πρεσβυτέρου κυροῦ Θεοχαρίστου, τοῦ ἀδελφοῦ τοῦ ἐξάρχου, διὰ τόν πριμικήριον, προτραπεῖς διὰ γραμμάτων περὶ τούτου. Καὶ ἔάν εὐρεθῶ ψευδόμενος, ἀπολαύω.

Δ'.

Καὶ μετὰ τούτον, τέταρτον ἄγουσι Γρηγόριον τόν υἱόν Φωτεινοῦ, λέγοντα, ὅτι Ἀπῆλθον εἰς τό κελλίον τοῦ ἀββᾶ Μαξίμου ἐν Ῥώμῃ, κάμοῦ εἰπόντος, ὅτι καὶ ἱερεὺς ἔστιν ὁ βασιλεύς, εἶπεν ὁ ἀββᾶς Ἀναστάσιος ὁ μαθητὴς αὐτοῦ· Μὴ ἀξιωθῆ εἶναι ἱερεὺς.

Εὐθέως λέγει πρὸς αὐτόν ὁ τοῦ Θεοῦ δοῦλος· Φοβήθητι τόν Θεόν, κῦρι Γρηγόριε, οὐδέν παντελῶς ἐν τῇ περὶ τούτων διαλέξει λελάκηκεν ὁ σύνδουλός μου. Καὶ (=0116=) ρίπτει ἑαυτόν εἰς τὴν γῆν, λέγων τῇ συγκλήτῳ· Ἀνάσχεσθε τοῦ δούλου ὑμῶν, καὶ πάντα λέγω ὡς ἐλαλήθη, καὶ ἐλέγξει με ἔάν ψεύσομαι. Ὁ κύριός μου εἶναι Γρηγόριος ἐλθὼν εἰς Ῥώμην, ἠξίωσεν ἐλθεῖν εἰς τό κελλίον τοῦ δούλου ὑμῶν· ὧν θεωρήσας, ὡς ἔθος μοί ἔστιν, ἔρριψα ἑμαυτόν εἰς τὴν γῆν, καὶ προσεκύνησα αὐτῷ· καὶ ἠσπασάμην αὐτόν, καὶ εἶπον αὐτῷ μετὰ τό καθίσαι· Τίς ἡ αἰτία τῆς ποθητῆς παρουσίας τοῦ δεσπότη μου; Καὶ εἶπεν· Ὁ ἀγαθὸς καὶ θεοστήρικτος ἡμῶν δεσπότης, φροντίζων τῆς εἰρήνης τῶν ἁγίων τοῦ Θεοῦ Ἐκκλησιῶν, ἐποίησε κέλευσιν πρὸς τόν θεοτίμητον πάππαν, πέμψας καὶ (=15Γ\_080=> προσφορὰν εἰς τόν ἅγιον Πέτρον, προτρεπόμενος αὐτόν ἐνωθῆναι τῷ προέδρῳ Κωνσταντινουπόλεως· ἅπερ πεμφθῆναι διὰ τῆς ἐμῆς μετριότητος κατηξίωσε τό εὐσεβές αὐτοῦ κράτος. Καὶ εἶπον· Δόξα Θεῷ τῷ ποιήσαντί σε ἄξιον τῆς τοιαύτης διακονίας. Πλήν, ἐπὶ ποίῳ τρόπῳ γενέσθαι τὴν ἔνωσιν ἢ αὐτοῦ θεοστεφῆς ἐκέλευσε γαληνότης; Πάλιν εἶπε· Εἶπερ οἶδας. Καὶ εἶπας· Ἐπὶ τῷ Τύπῳ. Καὶ ἔφην· Ἀδύνατον, ὡς οἶμαι, τοῦτο καθέστηκεν· οὐ γάρ ἀνέχονται οἱ Ῥωμαῖοι συναναيرهθῆναι ταῖς τῶν ἀκαθάρτων αἰρετικῶν φωναῖς, τὰς τῶν ἁγίων Πατέρων φωτοφόρους φωνάς· ἢ τῷ ψεύδει συναποσβεσθῆναι τὴν ἀλήθειαν· ἢ τῷ σκότει συναφανισθῆναι τό φῶς. Οὐδέν γάρ ἡμῖν ἔσται τό

προσκυνούμενον, εἰ γένηται τῶν θεοδιδάκτων λόγων ἀναίρεσις. Καί εἶπας· Οὐκ ἀναίρεσιν τῶν ἱερῶν τύπος ποιεῖται φωνῶν, ἀλλά σιωπῆν, ἵνα τήν εἰρήνην οἰκονομήσωμεν. Καί εἶπον· Ἔστι παρά τῇ θείᾳ Γραφῇ σιωπή καί ἀναίρεσις. Ὁ Θεός γάρ εἶπε διά τοῦ Δαβίδ· Οὐκ εἰσὶ λαλῖαι, οὐδέ λόγοι, ὧν οὐκ ἀκούονται αἱ φωναὶ αὐτῶν. Οὐκοῦν εἰ μὴ λαλοῦνται καί ἀκούονται οἱ περί Θεοῦ λόγοι, οὐδέ ὅλως εἰσὶ κατά τήν γραφήν. Καί εἶπας· Μὴ βάλῃς με εἰς ὕλας· ἐγὼ ἀρκοῦμαι τῷ ἀγίῳ συμβόλῳ. (≡15Γ\_082⇒) Καί πῶς δύνασαι τῷ ἀγίῳ ἀρκεῖσθαι συμβόλῳ, ἔφην, δεχόμενος τόν τύπον; Καί τί βλάπτει τό δέχεσθαι τόν τύπον, καί λέγειν τό σύμβολον; ἔφης. Λέγω· Ὅτι προφανῶς ἀναιρεῖ τό σύμβολον ὁ τύπος. Καί εἶπας· Διά τόν Κύριον, πῶς; Εἶπέ μοι, ἔφην, τό σύμβολον, καί γνῶθι πῶς ἀναιρεῖται ὑπό τοῦ τύπου. Καί ἤρξω τοῦ λέγειν· Πιστεύω εἰς ἕνα Θεόν Πατέρα παντοκράτορα, ποιητήν οὐρανοῦ καί γῆς· ὁρατῶν τε πάντων καί ἀοράτων. Ἐπίσχε, εἶπον, μικρόν, καί μάθε πῶς ἡ τῶν ἐν Νικαίᾳ πίσις ἤρνηται. Ποιητής γάρ οὐκ ἄν εἴη Θεός, θελήσεως καί ἐνεργείας φυσικῆς ἐστερημένος, εἶπερ θελήσας, ἀλλ' οὐκ ἀναγκασθεῖς ἐποίησε τόν οὐρανόν καί τήν γῆν, εἶπερ ἀληθεύει ἐν Πνεύματι Δαβίδ· Πάντα ὅσα ἠθέλησεν ὁ Κύριος, ἐποίησεν ἐν τῷ οὐρανῷ καί ἐν τῇ γῆ· ἐν ταῖς θαλάσσαις, καί ἐν πάσαις ταῖς ἀβύσσοις. Εἰ δέ οἰκονομίας χάριν συναναιρεῖται τῇ κακοπιστίᾳ ἢ σωτήριος πίσις, χωρισμός Θεοῦ παντελής, ἀλλ' οὐχ ἔνωσις Θεοῦ ἐστὶ τό τοιοῦτον εἶδος τῆς λεγομένης οἰκονομίας. Καί γάρ αὖριον οἱ δυσώνυμοι Ἰουδαῖοι λέγουσιν· Οἰκονομήσωμεν τήν πρός ἀλλήλους εἰρήνην, (=0117=) καί ἐνωθῶμεν, καί περιέλωμεν ἡμεῖς μὲν τήν περιτομήν, καί ὑμεῖς τό βάπτισμα, καί μηκέτι ἀλλήλους πολεμήσωμεν. Τοῦτο Ἀρειανοί ποτε προέτειναν ἐγγράφως ἐπὶ τοῦ μεγάλου Κωνσταντίνου, λέγοντες· Περιέλωμεν τό Ὁμοούσιον καί τό ἑτεροούσιον, καί ἐνωθῶσιν αἱ Ἐκκλησίαι. Καί (≡15Γ\_084⇒) οὐ κατεδέξαντο οἱ θεοφόροι Πατέρες ἡμῶν· ἀλλ' εἶλκοντο μᾶλλον διώκεσθαι καί ἀποθανεῖν, ἢ σιωπήσαι φωνήν παραστατικὴν τῆς μιᾶς τοῦ Πατρός καί τοῦ Υἱοῦ καί τοῦ ἀγίου Πνεύματος ὑπερουσίου θεότητος. Καί ταῦτα συνεπιτιθεμένου τοῖς τά τοιαῦτα προτείνουσι τοῦ μεγάλου Κωνσταντίνου, καθὼς πολλοῖς ἰστόρηται τοῖς φιλοπόνως τά τότε γενόμενα γράψασι. Καί οὐδεὶς τῶν βασιλέων ἠδυνήθη μέσαις φωναῖς πείσαι τούς θεηγόρους πατέρας συμβιβασθῆναι τοῖς ἐπὶ αὐτῶν αἰρετίζουσιν· ἀλλὰ ταῖς τραναῖς καί κυρίαῖς, καί καταλλήλοις τῷ ζητούμενῳ δόγματι ἐκέχρητο, λέγοντες προφανῶς, ὅτι Ἱερέων ἐστὶ τό ζητεῖν, καί ὀρίζεσθαι περὶ τῶν σωτηρίων δογμάτων τῆς καθολικῆς Ἐκκλησίας. Καί εἶπας· Τί οὖν; οὐκ ἔστι πᾶς βασιλεύς Χριστιανός καί ἱερέυς; Καί εἶπον· Οὐκ ἔστιν· οὐδέ γάρ παρίσταται θυσιαστηρίῳ, καί μετὰ τόν ἀγιασμόν τοῦ ἄρτου ὑποῖ αὐτόν, λέγων· Τά ἅγια τοῖς ἀγίοις. Οὔτε βαπτίζει, οὔτε μύρου τελετὴν ἐπιτελεῖ, οὔτε χειροθετεῖ, καί ποιεῖ ἐπισκόπους καί πρεσβυτέρους καί διακόνους· οὔτε χρίει ναούς, οὔτε τά σύμβολα τῆς ἱερωσύνης ἐπιφέρεται, ὠμοφόριον καί τό Εὐαγγέλιον, ὡσπερ τῆς βασιλείας, τόν τε στέφανον καί τήν ἀλουργίδα. Καί πῶς ἡ Γραφή βασιλέα καί ἱερέα λέγει εἶναι τόν Μελχισεδέκ; ἔφης. Καί εἶπον· Ἐνός τοῦ φύσει βασιλέως Θεοῦ τῶν ὄλων γενόμενου φύσει διά τήν ἡμῶν σωτηρίαν ἀρχιερέως, εἷς ὑπῆρχε τύπος ὁ Μελχισεδέκ. Ὡς δέ γε κατά τήν τάξιν Μελχισεδέκ ἕτερον εἶναι λέγεις βασιλέα καί ἱερέα, καί τά λοιπά τόλμησον εἰπεῖν, τό, ἀπάτωρ, ἀμήτωρ, ἀγενεαλόγητον, (≡15Γ\_086⇒) μήτε ἀρχὴν ἡμερῶν, μήτε τέλος ζωῆς ἔχοντα. Καί σκόπει τό ἐκ τούτου ἀναφυόμενον κακόν· ἄλλος γάρ εὐρεθήσεται Θεός ὁ τοιοῦτος ἐνανθρωπήσας, κατά τήν τάξιν Μελχισεδέκ, ἀλλ' οὐ κατά τήν τάξιν Ἀαρῶν τήν ἡμῶν ἱεουργῶν σωτηρίαν.

Ε΄.

Πλήν, τί θέλομεν διά πολλῶν ἐλθεῖν; Εἰς τήν ἁγίαν ἀναφοράν ἐπί τῆς ἁγίας τραπέζης, μετά τούς ἀρχιερέας καί διακόνους, καί παντός ἱερατικοῦ τάγματος, μετά τῶν λαϊκῶν οἱ βασιλεῖς μνημονεύονται, λέγοντος τοῦ διακόνου· Καί τῶν ἐν πίστει κεκοιμημένων λαϊκῶν, Κωνσταντίνου, Κώνσταντος, καί τούς λοιπούς. Οὕτω δέ καί τῶν ζώντων μνημονεύει βασιλέων, μετά τούς ἱερωμένους πάντας.

Ταῦτα αὐτοῦ λέγοντος, κράζει ὁ Μηνᾶς· Ταῦτα λέγων ἔσχισας τήν Ἐκκλησίαν.

Καί λέγει πρὸς αὐτόν· Εἰ ὁ λέγων τά τῶν ἁγίων Γραφῶν, καί τά τῶν ἁγίων Πατέρων σχίζει τήν Ἐκκλησίαν, ὁ ἀναιρῶν τά τῶν ἁγίων δόγματα, τί δειχθήσεται τῇ Ἐκκλησίᾳ ποιῶν, ὧν χωρίς, οὐδέ αὐτό τοῦτο, Ἐκκλησίαν εἶναι δυνατόν;

Καί στραφεὶς ὁ σακελλάριος, εἶπε τοῖς (=0120=) ἀνθρώποις τοῦ ἐξάρχου μετά κραυγῆς· Εἶπατε τῷ ἐξάρχῳ· Τοιοῦτον ἄνθρωπον ὧφειλες ἔᾶσαι ζῆν ὅπου ἄρχεις;

Καί λαβόντες αὐτόν ἔξω, εἰσάγουσι τόν μαθητήν, καί ἀπαιτοῦντες αὐτόν κατειπεῖν τοῦ ἐπιστάτου, ὡς θλίψαντος Πύρρον, ἀπεκρίνατο ἡρεμαῖα τῇ φωνῇ τά τῆς ἀληθείας, ὅτι οὐδεὶς ἐτίμησε Πύρρον ὡς ἐτίμησε· καί κελεύεται κράξαι.

Καί ἐπεὶ οὐ κατεδέξατο τῆς πρεπούσης (=15Γ\_088=> μοναχοῖς εὐλαβοῦς φωνῆς ξενωθῆναι, κελεύει τυπῆναι αὐτόν ὑπὸ τῶν παρεστώτων· καί πυγμαῖς αὐτόν βαλόντες, ἡμίθανῆ αὐτόν πεποιήκασιν. Καί ἀπολύσαντες αὐτούς εἰς τά δεσμοτήρια καταλαμβάνει τόν γέροντα ὁ Μηνᾶς, λέγων παρουσία τῶν ἀρχόντων·

Ἔβαλέ σε ὁ Θεός, καί ἤγαγέ σε ὧδε, ἵνα ἀπολάβῃς, ὅσα εἰς ἄλλους ἐποίησας, πλανῶν πάντας εἰς τά Ὠριγένους δόγματα.

Πρὸς ὃν εἶπεν ὁ τοῦ Θεοῦ δοῦλος παρουσία πάντων· Ἀνάθεμα Ὠριγενεῖ καί τοῖς δόγμασιν αὐτοῦ, καί παντί σύμφρονι αὐτοῦ.

Καί λέγει ὁ πατρικίος Ἐπιφάνιος· ἐλύθη, κύρι ἀββᾶ Μηνᾶ, ὁ κατ' αὐτοῦ παρά σοῦ ἐπαγόμενος ψόφος, ἵνα καί εἰ ἦν Ὠριγενιστής, ἐπὶ ἀνεθεμάτισε, τῆς τοιαύτης ἑαυτόν ἡλευθέρωσε μέμψεως. Ἐγὼ δέ ὡς οὐκέτι τοιοῦτο περὶ αὐτοῦ λεγόμενον παραδέχομαι· Ἀπηνέχθη ἕκαστος αὐτῶν, ἐν ᾧ παρεφυλάττετο τόπω.

Σ΄.

Καί τῇ αὐτῇ ἡμέρᾳ περὶ τήν αὐτὴν ἀφήν τοῦ λύχνου, Τρώϊλος ὁ πατρικίος, καί Σέργιος ὁ Εὐκρατᾶς, ὁ ἐπί τῆς τραπέζης τῆς βασιλικῆς, παρεγένοντο πρὸς τόν δοῦλον Θεοῦ τόν γέροντα, καί καθίσαντες, ἐκέλευσαν καί αὐτόν καθίσαι, καί εἶπον πρὸς αὐτόν· Εἶπέ ἡμῖν, κύρι ἀββᾶ, τήν μεταξύ σοῦ καί Πύρρου γενομένην ἐν Ἀφρικῇ καί Ῥώμῃ περὶ τῶν δογμάτων κίνησιν· καί ποίοις αὐτόν ἔπεισας ἀναθεμάτισαι τό δόγμα τό ἴδιον, καί τῷ σῶ συνθέσθαι. Καί ἀφηγήσατο αὐτοῖς πάντα καθεξῆς, ὅσα ἡ μνήμη ἀνέσωσε.

Καί τοῦτο εἶπεν, ὅτι Ἐγὼ δόγμα ἴδιον οὐκ ἔχω, ἀλλά τό κοινόν τῆς Ἐκκλησίας τῆς καθολικῆς. Οὐ γάρ ἐκίνησα φωνήν τήν οἰανοῦν, ἵνα ἴδιόν μου λέγηται δόγμα·

(=15Γ\_090=> Καί μετά τήν ἀφήγησιν λέγουσιν αὐτῷ· Οὐ κοινωνεῖς τῷ θρόνῳ Κωνσταντινουπόλεως;

Καί εἶπεν· Οὐ κοινωνῶ.

Διά ποίαν οὐ κοινωνεῖς αἰτίαν, εἶπον;

Ἀπεκρίθη· Ὅτι τὰς ἁγίας τέσσαρας συνόδους ἐξέβαλον διά τῶν ἐν Ἀλεξανδρείᾳ γενομένων ἐννέα κεφαλαίων· καί διά τῆς ἐν ταύτῃ τῇ πόλει γενομένης παρά Σεργίου ἐκθέσεως, καί διά τοῦτο προσεχῶς ἐπί τῆς ἔκτης ἰνδικτικῶνος ἐκτεθέντος τύπου· καί ὅτι ἄπερ ἐδογματίσαν διά τῶν κεφαλαίων, διά τῆς ἐκθέσεως

κατέκριναν· καί ἄπερ ἔδογματίσαν διά τῆς ἐκθέσεως, διά τοῦ τύπου ἠκύρωσαν· καί καθεῖλαν ἑαυτούς τοσαυτάκις. Οἱ τοίνυν ὑφ' ἑαυτῶν κατακριθέντες καί ὑπό τῶν Ῥωμαίων, καί τῆς μετά ταῦτα ἐπί τῆς ὀγδότης ἰνδικτιῶνος γενομένης συνόδου καθαιρεθέντες, ποῖαν ἐπιτελέσουσι μυσταγωγίαν· ἢ ποῖον πνεῦμα τοῖς παρά τῶν τοιούτων ἐπιτελουμένοις ἐπιφοιτᾷ;

Καί λέγουσιν αὐτῶ· Σύ μόνος σώζη, καί πάντες ἀπόλλυνται;

Καί εἶπεν· (=0121=) Οὐδένα κατέκριναν οἱ τρεῖς παῖδες μή προσκυνήσαντες τῇ εἰκόνι, πάντων ἀνθρώπων προσκυνούντων. Οὐ γάρ ἐσκόπουν τά τῶν ἄλλων, ἀλλ' ἐσκόπουν ὅπως ἄν αὐτοί μή ἐκπέσωσι τῆς ἀληθοῦς εὐσεβείας. Οὕτω καί Δανιήλ βληθείς εἰς τόν λάκκον τῶν λεόντων, οὐ κατέκρινέ τινα τῶν μή προσευξαμένων τῷ Θεῷ κατά τό θέσπισμα Δαρείου, ἀλλά τό ἴδιον ἐσκόπησε· καί εἶλετο ἀποθανεῖν, καί μή παραπεσεῖν τῷ Θεῷ, καί ὑπό τῆς ἰδίας μαστιγωθῆναι συνειδήσεως, ἐπί τῇ παραβάσει τῶν φύσει νομίμων. Κάμοί οὖν μή δῶ ὁ Θεός κατακρῖναι τινα, ἢ εἰπεῖν, ὅτι ἐγώ μόνος σώζομαι. Αἰροῦμαι δέ ἀποθανεῖν, ἢ (=15Γ\_092=> θρόησιν ἔχειν κατά τό συνειδός, ὅτι περὶ τήν εἰς Θεός πίστιν παρεσφάλην καθ' οἰονδήποτε τρόπον.

### Ζ΄.

Λέγουσιν αὐτῶ· Καί τί ἔχεις ποιῆσαι, τῶν Ῥωμαίων ἐνουμένων τοῖς Βυζαντίοις; Ἴδου γάρ χθές ἦλθον οἱ ἀποκρισιάριοι Ῥώμης, καί αὐρίον τῇ Κυριακῇ κοινωνοῦσι τῷ πατριάρχῃ· καί πᾶσι δηλὸν γίνεται, ὅτι σύ διέστρεφες τοὺς Ῥωμαίους· ἀμέλει σοῦ ἀπαρθέντος ἐκεῖθεν, συνέθεντο τοῖς ἐνταῦθα.

Καί εἶπε πρὸς αὐτούς· Οἱ ἐλθόντες, οἰονδήποτε πρόκριμα τῷ θρόνῳ Ῥώμης, κᾶν κοινωνήσωσιν, ἐπὶ οὐκ ἤγαγον πρὸς τόν πατριάρχην ἐπιστολήν, οὐ ποιοῦσι· καί οὐ πείθομαι πάντως ὅτι οἱ Ῥωμαῖοι ἐνοῦνται τοῖς ἐνταῦθα, εἰ μή ὁμολογήσωσι τόν Κύριον ἡμῶν καί Θεόν, καθ' ἑκατέραν τῶν ἐξ ὧν, ἐν οἷς τε καί ἄπερ ἐστίν, εἶναι φύσει θελητικόν τε καί ἐνεργητικόν τῆς ἡμῶν σωτηρίας.

Καί λέγουσιν· Εἰ δέ συμβιβασθῶσι τοῖς ἐνταῦθα οἱ Ῥωμαῖοι, τί ποιεῖς;

Καί εἶπε· Τό Πνεῦμα τό ἅγιον διά τοῦ Ἀποστόλου, καί ἀγγέλους ἀναθεματίζει παρά τό κήρυγμά τι νομοθετοῦντας.

### Η΄.

Καί λέγουσι· Πάντως ἀνάγκη ἐστί, θελήσεις λέγεσθαι ἐπί Χριστοῦ καί ἐνεργείας;

Ἀπεκρίθη· Πᾶσα ἀνάγκη, εἶπερ εὐσεβεῖν κατά ἀλήθειαν θέλωμεν. Οὐδέν γάρ τῶν ὄντων χωρὶς ἐνεργείας φυσικῆς ὑφέστηκεν. Οἱ γάρ ἅγιοι Πατέρες φανερώς λέγουσι· Μῆτε (=15Γ\_094=> εἶναι, ἢ γινώσκεσθαι χωρὶς τῆς οὐσιώδους αὐτῆς ἐνεργείας τήν οἰονδήποτε φύσιν. Εἰ δέ οὔτε ἔστιν, οὔτε γινώσκεται φύσις, ἄνευ τῆς αὐτῆς οὐσιωδῶς χαρακτηριζούσης ἐνεργείας, πῶς εἶναι τόν Χριστόν, ἢ γνωρίζεσθαι Θεόν ἀληθῶς φύσει καί ἄνθρωπον, ἄνευ τῆς θεϊκῆς καί ἀνθρωπίνης ἐνεργείας, ἐστί δυνατόν; Ἀπολέσας γάρ, κατά τοὺς Πατέρας, τό βρυχικόν ὁ λέων, οὐκ ἔστι λέων· καί κύων τό ὑλακτικόν οὐκ ἔστι κύων. Καί ἄλλο τό οἰονοῦν τό φυσικῶς αὐτοῦ συστατικόν ἀπολέσας, οὐκ ἔστιν ἔτι ὅπερ ἦν.

Καί λέγουσιν αὐτῶ· Οἴδαμεν ὄντως ὅτι οὕτως ἦν· πλήν μή λυπήσης τόν βασιλέα, διά τήν εἰρήνην καί μόνον ποιήσαντα τόν τύπον, οὐκ ἐπ' ἀναιρέσει τινός τῶν ἐπί Χριστοῦ νοουμένων· ἀλλ' ἐπί εἰρήνῃ τήν (=0124=) σιωπῆν τῶν ποιουσῶν τήν διάστασιν φωνῶν οἰκονομοῦντα.

Θ'.

Καί ρίψας ὁ τοῦ Θεοῦ δοῦλος ἑαυτὸν εἰς τὴν γῆν μετὰ δακρύων· Οὐκ ὄφειλε λυπηθῆναι ὁ ἀγαθὸς καὶ εὐσεβὴς δεσπότης κατὰ τῆς ἐμῆς ταπεινώσεως. Οὐ γάρ δύναμαι λυπῆσαι τὸν Θεὸν σιωπῶν, ἅπερ αὐτὸς λαλεῖσθαι καὶ ὁμολογεῖσθαι προσέταξεν. Εἰ γάρ κατὰ τὸν θεῖον Ἀπόστολον, αὐτὸς ἔστιν ὁ θέμενος ἐν τῇ Ἐκκλησίᾳ, πρῶτον ἀποστόλους· δεύτερον, προφήτας· τρίτον, διδασκάλους, δῆλον ἔστιν, ὅτι αὐτὸς ἔστιν ὁ διὰ τούτων λαλήσας. Διὰ πάσης οὖν τῆς ἀγίας Γραφῆς, τῆς τε Παλαιᾶς καὶ Νέας Διαθήκης, καὶ τῶν ἀγίων διδασκάλων καὶ συνόδων διδασκόμεθα, θελητικὸν τε καὶ ἐνεργητικὸν θεότητι τε καὶ ἀνθρωπότητι, τὸν σαρκωθέντα Θεόν. Οὐδενὸς γάρ τῶν οἷς ὡς Θεὸς γινώσκεται, καὶ τῶν οἷς ὡς ἄνθρωπος φύσει γνωρίζεται, χωρὶς ἀμαρτίας, (≡15Γ\_096⇒) ἔστιν ἂν ἑλλιπής. Εἰ δέ τέλειός ἐστι καθ' ἑκάτερον, ὡς οὐδενὸς καθ' ἑκάτερον ἑλλιπής, προφανῶς τό κατ' αὐτὸν ὄλον νοθεύει μυστήριον, ὁ μὴ ὁμολογῶν αὐτὸν εἶναι ὅπερ ἐστί, μετὰ τῶν προσόντων αὐτῷ καθ' ἑκάτερον, ἐν οἷς τε καὶ ἅπερ ἐστί, πάντων φυσικῶν ἰδιωμάτων.

Γ'.

Καί μικρὸν σιωπήσαντες, ἀλλήλοις προσενύσαντες λέγουσι· Πόθεν δύνασαι δεῖξαι, ὅτι τὰς συνόδους ἐκβάλλουσιν, οἱ θρόνου Κωνσταντινουπόλεως;

Καὶ λέγει αὐτοῖς· Ἦδη δέκεικται μερικῶς διὰ τῶν ἐν Ῥώμῃ λαληθέντων παρ' ἐμοῦ πρὸς τὸν κῦριν Γρηγόριον, τὸν ἀσηκῆτιν· καὶ νῦν, εἰ παρίσταται τῷ δεσπότη τοῦτο δειχθήσεσθαι, κελεύσει δοθῆναι ἄδειαν τῷ ἀναξίῳ ὑμῶν δούλῳ, καὶ ποιῶ γινῶσιν βιβλίων, ὅτι τὰ ἐμὰ ἀφηρέθησαν· καὶ πᾶσι φανερόν ποιῶ τοῦτο, χωρὶς οἰασθήποτε σκολιότητος λόγων.

Καὶ λοιπὸν ἄλλων πολλῶν λαληθέντων, εἰς γραφικὰς καὶ φυσικὰς καὶ τεχνικὰς ἐτράπησαν γυμνασίας τε καὶ θεωρίας· ἐφ' αἷς ἡδυνθέντες, ἰλαρωτέρως διετέθησαν· καὶ ἤρξαντο λέγειν· Οἶδεν ὁ Κύριος, ὠφελήθημεν, καὶ ἀπὸ τοῦ νῦν ἐνοχλεῖν ὑμῖν οὐκ ἔχομεν.

ΙΑ'.

Ὁ δὲ κύρις Σέργιος εἶπεν αὐτῷ, ὅτι Πολλάκις ἦλθον εἰς τό κελλίον σου εἰς Βέββας, καὶ ἠκροασάμην τῆς διδασκαλίας σου· καὶ ὁ Χριστὸς ἔχει βοηθησαί σοι· καὶ μὴ ἀγωνιάσης. Εἰς ἓν δὲ μόνον λυπεῖς πάντας, ὅτι πολλοὺς ποιεῖς χωρισθῆναι τῆς κοινωνίας τῆς ἐνταῦθα Ἐκκλησίας.

Ἔστι τις ὁ λέγων, εἶπεν ὁ δοῦλος τοῦ Θεοῦ, ὅτι εἶπον· Μὴ κοινωνήσῃ τῇ Ἐκκλησίᾳ τῶν Βυζαντίων;

Ἀπεκρίθη ὁ κύρις Σέργιος· αὐτὸ τοῦτο, τό σε μὴ κοινωνεῖν, μεγάλη πρὸς πάντας ἐστί φωνή, μὴ κοινωνήσαι.

(≡15Γ\_098⇒) Καὶ εἶπεν ὁ τοῦ Θεοῦ δοῦλος· οὐδέν βιαιότερον συνειδότες κατηγοροῦντος, καὶ οὐδέν τούτου συνηγοροῦντος παρρησιαστικώτερον.

Ἀκούσας δὲ ὁ κύρις Τρώϊλος, ὅτι ὁ τύπος ἀναθεματίζεται εἰς πᾶσαν τὴν δύσιν, λέγει πρὸς τὸν δοῦλον τοῦ Θεοῦ, Καλὸν ἔστιν, ὅτι τοῦ εὐσεβοῦς ἡμῶν δεσπότη ἡ ὑπόληψις ὑβρίζεται;

(=0125=) Ἀπεκρίθη ὁ τοῦ Θεοῦ δοῦλος· Ὁ Θεὸς συγχωρήσει τοῖς ἐκβιβάσαι τὸν δεσπότην ποιῆσαι τὸν τύπον, καὶ τοῖς συγχωρήσαι.

Καὶ λέγει· Τίνες εἰσὶν οἱ ἐκβιβάσαντες, καὶ τίνες οἱ συγχωρήσαντες;

Ἀπεκρίθη· Οἱ τῆς Ἐκκλησίας ἐξεβίβασαν, καὶ οἱ ἄρχοντες συνεχώρησαν· καὶ ἰδοὺ ὁ ρύπος ἐκ τῶν ὑπευθύνων εἰς τὸν ἀθῶον καὶ καθαρὸν πάσης αἰρέσεως, ἐξετινάχθη. Ἀλλὰ συμβουλευσατε ποιῆσαι, ὃ ἐποίησεν ὁ εὐσεβὴς τῇ μνήμῃ

γενόμενος αὐτοῦ πάππος. Ἐκεῖνος γάρ αἰσθόμενος ὅτι ψόγον αὐτοῦ τινες κατά τήν δύσιν καταχέουσι, διά κελεύσεως ἐλεύθερον ἑαυτὸν ἐποίησε τῆς ἐπὶ τῇ Ἐκκλησίᾳ μέμψεως, γράψας, ὅτι Ἔκθεσις οὐκ ἔστιν ἐμή· οὔτε γάρ ἐγὼ ὑπηγόρευσα, ἢ ἐκέλευσα γενέσθαι· ἀλλὰ Σέργιος αὐτήν ὁ πατριάρχης συντάξας πρό πέντε ἐτῶν, τοῦ ἀνελθεῖν με ἀπό τῆς Ἀνατολῆς, ἐδέηθη μου κατ' αὐτήν γενομένου τήν πανευδαίμονα πόλιν, ὀνοματί μου προτεθῆναι αὐτήν μεθ' ὑπογραφῆς· καί κατεδεξάμην τήν ἐκείνου παράκλησιν. Νῦν δέ γνούς ὅτι τινές ἐπ' αὐτήν διαμάχονται, πᾶσι δῆλον ποιῶ, ὅτι οὐκ ἔστιν ἐμή. Ταύτην ἐποίησατο τήν κέλευσιν πρός τόν μακάριον Ἰωάννην πάππαν, κατακρίνοντα τήν ἔκθεσιν, ἐν τοῖς πρός Πύρρον τότε γραφεῖσι. Καί ἔκτοτε Σεργίου χρηματίζει πανταχοῦ εἶναι ἔκθεσις. Τοῦτο ποιήσει καί ὁ νῦν εὐσεβῶς βασιλεύων ἡμῶν, καί μενεῖ παντελῶς ἄχραντος πάσης μέμψεως ἢ πρόληψις αὐτοῦ.

(=15Γ\_100=> Τότε σείσαντες τὰς κεφαλὰς, ἐσιώπησαν, τοῦτο μόνον εἰρηκότες· Ὅλα δυσχερῆ καί ἀνέκβατα.

### ΙΒ'.

Τούτων καί ἐτέρων διαφόρων λαληθέντων, προσκυνηθέντες καί προσκυνήσαντες, μετά πάσης ἰλαρότητος ἀνεχώρησαν. Καί πάλιν τῷ ἄλλῳ Σαββάτῳ, ἀνήγαγον αὐτούς ἐν τῷ παλατίῳ· καί εἰσφέρουσι πρῶτον τόν μαθητήν τοῦ γέροντος, συνελθόντων καί τῶν δύο πατριαρχῶν· καί ἄγουσι Κωνσταντῖνον καί Μηνᾶν κατηγορούς τοῦ γέροντος, καί ἀπαιτοῦντες τόν μαθητήν συγκαταθέσθαι τοῖς κατ' αὐτῶν λαλουμένοις.

Μετά δέ πάσης παρρησίας εἶπεν ὁ μαθητής ἀφόβως πρός τήν σύγκλητον· Κωνσταντῖνον εἰσάγετε ἐν σεκρέτῳ παλατίου; Οὗτος οὐκ ἔστιν οὔτε πρεσβύτερος, οὔτε μοναχός, ἀλλά τριβοῦνος θυμέλης. Ἐγνωρίσθη Ἀφροῖς καί Ῥωμαίοις, ποῖα γύναια βόσκων ἦλθεν ἐκεῖσε. Πάντες ἔμαθον τὰς πανουργίας αὐτοῦ, ἅς ἐποίησε πρός τό λαθεῖν· ποτέ μὲν λέγων, ὅτι ἀδελφαί αὐτοῦ εἰσί· ποτέ δέ, ὅτι διά τό μή κοινωνῆσαι τῇ Ἐκκλησίᾳ Κωνσταντινουπόλεως ἐπῆρα αὐτάς, ἵνα μή χρανθῶσι τῇ αἰρετικῇ κοινωνίᾳ. Ἀλλά καί πάλιν ἐάν λείψῃ αὐτῷ σπατάλη, καί εὖρη χώραν μή γνωρίζουσιν αὐτόν, τά αὐτά ποιεῖ, αἰσχροῦ κέρδους χάριν, καί ῥυπαρᾶς ἡδονῆς. Καί μεγάλη αἰσχύνῃ ἐστί, τό κἄν συντυγχάνειν αὐτῷ, τοῖς σεμνῶς βιῶναι θέλουσιν.

Εἶτα μετά ταῦτα, ἐρωτηθεῖς εἰ τόν τύπον ἐνεθεμάτισεν, ἀφόβως εἶπεν· Οὐ μόνον ἀνεθεμάτισα, ἀλλά καί λίβελλον ἐποίησα.

Τί οὖν; οὐχ ὁμολογεῖς πεποιηκέναι κακῶς; λέγουσιν αὐτῷ οἱ ἄρχοντες.

Καί λέγει· Μή δῶ ὁ Θεός, ἵνα ὅπερ ἐποίησα καλῶς κατά θεσμόν ἐκκλησιαστικόν, εἴπω (=0128=) γενέσθαι κακῶς.

(=15Γ\_102=> Καί πολλά ἄλλα ἐρωτηθεῖς, καί ἀποκριθεῖς καθὼς ὁ Θεός ἐχορήγησεν αὐτῷ, ἐξάγεται τοῦ σεκρέτου.

### ΙΓ'.

Καί εἰσάγουσι τόν γέροντα, καί λέγει πρός αὐτόν κῦρις Τρώϊλος· Εἶπέ, ἀββᾶ, βλέπε, εἶπέ τήν ἀλήθειαν, καί ἐλεεῖ σε ὁ δεσπότης· ἐπεὶ ἐάν διά τῆς νομίμου διηγῆσεως ἔλθωμεν, καί εὖρη κἄν ἐν τῶν κατηγορηθέντων σου ἀληθές, ὁ νόμος φονεύει σε.

Καί εἶπε· καί ἤδη εἶπον, καί πάλιν λέγω, ὅτι ἐάν μόνον ἔν λέγηται εἶναι ἀληθές, καί ὁ Σατανᾶς Θεός ἐστιν. Εἰ δέ οὐκ ἔστι Θεός, ἀλλ' ἀποστάτης, καί τά κατηγορηθέντα μου ψευδῆ καί ἀνυπόστατα. Πλήν εἴ τι κελεύετε ποιῆσαι, ποιήσατε. Θεόν σέβων, οὐκ ἀδικοῦμαι.

Καί λέγει αὐτῷ· Οὐκ ἀνεθεμάτισας τόν τύπον;



Ἄπεκρίθη· Πολλάκις εἶπον ὅτι ἀνεθεμάτισα.  
Λέγει αὐτῷ τόν τύπον ἀνεθεμάτισας; τόν βασιλέα ἀνεθεμάτισας.  
Ἄπεκρίθη ὁ δοῦλος τοῦ Θεοῦ· Ἐγὼ βασιλέα οὐκ ἀνεθεμάτισα, ἀλλὰ χάρτην ἀλλότριον τῆς ὀρθοδόξου καὶ ἐκκλησιαστικῆς πίστεως.  
Καί λέγει αὐτῷ· Ποῦ ἀνεθεματίσθη;  
Ἰπὸ τῆς συνόδου Ῥώμης, ἀπεκρίθη, εἰς τὴν ἐκκλησίαν τοῦ Σωτῆρος, καὶ εἰς τὴν Θεοτόκον.  
Τότε λέγει πρὸς αὐτόν ὁ ἑπαρχος· Κοινωνεῖς τῇ Ἐκκλησίᾳ τῶν ὧδε, ἢ οὐ κοινωνεῖς;  
Ἄπεκρίθη, καὶ εἶπεν· Οὐ κοινωνῶ.  
(≡15Γ\_104⇒) Λέγει αὐτῷ· Διὰ τί;  
Ἄπεκρίθη· Ὅτι ἕξω ἔβαλε τὰς συνόδους.  
Καὶ εἶπεν· Ἐάν ἕξω ἔβαλε τὰς συνόδους, πῶς εἰς τὰ δίπτυχα ἀναφέρονται;  
Καί λέγει· Καὶ τίς ὄνησις ὀνομάτων, τῶν δογμάτων ἐκβεβλημένων;  
Καὶ δύνασαι, ἔφη, τοῦτο δεῖξαι;  
Καὶ εἶπεν· Ἐάν λάβω ἄδειαν, καὶ κελεύετε, δειχθῆναι ἔχω τοῦτο πάνυ εὐχερῶς.  
Καὶ σιωπησάντων αὐτῶν, λέγει αὐτῷ ὁ σακελλάριος· Διατί ἀγαπᾶς τοὺς Ῥωμαίους, καὶ τοὺς Γραικοὺς μισεῖς.  
Ἄποκριθεὶς ὁ τοῦ Θεοῦ δοῦλος, εἶπε· Παραγγελίαν ἔχομεν, τοῦ μὴ μισῆσαι τινα. Ἀγαπῶ τοὺς Ῥωμαίους, ὡς ὁμόπιστους· τοὺς δὲ Γραικοὺς, ὡς ὁμογλώσσους.  
Καὶ πάλιν λέγει αὐτῷ ὁ σακελλάριος· Πόσων ἐτῶν λέγεις ἑαυτόν·  
Ἄπεκρίθη; Ἐβδομήκοντα πέντε.  
Καὶ λέγει αὐτῷ· Πόσους χρόνους ἔχει μετὰ σοῦ ὁ μαθητῆς σου;  
Ἄπεκρίθη· Τριάκοντα ἑπτὰ.  
Τότε ἀνέκραξε εἰς κληρικός· Ἀπέδωκέ σοι ὁ Κύριος, ὅσα ἐποίησας τῷ μακαρίῳ Πύρρῳ. Πρὸς ὃν οὐδὲν ἀπεκρίθη ὅλως.

#### ΙΑ΄.

(≡15Γ\_106⇒) Τοσοῦτων δὲ λαληθέντων ἐν τῷ σεκρέτῳ, οὐδεὶς οὐδὲν τῶν πατριαρχῶν ἐφθέγγετο. Ἐν δὲ τῷ κινεῖσθαι περὶ τῆς συνόδου Ῥώμης λόγον, κράζει ὁ Δημοσθένης· Οὐ κεκύρωται ἡ σύνοδος, τοῦ συγκροτήσαντος αὐτὴν καθαιρεθέντος.  
Καὶ λέγει ὁ τοῦ Θεοῦ δοῦλος· Οὐ καθηρέθη, ἀλλ’ ἐδιώχθη. Ποία γέγονεν ἐπὶ τοῖς πεπραγμένοις συνοδικῇ καὶ κανονικῇ πράξις ἀσφαλῶς ἔχουσα αὐτοῦ τὴν καθαίρεσιν; Πλὴν ἵνα καὶ κανονικῶς καθηρέθη, οὐ ποιεῖ τοῦτο πρόκριμα τοῖς ὀρθοδόξως κατὰ τοὺς θεῖους κανόνας κυρωθεῖσιν· οἷς καὶ τὰ γραφέντα παρά τοῦ ἐν ἀγίοις πάπα Θεοδώρου συμβαίνουσι.  
Καὶ λέγει τούτων ἀκούσας Τρώϊλος ὁ πατρίκιος· Οὐκ οἶδας τί λέγεις, ἀββᾶ· τό γενόμενον γέγονε.

#### ΙΕ΄.

(=0129=) Ταῦτα ὅσα ἡ μνήμη κατέχει τὰ κεκινημένα τε καὶ εἰρημένα· καὶ εἰς τοιοῦτον τὰ κατ’ αὐτοὺς κατέληξε τέλος, ἀπολύσαντες καὶ τόν ἅγιον γέροντα τοῦ σεκρέτου, ἐν τῇ φρουρᾷ.  
Καὶ τῇ ἐπαύριον, ἥτις ἦν Κυριακῇ, συμβούλιον ποιήσαντες οἱ τῆς Ἐκκλησίας, ἔπεισαν τόν βασιλέα, ταύτην αὐτοὺς κατακρῖναι τὴν πικράν καὶ ἀπάνθρωπον ἔξοριαν, διηρημένους ἀλλήλων· τόν μὲν ἅγιον γέροντα εἰς Βιζύην κάστρον τῆς Θράκης· τόν δὲ μαθητὴν αὐτοῦ εἰς Πέρβεριν· ὃ οὐκ ἔχει ἐξώτερον βῆμα ποδός

ἡ Ῥωμαίων βασιλεία, ἀπρονοήτους, γυμνοῦς, ἀτρόφους, πάσης τῆς πρὸς τὸ ζῆν ἀφορμῆς ἐστερημένους· μὴ ἐγγίζοντας θαλάσσης, ἵνα μὴ ἔχωσιν ἐκ τῶν ἐλεημόνων ἐπίσκεψιν. Καί οὕτως εἰσὶ γυμνοὶ καὶ ἄτροφοι, μόνην ἔχοντες τὴν ἐλπίδα τοῦ Θεοῦ· παρακαλοῦντες πάντας τοὺς Χριστιανούς, τοῦτο βοῶντες·

Εὐξασθε διὰ τὸν Κύριον, ἵνα τελειώσῃ ὁ Θεὸς τὸ ἔλεος (≡15Γ\_108⇒) αὐτοῦ μετὰ τῆς ταπεινώσεως ἡμῶν, καὶ διδάξῃ ἡμᾶς ὅτι οἱ συμπλέοντες αὐτῷ, ἡγριωμένης πεῖραν λαμβάνουσι θαλάσσης, ἀνέμοις καὶ κύμασι δονουμένου μὲν τοῦ σκάφους, ἀκατασειστού δέ διαμένοντος. Συγχωρεῖ γὰρ κλύδωνος μεγάλου αὐτοῦς πειραθῆναι, δοκιμάζων αὐτῶν τὴν περί αὐτόν διάθεσιν, ἵνα μεγάλη τῇ φωνῇ κράξωσι· Κύριε, σῶσον ἡμᾶς, ἀπολλύμεθα· καὶ μάθωσι πάντα μόνῳ αὐτῷ ἐπιγράφειν, τὰ τῆς αὐτῶν σωτηρίας· καὶ μὴ πεποιθότες ὡσιν ἐφ' ἑαυτοῖς, καὶ τύχῳσι γαλήνης μεγάλης, τοῦ ἀνέμου καὶ τῶν κυμάτων κατευνασθέντων· καὶ εἰς μέσον λύκων αὐτοῦς ἐκδίδωσι, καὶ διὰ τῆς στενῆς πύλης εἰσελθεῖν, καὶ διὰ τεθλιμμένης ὁδεύειν τρίβου παρακελεύεται· καὶ λιμόν, καὶ δίψαν, καὶ γύμνωσιν, καὶ δεσμά, καὶ φυλακάς, καὶ ἀπαγωγάς, καὶ μαστίγας, καὶ σταυρόν, καὶ ἥλους καὶ ὄξος, καὶ χολήν, καὶ ἐμπτύσματα, καὶ ράπισματα, καὶ κολαφίσματα, καὶ ἐμπαιγμούς προτείνεται· καὶ πάθος καὶ θανάτους πολυτρόπους· ὧν τέλος, ἡ παμφαῆς ἀνάστασις, φέρουσα μεθ' ἑαυτῆς εἰρήνην τοῖς δι' αὐτόν διωχθεῖσι· καὶ χαράν, τοῖς δι' αὐτόν θλιβεῖσι· καὶ ἀνάληψιν εἰς οὐρανοῦς, καὶ προσαγωγὴν τῷ Πατρικῷ καὶ ὑπερουσίῳ θρόνῳ, καὶ λῆξιν ὑπὲρ ἄνω πάσης ἀρχῆς οὐσαν καὶ ἐξουσίας καὶ δυνάμεως καὶ κυριότητος· καὶ παντός ὀνόματος ὀνομαζομένου, εἴτε ἐν τῷ αἰῶνι τούτῳ, εἴτε ἐν τῷ μέλλοντι.

Ἦς τύχοιμεν ἅπαντες, εὐχαῖς καὶ πρεσβείαις τῆς πανυμνήτου πανσέπτου καὶ ὑπερενδόξου κυρίως φύσει Θεοτόκου καὶ ἀειπαρθένου Μαρίας, καὶ τῶν ἁγίων ἀποστόλων, προφητῶν καὶ μαρτύρων. Ἀμήν.

#### ΣΥΖΗΤΗΣΙΣ ΤΟΥ ΑΓΙΟΥ ΜΑΞΙΜΟΥ ΜΕΤΑ ΠΥΡΡΟΥ \*

**ΠΑΡΑΣΗΜΕΙΩΣΙΣ ΤΗΣ ΓΕΝΟΜΕΝΗΣ ΖΗΤΗΣΕΩΣ** χάριν τῶν κεκινημένων περὶ τῶν ἐκκλησιαστικῶν δογμάτων, παρουσίᾳ Γρηγορίου τῆ εὐσεβεστάτου πατρικίου, καὶ τῶν συνευρεθέντων αὐτῷ ὀσιωτάτων ἐπισκόπων, καὶ λοιπῶν θεοφιλῶν καὶ ἐνδόξων ἀνδρῶν, παρὰ Πύρρου, τοῦ γενομένου πατριάρχου Κωνσταντινουπόλεως, καὶ Μαξίμου τοῦ εὐλαβεστάτου μοναχοῦ, μηνὶ Ἰουλίῳ, ἰνδικτίωνος γ'. Πύρρου μὲν συμμαχοῦντος τῇ παρεισαχθείσῃ παρ' αὐτοῦ τε, καὶ τοῦ πρό αὐτοῦ ἐν τῷ Βυζαντίῳ καινοτομίᾳ· τουτέστιν· ἐνός θελήματος· Μαξίμου δέ συνηγοροῦντος τῇ ἄνωθεν εἰς ἡμᾶς ἐλθούσῃ πατρικῇ τε καὶ ἀποστολικῇ διδασκαλίᾳ· διὰ τοῦ ρηθέντος ὑπερφυοῦς ἀνδρός, φημί δέ Γρηγορίου τοῦ ὑπερτίμου πατρικίου, τῶν λεχθέντων ἀνδρῶν· τουτέστιν Πύρρου καὶ Μαξίμου, ἀλλήλοις προσοψισθέντων. Προκατήρξατο δέ τῆς πρὸς Μάξιμον διαλέξεως ὁ Πύρρος, οὕτως εἰπὼν.

(≡15Γ\_112⇒) ΠΥΡΡΟΣ. Τί σοι κακὸν ἐποιήσαμεν, κύρι ἀββᾶ Μάξιμε, ἐγὼ τε καὶ ὁ πρό ἐμοῦ, ὅτι οὕτω πανταχοῦ διασύρεις ἡμᾶς, αἰρετικὴν ὑπόληψιν παρὰ πᾶσι διδούς ἡμῖν; Τίς δέ οὕτω ποτέ, καίτοι κατὰ πρόσωπον ἀγνοούμενον θεᾶ, ἐτίμησεν ἡ ἐσεβάσθη σε, ὡς ἡμεῖς;

---

\* Τὸ κείμενο προέρχεται ἀπὸ τὴν πατρολογία τοῦ Migne, τόμος 91<sup>ος</sup> (τὸ δακτυλογράφησε ἡ μητέρα τοῦ π. Ἀρσενίου Μέσκου), σέ ἀντιπαράθεση μὲ τὸ κείμενο τῶν ἐκδόσεων "ΤΟ ΒΥΖΑΝΤΙΟΝ" τῆς σειρᾶς "ΓΡΗΓΟΡΙΟΣ Ο ΠΑΛΑΜΑΣ" Θεσσαλονίκη 1992, ΦΙΛΟΚΑΛΙΑ ΤΩΝ ΝΗΠΤΙΚΩΝ ΚΑΙ ΑΣΚΗΤΙΚΩΝ, τόμος 15 Γ.

ΜΑΞ. Ἐπειδή, ὁ Θεός ἀκροᾶται, οὐδεὶς οὕτως, ἵνα (≡15Γ\_114⇒ ταῖς σαῖς χρήσωμαι λέξειςιν, ἐτίμησεν, ἢ ἐσεβάσθη με, ὡς ὑμεῖς· ἀλλ' ἀθετησάντων ὑμῶν νῦν τό Χριστιανόν δόγμα, φοβερόν ἡγησάμην τῆς ἀληθείας τήν πρός ἐμέ προτιμῆσαι χάριν.

ΠΥΡ. Τί γάρ δοξάσαντες, τό Χριστιανῶν ἠθετήσαμεν φρόνημα;

ΜΑΞ.. Ἐν θέλημα τῆς θεότητος τοῦ Χριστοῦ, καί τῆς ἀνθρωπότητος αὐτοῦ δοξάντες· καί μή μόνον δοξάσαντες, ἀλλά καί ἐπί λύμη τοῦ παντός τῆς ἀγίας Ἐκκλησίας σώματος, διά καινῆς Ἐκθέσεως τοῦτο προτεθεικότες.

ΠΥΡ. Τί οὖν, ὁ ἔν θέλημα τοῦ Χριστοῦ δοξάζων, δοκεῖ σοι παρακεκινήσθαι τῆς Χριστιανικῆς διδασκαλίας;

ΜΑΞ. Πάνυ μὲν οὖν. Τί γάρ ἀνοσιώτερον τοῦ λέγειν, τόν αὐτόν, ἐνί, καί τῷ αὐτῷ θελήματι, πρό μὲν τῆς σαρκώσεως τά πάντα ἐκ μή ὄντων συστήσασθαι· συνέχειν τε καί προνοεῖν, καί σωστικῶς διεξάγειν· μετά δέ τήν ἐνανθρώπησιν τροφῆς ἐφιεῖσθαι καί πότου· τόπους τε ἐκ τόπων ἀμείβειν, καί τά ἄλλα πάντα ποιεῖν, τά διαβολῆς ἀπάσης, καί μομφῆς ἐκτός τυγχάνοντα· δι' ὧν καί πάσης, καθαρὰν ἔδειξε τήν οἰκονομίαν φαντασίας.

ΠΥΡ. Εἷς ὁ Χριστός, ἢ οὐ;

ΜΑΞ. Ναί, εἷς προδήλως.

ΠΥΡ. (=0289=) Εἰ οὖν εἷς ὁ Χριστός, ὡς εἷς πάντως καί ἤθελεν, ἔν πάντως αὐτοῦ καί τό θέλημα· καί οὐ δύο.

ΜΑΞ. Τό λέγειν τι, καί προδιαστέλλεσθαι τοῦ λεγομένου τά σημαίνόμενα, οὐδέ ἕτερόν ἐστιν, εἰ μή πάντα συγχεῖν καί ἀσαφῆ σπεύδειν ἔαν τά, περί ὧν ἡ ζήτησις· ὅπερ ἀλλότριον ἀνδρός λογίου καθέστηκε. Τοῦτο οὖν εἶπέ μοι· Ὁ Χριστός εἷς ὧν, Θεός μόνον ἐστίν, ἢ καί ἄνθρωπος;

ΠΥΡ. Προδήλως, Θεός ὁμοῦ καί ἄνθρωπος.

ΜΑΞ. Θεός οὖν φύσει καί ἄνθρωπος ὑπάρχων ὁ Χριστός, ὡς Θεός καί ἄνθρωπος ὁ αὐτός ἤθελεν, ἢ ὡς Χριστός μόνον; Ἄλλ' εἰ μὲν προηγουμένως ὡς Θεός καί ἄνθρωπος ἤθελεν ὁ (≡15Γ\_116⇒ Χριστός, δηλονότι δυϊκῶς, καί οὐ μοναδικῶς, εἷς ὧν ὁ αὐτός, ἤθελεν. Εἰ γάρ οὐδέ ἕτερόν ἐστιν ὁ Χριστός παρά τὰς αὐτοῦ φύσεις, ἐξ ὧν, καί ἐν αἷς ὑπάρχει· προδήλως, ὡς καταλλήλως ταῖς ἑαυτοῦ φύσεσιν· ἤγουν, ὡς ἐκάστη πέφυκεν, εἷς ὧν καί αὐτός, ἤθελέ τε καί ἐνήργει· εἴπερ οὐδετέρα αὐτῶν ἀθέλητός ἐστιν, ἢ ἀνερέργητος. Εἰ δέ καταλλήλως ταῖς ἑαυτοῦ φύσεσιν ὁ Χριστός, ἤγουν, ὡς ἐκάστη πέφυκεν, ἤθελέν τε καί ἐνήργει· δύο δέ αὐτοῦ αἱ φύσεις· δύο αὐτοῦ πάντως καί τά φυσικά θελήματα· καί αἱ τούτων ἰσάριθμοι, καί οὐσιώδεις ἐνέργειαι. Ὡσπερ γάρ ὁ τῶν τοῦ αὐτοῦ καί ἐνός Χριστοῦ φύσεων ἀριθμός, εὐσεβῶς νοούμενός τε καί λεγόμενος, οὐ διαιρεῖ τόν Χριστόν, ἀλλά σωζομένην κἄν τῇ ἐνώσει παρίστησι τῶν φύσεων τήν διαφοράν· οὕτω καί ὁ ἀριθμός τῶν οὐσιωδῶς προσόντων ταῖς αὐτοῦ φύσεσι θελημάτων καί ἐνεργειῶν· κατ' ἄμφω γάρ, ὡς εἴρηται, τὰς αὐτοῦ φύσεις θελητικός ἦν ὁ αὐτός καί ἐνεργητικός τῆς ἡμῶν σωτηρίας· οὐ διαίρεσιν εἰσάγει· μή γένοιτο· ἀλλά τήν αὐτῶν δηλοῖ καί μόνον, κἄν τῇ ἐνώσει φυλακῆν καί σωτηρίαν.

ΠΥΡ. Ἀδύνατον τοῖς θελήμασι, μή συνεισάγεσθαι τούς θέλοντας.

ΜΑΞ. Τοῦτο μὲν καί ἐν τοῖς ὑμετέροις γράμμασι τό παράλογον· οὐ λόγῳ, ἀλλ' ἐξουσία κινούμενοι, ἀπεφήνασθε, συναιρόμενον ὑμῖν εἰς τοῦτο λαβόντες τόν Ἡράκλειον, διά τό καί ὑμᾶς συνελθεῖν τῇ αὐτοῦ ἀθεμίτῳ καί παρανόμῳ μίξει, καί ταύτην δι' εὐλογίας κυρῶσαι. Εἰ γάρ δοθῇ τοῖς θελήμασι συνεισάγεσθαι τούς θέλοντας, πάντως καί τοῖς θέλουσι τά θελήματα κατά τήν εὐλογον ἀντιστροφῆν συνεισαχθήσεται· καί εὐρεθήσεται καθ' ὑμᾶς, τῆς ὑπερουσίου καί ὑπεραγάθου καί

μακαρίας θεότητος· διά μὲν τό ἔν αὐτῆς θέλημα, μία καί ἡ ὑπόστασις κατὰ Σαβέλλιον· διά δέ τὰ τρία πρόσωπα, τρία καί τὰ θελήματα· καί διά τοῦτο τρεῖς φύσεις, κατὰ τόν Ἄρειον, εἶπερ, κατὰ τούς πατρικούς ὄρους καί κανόνας, (=0292=) ἡ διαφορά τῶν θελημάτων και φύσεων εἰσάγει διαφοράν.

(≡15Γ\_118⇒ ΠΥΡ. Ἀδύνατόν ἐστίν ἐν ἐνί προσώπῳ δύο ἀλλήλοις συνυπάρξαι θελήματα ἄνευ ἐναντιώσεως.

ΜΑΞ. Εἰ ἄνευ ἐναντιώσεως δύο θελήματα ἐν ἐνί καί τῷ αὐτῷ προσώπῳ εἶναι οὐ δυνατόν, ἄρα μετά ἐναντιώσεως, κατὰ σέ, δυνατόν. Εἰ δέ τοῦτο, τέως τὰ δύο εἶναι ὠμολόγησας· καί πρὸς τόν ἀριθμόν οὐ διαφέρη, ἀλλ' ἢ μόνον πρὸς τήν ἐναντιότητα. Οὐκοῦν λείπεται ζητεῖν τήν ποιητικὴν τῆς μάχης αἰτίαν. Ποίαν οὖν ταύτην φῆς; Ἄρα τήν κατὰ φύσιν θέλησιν, ἢ τήν ἀμαρτίαν; Ἄλλ' εἰ μὲν τήν κατὰ φύσιν εἴπησιν θέλησιν, ταύτης δέ οὐκ ἄλλον ἢ τόν Θεόν γινώσκομεν αἴτιον· ἄρα, κατὰ σέ, τῆς μάχης δημιουργός ὁ Θεός. Εἰ δέ τήν ἀμαρτίαν· ἀμαρτίαν δέ οὐκ ἐποίησε, οὐδέ τήν οἰανοῦν ἐναντίωσιν ἐν τοῖς κατὰ φύσιν αὐτοῦ ὁ σαρκωθεὶς Θεός εἶχε θελήμασι. Τοῦ αἰτίου γάρ οὐκ ὄντος, οὐδέ τό αἰτιατόν προδήλως ἔσται.

ΠΥΡ. Φύσεως οὖν τό θέλειν;

ΜΑΞ. Ναί, τό ἀπλῶς θέλειν, φύσεως.

ΠΥΡ. Εἰ φύσεως τό θέλειν· οἱ ἐμφανέστεροι δέ τῶν Πατέρων ἐν θέλημα τοῦ Θεοῦ καί τῶν ἁγίων εἶπον· καί μία φύσις ἔσται οὕτω γε τῶν ἁγίων καί τοῦ Θεοῦ.

ΜΑΞ. Καί ἀνωτέρω ἐρρέθη, ὅτι δεῖ, τόν περί ἀληθείας λόγον ποιούμενον διαστέλλεσθαι τῶν λεγομένων τὰ σημαινόμενα, διά τήν ἐκ τῆς ὁμωνυμίας πλάνην. Ἀντερήσομαι γάρ σε καί αὐτός, ὅτι, οἱ ἐν θέλημα τοῦ Θεοῦ καί τῶν ἁγίων εἰπόντες ἅγιοι, πρὸς τό οὐσιῶδες τοῦ Θεοῦ καί δημιουργικόν θέλημα ἀποβλέποντες τοῦτο εἶπον, ἢ πρὸς τό θελητόν; Οὐ ταυτόν γάρ τό τοῦ θέλοντος θέλημα, καί τό θελητόν, ὡσπερ οὐδέ τό τοῦ ὄρωντος ὀπτικόν, καί τό ὄρατόν· τό μὲν γάρ οὐσιωδῶς αὐτῷ προσέστι, τό δέ ἐκτός τυγχάνει. Ἄλλ' εἰ μὲν πρὸς τό οὐσιῶδες ἀπιδόντες εἶπον, οὐ μόνον ὁμοφυεῖς καί συνδημιουργοὺς εἰσάγοντες εὑρεθήσονται τῷ Θεῷ τούς ἁγίους, ἀλλά καί ἑαυτοῖς ἐναντιούμενοι, φύσαντες μή δύνασθαι τὰ ἕτερούσια κοινόν ἔχειν θέλημα. Εἰ δέ (≡15Γ\_120⇒ πρὸς τό θελητόν, ἄρα αἰτιολογικῶς· ἢ, ὡς τισι φίλον λέγειν, καταχρηστικῶς, τό θεληθέν θέλημα προσηγόρευσαν οἱ Πατέρες· καί οὐδέν ἔψεται ἄτοπον, τῶν φύσεως εἶναι τό ἀπλῶς θέλειν ὀριζομένων.

ΠΥΡ. Εἰ τοῖς θελήμασι πρὸς τε ἑαυτούς καί ἀλλήλους διαφέρομεν· νῦν μὲν, τοῦτο θέλοντες· νῦν δέ, τό αὐτό οὐ θέλοντες· φύσεως δέ τοῦτο, καί τοῦ αὐτῆς χαρακτηριστικοῦ λόγου, οὐ μόνον τῇ φύσει ἀλλήλων διαφέροντες εὑρεθησόμεθα, ἀλλά καί ἀπειράκις ταύτην μεταβάλλοντες.

ΜΑΞ. Οὐ ταυτόν τό θέλειν καί τό πῶς θέλειν· (=0293=) ὡσπερ οὐδέ τό ὄραν καί τό πῶς ὄραν. Τό μὲν γάρ θέλειν, ὡσπερ καί τό ὄραν, φύσεως· καί πᾶσι τοῖς ὁμοφυεῖσι καί ὁμογενέσι προσόν· τό δέ πῶς θέλειν, ὡσπερ καί τό πῶς ὄραν, τουτέστι θέλειν περιπατῆσαι, καί μή θέλειν περιπατῆσαι, καί δεξιὰ ὄραν, ἢ ἀριστερά, ἢ ἄνω, ἢ κάτω, ἢ πρὸς ἐπιθυμίαν, ἢ κατανόησιν τῶν ἐν τοῖς οὐσι λόγων, τρόπος ἐστὶ τῆς τοῦ θέλειν καί ὄραν χρήσεως, μόνῳ τῷ κεκριμένῳ προσόν, καί τῶν ἄλλων αὐτόν χωρίζον, κατὰ τήν κοινῶς λεγομένην διαφοράν. Εἰ δέ τοῦτο μαρτυροῦσαν τήν φύσιν ἔχομεν, ἄρα τό θέλειν φαγεῖν, ἢ μή θέλειν φαγεῖν· ἢ τό θέλειν περιπατῆσαι, ἢ μή θέλειν· οὐ τοῦ πεφυκέναι θέλειν ἐστὶν ἀναίρεσις, ἀλλά τοῦ πῶς θέλειν, τουτέστι, τῶν θελητῶν ἐστὶ γένεσις καί ἀπογένεσις. Οὔτε γάρ, εἰ ὑποθώμεθα τὰ ἐκ τοῦ Θεοῦ γενόμενα, θελητά αὐτοῦ ὄντα, ἀπογενέσθαι, τούτοις καί τό προεπινοούμενον αὐτῶν, οὐσιῶδες αὐτοῦ καί ποιητικόν θέλημα συναπογενήσεται.

ΠΥΡ. Εἰ φυσικόν λέγεις τό θέλημα, τό δέ φυσικόν πάντως καί ἠναγκασμένον, πῶς οὐκ ἀνάγκη, φυσικά λέγοντας ἐπί Χριστοῦ τά θελήματα, πᾶσαν ἐπ' αὐτοῦ ἐκούσιον ἀναιρεῖν κίνησιν.

ΜΑΞ.. Οὐ μόνον ἡ θεία καί ἄκτιστος φύσις οὐδέν ἠναγκασμένον ἔχει φυσικόν, ἀλλ' οὐδέ ἡ νοερά καί κτιστή. Τό γάρ φύσει λογικόν, δύναμιν ἔχει φυσικήν τήν λογικήν ὄρεξιν, ἣτις καί θέλησις (≡15Γ\_122⇒ καλεῖται τῆς νοεράς ψυχῆς· καθ' ἣν θέλοντες λογιζόμεθα· καί λογιζόμενοι, θέλοντες βουλόμεθα. Καί θέλοντες ζητοῦμεν, σκεπτόμεθά τε καί βουλευόμεθα, καί κρίνομεν, καί διατιθέμεθα, καί προαιρούμεθα, καί ὀρώμεν, καί κεχρήμεθα. Κατά φύσιν δέ ἡμῖν, ὡς εἴρηται, προσόντος τοῦ λογικῶς ὀρέγεσθαι, ἡγουν θέλουν, καί λογίζεσθαι· βουλεύεσθαι τε καί ζητεῖν, καί σκέπτεσθαι, καί βούλεσθαι, καί κρίνειν, καί διατίθεσθαι, καί αἰρεῖσθαι, καί ὀρμᾶν, καί κεχρησθαι· οὐκ ἄρα ἠναγκασμένα τά τῶν νοερῶν φυσικά. Πῶς δέ καί τούτου δοθέντος, οὐ πάσης ἀτοπίας ἀτοπωτέρα ἢ τοιαύτη δειχθήσεται πρότασις; Εἰ γάρ κατ' αὐτήν τό φυσικόν πάντως καί ἠναγκασμένον· φύσει δέ ὁ Θεός Θεός, φύσει ἀγαθός, φύσει δημιουργός· ἀνάγκη ἔσται ὁ Θεός Θεός, καί ἀγαθός καί δημιουργός· ὅπερ καί ἐννοεῖν, μήτι γε λέγειν, ἐσχάτης ἐστί βλασφημίας. Τίς γάρ ὁ τήν ἀνάγκην ἐπάγων; Σκόπει δέ, εἰ δοκεῖ, ὦ φιλότης, καί οὕτω τῆς τοιαύτης προτάσεως τό βλάσφημον. Εἰ γάρ ὁ φυσικά ἐπί Χριστοῦ λέγων τά θελήματα, πᾶσαν, κατά σέ, ἐκούσιον ἐπ' αὐτοῦ ἀναιρεῖ κίνησιν, ἀνάγκη τά μὲν φυσικῶς θέλοντα, ἀκούσιον ἔχειν κίνησιν· τά δέ φυσικῶς μή θέλοντα, ἐκούσιον. Οὐκοῦν οὐ μόνον Θεός, ὁ ὑπέρ τά ὄντα· ἀλλά καί νοερά πάντα καί λογικά, φύσει ὄντα θελητικά, ἀκούσιον ἔξει κίνησιν· ἄψυχα δέ οὐ θελητικά, ἐκούσιον ἔξει κίνησιν. Πλήν ὅτι ὁ μακάριος Κύριλλος ἐν τῷ τρίτῳ κεφαλαίῳ πρὸς τὰς τοῦ Θεοδωρήτου μέμψεις, ἀπῆλλαξεν ἡμᾶς περιττῶν πραγμάτων, διαβρήδην ἀποφηνάμενος, Μηδέν φυσικόν (=0296=) εἶναι ἐν τῇ νοερά φύσει ἀκούσιον. Καί τοῦτο ἔξεστι τῷ βουλομένῳ μαθεῖν, μετὰ χειρᾶς λαβόντι τό τοιοῦτο κεφάλαιον.

ΠΥΡ. Ἐπειδή χρή τά ἐκ τῆς ἐξετάσεως ἀναφαινόμενα ἀληθῆ, εὐγνωμότως ἀποδέχεσθαι· μετὰ δέ πολλῆς εὐκρινείας ἔδειξεν ὁ λόγος, φυσικά εἶναι τά ἐπί Χριστοῦ θελήματα· δυνατόν δέ (≡15Γ\_124⇒) ὥσπερ ἐκ τῶν δύο φύσεων ἐν τι σύνθετον λέγομεν, οὕτω καί ἐκ τῶν δύο φυσικῶν θελημάτων ἐν τι σύνθετον λέγειν· ἵνα καί οἱ δύο λέγοντες θελήματα, διά τήν φυσικήν τῶν ἐν Χριστῷ φύσεων διαφοράν, καί οἱ ἐν λέγοντες, διά τήν ἄκραν ἔνωσιν, μηκέτι ψιλῶν λέξεων ἔνεκεν πρὸς ἀλλήλους διαφέρωνται· εἴπερ οὐκ ἐν ὀνόμασιν ἡμῖν, φησὶν ὁ μέγας ἐν θεολογίᾳ Γρηγόριος, ἡ ἀλήθεια, ἀλλ' ἐν πράγμασιν.

ΜΑΞ. Ὅρας ὅτι ἐκ τούτου πλανᾶσθε, ἐκ τοῦ πάντη ἀγνοῆσαι ὅτι αἱ συνθέσεις τῶν ἐν τῇ ὑποστάσει ὄντων, καί οὐ τῶν ἐν ἐτέρῳ, καί οὐκ ἰδίῳ λόγῳ θεωρουμένων, εἰσί. Καί τοῦτο κοινόν φρόνημα πάντων, καί τῶν ἔξω φιλοσόφων, καί τῶν τῆς Ἐκκλησίας θεοσόφων μυσταγωγῶν. Εἰ δέ τῶν θελημάτων σύνθεσιν λέγετε, καί τῶν ἄλλων φυσικῶν τήν σύνθεσιν λέγειν ἐκβιασθήσεσθε· εἴπερ εὐσυνάρτητον τόν τοῦ οἰκείου δόγματος λόγον δεῖξαι βούλεσθε, τουτέστι, τοῦ κτιστοῦ καί ἀκτίστου, τοῦ ἀπίρου καί τοῦ πεπερασμένου, τοῦ ἀορίστου καί τοῦ ὠρισμένου, τοῦ θνητοῦ καί τοῦ ἀθανάτου, τοῦ φθαρτοῦ καί τοῦ ἀφθάρτου, καί εἰς ἀτόπους ἐξενεχθήσεσθε ὑπολήψεις. Πῶς δέ τό ἐκ τῶν θελημάτων, θέλημα προσαγορευθήσεται; Οὐ γάρ δυνατόν τό σύνθετον τῇ τῶν συνθεθειμένων ὀνομάζεσθαι προσηγορία. Ἡ οὕτω γε καί τό ἐκ τῶν φύσεων, φύσις, κατά τούς πάλαι αἰρετικούς προσαγορευθήσεται. Προσεπιτούτοις δέ καί πάλιν αὐτόν θελήμασι τοῦ Πατρός χωρίζετε, συνθέτω θελήματι σύνθετον καί μόνην χαρακτηρίσαντες φύσιν.

ΠΥΡ. Οὐδέν οὖν, καθάπερ αἱ φύσεις, καί τά αὐτῶν φυσικά εἶχε κοινόν;

ΜΑΞ. Οὐδέ, ἢ μόνην τήν τῶν αὐτῶν φύσεων ὑπόστασιν. Ὡσπερ γάρ ὑπόστασις ἦν ὁ αὐτός ἀσυγχύτως τῶν αὐτῶν φυσικῶν.

ΠΥΡ. Τί οὖν οἱ Πατέρες, ὧν οἱ λόγοι νόμος καί κανὼν Ἐκκλησίας καθέστηκε, καί τήν δόξαν, καί τήν ὕβριν οὐκ εἶπον κοινήν; Ἐτερον γάρ, φησίν, ἐκεῖνο, ἐξ οὗ τῆς δόξης κοινόν· καί ἕτερον, ἐξ οὗ τὸ τῆς ὕβρεως.

(=15Γ\_126=> ΜΑΞ. Τῷ τῆς ἀντιδόσεως τρόπῳ τοῦτο ἀγίοις εἴρηται Πατράσι. Πρόδηλον δέ ὡς ἡ ἀντίδοσις ἑνός οὐκ ἔστιν, ἀλλὰ δύο, καί ἀνίσων· κατ' ἐπαλλαγὴν, τὰ φυσικῶς ἑκατέρῳ μέρει τοῦ Χριστοῦ προσόντα, κατὰ τήν ἀρρήτην ἔνωσιν θατέρων πεπονημένων (=0297=) χωρὶς τῆς θατέρου μέρους πρὸς τὸ ἕτερον κατὰ τὸν φυσικὸν λόγον μεταβολῆς καί συμφύρσεως. Εἰ οὖν τῷ τῆς ἀντιδόσεως τρόπῳ κοινόν λέγεις τὸ θέλημα, οὐχ ἓν, ἀλλὰ δύο λέξεις τὰ θελήματα· καί περιετράπη σοι πάλιν τὸ σοφόν εἰς ἐκεῖνο, ἐξ οὗ φυγεῖν ἐσπούδασας.

ΠΥΡ. Τί οὖν; Οὐ νεύματι τοῦ ἐνωθέντος αὐτῇ Λόγου ἢ σὰρξ ἐκινεῖτο;

ΜΑΞ. Διαιρεῖς τὸν Χριστόν, οὕτω λέγων. Νεύματι γάρ αὐτοῦ ἐκινεῖτο καὶ Μωϋσῆς, καὶ Δαβὶδ, καὶ ὅσοι τῆς θείας ἐνεργείας χωρητικοί, τῇ ἀποθέσει τῶν ἀνθρωπίνων καὶ σαρκικῶν ἰδιωμάτων γεγόνασιν. Ἡμεῖς δέ τοῖς ἀγίοις Πατράσι, ὡς ἐν ἅπασι, κὰν τούτῳ ἐπόμενοι, φαμέν, ὅτι περ αὐτός ὁ τῶν ὄλων Θεός, ἀτρέπτως γενόμενος ἄνθρωπος, οὐ μόνον ὡς Θεός ὁ αὐτός καταλήλως τῇ αὐτοῦ θεότητι ἠθέληεν, ἀλλὰ καὶ ὡς ἄνθρωπος ὁ αὐτός καταλήλως τῇ αὐτοῦ ἀνθρωπότητι. Εἰ γάρ ἐξ οὐκ ὄντων τὰ ὄντα γενόμενα, καὶ τοῦ ὄντος, οὐ τοῦ μὴ ὄντος ἔχουσι ἀνθεκτικὴν δύναμιν· ταύτης δέ κατὰ φύσιν ἴδιον ἢ πρὸς τὰ συστατικά ὄρμη, καὶ πρὸς τὰ φθαρτικά ἀφορμὴ· ἄρα καὶ ὁ ὑπερούσιος Λόγος, ἀνθρωπικῶς οὐσιωθεὶς, ἔσχε καὶ τοῦ ὄντος τῆς αὐτοῦ ἀνθρωπότητος τήν ἀνθεκτικὴν δύναμιν· ἥς τὴν ὄρμην καὶ ἀφορμὴν θέλων δι' ἐνεργείας ἔδειξε· τὴν μὲν ὄρμην ἐν τῷ τοῖς φυσικοῖς καὶ ἀδιαβλήτοις τοσοῦτον χρῆσασθαι, ὡς καὶ μὴ Θεὸν τοῖς ἀπίστοις νομίζεσθαι· τὴν δέ ἀφορμὴν ἐν τῷ καιρῷ τοῦ πάθους, ἐκουσίως τὴν πρὸς τὸν θάνατον συστολὴν ποιήσασθαι. Τί οὖν τῶν ἀτόπων ἢ τοῦ Θεοῦ πέπραχεν Ἐκκλησία, μετὰ τῆς ἀνθρωπίνης αὐτοῦ καὶ κτιστῆς φύσεως, καὶ τούς δημιουργικῶς αὐτῇ παρ' αὐτοῦ ἐντεθέντας ἐν αὐτῷ ἀνελλιπῶς ὁμολογοῦσα λόγους, ὧν καὶ ἄνευ εἶναι τὴν φύσιν ἀδύνατον;

(=15Γ\_128=> ΠΥΡ. Εἰ φυσικῶς ἡμῖν πρόσεστιν ἡ δειλία, τῶν διαβεβλημένων δέ αὕτη, ἄρα καθ' ὑμᾶς φυσικῶς ἡμῖν ἔγκειται τὰ διαβεβλημένα, ἢ γοῦν ἢ ἀμαρτία.

ΜΑΞ. Πάλιν ἐκ τῆς ὁμωνυμίας ἑαυτόν, οὐ τὴν ἀλήθειαν παραλογίζη. Ἔστι γάρ καὶ κατὰ φύσιν καὶ παρὰ φύσιν δειλία· καὶ κατὰ φύσιν μὲν δειλία ἐστὶ, δύναμις κατὰ συστολὴν τοῦ ὄντος ἀνθεκτικὴ· παρὰ φύσιν δέ, παράλογος συστολή. Τὴν οὖν παρὰ φύσιν ὁ Κύριος, ἄτε δι' ἐκ προδοσίας οὕσαν λογισμῶν, ὅλως οὐ προσήκατο· τὴν δέ κατὰ φύσιν, ὡς τῆς ἐνυπαρχούσης τῇ φύσει ἀντιποιητικῆς τοῦ εἶναι δυνάμεως ἐνδεικτικὴν, θέλων δι' ἡμᾶς, ὡς ἀγαθός, ἐδέξατο. Οὐ γάρ προσηγεῖται ἐν τῷ Κυρίῳ καθάπερ ἐν ἡμῖν, τῆς θελήσεως τὰ φυσικά· ἀλλ' ὡσπερ πεινάσας ἀληθῶς, καὶ διψήσας, οὐ τρόπῳ τῷ καθ' ἡμᾶς ἐπέινασεν καὶ ἐδίψησεν, ἀλλὰ τῷ ὑπὲρ ἡμᾶς· ἐκουσίως γάρ· οὕτω καὶ δειλιάσας ἀληθῶς, οὐ καθ' ἡμᾶς, ἀλλ' ὑπὲρ ἡμᾶς ἐδειλίασε. Καὶ καθόλου φάναι, πᾶν φυσικόν (=0300=) ἐπὶ Χριστοῦ, συνημμένον ἔχει τῷ κατ' αὐτὸ λόγῳ καὶ τὸν ὑπὲρ φύσιν τρόπον ἵνα καὶ ἡ φύσις διὰ τοῦ λόγου πιστωθῇ, καὶ ἡ οἰκονομία διὰ τοῦ τρόπου.

ΠΥΡ. Οὐκοῦν ἵνα τὴν λεπτήν ταύτην, καὶ τοῖς πολλοῖς δύσληπτον τεχνολογίαν ἐκφύγωμεν, Θεὸν τέλειον τὸν αὐτόν, καὶ ἄνθρωπον τέλειον ὁμολογήσωμεν, τὰ λοιπὰ πάντα ἐκκλίνοντες, ὡς τοῦ τελείου τὰ φυσικά παρ' ἑαυτῷ συνεμφαίνοντες.

ΜΑΞ. Εἰ τό λέγειν τάς φύσεις ἄνευ τῆς ἐκάστη προσούσης ιδιότητος, ἢ Θεόν τέλειον καί ἄνθρωπον τέλειον τόν Χριστόν, ἄνευ τῶν τῆς τελειότητος γνωρισμάτων, ἀπηρτισμένης κατά σέ εὐσεβείας ἐστί, ἀναθεματιζέσθωσαν αἱ σύνοδοι, καί πρό τούτων, οἱ Πατέρες· οὐ μόνον τάς φύσεις, ἀλλά καί τήν ἐκάστης φύσεως ιδιότητα, ὁμολογεῖν ἡμῖν νομοθετήσαντες· καί οὐ μόνον Θεόν τέλειον καί ἄνθρωπον τέλειον τόν αὐτόν, ἀλλά καί τῆς τελειότητος τά γνωρίσματα, τουτέστιν, ὁρατόν καί ἀόρατον τόν αὐτόν καί ἕνα λέγοντες, θνητόν καί ἀθάνατον, φθαρτόν καί ἄφθαρτον, ἀπτόν καί ἀναφή, κτιστόν καί ἄκτιστον· καί κατ' αὐτήν τήν εὐσεβῆ ἔννοιαν, καί δύο εὐσεβῶς θελήματα τοῦ αὐτοῦ καί ἑνός ἔδογμάτισαν, οὐ μόνον διά τοῦ ὠρισμένου ἀριθμοῦ τῶν δύο, ἀλλά καί δι' (≡15Γ\_130⇒ ἀντωνυμίας τοῦ ἄλλο καί ἄλλο· καί δι' ἀναλογίας τοῦ θεῖον εἰπεῖν καί ἀνθρώπινον. Οὐ γάρ ἐνί τρόπῳ ἢ τοῦ ἀριθμοῦ περιορίζεται φύσις.

ΠΥΡ. Εἰ οὐ δυνατόν ἐστί τάς φωνάς ταύτας λέγεσθαι διά τήν τῶν αἵρετιζόντων ἐπήρειαν, ἀρκεσθῶμεν κἀν μόνοις τοῖς συνοδικῶς εἰρημένοις· καί μήτε ἕν, μήτε δύο εἴπωμεν τά θελήματα.

ΜΑΞ. Εἰ τά συνοδικῶς καί μόνον εἰρημένα χρή ὁμολογεῖν, οὔτε τήν μίαν τοῦ Θεοῦ Λόγου φύσιν σεσαρκωμένην, περιεκτικὴν πάσης τῆς τοῦ μυστηρίου οὔσαν εὐσεβείας, χρή λέγειν, συνοδικῶς οὐκ ἐκπεφωνημένην. Πλήν ὅτι καί οὕτω ταῖς φύσεσι καί τοῖς αὐτῶν ιδιώμασι καί τά θελήματα συνομολογεῖν βιασθήσεσθε. Εἰ γάρ τά φυσικῶς προσόντα ταῖς φύσεσι τοῦ Χριστοῦ, ιδιώματα αὐτῶν εἶναι λέγετε, φυσικῶς δέ ἑκατέρᾳ αὐτοῦ φύσει τό θέλειν ἐμπέφυκεν, ἄρα μετὰ τῶν ἄλλων φυσικῶν ιδιωμάτων, καί τά θελήματα ταῖς φύσεσι συνομολογεῖν ἀναγκασθήσεσθε.

Ἄλλως τε δέ, εἰ αἱ σύνοδοι ἐπὶ τῇ τοῦ ἑνός θελήματος φωνῇ καί Ἀπολινάριον καί Ἄρειον ἀνεθεμάτισαν, ἑκατέρου αὐτῶν ταύτη πρός σύστασιν τῆς ἰδίας αἰρέσεως ἀποχρησαμένου· τοῦ μὲν, ὁμοούσιον τῷ Λόγῳ διά τούτου τήν σάρκα βουλομένου δεῖξαι· τοῦ δέ, ἑτεροούσιον τόν Υἱόν πρός τόν Πατέρα εἰσαγαγεῖν ἀγωνιζωμένου, πῶς εὐσεβεῖν ἡμᾶς δυνατόν, τάς ἐναντίας τοῖς αἵρετικοῖς φωνάς οὐχ ὁμολογοῦντας; Ἡ δέ πέμπτη σύνοδος, ἵνα πάντα παραλίπω, θεσπίσασα αὐτολεξεῖ, Πάντα τά τῶν ἁγίων Ἀθανασίου, καί Βασιλείου, καί Γρηγορίων, καί ἄλλων τινῶν προσδιωρισμένως ἐγκρίτων [ἐκκρίτων] (=0301=) διδασκάλων συντάγματα, ἐν οἷς καί τά δύο ἔγκεινται θελήματα, δέχεσθαι, καί δύο παραδεδώκασιν θελήματα.

ΠΥΡ. Καί οὐ δοκεῖ σοι, τάς τῶν πολλῶν πλήττειν ἀκοάς, τό φυσικόν θέλημα λεγόμενον;

ΜΑΞ. Ὑπεξαιρουμένης τῆς θείας, πόσα εἶδη ζωῆς ἐν τοῖς οὔσιν εἶναι λέγεις;

(≡15Γ\_132⇒ ΠΥΡ. Αὐτός εἰπέ.

ΜΑΞ. Τρία εἶδη ζωῆς εἰσιν.

ΠΥΡ. Ποῖα ταῦτα;

ΜΑΞ. Ἡ φυτική, ἡ αἰσθητική, ἡ νοερά.

ΠΥΡ. Οὕτως ἔχει.

ΜΑΞ. Ἐπειδὴ δέ ἕκαστον λόγῳ τινὶ δημιουργίας τῶν ἄλλων διακέκριται, τίς ὁ διακριτικός καί ἰδιάζων ἑκάστου εἶδους λόγος;

ΠΥΡ. Καί τοῦτο εἰπεῖν σε ἀξιῶ.

ΜΑΞ. Τῆς μὲν φυτικῆς ἴδιον ἡ θρεπτική, καί αὐξητική, καί γεννητική κίνησις· τῆς δέ αἰσθητικῆς, ἡ καθ' ὄρμην κίνησις· τῆς δέ νοερᾶς, ἡ αὐτεξούσιος.

ΠΥΡ. Πάνυ εὐκρινῆ καί ἀσύγχυτον τήν τῆς ἑκάστου εἶδους ζωῆς παρέστησας ιδιότητα.

ΜΑΞ. Εἰ εὐκρινής καί ἀσύγχυτος ἡ ἐκάστου ἐδείχθη [εἴδους] ιδιότητος, πάλιν ζητῶ, εἰ κατὰ φύσιν πρόσεστι τῇ φυτικῇ ἢ θρεπτικῇ, καί αὐξητικῇ, καί γεννητικῇ κίνησις· καί τῇ αἰσθητικῇ, ἢ καθ' ὄρμην.

ΠΥΡ. Κατὰ φύσιν ἀναμφιβόλως.

ΜΑΞ. Οὐκοῦν καί τῇ νοερᾷ ἀκολούθως ἡ αὐτεξούσιος κίνησις.

ΠΥΡ. Καί τοῦτο πάνως δώσει ὁ ἀκόλουθα ταῖς οἰκείαις ἀρχαῖς δογματίζων.

ΜΑΞ. Εἰ οὖν κατὰ φύσιν πρόσεστι τοῖς νοεροῖς ἡ αὐτεξούσιος κίνησις, ἄρα πᾶν νοερόν καί φύσει θελητικόν. Θέλησιν γάρ τό αὐτεξούσιον ὁ μακάριος ὠρίσατο Διάδοχος ὁ Φωτικῆς εἶναι. Εἰ δέ πᾶν νοερόν καί φύσει θελητικόν, γέγονε δέ ὁ Θεός Λόγος σάρξ ἀληθῶς καί λογικῶς τε καί νοερῶς ἐψυχωμένη, ἄρα καί καθ' ὃ ἄνθρωπος, οὐσιωδῶς ὁ αὐτός ἦν θελητικός. Εἰ δέ τοῦτο, οὐκ ἄρα τὰς τῶν εὐσεβῶν ἀκοὰς πλήττει λεγόμενον τό φυσικόν θελημα, ἀλλά τὰς τῶν αἰρετιζόντων.

(≡15Γ\_134⇒ ΠΥΡ. Ἐγὼ μὲν ἤδη ἐν τοῖς φθάσαι ἐπίσθην, φυσικά εἶναι τὰ ἐπὶ Χριστοῦ θελήματα· καί περὶ τούτου ἕτερον οὐκ ἐπιζητῶ ἀπόδειξιν. Οὐχ ἦττον γάρ τῶν θεωδῶς ἐκπεφασμένων, αὐτὴν τῶν ὄντων τὴν φύσιν ὁ λόγος μαρτυροῦσαν ἔδειξε, ὡς καταλλήλως ταῖς ἑαυτοῦ φύσεσιν ὁ αὐτός θέλων ἦν, εὐδοκῶν μὲν ὡς Θεός, ὑπακούων ὡς ἄνθρωπος, καί ὅτι κατάλληλα πάντως τὰ φυσικά θελήματα ταῖς φύσεσιν. Ἄναρχον μὲν τῆς ἀνάρχου, καί τῆς ἠργμένης ἠργμένον· καί ὅτι οὐ δυνατόν εἰς ἓν θέλημά ποτε συμπεσεῖν ἀλλήλοις, κἄν ἐνός καί τοῦ αὐτοῦ εἰσιν, ὡσπερ καί αἱ φύσεις, τό ἄναρχον καί τό ἠργμένον, τό ἄκτιστον καί τό κτιστόν, τό ποιῆσαν καί τό ποιηθέν, τό (=0304=) ἄπειρον καί τό πεπερασμένον, τό θεῶσαν καί τό θεωθέν. Οἱ δέ ἐν τῷ Βυζαντίῳ, ἔτι πρὸς τὰ φυσικά θελήματα ἀντιστατοῦντες, κατ' οἰκειώσιν φασιν εἰρηκέναι τούς Πατέρας ἔχειν τόν Κύριον τό ἀνθρώπινον θέλημα.

ΜΑΞ. Ἐπειδὴ αὐτός τῆς τοιαύτης αὐτῶν θαυμαστῆς καί λαμπρᾶς καθηγήσω παιδεύσεως· κατὰ ποίαν οἰκειώσιν τοῦτό φασιν; Ἄρα τὴν οὐσιώδη, καθ' ἣν τὰ φυσικῶς προσόντα ἕκαστος ἔχων, διὰ τὴν φύσιν οἰκειοῦται· ἢ τὴν σχετικὴν, καθ' ἣν φιλικῶς τὰ ἀλλήλων οἰκειούμεθα καί στέργομεν, μηδέν τούτων αὐτοῖ ἢ πάσχοντες, ἢ ἐνεργοῦντες;

ΠΥΡ. Τὴν σχετικὴν δολονότι.

ΜΑΞ. Οὐκοῦν πρὶν τούτου δεῖξαι τό ἄτοπον, δικαιότερον ἂν εἴη ἀκριβέστερον ἐξετάσει, εἴ τε φύσει θελητικός ἐστὶν ὁ ἄνθρωπος, εἴ τε καί μή. Τούτου γάρ δεικνυμένου, σαφέστερον γενήσεται τῆς τοιαύτης αἰρέσεως τό βλάσφημον.

ΠΥΡ. Εἰ δοκεῖ, τοῦτο ἐξετάσωμεν.

ΜΑΞ. Ἀδίδακτα εἶναι τὰ φυσικά, οὐ μόνον οἱ λόγῳ τὴν φύσιν διασκεψάμενοι, καί τῶν πολλῶν διαφέροντες ἔφασαν, ἀλλά καί ἡ τῶν χυδαιοτέρων συνήθεια. Εἰ δέ τὰ φυσικά ἀδίδακτα, ἀδίδακτον δέ ἔχομεν τό θέλειν· οὐδεὶς γάρ ποτε θέλειν διδάσκεται· ἄρα φύσει θελητικός ὁ ἄνθρωπος. Καί πάλιν, εἰ φύσει λογικός (≡15Γ\_136⇒ ὁ ἄνθρωπος· τό δέ φύσει λογικόν καί φύσει αὐτεξούσιον· τό γάρ αὐτεξούσιον, κατὰ τούς Πατέρας, θέλησίς ἐστίν· ἄρα φύσει θελητικός ὁ ἄνθρωπος. Καί πάλιν, εἰ ἐν τοῖς ἀλόγοις ἄγει μὲν ἡ φύσις· ἄγεται δέ ἐν τῷ ἀνθρώπῳ ἐξουσιαστικῶς κατὰ θέλησιν κινουμένῳ· ἄρα φύσει θελητικός ὁ ἄνθρωπος. Καί πάλιν, εἰ κατ' εἰκόνα τῆς μακαρίας καί ὑπερουσίου Θεότητος ὁ ἄνθρωπος γεγένηται· αὐτεξούσιος δέ φύσει ἢ θεία φύσις· ἄρα καί ὁ ἄνθρωπος, ὡς αὐτῆς ὄντως εἰκῶν, αὐτεξούσιος τυγχάνει φύσει· εἰ δέ αὐτεξούσιος φύσει, θελητικός ἄρα φύσει ὁ ἄνθρωπος· εἴρηται γάρ ἤδη, ὡς τό αὐτεξούσιον θέλησιν ὠρίσατο οἱ Πατέρες. Ἔτι τε, οὐ πᾶσιν ἀνθρώποις ἐνυπάρχει τό θέλειν· καί οὐ τοῖς μὲν ἐνυπάρχει, τοῖς δέ οὐκ ἐνυπάρχει· τό δέ κοινῶς πᾶσιν ἐνθεωρούμενον φύσιν χαρακτηρίζει ἐν τοῖς ὑπ' αὐτό ἀτόμοις· ἄρα φύσει θελητικός ὁ ἄνθρωπος.



ΠΥΡ. Δέδεικται διά πλειόνων φύσει θελητικός ὢν ὁ ἄνθρωπος.

ΜΑΞ. Τούτου οὖν περιφανῶς δειχθέντος, διασκεψώμεθα, ὡς ἄνωτέρω ὑπεθέμεθα, καί τῆς αὐτῶν προτάσεως τό ἄτοπον.

ΠΥΡ. Διασκεψώμεθα.

ΜΑΞ. Εἰ φύσει θελητικός ὁ ἄνθρωπος, ὡς δέδεικται, (=0305=) κατ' αὐτούς δέ κατά τήν ἐν ψιλῇ σχέσει οἰκείωσιν τό ἀνθρώπινον θέλημα εἶχεν ὁ Χριστός, ἀνάγκη αὐτούς, εἴπερ ταῖς οἰκείαις ἀρχαῖς στοιχοῦσι, καί τά ἄλλα ἡμῖν φυσικά μετ' αὐτοῦ· φημί δὴ τοῦ κατά φύσιν θελήματος· κατ' οἰκείωσιν ψιλῆν λέγειν· καί εὑρεθήσεται αὐτοῖς ἢ τῆς ὅλης οἰκονομίας θεωρία καί μῆσις, κατά φαντασίαν λαμβανομένη. Ἐπειτα, εἰ ἢ ψῆφος Σεργίου, οὐ τοὺς πῶς, ἀλλά τοὺς ἀπλῶς δύο θελήματα εἰπόντας ἀνεθεμάτισε· λέγουσι δέ οὗτοι δύο, κἄν εἰ ἐσφαλμένως, διά τήν οἰκείωσιν· ἄρα οἱ ταύτης προϊστάμενοι, τῶ κατ' αὐτῶν συνηγοροῦσιν ἀναθέματι. Καί (≡15Γ\_138⇒) πάλιν, εἰ, κατά τήν ὑπ' αὐτῶν διεκδικουμένην πρότασιν, τοῖς θελήμασι πρόσωπα συνεισάγονται· ἄρα δύο θελήματα λέγοντες, καί εἰ ἐσφαλμένως, διά τήν οἰκείωσιν, ὡς εἴρηται, καί τά συνεισαγόμενα αὐτοῖς, κατά τήν τοιαύτην πρότασιν, λέξουσι πρόσωπα. Καί τίς οἶσει τήν εἰς δύο πρόσωπα τοῦ ἑνός κατατομήν;

ΠΥΡ. Τί οὖν οἱ Πατέρες; οὐχ ἡμέτερον εἶπον εἶναι, ὅπερ ὁ Χριστός ἐν ἑαυτῷ ἐτύπωσε θέλημα;

ΜΑΞ. Ναί, ἡμέτερον.

ΠΥΡ. Οὐκοῦν οὐ τό προσόν αὐτῷ φύσει διά τοῦ ἀνθρώπινου ἐσήμαναν, ἀλλ' ὅπερ κατ' οἰκείωσιν ἀνεδέξατο.

ΜΑΞ. Ἐπειδή καί τήν ἡμέτεραν φύσιν ὡσαύτως ἀνειληφέναι αὐτόν ἔφασιν, ἄρα κατ' αὐτούς καί αὐτήν τήν φύσιν κατ' οἰκείωσιν ψιλῆν ἔχων εὑρεθήσεται. Εἰ γάρ ἐκεῖνο ἀληθές, καί τοῦτο· εἰ δέ τοῦτο ψευδές, κάκεῖνο.

ΠΥΡ. Τί οὖν; τό ἡμέτερον ἐν ἑαυτῷ τυπῶσαι εἰπόντες, τό αὐτῷ φύσει προσόν ἐσήμαναν;

ΜΑΞ. Ναί.

ΠΥΡ. Πῶς τοῦτό φῆς;

ΜΑΞ. Ἐπειδή ὁ αὐτός ὄλος ἦν Θεός μετὰ τῆς ἀνθρωπότητος, καί ὄλος ὁ αὐτός μετὰ τῆς θεότητος· αὐτός, ὡς ἄνθρωπος, ἐν ἑαυτῷ καί δι' ἑαυτοῦ τό ἀνθρώπινον ὑπέταξε τῷ Θεῷ καί Πατρί, τύπον ἡμῖν ἑαυτόν ἄριστον καί ὑπογραμμὸν διδούς πρὸς μίμησιν, ἵνα καί ἡμεῖς πρὸς αὐτόν ὡς ἀρχηγόν τῆς ἡμῶν ἀφορῶντες σωτηρίας, τό ἡμέτερον ἐκουσίως προσχωρήσωμεν τῷ Θεῷ, ἐκ τοῦ μηκέτι θέλειν παρ' ὃ αὐτός θέλει.

ΠΥΡ. Ἐκεῖνο οὐ προθέσει κακῆ καί πανουργία (=0308=) τινί τοῦτο εἶπον, ἀλλὰ βουλόμενοι τήν ἄκραν ἔνωσιν δηλῶσαι.

ΜΑΞ. Εἰ τοῦτο τοῖς ἀπό Σεβήρου δοθῆ, οὐκ εὐλόγως λοιπόν, ὅσον πρὸς τό δοθέν λῆμμα, κάκεῖνοι λέξουσιν· ὅτι οὐ κακῆ (≡15Γ\_140⇒) προθέσει, ἢ πανουργία τινί, μίαν λέγομεν φύσιν, ἀλλὰ βουλόμενοι, καθάπερ καί ὑμεῖς, διά τοῦ ἑνός θελήματος, τήν ἄκραν ἔνωσιν δι' αὐτῆς δεῖξαι; Τοῖς γάρ αὐτῶν κατ' αὐτῶν, ὄν τρόπον καί Δαβίδ κατά τοῦ Γολιάθ, χρήσονται ὅπλοις. Ἴδου ἐν [καί γάρ ἐν] θέλημα λέγοντες, ταῖς αὐταῖς ἐκείνοις καί ἐννοίαις καί φωναῖς συμπίπτουσι. Πλήν τοῦτο τό ἐν θέλημα, τί βούλονται ὀνομάζειν; δίκαιοι γάρ εἰσι τούτου τήν προσηγορίαν δοῦναι.

ΠΥΡ. Γνωμικόν τοῦτό φασιν.

ΜΑΞ. Οὐκοῦν, ἢ γνωμικόν καί παράγωγον· εἰ δέ παράγωγον, ἢ γνώμη, ὡς πρωτότυπον, οὐσία ἔσται.

ΠΥΡ. Οὐκ ἔστιν ἢ γνώμη οὐσία.

ΜΑΞ. Εἰ οὐσία οὐκ ἔστι, ποιότης ἐστί· καὶ εὐρεθήσεται ποιότης ἐκ ποιότητος· ὅπερ ἀδύνατον. Τί οὖν φασι τὴν γνώμην;

ΠΥΡ. Ἡ γνώμη οὐδέ ἕτερόν ἐστιν, ἢ ὅπερ ὁ μακάριος αὐτὴν ὠρίσατο Κύριλλος, ὅτι τρόπος ζωῆς.

ΜΑΞ. Ὁ τρόπος τῆς κατ' ἀρετὴν, φέρε εἰπεῖν, ἢ κακίαν ζωῆς, ἄρα ἐξ ἐπιλογῆς ἡμῖν πρόσεστιν, ἢ οὐ;

ΠΥΡ. Ἐξ ἐπιλογῆς, πάντως.

ΜΑΞ. Θέλοντες οὖν καὶ βουλευόμενοι ἐπιλεγόμεθα, ἢ ἀθελήτως καὶ ἀβουλεύτως;

ΠΥΡ. Ὁμολογουμένως θέλοντες καὶ βουλευόμενοι.

ΜΑΞ. Οὐκοῦν ἡ γνώμη οὐδέ ἕτερόν ἐστιν, ἢ ποιά θέλησις, σχετικῶς τινος ἢ ὄντος ἢ νομιζομένου ἀγαθοῦ ἀντεχομένη.

ΠΥΡ. Ὁρθῶς τὴν τοῦ πατρικοῦ ὄρου ἐποιήσω ἐξήγησιν.

ΜΑΞ. Εἰ ὀρθῶς ἡ τοῦ πατρικοῦ ὄρου ἐξάπλωσις γεγένηται, πρῶτον μὲν οὐ δυνατόν γνωμικόν λέγειν θέλημα. Πῶς γάρ ἐκ θελήματος θέλημα προελθεῖν ἐνδέχεται; Ἐπειτα δέ καὶ γνώμην λέγοντες ἐπὶ Χριστοῦ, ὡς ἡ περὶ αὐτῆς ἔδειξε ζητήσις, ψιλόν αὐτόν δογματίζουσιν ἄνθρωπον, βουλευτικῶς διατιθέμενον καθ' (≡15Γ\_142⇒) ἡμᾶς, ἀγνοῦντά τε καὶ ἀμφιβάλλοντα, καὶ ἀντικείμενα ἔχοντα· εἴπερ τις περὶ τῶν ἀμφιβαλλομένων, καὶ οὐ περὶ τοῦ ἀναμφιβόλου βουλεύεται. Ἡμεῖς μὲν γάρ ἀπλῶς φύσει καλοῦ φυσικῶς ἔχομεν τὴν ὄρεξιν· τοῦ δέ πῶς καλοῦ πείραν διὰ ζητήσεως καὶ βουλῆς. Καὶ διὰ τοῦτο ἐφ' ἡμῶν καὶ γνώμη προσφυῶς λέγεται, τρόπος οὐσα χρήσεως, οὐ λόγος φύσεως· ἐπεὶ καὶ ἀπειράκις μετέβαλεν ἡ φύσις. Ἐπὶ δέ τοῦ ἀνθρωπίνου τοῦ Κυρίου, οὐ ψιλῶς καθ' ἡμᾶς ὑποστάντος, ἀλλὰ θεϊκῶς· Θεὸς γάρ ἦν (=0309=) ὁ δι' ἡμᾶς ἐξ ἡμῶν σαρκὶ πεφηνῶς, γνώμη λέγεσθαι οὐ δύναται. Αὐτὸ γάρ [αὐτῷ τῷ] τό εἶναι, ἡγουν, τό θεϊκῶς ὑποστῆναι, φυσικῶς καὶ τὴν πρὸς τό καλόν εἶχεν οἰκείωσιν, καὶ τὴν πρὸς τό κακόν ἀλλοτριώσιν, καθὼς καὶ ὁ μέγας τῆς Ἐκκλησίας ὀφθαλμὸς Βασίλειος ἐν τῇ ἐρμηνείᾳ τοῦ μδ' ψαλμοῦ διδάσκων, ἔφη· "Κατὰ τοῦτο δέ ἐκλήψη καὶ τό Ἡσαΐα περὶ αὐτοῦ εἰρημένον, ὅτι Πρὶν ἢ γνῶναι τό παιδίον, ἢ προελέσθαι πονηρά, ἐκλέξεται τό ἀγαθόν. Διότι πρὶν ἢ γνῶναι τό παιδίον ἀγαθόν ἢ κακόν, ἀπειθεῖ πονηρία τοῦ ἐκλέξασθαι τό ἀγαθόν. Τό γάρ, πρὶν ἢ, δηλοῖ ὅτι οὐ καθ' ἡμᾶς ζητήσας καὶ βουλευσάμενος, ἀλλὰ θεϊκῶς ὑποστάς, αὐτῷ εἶναι, τό ἐκ φύσεως εἶχεν ἀγαθόν."

ΠΥΡ. Τί οὖν; φυσικαὶ εἰσιν αἱ ἀρεταί;

ΜΑΞ. Ναί, φυσικαί.

ΠΥΡ. Καὶ εἰ φυσικαί, διὰ τί μὴ ἐπίσης πᾶσιν ἐνυπάρχουσι τοῖς ὁμοφύεσι;

[ΜΑΞ. Πᾶσι τοῖς ὁμοφύεσιν ἐπίσης ἐνυπάρχουσι.]

ΠΥΡ. Καὶ πόθεν ἐν ἡμῖν τοσαύτη ἀνισότης;

ΜΑΞ. Ἐκ τοῦ μὴ ἐπίσης ἐνεργεῖν τὰ τῆς φύσεως. Ὡς εἴπερ πάντες ἴσως, ἐφ' ᾧ καὶ γεγόναμεν, ἐνηργοῦμεν τὰ φυσικά, μία ἄρα ἐδείκνυτο ἐν πᾶσιν, ὡςπερ ἡ φύσις, οὕτω καὶ ἀρετὴ, τό μᾶλλον καὶ ἦττον οὐκ ἐπιδεχομένη.

ΠΥΡ. Εἰ οὐκ ἐξ ἀσκήσεως ἡμῖν τὰ φυσικά πρόεισιν, ἀλλ' ἐκ δημιουργίας, ἡ δέ ἀρετὴ φυσικὴ, πῶς πόνῳ καὶ ἀσκήσει τὰς ἀρετάς, φυσικὰς οὐσας, κτώμεθα;

(≡15Γ\_144⇒) ΜΑΞ. Ἡ ἄσκησις, καὶ οἱ ταύτη ἐπόμενοι πόνοι, πρὸς τό μόνον διαχωρίσαι τὴν ἐμφυρεῖσαν δι' αἰσθήσεως ἀπάτην τῇ ψυχῇ ἐπενοήθησαν τοῖς φιλαρέτοις· οὐ πρὸς τό ἐξῶθεν προσφάτως ἐπεισαγαγεῖν τὰς ἀρετάς· ἔγχειται γάρ ἡμῖν ἐκ δημιουργίας, ὡς εἴρηται· ὅθεν καὶ ἅμα τελείως διακριθῆ ἡ ἀπάτη, ἅμα καὶ τῆς κατὰ φύσιν ἀρετῆς τὴν λαμπρότητα ἐνδείκνυται ἡ ψυχὴ. Ὁ γάρ μὴ ἄφρων, φρόνιμος· καὶ ὁ μὴ δειλὸς ἢ θρασύς, ἀνδρεῖος· καὶ ὁ μὴ (=0312=) ἀκόλαστος,

σώφρων· καὶ ὁ μὴ ἄδικος, δίκαιος. Κατὰ φύσιν δὲ ὁ λόγος, φρόνησίς ἐστι· καὶ τό κριτήριον, δικαιοσύνη, καὶ ὁ θυμὸς, ἀνδρεία· καὶ ἡ ἐπιθυμία, σωφροσύνη. Ἔρα τῆ ἀφαιρέσει τῶν παρὰ φύσιν, τὰ κατὰ φύσιν καὶ μόνον διαφαίνεσθαι εἴωθεν· ὡσπερ καὶ τῆ τοῦ ἰοῦ ἀποβολῆς, ἢ τοῦ σιδήρου κατὰ φύσιν ἀύγῃ καὶ λαμπρότης.

ΠΥΡ. Μεγίστη ἐντεῦθεν ἀναδέδεικται βλασφημία τοῖς γνώμην ἐπὶ Χριστοῦ λέγουσιν.

ΜΑΞ. Χρὴ μὴδὲ τοῦτο παρελθεῖν ἀπαρασήμαντον, ὅτι πολύτροπον καὶ πολύσημον παρὰ τε τῆ ἀγία Γραφῆ καὶ τοῖς ἀγίοις Πατράσιν ἐστὶ τό τῆς γνώμης ὄνομα, ὡς τοῖς ἐπιμελῶς ἀναγινώσκουσι δῆλον ὑπάρχει. Ποτέ μὲν γάρ ἐπὶ παραινέσεως καὶ ὑποθήκης αὐτὸ φέρουσιν· ὡς ὅταν λέγῃ ὁ Ἀπόστολος· Περί δὲ τῶν παρθένων ἐπιταγὴν Κυρίου οὐκ ἔχω· γνώμην δὲ δίδωμι· ποτέ δὲ ἐπιβουλή, ἡνίκα ὁ μακάριος Δαβίδ· Ἐπὶ τὸν λαόν σου κατεπανουργέυσαντο γνώμην· ὅπερ ἄλλος ἐκδότης σαφηνίζων, Ἐπὶ τὸν λαόν σου, ἔφη, κατεπανουργέυσαντο βουλήν· ποτέ δὲ ἐπὶ τῆς ψήφου· ὀπηνίκα Δανιήλ, ὁ ἐν προφήταις μέγας, λέγει περὶ τινος· Ἐξῆλθεν ἡ γνώμη ἢ ἀναιδῆς ἐκ προσώπου τοῦ βασιλέως· ποτέ δὲ ἐπὶ δόξης, ἢ πίστεως ἢ φρονήματος, ἡνίκα Γρηγόριος ὁ τῆς θεολογίας ἐπώνυμος ἐν τῷ πρώτῳ Περί Υἱοῦ λόγῳ διέξεισιν· "Ἐπεὶ δὲ τό μὲν ἐπιτιμᾶν οὐ μέγα, ῥᾶστον γάρ, (≡15Γ\_146≡) καὶ τοῦ βουλομένου παντός· τό δὲ ἀντεισάγειν τὴν ἑαυτοῦ γνώμην, ἀνδρός ἐστὶν εὐσεβοῦς καὶ νοῦν ἔχοντος." Καὶ ἀπλῶς, ἵνα μὴ καθ' ἓν τὰ πάντα διεξερχόμενος, ὄχλον ἐπισωρεύσω τῷ λόγῳ, κατὰ εἰκοσιοκτὼ σημαίνόμενα παρὰ τε τῆ ἀγία Γραφῆ καὶ τοῖς ἀγίοις Πατράσιν ἐπιτηρησάμενος, τό τῆς γνώμης εὖρον ὄνομα· οὐδέ γάρ κοινοῦ τινος ἢ ἰδικοῦ ἐμφαίνει χαρακτήρα, ἀλλ' ἢ ἐκ τῶν πρό αὐτοῦ λεγομένων, ἢ τῶν ἐφεξῆς, ἢ τοῦ λέγοντος κανονίζεται διάνοια. Διὸ καὶ ἀδύνατον ἐνὶ καὶ μόνῳ σημαίνοντι, τό τοιοῦτο ἀφορίσαι ὄνομα.

ΠΥΡ. Πῶς γάρ ἐνδέχεται τό πολλαχῶς λεγόμενον, ἐνός τινος εἶναι ἀποκληρωτικόν;

ΜΑΞ. Ἴνα οὖν τό αἴσχος τῆς τοιαύτης αἰρέσεως φανερώτερον γένηται, καὶ ἐτέρως τὴν τοιαύτην διασκεψόμεθα πρότασιν.

ΠΥΡ. Εἴ σοι φίλον, διασκεψόμεθα.

ΜΑΞ. Ἐν θέλημα λέγοντες, εἴτε προαιρετικόν εἴτε γνωμικόν, εἴτε ἐξουσιαστικόν, εἰ καὶ ἐτέρως πως αὐτὸ καλεῖν βούλοιντο· οὐ γάρ διαφερόμεθα περὶ τούτου· ἢ θεῖον, ἢ ἀγγελικόν, ἢ ἀνθρώπινον τοῦτο λέγειν βιασθήσονται. Καὶ προηγουμένως μὲν, ὀπότερον τούτων αὐτὸ εἴπωσι, φυσικόν λέξουσιν· (=0313=) εἴπερ ἐκάτερον αὐτῶν φύσεως ὑπάρχει δηλωτικόν· καὶ ὅπερ διὰ τῆς διαιρετικῆς μεθόδου φεύγειν ἔδοξαν, τοῦτο διὰ τῆς ἀναλυτικῆς συνιστῶντες ἐδείχθησαν. Ἐφεπομένως δὲ, εἰ μὲν θεῖον αὐτὸ λέξουσιν, Θεόν καὶ μόνον φύσει ὄντα τὸν Χριστὸν ἐγνώρισαν· εἰ δὲ ἀγγελικόν, οὔτε Θεόν οὔτε ἀνθρωπον, ἀλλ' ἀγγελικὴν τινα φύσιν· εἰ δὲ ἀνθρώπινον, ψιλὸν ἀνθρωπον καὶ ὑπεξούσιον αὐτὸν ἔδειξαν.

ΠΥΡ. Ὅπηνίκα ταύταις περιπέσωσι ταῖς ἀτοπίαις, οὔτε φυσικόν οὔτε γνωμικόν λέγουσι τό θέλημα· ἀλλ' ἐπιτηδειότητι προσεῖναι ἡμῖν φασιν.

ΜΑΞ. Ἡ ἐπιτηδειότης αὕτη κατὰ φύσιν ἡμῖν πρόσεστιν, ἢ οὐ κατὰ φύσιν;

ΠΥΡ. Κατὰ φύσιν.

ΜΑΞ. Οὐκοῦν πάλιν, κατὰ ἀνάλυσιν, φυσικόν λέξουσιν τό θέλημα· καὶ οὐδὲν ἐκ τῆς περιόδου ταύτης ἀπώναινο· καὶ ἐπειδὴ (≡15Γ\_148≡) ἡ ἐπιτηδειότης ἐκ μαθήσεως ποιεῖται τὴν ἔξιν καὶ τὴν προχείρησιν· ἀπὸ μαθήσεως ἄρα καὶ προκοπῆς ἔσχεν ὁ Χριστὸς κατ' αὐτούς τὴν ἔξιν τοῦ θελήματος, καὶ τὴν προχείρησιν· καὶ προέκοπτεν, ἀγνοῶν πρό τῆς μαθήσεως τὰ μαθήματα. Τίνος οὖν χάριν τὸν Νεστόριον ἀποστρέφονται, τῶν ἐκείνου θερμῶς ἀντεχόμενοι λέξεων καὶ ἐννοιῶν;

Ὅτι δέ ἓν θέλημα λέγοντες, τὰ ἐκείνου διεκδικοῦσι, καί ἡ παρ' αὐτῶν συνηγορούμενη Ἔκθεσις μαρτυρεῖ, ἓν θέλημα ἀποφηνάμενη τόν Νεστόριον πρεσβεύειν, ἐπί τῶν πλαττομένων αὐτῶ δύο προσώπων.

ΜΑΞ. Ἔτι τέ τό, φυσικόν εἶναι θέλημα διωθόμενοι, ἢ ὑποστατικόν αὐτό, ἢ παρά φύσιν λέξουσιν. Ἄλλ' εἰ μὲν ὑποστατικόν αὐτό φήσουσιν, ἑτερόβουλος οὕτω γε ἔσται ὁ Υἱός τῷ Πατρί. Μόνης γάρ ὑποστάσεως χαρακτηριστικόν τό ὑποστατικόν. Εἰ δέ παρά φύσιν, τήν ἔκπτωσιν τῶν αὐτοῦ δογματίζουσιν οὐσιῶν, εἴπερ φθαρτικά τῶν κατά φύσιν τὰ παρά φύσιν.

Ἡδέως δ' ἂν αὐτούς καί τοῦτο ἐροίμην, ὅτι ὁ τῶν ὄλων Θεός καί Πατήρ, καθ' ὃ Πατήρ θέλει, ἢ καθ' ὃ Θεός; Ἄλλ' εἰ μὲν καθ' ὃ ὁ Πατήρ, ἄλλο αὐτοῦ ἔσται παρά τό τοῦ Υἱοῦ θέλημα· οὐ γάρ Πατήρ ὁ Υἱός· εἰ δέ καθ' ὃ Θεός· Θεός δέ Υἱός, Θεός καί τό Πνεῦμα τό ἅγιον· ἄρα φύσεως εἶναι τό θέλημα δώσουσιν, ἤγουν φυσικόν.

Ἔτι, εἰ κατά τούς Πατέρας, ὧν τό θέλημα ἓν, (=0316=) τούτων καί ἡ οὐσία μία ἐστί· κατ' αὐτούς δέ, ἓν τό θέλημα τῆς θεότητος τοῦ Χριστοῦ καί τῆς ἀνθρωπότητος αὐτοῦ· ἄρα μίαν καί τήν αὐτήν τούτων λέγουσι τήν οὐσίαν. Καί πῶς οὕτω ἀσεβοῦντες, φασίν, ὅτιπερ τοῖς Πατράσιν ἔπονται;

Καί πάλιν, εἰ κατά τούς αὐτούς Πατέρας ἡ τῆς φύσεως διαφορά ἐν τῷ ἐνὶ θελήματι οὐ διαφαίνεται, ἀνάγκη αὐτούς ἢ ἐν θέλημα λέγοντας, φυσικήν ἐν Χριστῷ μή λέγειν διαφοράν, ἢ φυσικήν (≡15Γ\_150⇒) λέγοντας διαφοράν, ἓν θέλημα μή λέγειν, εἴπερ τοῖς πατρικοῖς κανόνσιν ἑαυτοῦς ἀπευθύνουσι.

Καί πάλιν, εἰ κατά τούς αὐτούς διδασκάλους, οὐκ ἔστι κοινόν ἀμφοτέρων, δηλαδή οὐσιῶν, τό θέλημα, ἀνάγκη αὐτούς ἢ ἄμφω τὰς φύσεις τοῦ αὐτοῦ μή λέγειν κοινῶς ἔχειν ἓν θέλημα· ἢ τοῦτο λέγοντας, φανερώς τοῖς πατρικοῖς ἀπομάχεσθαι νόμοις τε καί θεσπίσμασι.

ΠΥΡ. Λίαν σαφῶς, καί συντετμημένως ἔδειξεν λόγος τήν συμπελεγμένην πάσῃ ἐπινοίᾳ τῶν δι' ἐναντίας ἀσέβειαν. Τί δέ λέγομεν, ὅτι καί ἐκ τῶν Πατέρων τοῦτο δεικνύειν ἐπιχειροῦσι;

ΜΑΞ. Εἰ μὲν τούς διαιροῦντας, καί τούς συγχέοντας τήν ὑπερφυᾶ οἰκονομίαν, Πατέρας καλεῖν βούλονται, συγχωροῦμεν αὐτοῖς. Πάντες γάρ ἓν θέλημα ἐδόξασαν, καίτοι ἐκ διαμέτρου διεστηκότες τήν ἀσέβειαν. Εἰ δέ τούς τῆς Ἐκκλησίας, οὐδαμῶς τοῦτο συγχωρήσομεν αὐτοῖς. Ἐπεὶ δεῖξωσιν ἓνα μόνον τῶν ἐμφανῶν καί πᾶσι γνωρίμων, ὅπως καί ἡμεῖς ἐν ἡμέρᾳ τῆς τῶν ἡμετέρων διαγνώσεως, ἐγκαλοῦμενοι παρά Χριστοῦ τοῦ Θεοῦ, ὅτι τίνος χάριν ἀνεδέξασθε φωνήν, ὅλον λύουσαν τῆς ἐμῆς σαρκώσεως τό μυστήριον; ἔχομεν ἀπολογία, ὅτι τήν ἐν πᾶσιν αἰδεσθέντες τοῦ Πατρὸς ὑπόληψιν.

ΠΥΡ. Τί οὖν τό εἰρημένον τῷ Θεολόγῳ Γρηγορίῳ· "Τό γάρ ἐκείνου θέλειν οὐδέ ὑπεναντίον τῷ Θεῷ, θεωθέν ὄλον," οὐκ ἐναντίον τῶν δύο θελημάτων ἐστί;

ΜΑΞ. Οὐδαμῶς. Τούναντίον, τῶν δύο θελημάτων μὲν οὖν, καί τῶν ἄλλων πάντων ἐκφαντικώτερον.

ΠΥΡ. Πῶς τοῦτό φης;

ΜΑΞ. Ὡσπερ ἡ πύρωσις τό πυρωθέν καί τό πυρῶσαν ἑαυτῇ συνεισάγει, καί ἡ ψύξις τό ψυχθέν καί τό ψύξαν, καί ἡ βᾶδις τό βαδίζον καί βαδιζόμενον, καί ἡ ὄρασις τό ὄρων καί ὄρωμενον, καί νόησις τό νοοῦν καί νοούμενον· οὐ γάρ δυνατόν (≡15Γ\_152⇒) τήν σχέσιν ἄνευ τῶν σχετῶν νοεῖν ἢ λέγειν· οὕτω κατά τό ἀκόλουθον, καί τό θεωθέν καί τό θεῶσαν. Ἄλλως τε δέ, εἰ τοῦ θελήματος θέωσις ἐναντία ἐστί τῶν δύο θελημάτων κατ' αὐτούς, καί ἡ τῆς φύσεως θέωσις ἐναντία ἐστί τῶν δύο φύσεων. Ἐπ' ἀμφοτέρων γάρ τόν αὐτόν τῆς θεώσεως τέθεικεν ὁ Πατήρ λόγον.

ΠΥΡ. Πάνυ συμβαίνουσα ἐδείχθη ἡ χρῆσις τοῦ Πατρός τοῖς δύο θελήμασιν· ἀλλά χρή τούτω σύμφωνον δεῖξαι καὶ Γρηγόριον, τόν τήν Νυσσαέων (=0317=) φαιδρύναντα Ἐκκλησίαν. Ἐν γάρ αὐτόν φρονοῦντα παράγουσι θέλημα, ἐκ τοῦ εἰπεῖν τόν Πατέρα περὶ τοῦ Κυρίου· Ἡ ψυχὴ θέλει, τό σῶμα ἄπτεται· δι' ἀμφοτέρων φεύγει τό πάθος. Φασί γάρ ὅτι τῷ θεῷ θελήματι τῆς ἡνωμένης αὐτῷ καθ' ὑπόστασιν θεότητος ἔφη ὁ Πατήρ, τήν ψυχὴν τοῦ Κυρίου θέλειν.

ΜΑΞ. Οὐκοῦν κατὰ τόν αὐτόν εἰρμόν καί τό σῶμα τῆ θεῖα ἀφῆ ἔφη ἄπτεσθαι, καί ἔσται κατ' αὐτούς καί ἀπτή ἡ θεότης. Ἄ γάρ αὐτοί περὶ τῆς ψυχῆς τοῦ Κυρίου λέγουσιν, ἕτερος ἐκ τῆς ἴσης ἐκφωνήσεως μετάγων περὶ τό σῶμα, εἰς ἐσχάτην αὐτούς ἀπάγει πλάνην.

ΠΥΡ. Πάνυ συνοπτικῶς τό βλάσφημον τῆς τοιαύτης ἐκδοχῆς παρέστησας. Τί δέ φαμεν καί περὶ τῶν παραγομένων αὐτοῖς ἀπό τοῦ μεγάλου Ἀθανασίου χρήσεων; ἽΩν μία ἐστίν αὕτη· "Νοῦς Κυρίου οὕτω Κύριος, ἀλλ' ἢ θέλησις, ἢ βούλησις, ἢ ἐνέργεια πρὸς τι."

ΜΑΞ. Καθ' ἑαυτῶν καί ταύτην προβάλλονται. Διό καί ὁ ἀληθής λόγος τοῖς αὐτῶν πρὸς ἀναίρεσιν τῶν αὐτῶν ἐν πᾶσι κέχρηται προβλήμασι. Μηδέ γάρ οὔτω ποτέ πτωχεύσειεν ἡ ἀλήθεια, ὥστε τῶν ἰδίων κατὰ τῶν ἀντιπάλων δεηθῆναι ὄπλων. Εἰ γάρ, κατὰ τόν Πατέρα, "Νοῦς Κυρίου, οὕτω Κύριος" ἄλλο πάντως (≡15Γ\_154⇒) παρά τόν Κύριον ἔσται ὁ νοῦς αὐτοῦ· τουτέστιν, οὐ φύσει Κύριος, ἤγουν Θεός, ὁ νοῦς τοῦ Κυρίου· καθ' ὑπόστασιν γάρ, αὐτοῦ γεγενῆσθαι πιστεύεται· καί τοῦτο δῆλον ἐκ τοῦ ἐπαγαγεῖν, ἢ θέλησιν, ἢ βούλησιν, ἢ ἐνέργειαν πρὸς τι, αὐτόν εἶναι· κανόνι χρώμενος πρὸς τοῦτο, τῷ ὄντι φιλοσόφῳ τῶν φιλοσόφων Κλήμεντι, ἐν τῷ ἔκτῳ τῶν Στρωματέων λόγῳ, τήν μέν θέλησιν, νοῦν εἶναι ὀρεκτικόν ὀρισμένῳ· τήν δέ βούλησιν, εὐλογον ὄρεξιν, ἢ τήν περὶ τίνος θέλησιν. Πρὸς τι δέ (=0320=) ἐνέργειαν ὁ θεῖος οὗτος διδάσκαλος διότι πρὸς πάντα θεοπρεπῶς παρ' αὐτοῦ γενόμενα, τῆ καθ' ὑπόστασιν ἐνωθείση αὐτῷ νοεῖ καὶ λογικῇ ἐχρήσατο ψυχῇ.

ΠΥΡ. Τῷ ὄντι, δι' ὧν ἀντιστρατεύεσθαι δοκοῦσι τῆ εὐσεβείᾳ, δι' αὐτῶν τόν ἔλεγχον ὑπομείναντες ἠγνόησαν. Χρή δέ καί τήν ἑτέραν, ἣν ἐκ τοῦ Πατρός παράγουσιν, ἐπεξεργάσασθαι χρῆσιν, πρὸς τό μηδεμίαν αὐτοῖς ὑπολιπεῖν πρόφασιν κατὰ τῆς ἀληθείας.

ΜΑΞ. Τίς αὕτη; ἀγνοῶ γάρ.

ΠΥΡ. Ἦ φησιν ὁ θαυμαστός ἐκεῖνος ἀνὴρ· "Ἐγεννήθη ἐκ γυναικός, ἐκ τῆς πρώτης πλάσεως τήν ἀνθρώπου μορφήν ἑαυτῷ ἀναστησάμενος, ἐν ἐπιδείξει σαρκός, δίχα δέ σαρκικῶν θελημάτων, καί λογισμῶν ἀνθρωπίνων, ἐν εἰκόνι κοινότητος. Ἡ γάρ θέλησις, θεότητος μόνης."

ΜΑΞ. Αὐθερμήνευτος οὕσα, οὐ δεῖται ὄλως τῆς ἐκ λογισμῶν βοηθείας.

ΠΥΡ. Καί πῶς τούτοις ἀμφίβολος τυγχάνει;

ΜΑΞ. Ἐκ πολλῆς ἀμαθίας. Ἐπεὶ, τίνι οὐκ ἔστι καταφανές, εἰ μὴ πάντη τό τῆς ψυχῆς πεπῆρωται ὀπτικόν, ὅτι οὐ περὶ τοῦ φυσικοῦ λόγου, ἀλλά περὶ τοῦ τρόπου τῆς κατὰ σάρκα αὐτοῦ ὑπάρξεως, ταῦτα ὁ Πατήρ διεξῆλθεν, δεῖξαι βουλόμενος τήν σάρκωσιν ἔργον οὕσαν τῆς θείας καί μόνης θελήσεως, εὐδοκοῦντος μέν τοῦ Πατρός, αὐτουργοῦντος δέ τοῦ Υἱοῦ, καί συνεργοῦντος (≡15Γ\_156⇒) τοῦ ἀγίου Πνεύματος, ἀλλ' οὐ σαρκικῆς κινήσεως, καί λογισμῶν ἀνθρωπίνων, εἴτου γαμικῆς ἀκολουθίας; Οὐ γάρ τόν τῆς φύσεως λόγον ἐκαινοτόμησε γενόμενος ἄνθρωπος τῶν ὄλων ὁ Θεός· ἐπεὶ οὐδέ ἄνθρωπος ἔτι ἦν, ἀνελλιπῆ καί ἀναλλοίωτον τόν ἐν πᾶσι τῆς φύσεως οὐκ ἔχων λόγον, ἀλλά τόν τρόπον, ἤγουν τήν διά σπορᾶς σύλληψιν, καί τήν διά φθορᾶς γέννησιν. Οὐκοῦν τούς φυσικούς τῶν ἐνωθέντων λόγους οὐδαμῶς ἠρνήσαντο οἱ θεόφρονες τῆς Ἐκκλησίας διδάσκαλοι· ἀλλά συμφώνως τοῖς εὐαγγελισταῖς, καί

ἀποστόλοις, καί προφήταις, τόν Κύριον ἡμῶν καί Θεόν Ἰησοῦ Χριστόν, κατ' ἄμφω τάς αὐτοῦ φύσεις θελητικόν καί ἐνεργητικόν τῆς ἡμῶν ἔφησαν σωτηρίας.

ΠΥΡ. Καί δυνατόν τοῦτο ἐκ τῶν τῆς Παλαιᾶς καί Νέας δεῖξει Γραμμάτων;

ΜΑΞ. Καί μάλιστα· καί γάρ οἱ Πατέρες οὐκ οἴκοθεν κινούμενοι, ἀλλ' ἐξ αὐτῶν μαθόντες, τοῦτο φιλανθρώπως καί ἐδίδαξαν. Οὐ γάρ αὐτοί ἦσαν οἱ λαοῦντες, ἀλλ' ἡ δι' ὅλου περιχωρήσασα αὐτοῖς χάρις τοῦ Πνεύματος.

ΠΥΡ. Ἐπειδή μιμήσει θείας ἀγοθότητος ὠφελεῖσαι προθέμενος, εἰς τούτους ἑαυτόν τῆς ζητήσεως ἐκδέδωκας τούς πόνους, ἀόκνως καί τοῦτο δίδαξον.

ΜΑΞ. Ἐν τοῖς ἀγίοις Εὐαγγελίοις εἴρηται περί τοῦ Κυρίου, ὅτι Τῆ ἑπαύριον ἠθέλησεν ὁ Ἰησοῦς (=0321=) εἰς τήν Γαλιλαίαν· πρόδηλον δέ, ὅτι καθ' ὃ οὐκ ἦν ἐκεῖ, ἠθέλησιν εἰσελθεῖν· οὐκ ἦν δέ ἀνθρωπότητι· θεότητι γάρ οὐδενός ἄπεστιν. Ἄρα οὖν καθ' ὃ ἄνθρωπος, καί οὐ καθ' ὃ Θεός ἠθέλησεν εἰσελθεῖν· καί θελητικός ἦν καθ' ὃ ἄνθρωπος.

Καί ἀλλαχοῦ πάλιν· Θέλω, ἵνα ὅπου εἰμί ἐγώ, καί αὐτοί ὦσιν. Εἰ καθ' ὃ Θεός ὁ Χριστός ὑπέρ τό ποῦ ἐστίν· οὐ γάρ ἐν τόπῳ καθ' ὃ Θεός· ὑπέρ δέ τό ποῦ ἀδύνατον τήν κτιστήν φύσιν (≡15Γ\_158⇒) ὑπάρχειν· ἄρα καθ' ὃ ἄνθρωπος θέλει, ἵνα ὅπου ἐστί καί αὐτοί ὦσι· καί θελητικός ἦν ὁ αὐτός καθ' ὃ ἄνθρωπος.

Καί ἀλλαχοῦ πάλιν· Καί ἐλθὼν εἰς τόπον, εἶπε· Διψῶ. Καί ἔδωκαν αὐτῷ οἶνον μετά χολῆς μεμιγμένον· καί γευσάμενος, οὐκ ἤθελε πιεῖν. Κατά ποῖον αὐτοῦ μέρος διψῆσαι αὐτόν λέγεται; Εἰ μὲν κατά τήν θεότητα, ἐμπαθής ἔσται ἡ θεότης αὐτοῦ, πόσεως παρά φύσιν ἐφιεμένη. Εἰ δέ κατά τήν ἀνθρωπότητα, ἄρα καθ' ὃ ἐδίψησε, κατ' ἐκεῖνο καί τό ἀκατάλληλον τῆ φύσει οὐκ ἠθέλησε πιεῖν· καί θελητικός ἦν ὁ αὐτός καί καθ' ὃ ἄνθρωπος.

Καί ἀλλαχοῦ φησι· Καί περιεπάτει ὁ Ἰησοῦς ἐν τῇ Γαλιλαίᾳ· οὐ γάρ ἤθελεν ἐν τῇ Ἰουδαίᾳ περιπατεῖν, ὅτι ἐζήτουν αὐτόν οἱ Ἰουδαῖοι ἀποκτεῖναι. Εἰ τῆς σαρκός φύσει ὁ περίπατος, ἀλλ' οὐ τῆς καθ' ὑπόστασιν ἠνωμένης αὐτῇ θεότητος, ἄρα καθ' ὃ ἄνθρωπος ὁ αὐτός ἐν τῇ Γαλιλαίᾳ περιπατῶν, οὐκ ἤθελεν ἐν τῇ Ἰουδαίᾳ περιπατεῖν· καί θελητικός ὁ αὐτός καί καθ' ὃ ἄνθρωπος.

Καί ἐτέρωθι πάλιν· Κάκειθεν ἐξελθόντες, παρεπορεύοντο διά τῆς Γαλιλαίας· καί οὐκ ἤθελεν, ἵνα τις γνῶ. Ὡμολόγηται παρά πάντων ἡ πόρευσις φύσει τῆς ἀνθρωπότητος, ὡς εἴρηται, εἶναι τοῦ Κυρίου, ἀλλ' οὐ τῆς αὐτοῦ θεότητος· εἰ δέ καθ' ὃ ἄνθρωπος, ἀλλ' οὐ καθ' ὃ Θεός φύσει, προσῆν αὐτῷ ἡ πόρευσις· ἄρα καί καθ' ὃ ἄνθρωπος παραπορευόμενος μετά τῶν μαθητῶν, οὐκ ἤθελεν ἵνα τις γνῶ· καί θελητικός ἦν ὁ αὐτός καί καθ' ὃ ἄνθρωπος.

Καί ἐτέρωθι πάλιν· Κάκειθεν ἀναστάς ἀπῆλθεν εἰς τά ὄρια Τύρου καί Σιδῶνος. Καί εἰσελθὼν εἰς οἰκίαν, οὐδένα ἤθελε γνῶναι· καί οὐκ ἠδυνήθη λαθεῖν. Εἰ καθ' ὃ Θεός ὁ Χριστός δύναμις ἦν ἀυθιπόστατος· καθ' ὃ δέ ἄνθρωπος, ἀσθένεια· Εἰ γάρ καί ἐσταυρώθη, φησὶν ὁ θεῖος Ἀπόστολος, ἐξ ἀσθενείας, (≡15Γ\_160⇒) ἀλλά ζῆ ἐκ δυνάμεως Θεοῦ· ἄρα καθ' ὃ ἄνθρωπος, καί οὐ καθ' ὃ Θεός, εἰσελθὼν εἰς οἰκίαν, οὐκ ἤθελεν ἵνα τις γνῶ· καί οὐκ ἠδυνήθη λαθεῖν· καί θελητικός ἦν ὁ αὐτός, καί καθ' ὃ ἄνθρωπος.

Καί ἀλλαχοῦ φησι· Περί τετάρτην φυλακὴν τῆς νυκτός ἔρχεται πρὸς αὐτούς, περιπατῶν ἐπὶ τῆς θαλάσσης· καί ἤθελε παρελθεῖν αὐτούς. Εἰ μὲν καθ' ὃ Θεός, τοῦτό τις περί αὐτοῦ εἰρησθαι ἐκλάβη, πέρασι σωματικοῖς, τῷ ἄνω φημί, καί τῷ κάτω· τῷ ἔμπροσθεν καί τῷ ὀπίσω· τῷ δεξιᾷ καί τῷ ἀριστερά, (=0324=) διαληφθαι τήν θεότητα λέγειν ἀναγκασθήσεται. Εἰ δέ καθ' ὃ ἄνθρωπος ταῦτα εἰρησθαι περί αὐτοῦ λέγει· ἄρα θελητικός ἦν ὁ αὐτός καί καθ' ὃ ἄνθρωπος.

Καί ἀλλαχοῦ φησι· Καί προσήλθον οἱ μαθηταί αὐτοῦ, λέγοντες αὐτῶ· Ποῦ θέλεις, ἀπελθόντες ἐτοιμάσομέν σοι τό Πάσχα φαγεῖν; Εἰ ἡ βρώσις τοῦ Πάσχα τῶν ὑπὸ νόμον ἐστί· γέγονε δέ ὁ Κύριος καθ' ὃ ἄνθρωπος θέλων ἔφαγε τό Πάσχα, καί θελητικός ἦν ὁ αὐτός καί καθ' ὃ ἄνθρωπος.

Καί ὁ θεῖος δέ Ἀπόστολος ἐν τῇ πρὸς Ἑβραίους Ἐπιστολῇ, περὶ αὐτοῦ φησιν· Ὑπήκοος γενόμενος μέχρι θανάτου, θανάτου δέ σταυροῦ. Θέλων οὖν ἄρα ὑπήκουσεν, ἢ μή θέλων; Ἄλλ' εἰ μὲν μή θέλων, τυραννίς δέ εὐλόγως, καί οὐχ ὑπακοή λεχθείη. Εἰ δέ θέλων· ὑπήκοος δέ οὐ καθ' ὃ Θεός, ἀλλὰ καθ' ὃ ἄνθρωπος γέγονε· "Καθ' ὃ γάρ Θεός, οὔτε ὑπήκοος, κατὰ τούς Πατέρας, οὔτε ἀνήκοος." "Τῶν γάρ δευτέρων, καί τῶν ὑπὸ χεῖρα ταῦτα," φησὶν ὁ θεῖος Γρηγόριος· ἄρα καί καθ' ὃ ἄνθρωπος θελητικός ἦν.

Καί ὁ μακάριος δέ Δαβίδ ἐν τῷ τριακοστῷ ἐννάτῳ ψαλμῷ· Θυσίαν καί προσφοράν, φησὶν, οὐκ ἠθέλησας, σῶμα δέ κατηρτίσω μοι. Ὁλοκαυτώματα καί περὶ ἁμαρτίας οὐκ ἐξεζήτησας· τότε εἶπον· Ἴδοῦ ἦκω. Ἐν κεφαλίδι βιβλίου γέγραπται περὶ (≡15Γ\_162⇒) ἐμοῦ, τοῦ ποιῆσαι τό θέλημα σου· ὁ Θεός μου, ἠβουλήθην. Ὅτι μὲν καθ' ὃ ἄνθρωπος ὁ Χριστός, καί οὐ καθ' ὃ Θεός, Θεός αὐτοῦ λέγεται ὁ Πατήρ, ὡσπερ καί Πατήρ, καθ' ὃ Θεός, καί οὐ καθ' ὃ ἄνθρωπος, οὐδέ τούς δι' ἐναντίας οἶμαι διαμφιβάλλειν. Εἰ δέ καθ' ὃ ἄνθρωπος, καί οὐ καθ' ὃ Θεός, Θεός αὐτοῦ ἐστὶν ὁ Πατήρ, ἄρα καί καθ' ὃ ἄνθρωπος, καί οὐ καθ' ὃ Θεός, ἠβουλήθη τό θέλημα τοῦ Πατρός καί αὐτοῦ ποιῆσαι· αὐτοῦ γάρ ἐστὶ καί τό τοῦ Πατρός θέλημα, Θεοῦ καί αὐτοῦ κατ' οὐσίαν ὄντος. Εἰ γάρ τοῦτο, οὐ μόνον καθ' ὃ Θεός καί τῷ Πατρὶ ὁμοούσιος ἦν θελητικός, ἀλλὰ καί καθ' ὃ ἄνθρωπος καί ἡμῖν ὁμοούσιος.

Χρὴ δέ εἰδέναι ὡς τά νῦν παρατεθέντα τοῦ ψαλμοῦ ῥήματα ὁ θεῖος Ἀπόστολος, ἐν τῇ πρὸς Ἑβραίους Ἐπιστολῇ, εἰς τόν Κύριον ἐξεῖληφεν. Ὁ μέγας δέ Μωϋσῆς ἐν τῇ τοῦ ἀνθρώπου γενέσει τόν Θεόν εἰσάγει λέγοντα· Ποιήσωμεν ἄνθρωπον κατ' εἰκόνα ἡμετέραν καί καθ' ἡμοίωσιν. Εἰ οὖν εἰκῶν ὁ ἄνθρωπος τῆς θείας φύσεως· αὐτεξούσιος δέ ἡ θεία φύσις· ἄρα καί ἡ εἰκῶν· εἴπερ τήν πρὸς τό ἀρχέτυπον σώζει ὁμοίωσιν, αὐτεξούσιος φύσει τυγχάνει. Εἰ δέ τοῦτο, γέγονε δέ τό φύσει ἀρχέτυπον καί εἰκῶν φύσει, ἄρα κατ' ἄμφω τάς αὐτοῦ φύσεις θελητικός φύσει ὑπῆρχεν ὁ αὐτός. Προαπεῖχθη γάρ ἐκ τῶν Πατέρων, τό θέλημα εἶναι τήν κατὰ φύσιν αὐτεξουσιότητα.

Δεῖ δέ εἰδέναι ὡς ἡ αὐτεξουσιότης ὁμωνύμως (=0325=) λέγεται μὲν, ὡσπερ καί ἡ φύσις· ἄλλως δέ ἐπὶ Θεοῦ λαμβάνεται, καί ἄλλως ἐπὶ ἀγγέλων, καί ἄλλως ἐπὶ ἀνθρώπων. Ἐπὶ μὲν Θεοῦ ὑπερουσίως· ἐπὶ δέ ἀγγέλων, ὡς συντρεχούσης τῇ ἕξει τῆς προχειρήσεως, καί παρενθήκη ὅλως χρόνου μή παραδεχομένης· ἐπὶ δέ ἀνθρώπων, ὡς χρονικῶς τῆς ἕξεως ἐπινοουμένης τῆς προχειρήσεως. Εἰ γάρ θέλων ὁ Ἀδάμ ὑπήκουσε, καί θέλων ἐθεώρησε, καί (≡15Γ\_164⇒) θελήσας ἔφαγεν· ἄρα πρωτοπαθὴς ἐν ἡμῖν ἡ θέλησις. Εἰ δέ πρωτοπαθὴς ἐν ἡμῖν ἡ θέλησις, ταύτην δέ μετὰ τῆς φύσεως κατ' αὐτούς οὐ προσείληφεν ὁ Λόγος ἐνανθρωπήσας· οὐκ ἄρα ἐγὼ χωρὶς ἁμαρτίας γέγονα. Εἰ δέ ἐγὼ χωρὶς ἁμαρτίας οὐ γέγονα, οὐκ ἄρα ἐσώθην· εἴπερ τό ἀπρόσληπτον, ἀθεράπευτον.

Ἐπειτα δέ, εἰ ἔργον αὐτοῦ καί ποίημα ἡ αὐτεξουσιότης τῆς φύσεως ὑπάρχει δύναμις, ταύτην δέ ὁ Λόγος σαρκωθείς, κατ' αὐτούς, μετὰ τῆς φύσεως καθ' ἔνωσιν ἄρρητον οὐ προσείληφεν, ἢ καταγνοῦς τῆς οἰκείας δημιουργίας, ὡς οὐ καλῆς, ταύτην ἑαυτοῦ ἀπεπέμψατο· ἢ φθονήσας ἡμῖν τῆς κατ' αὐτὴν θεραπείας, ἡμᾶς μὲν τῆς ἐντελοῦς ἀποστερῶν σωτηρίας, καί ἑαυτόν ὑπὸ πάθος ὄντα δεικνύς, τῷ μὴ θέλειν, ἢ τῷ μὴ δύνασθαι τελείως σώζειν.

Ταῦτα μὲν περὶ τοῦ θελητικόν εἶναι φύσει τόν σαρκωθέντα Θεόν Λόγον, καί καθ' ὃ ἄνθρωπος· περὶ σέ τοῦ θελητικόν φύσει εἶναι τόν αὐτόν, καί καθ' ὃ Θεός, ἔνθεν εἰσόμεθα. Φησί γάρ αὐτός ὁ Κύριος ἡμῶν καί Θεός, ἡ μόνη ἀλήθεια, περὶ ἑαυτοῦ ἐν τοῖς Εὐαγγελίοις οὕτως· Ἰερουσαλήμ, Ἰερουσαλήμ, ἡ ἀποκτένουσα τούς προφήτας, καί λιθοβολοῦσα τούς ἀπεσταλμένους πρὸς αὐτήν· ποσάκις ἠθέλησα ἐπισυναγαγεῖν τὰ τέκνα σου, ὡσπερ ὄρνις ἐπισυνάγει τὰ νοσσία ἑαυτῆς ὑπὸ τὰς πτέρυγας, καί οὐκ ἠθελήσατε; Νῦν ἀφίεται ὑμῖν ὁ οἶκος ὑμῶν ἔρημος. Δῆλον γάρ, ὅτι οὐ καθ' ὃ ἄνθρωπος ἀλλὰ καθ' ὃ Θεός, δεῖξας τούς ποικίλους τῆς σοφῆς αὐτοῦ περὶ τόν ἄνθρωπον προνοίας τρόπους· δι' ὧν θελήσας ἀπὸ τῆς τῶν ἐκτός πλάνης τὴν φύσιν πρὸς ἑαυτὸν ἐπισυνάξει, αὕτη οὐκ ἠθέλησε.

Καί πάλιν φησὶν· Ὡσπερ ὁ Πατὴρ ἐγείρει τούς νεκρούς, καί ζωοποιεῖ· οὕτω καί ὁ Υἱός, οὓς θέλει ζωοποιεῖ. Εἰ τό, ὡς ἐπίρρημα συγκριτικόν ἐστίν· αἱ δέ συγκρίσεις τῶν ὁμοουσιῶν· (≡15Γ\_166⇒ οὐκ ἄρα τοῦτο δυνατόν κατὰ τόν ἀνθρώπινον ἐπὶ Χριστόν λέγεσθαι. Οὐκοῦν ἐδίδαξεν ἡμᾶς ὁ Σωτὴρ ὅτι, ὡσπερ ὁ Πατὴρ, Θεός ὧν, (=0328=) θελήματι τούς νεκρούς ζωοποιεῖ, οὕτω καί αὐτός, ὁμοούσιος ὧν τῷ Πατρὶ καί ὁμοθελῆς, οὓς θέλει ζωοποιεῖ. Ταῦτα τῶν εὐαγγελιστῶν, καί ἀποστόλων, καί προφητῶν τὰ δόγματα. Τίς οὖν ὑπὲρ ταῦτα μείζων ἀπόδειξις περὶ τοῦ φύσει θελητικόν εἶναι τόν αὐτόν καί καθ' ὃ Θεός ἐστίν, καί καθ' ὃ ἄνθρωπος;

ΠΥΡ. Οὐδέν τούτων πρὸς ἀπόδειξιν τοῦ φυσικά εἶναι τὰ θελήματα σαφέστερον. Πῶς οὖν τόν ἐπιδοθέντα λίβελλον ὑπὸ Μηνᾶ τοῦ γενομένου ἐπισκόπου τῆς βασιλίδος, ἔν θελήμα ἔχοντα, ἐδέξατο Βιγίλιος ὁ τῆς Ῥωμαίων τῆνικαῦτα πρόεδρος, καί ταῦτα ἐμφανισθέντος αὐτοῦ ἐν τῷ βασιλικῷ σεκρέτῳ τοῦ τῆνικαῦτα τῶν Ῥωμαίων βασιλεύοντος, καί τῆς συγκλήτου;

ΜΑΞ. Θαυμάζω πῶς πατριάρχαι ὄντες κατατολμᾶτε τοῦ ψεύδους. Ὁ προηγησάμενός σου πρὸς Ὀνωρίον γράφων, εἶπεν, ὅτι "Υπηγορεύθη μὲν, οὐκ ἐπεδόθη δέ, οὔτε ἐνεφανίσθη" αὐτός δέ ἐν τοῖς πρὸς τόν ἐν ἀγίοις Ἰωάννην τόν πάπαν, ἔφη, ὅτι "Ἐπεδόθη καί ἐνεφανίσθη," ἀναγνωσθεῖς διὰ Κωνσταντίνου Κουαίστωρος. Τίνι οὖν πιστεύομεν; σοί, ἢ τῷ πρό σοῦ; Οὐ γάρ δυνατόν ἀμφοτέρους ἀληθεύειν.

ΠΥΡ. Καί οὕτω γέγραπται τῷ πρό ἐμοῦ;

ΜΑΞ. Οὕτω γέγραπται.

ΠΥΡ. Ἔστω περὶ Βιγιλίου ταῦτα. Τί ἔχεις περὶ Ὀνωρίου εἰπεῖν φανερώς πρὸς τόν πρό ἐμοῦ ἐν δογματίσαντος θελήμα τοῦ Κυρίου ἡμῶν Ἰησοῦ Χριστοῦ;

ΜΑΞ. Τίς ἀξιόπιστος ἐξηγητὴς τῆς τοιαύτης καθέστηκεν ἐπιστολῆς, ὁ ταύτην ἐκ προσώπου Ὀνωρίου συντάξας, ἔτι καί (≡15Γ\_168⇒ περιών, καί μετὰ τῶν (=0329=) ἄλλων αὐτοῦ καλῶν, καί τοῖς τῆς εὐσεβείας δόγμασι πᾶσαν τὴν Δύσιν καταφαιδρύνων, ἢ οἱ ἐν Κωνσταντινουπόλει τὰ ἀπὸ καρδίας λαλοῦντες;

ΠΥΡ. Ὁ ταύτην συντάξας.

ΜΑΞ. Ὁ αὐτός οὖν πρὸς τόν ἅγιον Κωνσταντῖνον, τόν γενόμενον βασιλέα, ἐκ προσώπου πάλιν Ἰωάννου τοῦ ἐν ἀγίοις πάπα περὶ αὐτῆς γράφων, ἔφη, ὅτι "Ἐν θελήμα ἔφημεν ἐπὶ τοῦ Κυρίου, οὐ τῆς θεότητος αὐτοῦ καί τῆς ἀνθρωπότητος ἀλλὰ μόνης τῆς ἀνθρωπότητος. Σεργίου γάρ γράψαντος, ὡς τινες δύο θελήματα λέγουσι ἐπὶ Χριστοῦ ἐναντία, ἀντεγράψαμεν, ὅτι Ὁ Χριστός δύο θελήματα ἐναντία οὐκ εἶχε· σαρκὸς φημι, καί πνεύματος, ὡς ἡμεῖς ἔχομεν μετὰ τὴν παράβασιν· ἀλλ' ἐν μόνον, τό φυσικῶς χαρακτηρίζον τὴν αὐτοῦ ἀνθρωπότητα." Καί τούτου ἀπόδειξις ἐναργῆς, τό καί μελῶν καί σαρκὸς μνησθῆναι· ἄπερ καί ἐπὶ τῆς θεότητος αὐτοῦ ἐκεῖνα ληφθῆναι οὐ συγχωρεῖ. Εἶτα καί προκατάληψιν ἀνθυποφορᾶς ποιούμενος, φησὶν· "Εἰ δέ τις λέγοι· Καί τίνος χάριν περὶ τῆς ἀνθρωπότητος τοῦ Χριστοῦ διαλαβόντες, περὶ τῆς



θεότητος αὐτοῦ μνήμην οὐκ ἐποιήσασθε; φαμέν, ὅτι πρῶτον μὲν πρὸς τὴν ἐρώτησιν ἢ ἀπόκρισις γέγονεν· ἔπειτα δέ, καί τῳ τῆς γραφῆς ἔθει, ὡς ἐν πᾶσι, καί ἐν τούτῳ ἐπόμενοι· ποτέ μὲν ἀπὸ τῆς θεότητος αὐτοῦ διαλεγομένης· ὡς ὅταν λέγη ὁ Ἀπόστολος· Χριστὸς Θεοῦ δύναμις, καί Θεοῦ σοφία· ποτέ δέ ἀπὸ τῆς ἀνθρωπότητος αὐτοῦ, καί μόνον, ὡς ὅταν ὁ αὐτὸς λέγη· Τὸ μωρὸν τοῦ Θεοῦ, ἰσχυρότερον τῶν ἀνθρώπων ἐστίν· καί τὸ ἀσθενὲς τοῦ Θεοῦ, ἰσχυρότερον τῶν ἀνθρώπων ἐστίν."

ΠΥΡ. Ἀπλούστερον ὁ πρό ἐμοῦ, τῇ λέξει προσεσχηκῶς, τοῦτο ἐδέξατο.

ΜΑΞ. Ἀλήθειαν λέγω· οὐδὲν οὕτως ἀπεδιέθηκέ με πρὸς τὸν πρό σοῦ, ὡς τὸ παλίμβολον αὐτοῦ· ἦγουν τὸ ἄλλοτε εἰς ἄλλας αὐτὸν μεταπίπτειν ἐννοίας, καί ἐν μηδενί βεβηκέναι φρονήματι. Ποτέ μὲν τοὺς τοῦτο τὸ ἐν θέλημα θεῖον προσαγορεύοντας ἀποδεχόμενος, (≡15Γ\_170≡) τὸ Θεὸν μόνον εἶναι τὸν σαρκωθέντα εἰσηγε· ποτέ δέ, τοὺς βουλευτικὸν αὐτὸ λέγοντας, ἄνθρωπον αὐτὸν ψιλὸν εἶναι εἰσηγε, βουλευτικῶς καθ' ἡμᾶς διατιθέμενον (διακειμένον), καί μηδὲν διαφέροντα Πύρρου καί Μαξίμου· ποτέ δέ ὑποστατικὸν αὐτὸ λέγων, τῇ διαφορᾷ τῶν ὑποστάσεων συνεισηγε καί τὸ διάφορον τῶν θελημάτων ἐπὶ τῶν ὁμοουσίῳν· ποτέ δέ, καί τοὺς ἐξουσιαστικὸν αὐτὸ λέγοντας ἀποδεχόμενος, σχετικὴν εἰσηγε τὴν ἔνωσιν· ἐξουσία γάρ, καί αὐθεντία, καί τὰ τοιαῦτα, γνώμης προδήλως, ἀλλ' οὐ φύσεως ὑπάρχει κινήματα· ποτέ δέ, τοὺς προαιρετικὸν καί γνωμικὸν αὐτὸ λέγοντας προσλαμβάνομενος, καί κυρίου ἐαυτοῦ καθιστῶν, οὐ μόνον ψιλὸν ἄνθρωπον εἰσηγε τὸν Κύριον, ἀλλὰ καί τρεπτὸν καί ἁμαρτωλόν· εἶπερ ἡ γνώμη τῶν ἀντικειμένων ἐστὶ κριτική, καί τῶν ἀγνοουμένων ζητητική καί τῶν ἀδήλων βουλευτική· ποτέ δέ, τοὺς οἰκονομικὸν αὐτὸ λέγοντας, (=0332=) τὸ, πρὸ τῆς οἰκονομίας ἀθέλητον αὐτὸν εἶναι, καί εἴ τι ἕτερον ἔπεται τῷ λόγῳ ἄτοπον, εἰσηγε· καί εἰς ἄλλας μυρίας ἀτόπους ἐξηνέχθη ὑπολήψεις, τὴν ἀλήθειαν βάσιν οὐκ ἐσχηκῶς· ἅς δι' ἀκριβείας εἰ βουληθείην Γραφῇ παραδοῦναι μετὰ τῶν αὐτῶν ἀτόπων, οὐδὲ ὁ μέλλων ἀρκέσει χρόνος. Τίς δέ ἀνάγκη χάρτας προθεῖναι καί σχίσαι τὴν ἀγίαν τοῦ Θεοῦ Ἐκκλησίαν; Οὐδέ τὸ πᾶσι κοινότατον συνιδεῖν ἠδυνήθη. Ἡ γάρ, ἵνα παραχωρήσωμεν ὑμῖν, τὰ τῶν συνόδων ἔχουσι δόγματα, ὡς ὑμεῖς οὐκ ἀληθεύοντες ἔφητε, καί οὐ δεόμεθα τῶν ὑμετέρων χαρτῶν, ταύτας καί πρὶν καί νῦν δεχόμενοι καί περιπτυσσόμενοι· ἢ οὐ τὰ τῶν συνόδων ἔχουσι, καί πολλῶ πλέον τούτους ἀποστρέφεσθαι καί φεύγειν δίκαιον. Τῆς οὖν τῶν αὐτῶν χαρτῶν προθέσεως καθ' ἑκάτερον ἀδίκου καί παρανόμου οὔσης, καί ἡ αὐτῶν κατάλυσις δι' ἑκάτερον δικαία καί κανονική καθέστηκεν.

ΠΥΡ. Σωφρόνιος, ὁ μικρῶ πρόσθεν πατριάρχης γενόμενος Ἱεροσαλύμων, τοῦτο ἡμᾶς καί παρά πρόθεσιν πράξαι πεποίηκε, (≡15Γ\_172≡) τὸν περὶ ἐνεργειῶν λόγον οὐκ ἐν εὐθέτῳ καιρῶ κινήσας.

ΜΑΞ. Ἐγὼ πάντοθεν ἀπορῶ, ποῖαν ἐκδέχεσθε δοῦναι ἀπολογία, τὸν ἀναίτιον οὕτω πικρῶς αἰτιώμενοι. Εἶπέ γάρ μοι, πρὸς τῆς ἀληθείας αὐτῆς, ὅτε Σέργιος ἔγραψε πρὸς τὸν τῆς Φαράν Θεόδωρον, πέμψας καί ὄν φησι λίβελλον Μηνᾶ διὰ τῆς μεσιτείας Σεργίου τοῦ Μακαρωνᾶ τοῦ Ἀρσινόης ἐπισκόπου, προτρεπόμενος αὐτὸν περὶ τῆς ἐν τῷ λιβέλλῳ μιᾶς ἐνεργείας καί ἐνός θελήματος τὰ δοκοῦντα εἰπεῖν, καί ἀντέγραψεν, ἀποδεχόμενος αὐτά, ποῦ οὖν τότε Σωφρόνιος; ἢ ἠνίκα ἐν Θεοδοσιουπόλει πρὸς Παῦλον τὸν Μονόφθαλμον καί ἀπὸ Σεβηριτῶν ἔγραψε, πέμψας καί αὐτῷ λίβελλον Μηνᾶ, (=0333=) καί τὴν τοῦ Φαρανίτου καί ἐαυτοῦ συγκατάθεσιν; ἢ ὅτε πρὸς Γεώργιον τὸν ἐπίκλην Ἀρσᾶν, Παυλιανιστὴν ὄντα, ἔγραψε, χρήσεις αὐτῷ πεμφθῆναι περὶ μιᾶς ἐνεργείας αὐτῶν, ἐνθέμενος καί τοῦτο τῇ ἐπιστολῇ ὅτι ἐν ταύταις, καί τὴν πρὸς αὐτοὺς τῆς Ἐκκλησίας ποιεῖ ἔνωσιν; Ταύτην δέ τὴν ἐπιστολὴν ὁ μακάριος Ἰωάννης ὁ πάπας Ἀλεξανδρείας ἀφείλετο χειρὶ ἀπὸ

τοῦ Ἀρσᾶ· ὅθεν καί βουληθεῖς δι' αὐτήν ποιῆσαι τήν καθαίρεσιν αὐτοῦ, ἐκωλύθη ἐκ τῆς ἐν Αἰγύπτῳ τηνικαῦτα γενομένης τῶν Περσῶν ἐπιδρομῆς. Ἦ ὅτε πρὸς Κῦρον τὸν Φάσιδος ἐντέγραψε περὶ μιᾶς ἐνεργείας καὶ δύο, ἐρωτηθεῖς παρ' αὐτοῦ, πέμψας καὶ αὐτῷ τὸν ῥηθέντα λίβελλον Μηνᾶ; Τί οὖν; Ἐπειδὴ Σεργίου πολυτρόπως τήν οἰκείαν νόσον ἐν τῷ κοινῷ προθέντος, καὶ τὸ πλεῖστον τῆς Ἐκκλησίας λυμνηαμένου, ὁ μακάριος Σωφρόνιος ὑπέμνησεν αὐτὸν μετὰ τῆς πρεπούσης τῷ σχήματι αὐτοῦ ταπεινοφροσύνης, τοῖς ἔχουσιν αὐτοῦ προκαλινδούμενος καὶ ἀντὶ πάσης ἰκετηρίας αὐτοῦ προσφέρων αὐτῷ τὰ ζωοποιὰ Χριστοῦ τοῦ Θεοῦ παθήματα, ὥστε μὴ φωνὴν αἰρετικῶν, καλῶς πάλαι ὑπὸ τῶν προωδευκόντων τὸν βίον ἀγίων Πατέρων σβησθεῖσαν, ἀνανεώσασθαι, αὐτὸς αἴτιος τοῦ τοιοῦτου γέγονε σκανδάλου;

(=15Γ\_174=> ΠΥΡ. Πάντων τῶν προταθέντων τήν ἀνατροπὴν δεόντως ὁ λόγος ἐποιήσατο, καὶ οὐδὲν ὅλως ἐλλείπει ἢ περὶ θελημάτων ζήτησις.

ΜΑΞ. Ἐπειδὴ ἢ περὶ θελημάτων ζήτησις πέρας εἴληφε, βούλει καὶ τήν περὶ ἐνεργειῶν ποιησώμεθα;

ΠΥΡ. Τὸν περὶ τοῦ φυσικά εἶναι τὰ θελήματα λόγον ἀγνοήσας κατὰ τοῦτον καὶ τὸν περὶ ἐνεργειῶν παρεδεξάμην· καὶ εἶ τι ἀγράφως, ἢ ἐγγράφως ἐρρέθη μοι, πρὸς τοῦτον ὄρα τὸν σκοπὸν. Νυνὶ δὲ τοῦ πεφυκέναι θέλειν, καὶ τοῦ πεφυκέναι ἐνεργεῖν συνεκδοχικῶς ὁμολογουμένων, πάντα τὰ περὶ τούτου πρώην μὴ συσταθέντα, ἠκύρωται· καὶ περιττὸν ἠγοῦμαι, λοιπὸν τινα ὅλως περὶ τούτου κινήσαι λόγον.

ΜΑΞ. Τί οὖν; ἐπειδὴ ὁ Θεός, διὰ τήν προγνωσθεῖσαν αὐτῷ πρόθεσιν ἡμῶν, ἐκάλεσε πρὸς τήν τῆς ἀληθείας αὐτοῦ ἐπίγνωσιν, οὐ δεῖ τὰ περὶ τούτου ἐγγράφως, ἢ ἀγράφως πρὸς τινὰς εἰρημένα βασανίσαι, διὰ τούτους, ὡς εἰκός, ἀφυλάκτως αὐτοῖς περιτυχόντας, ἢ καὶ περιτυγχάνοντας εὐχερεστέρους;

ΠΥΡ. Εἰ τι πρὸς τοῦτο ὄρα ἢ βᾶσανος, ἀναγκαῖόν ἐστι. Τό γάρ φροντίσαι τῆς τῶν ἀκεραιότερων ἀσφαλείας, μίμησις ἐστὶ θείας φιλανθρωπίας.

ΜΑΞ. Εἰ οὖν θείας φιλανθρωπίας ἐστὶ τοῦτο μίμησις, ἀρξώμεθα ἐντεῦθεν τῆς περὶ τούτου ἐξετάσεως.

ΠΥΡ. Ἀρξώμεθα.

ΜΑΞ. Ἐν τοῖς σοῖς εὔρον συγγράμμασι, μίαν σε Χριστοῦ, ὡς ὅλου, ἐνέργειαν δογματίσαντα. Εἰ οὖν μία, ὡς ὅλου ἔστιν ἐνέργεια, τό δὲ ὅλον ἢ αὐτοῦ ἔστιν ὑπόστασις, ἄρα ἢ μία αὕτη ἐνέργεια ὑποστατικὴ ἔσται· καὶ ἐτέρας ἐνεργείας ὥσπερ καὶ ὑποστάσεως (=0336=) Πατρί τε καὶ Μητρί· εἴπερ οὐδέτερον αὐτῶν ὑπάρχει Χριστός.

ΠΥΡ. Εἰ διὰ τό διάφορον τῶν δύο ἐν Χριστῷ φύσεων λέγετε ἐνεργείας, καὶ οὐ διὰ τό μοναδικόν τοῦ προσώπου μίαν, δύο εὐρεθήσονται καὶ τοῦ ἀνθρώπου ἐνέργειαι, διὰ τό κατ' οὐσίαν διάφορον τῆς ψυχῆς αὐτοῦ καὶ τοῦ σώματος. Εἰ δὲ τοῦτο, τρεῖς ἔσονται τοῦ Χριστοῦ ἐνέργειαι, καὶ οὐ δύο.

ΜΑΞ. Ἄπερ ὑμεῖς ἐπ' ἀναιρέσει τῶν φυσικῶν προΐσχεσθε, (=15Γ\_176=> ταῦτα καὶ κατὰ τῶν φύσεων οἱ πρὸς αὐτάς μαχόμενοι προτείνουσι. Τοῦτο γάρ ὑμῶν καὶ μόνον τό χάριεν, τό ἐκείνοις ἐν πᾶσι συμπεριάγεσθαι. Ὅθεν καὶ ἡμεῖς τοὺς παρὰ τῶν Πατέρων ἐκείνοις ἐπενεχθέντας ἐλέγχους, καὶ ὑμῖν, ὡς τὰ αὐτά αὐτοῖς νοσοῦσι προσάγομεν· ὅτι, εἰ διὰ τό διάφορον τῶν ἐν Χριστῷ φύσεων, δύο φύσεις καὶ αὐτοὶ μεθ' ἡμῶν λέγετε, καὶ οὐ διὰ τό μοναδικόν τοῦ προσώπου μίαν, δύο εὐρεθήσονται οὕτω γε καὶ τοῦ ἀνθρώπου φύσεις, διὰ τό κατ' οὐσίαν διάφορον τῆς ψυχῆς αὐτοῦ καὶ τοῦ σώματος· καὶ εἰ τοῦτο, τρεῖς ἔσονται τοῦ Χριστοῦ, καὶ οὐ δύο φύσεις. Εἰ δὲ διὰ τό διάφορον τῶν φύσεων, δύο μεθ' ἡμῶν λέγοντες φύσεις, τρεῖς οὐ λέγετε ἐπὶ Χριστοῦ φύσεις· πῶς ἡμῖν διὰ τό διάφορον τῶν φύσεων δύο λέγουσιν ἐνεργείας; αἱ τρεῖς

συναχθήσονται ἐνέργειαι; Ἄ γάρ ὑμεῖς μεθ' ἡμῶν πρὸς τοὺς ἐκεῖνα κατὰ τῶν φύσεων προτείνοντας λέγετε, ταῦτα καὶ ἡμῖν περὶ τῶν ἐνεργειῶν πρὸς ὑμᾶς ἀρκέσει· ἀλλ' οὕτω μὲν ὑμᾶς ἐκ τοῦ ἴσου ὁ λόγος ἀπερῥάπισε, δείξας τῆς ἀπορίας τό παράλογον. Ἐκ δὲ τοῦ ὑπερέχοντός φαμεν, ὅτι οὐ ταυτόν τό κατ' εἶδος τοῦ ἀνθρώπου ἔν, καὶ τό κατ' οὐσίαν ψυχῆς καὶ σώματος ἔν. Τό μὲν γάρ κατ' εἶδος τοῦ ἀνθρώπου ἔν, τὴν ἐν πᾶσι τοῖς ὑπὸ τὴν φύσιν ἀτόμοις ἀπαραλλαξίαν ἐνδείκνυται· ὅθεν οὐδέ ἀπροσδιορίστως αὐτό φαμεν, ἀλλά προσεπάγοντες τοῦ ἀνθρώπου. Τό δὲ κατ' οὐσίαν ψυχῆς καὶ σώματος ἔν, αὐτό τό εἶναι αὐτῶν λυμαίνεται, εἰς ἀνυπαρξίαν αὐτό παντελεῖ ὡθοῦν. Εἰ δὲ οὐ ταυτόν τό κατ' εἶδος τοῦ ἀνθρώπου ἔν, οὐκ ἄρα ἀνάγκη ἡμῖν, τὴν κατ' εἶδος μίαν λέγοντας ἐνέργειαν, ἢ ὑποστατικὴν ταύτην λέγειν, ἢ τρεῖς ἐνεργείας, διὰ τό πρὸς φύσιν ὄρᾶν τὴν ἐνέργειαν.

ΠΥΡ. Ἀλλά ταῖς ἐνεργείαις τὰ πρόσωπα κατὰ Νεστόριον συνεισάγεται· καὶ ἀνάγκη, τοὺς δύο λέγοντας ἐνεργείας, τὰ ἐκείνου μισὰ διεκδικεῖν δόγματα.

ΜΑΞ. Καὶ μὴν Νεστόριος, δύο πρόσωπα λέγων μίαν δογματίζει ἐνέργειαν. Εἰ δὲ ταῖς ἐνεργείαις πρόσωπα καθ' ὑμᾶς (≡15Γ\_178⇒ συνεισάγεται, καὶ τοῖς προσώποις ἀκολουθῶς αἱ ἐνέργειαι συναχθήσονται· καὶ βιασθήσεσθε, τοῖς ἰδίους ἐπόμενοι κανόνισιν, ἢ διὰ τὴν (=0337=) μίαν ἐνέργειαν τῆς ἀγίας Θεότητος, καὶ ἔν λέγειν αὐτῆς πρόσωπον· ἢ διὰ τὰς τρεῖς αὐτοῦ ὑποστάσεις, τρεῖς καὶ ἐνεργείας· ἢ σχετικὴν, ὡς Νεστόριος λέγειν ἔνωσιν· ταύτης γάρ ἡ μία ἐνέργεια ἢ ἔνωσις, ὡς αὐτός Νεστόριος καὶ οἱ τῆς αὐτοῦ φατρίας ἐν τοῖς αὐτῶν ἀπέδειξαν γράμμασι. Καὶ ἐφ' ἡμῶν δέ, ἐπειδὴ μία μὲν ἢ κατὰ τό εἶδος ἐνέργεια, πολλαὶ δὲ αἱ ὑποστάσεις· ἢ διὰ τὴν μίαν κατ' εἶδος ἐνέργειαν, καὶ ἔν τῶν πάντων λέγειν πρόσωπον· ἢ διὰ τὰ πολλά πρόσωπα, πολλὰς καὶ ἐνεργείας· καὶ διαπέπτωκε τοῖς Πατράσιν οὕτω γε ὁ φάσκων λόγος· "Τὰ τῆς αὐτῆς ὄντα οὐσίας, καὶ τῆς αὐτῆς εἶναι ἐνεργείας."

Ἔτι τε , εἰ τῇ ἐνεργείᾳ πρόσωπον συνεισάγεται κατ' αὐτούς, πολλὰς δὲ δεδώκασιν ἐνεργείας ἐξ ἑνός καὶ τοῦ αὐτοῦ σεσαρκωμένου Θεοῦ Λόγου προελθεῖν, καὶ τὰ συνεισαγόμενα ταῖς προελθούσαις ἐνεργείαις πρόσωπα δώσουσιν· εἶπερ ἑαυτοῖς στοιχεῖν διέγνωσαν· καὶ εὐρεθήσονται ἄπειρα καὶ τὰ πρόσωπα, καὶ αἱ ἐνέργειαι τοῦ αὐτοῦ.

Καὶ αὐθις, εἰ συνεισάγεται πρόσωπον, κατὰ τὴν αὐτῶν πρότασιν, τῇ ἐνεργείᾳ, καὶ ἀναιρουμένη ταύτη συναναιρεῖται πάντως. Εἰ δὲ τοῦτο ἀληθές, ἄρα τῇ ἀναιρέσει τῶν δύο, καὶ τῆς μιᾶς ἐνεργειῶν, συναναιρεῖται καὶ τὰ δύο καὶ τό ἕν πρόσωπον· καὶ ἐχώρησεν, ὅσον τό ἐπ' αὐτοῖς, ὁ Χριστός, ἐκ τοῦ ὄντος, καὶ ὑπερόντος, εἰς τό μή ὄν· οὐ τι γένοιτο ἄν ἀσεβέστερον;

Εἰ δὲ καὶ ἐπὶ τοῦ καθ' ἕκαστον ἡμῶν τοῦτό τις ἐκ πολλῆς περιουσίας γυμνάζειν βουληθεῖη, εὐρήσει καὶ ἡμᾶς καθ' ἕνα καὶ τὸν αὐτόν καιρόν καὶ λογιζομένους, καὶ περιπατοῦντας· ἢ καὶ ἕτερα μὲν διανοουμένους, ἕτερα δὲ τοῖς παρατυγχάνουσι διαλεγόμενους· ὅπερ καὶ Μωϋσῆς ποιήσας ἱστορεῖται, κατὰ τὸν αὐτόν καιρόν (≡15Γ\_180⇒ καὶ Θεῶ ἐντυγχάνων ὑπὲρ τοῦ λαοῦ, καὶ τῶ λαῶ διαλεγόμενος, καὶ πρὸς χρηστάς παρορμῶν ἐλπίδας· καὶ οὔτε τῶ προσφυῶς ταῖς αὐτοῦ φύσει δυϊκῶς ἐνεργεῖν, δύο ὁ καθεὶς ἐστίν· οὔτε τῶ ἕνα εἶναι τὸν δυϊκῶς ἐνεργοῦντα, τὰς οὐσιωδῶς προσούσας ταῖς αὐτοῦ φύσει κινήσεις συγχεῖ. Καὶ ἐπὶ τοῦ κατὰ προφορὰν δὲ λόγου ὡσαύτως, καὶ τὴν ἐγκειμένην τῶ λόγῳ ὄρωμεν ἔννοιαν, καὶ τὸν ὑποκείμενον τῇ ἐννοίᾳ λόγον, καὶ τὴν αὐτῶν δι' ὅλου εἰς ἄλληλα περιχώρησιν· καὶ οὔτε τῇ διαφορᾷ αὐτῶν τό διάφορον τῶν προσώπων συνεισάγεται, οὔτε τῇ ἄκρᾳ ἐνώσει τό συγκεχυμένον. Τί δ' ἄν τις εἴποι καὶ περὶ τῆς πεπυρακτωμένης μαχαίρας, οὐχ ἦττον τῶν φύσεων, τουτέστι τοῦ πυρός καὶ τοῦ σιδήρου, καὶ τὰς αὐτῶν φυσικὰς ἐνεργείας, τὴν καὐσίν φημι (=0340=) καὶ τὴν τομήν,

σωζούσης, καί διά πάντων ἅμα, καί ἐν ταυτῶ, ταύτας ἐνδεικνυμένης; Οὔτε γάρ ἡ καῦσις αὐτῆς, τῆς τομῆς ἄφετός ἐστι μετά τήν ἔνωσιν, οὔτε ἡ τομή τῆς καύσεως· καί οὔτε διά τό διττόν τῆς φυσικῆς ἐνεργείας, δύο εἰσάγει τάς πεφυρακτωμένας μαχαίρας· οὔτε διά τό μοναδικόν τῆς πεφυρακτωμένης μαχαίρας, τῆς αὐτῶν οὐσιώδους διαφορᾶς φύρσιν ἢ σύγχυσιν ποιεῖται.

ΠΥΡ. Οὐχ εἷς ἦν ὁ ἐνεργῶν;

ΜΑΞ. Ναί εἷς.

ΠΥΡ. Εἰ οὖν εἷς ὁ ἐνεργῶν, καί μία, ὡς ἐνός, ἡ ἐνέργεια.

ΜΑΞ. Ὁ εἷς οὗτος Χριστός· πάλιν γάρ τά αὐτά τοῖς ἀνωτέρω εἰς τά αὐτά ὑμᾶς ὑποστρέψαντας ἐρήσομαι· εἷς τῇ ὑποστάσει, ἢ τῇ φύσει ἐστίν;

ΠΥΡ. Τῇ ὑποστάσει· τῇ γάρ φύσει διπλοῦς τυγχάνει.

ΜΑΞ. Δυϊκῶς οὖν διά τό διπλοῦν τῆς φύσεως ὁ αὐτός ἐνήργει, ἢ ἐνικῶς διά τό μοναδικόν τῆς ὑποστάσεως; Ἄλλ' εἰ μέν δυϊκῶς, εἷς ὢν ὁ αὐτός ἐνήργει, οὐκ ἄρα τῶ ἀριθμῶ τῶν ἐνεργειῶν ὁ τῶν προσώπων συνεισάγεται ἀριθμός. Εἰ δέ ἐνικῶς, διά τό μοναδικόν τοῦ προσώπου, τάς αὐτάς ἐπί τοῖς αὐτοῖς ἀτοπίας ὁ περί τούτου δέξεται λόγος. Εἰ γάρ ὑποστατική ἡ ἐνέργεια, (≡15Γ\_182⇒ τῶ πλήθει τῶν ὑποστάσεων, καί τῶν ἐνεργειῶν διαφορά συνθεωρηθήσεται.

ΠΥΡ. Οὐ πάντως, ἐπειδή δυϊκῶς ἐνήργει, δύο ἦσαν αὐτοῦ αἱ ἐνέργειαι· ἀλλ' ἐπειδή εἷς ἦν ὁ ἐνεργῶν, μία.

ΜΑΞ. Τοῦτο καί περί τῶν φύσεων ἕτερος λέγει πρὸς σέ, ὅτι οὐκ ἐπειδή δυαδική αὐτοῦ ἡ φύσις, ἤδη καί δύο εἶησαν, καί λεχθείησαν αἱ φύσεις· ἀλλ' ἐπειδή μία ἦν αὐτοῦ ἡ ὑπόστασις, μία ἐστίν αὐτοῦ ἡ φύσις, καί λέγεται. Πλήν ἵνα πάντα παραλίπω, ὅσα περί τούτου ρηθῆναι δύναται, μίαν ἐνέργειαν λέγοντες, ὁποῖαν ταύτην λέγειν ἀξιούτε; θείαν, ἢ ἀνθρωπίνην, ἢ οὐδετέραν; Ἄλλ' εἰ μέν θείαν, Θεόν μόνον τόν Χριστόν λέγετε· εἰ δέ ἀνθρωπίνην, οὐδέ ὅλως Θεόν, ἀλλ' ἄνθρωπον μόνον ψιλόν· εἰ δέ οὐδετέραν τούτων, οὐδέ Θεόν, οὐδέ ἄνθρωπον, ἀλλ' ἀνύπαρκτον δογματίζετε τόν Χριστόν.

ΠΥΡ. Μίαν λέγοντες ἐνέργειαν τῆς θεότητος τοῦ Χριστοῦ, καί τῆς κατ' αὐτόν ἀνθρωπότητος, οὐ λόγῳ φύσεως ταύτην προσεῖναι αὐτῶ φαμεν, ἀλλ' ἐνώσεως τρόπῳ.

ΜΑΞ. Εἰ ἐκ τῆς ἐνώσεως αὐτῶ, κατὰ τόν ὑμέτερον λόγον, προσγένονεν ἡ ἐνέργεια, πρό τῆς ἐνώσεως ἄρα ἀνεργητος ἦν· καί τετυράνηται, καθ' ὑμᾶς, δημιουργήσας. Καί αὐθις, εἰ ἐκ τῆς ἐνώσεως αὐτῶ προσγένονε τό ἐνεργεῖν· ὁ Πατήρ δέ καί τό ἅγιον Πνεῦμα οὐχ ἠνώθησαν καθ' ὑπόστασιν σαρκί, οὐκ ἄρα ἐνεργητικοί. Εἰ δέ μή ἐνεργητικοί, οὐδέ δημιουργοί· ἵνα μή λέγω, ὅτι οὐδέ ὅλως εἰσίν.

Καί πάλιν, ἐπειδή ἡ ἔνωσις σχέσις ἐστίν, καί οὐ (=0341=) πρᾶγμα, σχέσις ἄρα καί οὐ πρᾶγμα ἡ τοῦ Χριστοῦ ἐνέργεια.

Ἔτι τε, ἢ κτιστήν, ἢ ἄκτιστον λέγειν ταύτην ἀναγκασθήσεσθε· ἐπειδή μέσον κτιστῆς καί ἀκτίστου οὐδεμία ὑπάρχει τό σύνολον. Καί εἰ μέν κτιστήν αὐτήν φήσετε, κτιστήν καί μόνην δηλώσει φύσιν· εἰ δέ ἄκτιστον, ἄκτιστον καί μόνην χαρακτηρίσει φύσιν· δεῖ γάρ πάντως κατάλληλα ταῖς φύσεσι τά φυσικά εἶναι· καί πῶς ἄν δυνατόν, τῆς κτιστῆς φύσεως καί ἠργμένης, ἄκτιστον εἶναι τήν ἐνέργειαν, ἄναρχόν τε, καί ἄπειρον, καί δημιουργόν, (≡15Γ\_184⇒ καί συνεκτικὴν; ἢ πῶς ἀκτίστου καί ἀνάρχου, κτιστήν, καί ἠργμένην, καί πεπερασμένην, καί ὑφ' ἐτέρας πρὸς τό ἀδιάλυτον εἶναι συνεχομένην;

ΠΥΡ. Οὐδέ τό ἀποτέλεσμα τῶν ὑπό Χριστοῦ γενομένων ἔργων λέγοντας μίαν ἐνέργεια, ἀποδέχη καί ὁμονοεῖς;

ΜΑΞ. Ἄλλης ἄλλο πράξεως ἀποτέλεσμα, καί οὐχ ἓν, ὡς ἐπὶ τῆς πεπυρακτωμένης ἐδείχθη μαχαίρας. Εἰ γάρ καί ἦνωνται ἀλλήλαις, ἢ τε τοῦ πυρός, καί ἢ τοῦ ξίφους ἐνέγεια· ἀλλ' ὀρώμεν τό ἀποτέλεσμα τοῦ πυρός τήν καῦσιν ὄν, καί τοῦ σιδήρου τό ἀποτέλεσμα τήν τομήν· εἰ καί μή διήρηνται ἀλλήλων ἐν τῇ κεκαυμένη τομῇ, ἢ ἐν τῇ καύσει· ὡσπερ καί οὐρανοῦ ἄλλο, καί γῆς ἄλλο, καί ἡλίου ἄλλο. Οὐ δυνατόν οὖν ἐν λέγειν ἀποτέλεσμα, εἰ μὴδ' ἂν μία εἶη καί μόνον ἡ πρᾶξις. Εἰ οὖν πρὸς τό ἀποτέλεσμα τῶν ὑπὸ Χριστοῦ γενομένων ἔργων ἀπιδόντες μίαν ἐνέργειαν ἐδογματίσατε, ἢ καί μίαν πρᾶξιν δογματίσατε· ἢ διὰ τὰς ἀπείρους πράξεις, ἀπείρους καί τὰς ἐνεργείας. Πλήν περί τῶν ἔργων ἡμῖν ἐστι τό ζητούμενον· οὐ γάρ περί τῶν ἔξω Χριστοῦ ἐστιν ὁ λόγος ἡμῖν, ἀλλά περί τῶν ἐν αὐτῷ τῷ Χριστῷ· τουτέστι περί τοῦ φυσικοῦ τῶν οὐσιῶν τοῦ Χριστοῦ λόγου, εἴτε ἑλλιπῆς ἐκ τῆς ἐνώσεως, εἴτε ἀνελλιπῆς μεμένηκε· καί εἰ ἑλλιπῆς, εἰ δυνατόν ἑλλιποῦς φύσεως ὑπαρξιν εἶναι· εἰ δέ ἀνελλιπῆς, εἰ ἐν αὐτῷ, φημί δὴ τῷ συστατικῷ τῆς οὐσίας λόγῳ, ἢ ἐνέργεια θεωρεῖται, ἢ τῶν ἐκτός τυγχάνει. Ἄλλ', ὅτι μὲν οὐ τῶν ἐκτός τυγχάνει ἢ κατὰ φύσιν ἐνέργεια, δῆλον ἐν τοῦ ἄνευ μὲν τῶν ἔργων δύνασθαι τήν φύσιν εἶναι· ἄνευ δέ τῆς κατὰ φύσιν ἐνεργείας, οὔτε εἶναι τήν φύσιν, οὔτε γινώσκεσθαι δυνατόν. Οἷς γάρ ἕκαστον φυσικῶς ἐνεργεῖ, πιστοῦται ὅπερ ἐστὶ μὴ τρεπόμενον.

Ὅποταν οὐδέ πρὸς ἔργον ἀντιδόντες, τήν ἀναπλασθεῖσαν ὑμῖν τραγελάφου δίκην μίαν ἐνέργειαν ἐδογματίσατε, ἀλλά πρὸς τόν φυσικόν τῶν ἐνωθεισῶν οὐσιῶν λόγον· καί τούτου πίστις ἀψευδῆς τὰ ὑπὸ Κύρου μὲν δογματισθέντα κεφάλαια, ὑφ' ὑμῶν (≡15Γ\_186⇒ (=0344=)) δέ προσηνῶς, καί λίαν ἀσπασίως δεχθέντα· ἐν οἷς καί μίαν δογματίσας, τῇ αὐτῇ ἔφη ἐνεργῆσαι τὰ τε θεῖα καί τὰ ἀνθρώπινα· οὐ μόνον τῇ ἀγίᾳ Γραφῇ, καί τοῖς ἀγίοις Πατράσι μαχόμενος, ἀλλά καί αὐτῇ τῇ τῶν γεγονότων φύσει. Οὐδέ τῶν ὄντων, ἐν τοῖς κατὰ φύσιν μένον, τὰ ἐναντία ποιεῖν πέφυκεν. Οὐ γάρ θερμαίνει τό πῦρ καί ψύχει· οὔτε ψύχει ἢ κρύσταλλος καί θερμαίνει· οὔτε ξηραίνει ἢ γῆ καί ὑγραίνει· οὔτε ὑγραίνει τό ὕδωρ καί ξηραίνει. Εἰ οὖν ἐπ' οὐδενός τῶν ὄντων τοῦτο θεωρεῖται, πῶς τόν σαρκωθέντα Λόγον καί οὐσιωδῶς γενόμενον ἄνθρωπον, μιᾶ ἐνεργείᾳ τὰ τε θαύματα καί τὰ πάθη, λόγῳ φύσεως ἀλλήλων διαφέροντα, ἐπιτελέσαι λέγοντες, οὐ δεδοίκατε;

ΠΥΡ. Τί οὖν ἐναντία τῆς νῦν ἐκ τῆς ζητήσεως ἀναφανείσης εὐσεβοῦς ἐννοίας, ὁ τῆς Ἐκκλησίας φωστήρ Κύριλλος ἐδογματίσει, "μίαν συγγενῆς δι' ἀμφοῖν ἐπιδεδειγμένην ἐνέργειαν," τόν Χριστόν δηλαδή, φήσας;

ΜΑΞ. Οὐ μάχεται ὅλως ἢ παροῦσα χρήσις ταῖς δύο ἐνεργείαις· τουναντίον δέ, καί συνίστησιν. Οὐ γάρ μίαν φυσικὴν ἐνέργειαν τῆς θεότητος τοῦ Χριστοῦ ἔφη, καί τῆς αὐτοῦ ἀνθρωπότητος· ἐπεὶ οὐκ ἂν ἀλλαχοῦ ἔλεγεν, ὅτι "Ποιοτοῦ καί ποιήματος μίαν ἐνέργειαν, οὐκ ἂν τις δοίη σωφρονῶν" ἀλλά δεῖξαι βουλόμενος, μίαν τῆς θεότητος οὖσαν τήν ἐνέργειαν, καί ἄνευ σαρκός, καί μετὰ σαρκός. Ὡς εἶ τις μίαν τοῦ πυρός ἐνέργειαν μετὰ ὕλης καί ἄνευ τῆς ὕλης δεῖξαι θέλων, φήσειεν, ὅτι τό πῦρ καί ἄνευ ὕλης καί μετὰ ὕλης καίει. Οὕτω καί ὁ Πατήρ οὐ μίαν τήν τῶν δύο φύσεων εἶπεν ἐνέργειαν· ἀλλά μίαν τήν ἐνέργειαν εἶπε τήν θεῖαν καί τήν Πατρικὴν, οὐσιωδῶς ἐνυπάρχουσαν τῷ σαρκωθέντι Θεῷ Λόγῳ, καθ' ἣν οὐ πανουργῶ μόνον προστάγματι τὰς θεοσημίας ἀσωμάτως ἐτέλει, καθὼς αὐτός φησιν· εἶπερ καί μετὰ σάρκωσιν ὁμοεργός ἐστι τῷ οἰκείῳ γεννήτορι, (≡15Γ\_188⇒) ἀσωμάτως ἐνεργοῦντι· ἀλλά καί τῇ τῆς οἰκείας σαρκός ἀφῆ ταύτας ἐδείκνυ σωματικῶς. Τοῦτο γάρ βούλεται τό, "Δι' ἀμφοῖν." Ὡς συγγενῶς ἔχειν κατὰ τήν φύσιν διὰ λόγου, καί πανουργοῦ προστάγματος γενομένην τήν ζώωσιν τῆς παιδός, ἢ τήν ἀνάβλεψιν τοῦ τυφλοῦ, ἢ τήν εὐλογίαν τῶν ἄρτων, ἢ τήν κάθαρσιν τοῦ λεπροῦ, πρὸς τήν διὰ τῆς ἀφῆς σωματικῶς τελουμένην· ἵνα ἀποδείξῃ καί τήν σάρκα ζωοποιόν, ὡς αὐτοῦ κυρίως,

καί οὐκ ἄλλου ὑπάρχουσαν, τῇ πρὸς αὐτόν ἀκραιφνεῖ ἐνώσει. Δι' ἀμφοτέρων γάρ τούτων, προστάγματός φημι καί ἀφῆς, ἡ θεία ἐνέργεια δι' αὐτῶν ἐγνωρίζετο τῶν πραγμάτων, μηδὲνως τὴν καθ' ἡμᾶς ἀνθρωπίνην, καί πάσχουσαν φυσικὴν τῆς σαρκὸς ἐνέργειαν παραβλάπτουσα· τούναντίον δέ, συντηροῦσα αὐτὴν εἰς οἰκείαν ἔκφανσιν· ὡσπερ οὖν καί ψυχὴ, ὡς δι' ὄργανου τοῦ (=0345=) οἰκείου σώματος, καί τῆς αὐτοῦ φυσικῆς ἐνεργείας τὰ οἰκεία, καί τὴν ἑαυτῆς προσφέρει κατὰ φύσιν ἐνέργειαν. Ἦ τε γάρ ἔκτασις τῆς χειρὸς καί ἡ ἀφή, καί ἡ κράτησις, καί ἡ κατ' αὐτὴν τοῦ πηλοῦ μίξις καί ἡ τοῦ ἄρτου κλάσις· καί ἀπλῶς, πᾶν ὃ διὰ τῆς χειρὸς, ἢ ἑτέρου μέλους, ἢ μέρους τοῦ σώματος ἐτελεῖτο, τῆς φυσικῆς ἐνεργείας τῆς ἀνθρωπότητος τοῦ Χριστοῦ ὑπῆρχε· καθ' ἣν ὁ ἄνθρωπος, ἐνεργῆς ἦν αὐτός, ὁ φύσει Θεός, καί τὰ θεία φυσικῶς ἐνεργῶν· ὡς ἂν δι' ἐκατέρων ἐκάτερα κατὰ φύσιν πιστώσῃται, Θεὸν τέλειον καί ἄνθρωπον τέλειον δίχα μόνῃς τῆς ἀμαρτίας ἑαυτὸν ὄντα κατ' ἀλήθειαν δεικνύς.

Οὐκ ἠγνόησεν οὖν ὁ Πατὴρ τὴν ἐκάστης φύσεως κατ' ἐξαίρετον ιδιότητα, καί τῶν ἄλλων φυσικῶν ιδιωμάτων περιληπτικῶς τὴν τε δημιουργικὴν φημι, καί τὴν ἐκ τῆς ψυχῆς ἐνδιδομένην τῷ σώματι αὐτοῦ, ζωτικὴν ἐνέργειαν· ἅς σώζων ἐν ἑαυτῷ ὁ σαρκωθείς Θεός Λόγος εὐκρινεῖς καί ἀσυγχύτους ἔδειξε· τὴν μὲν δημιουργικὴν, ἐν τῷ οὐσίαν καί ποιότητα καί ποσότητα δημιουργῆσαι· ἐξ ὧν, καί ἐν οἷς, καί ἄπερ ἢ τῶν ὄντων ὑπαρξίς ἔστι τε καί θεωρεῖται. Εἰ γάρ καί οἱ παρ' Ἑλλησι φιλοσοφήσαντες εἰς δέκα κατατείνουσι (≡15Γ\_190⇒) λόγους τὰ ὄντα· ἀλλ' οὖν τούτοις τό πᾶν συνέχεται καί περικλείεται· οὐσίαν μὲν, τοὺς λείποντας τοῦ τυφλοῦ ὀφθαλμοῦ ἀναπληρώσας· ποιότητα δέ, τό ὕδωρ εἰς οἶνον μεταβαλὼν· ποσότητα δέ, τοὺς ἄρτους αὐξήσας· τὴν δέ ζωτικὴν ἐνέργειαν ἔδειξεν ἐν τῷ ἀναπνεῖν, λαλεῖν, ὀρᾶν, ἀκούειν, ἄπτεσθαι, ὀσφραίνεσθαι, ἐσθίειν καί πίνειν· χεῖρας κινεῖν, βαδίζειν, ὑπνοῦν, καί τὰ λοιπά, ὅσα ἐν πᾶσι τοῖς ὑπὸ τὴν φύσιν ἀπαραλλαξίαν τῆς κατὰ φύσιν ἐνδείκνυται ἐνεργείας.

ΠΥΡ. Εὐσεβῶς καί ἀβιάστως τὴν τοῦ Πατρὸς παρέστησας ἔννοιαν, οὐ μαχομένην, ἀλλὰ συμβαίνουσαν διὰ πάντων ταῖς δύο ἐνεργείαις. Τί δέ περὶ τοῦ ἁγίου Διονυσίου φαμέν, ἐν τῇ πρὸς Γάϊον τὸν θεραπευτὴν ἐπιστολῇ, φήσαντος, "Καινήν τινα τὴν θεανδρικήν ἐνέργειαν, περὶ τοῦ Χριστοῦ, ἐν ἡμῖν πεπολιτευμένον;"

ΜΑΞ. Ἡ καινότης ποιότης ἐστίν, ἢ ποσότης;

ΠΥΡ. Ποσότης.

ΜΑΞ. Οὐκοῦν καί φύσιν ἑαυτῇ συνεισάγει τοιαύτην· εἴπερ πάσης φύσεως ὄρος, ὁ τῆς οὐσιώδους αὐτῆς ἐνεργείας καθέστηκε λόγος. Οὐ μόνον δέ, ἀλλὰ καί ὅταν λέγῃ ὁ Ἀπόστολος, Ἰδοὺ γέγοντε τὰ πάντα καινά, οὐδέν ἕτερον λέγει, ἢ ὅτι, Ἰδοὺ γέγονε τὰ πάντα ἐν· εἴτε δέ φύσει, εἴτε ἐνεργεία τοῦτο καλεῖν βούλεσθε, τοῦτο τῆς ἡμῶν ἔστω ἐξουσίας. Εἰ δέ ποιότης ἐστίν ἡ καινότης, οὐ μίαν δηλοῖ ἐνέργειαν, ἀλλὰ τὸν καινὸν καί ἀπόρρητον τρόπον τῆς τῶν φυσικῶν τοῦ Χριστοῦ ἐνεργειῶν ἐκφάνσεως, τῷ ἀπορρήτῳ τρόπῳ τῆς εἰς ἀλλήλας τῶν Χριστοῦ φύσεων περιχωρήσεως προσφόρως, καί τὴν κατὰ ἄνθρωπον αὐτοῦ πολιτείαν, ξένην οὖσαν καί παράδοξον, καί τῇ (=0348=) φύσει τῶν ὄντων ἄγνωστον, καί τὸν τρόπον τῆς κατὰ τὴν ἀπόρρητον ἔνωσιν ἀντιδόσεως.

ΠΥΡ. Οὔτε ἡ θεανδρική μίαν δηλοῖ;

ΜΑΞ. Οὐχί· τουναντίον γάρ περιφραστικῶς ἡ φωνὴ διὰ τῶν ἀριθμουμένων φύσεων τὰ αὐτῶν ἐνεργείας παραδέδωκεν· εἴπερ ἀποφάσει τῶν ἄκρων, οὐδέν ἐστι μέσον ἐπὶ Χριστοῦ. Εἰ δέ (≡15Γ\_192⇒) μίαν δηλοῖ, ἄλλην παρά τὴν τοῦ Πατρὸς, ὡς Θεός, ὁ Χριστός ἔξει τὴν ἐνέργειαν. Ἄλλῃς οὖν παρά τὸν Πατέρα ἐνεργείας ἔσται ὁ Υἱός· εἴπερ ἡ τοῦ Πατρὸς οὐκ ἔστι θεανδρική· μετὰ τό καί θεανδρικήν χαρακτηρίζειν

φύσιν καί συνιστᾶν. Ἡ γάρ ἐνέργεια, φυσική οὐσα, φύσεως ὑπάρχει συστατικός καί ἔμφυτος χαρακτήρ. Καί οἱ τὰ περί τούτων δέ σκέμματα διαλαβόντες, ἕτερον γένος εἶναι τῆς ποσότητος, καί ἕτερον τῆς ποιότητος εἶπον.

ΠΥΡ. Οὔτε ποσότης, οὔτε ποιότης ἐστίν ἡ καινότης· ἀλλ' οὐσία.

ΜΑΞ. Θαυμάζω πῶς τοῦτο εἶπεῖν ἐθάρρῃσας. Τῆ οὐσία τί ἀντιδιαστέλλεται;

ΠΥΡ. Τό μὴ ὄν.

ΜΑΞ. Τί δέ καινότητι;

ΠΥΡ. Ἡ παλαιότης.

ΜΑΞ. Ὡστε οὖν οὐκ οὐσία ἡ καινότης, ἀλλὰ ποιότης. Πῶς δέ, εἰ πρὸς μίαν ἐνέργειαν ἐκκληψόμεθα τὴν φωνὴν, οὐχ ἑαυτῷ γε, καί τοῖς λοιποῖς Πατράσιν, ἐναντιούμενον εἰσάγομεν τὸν θεοφάντορα τοῦτον διδάσκαλον; Πάντες γάρ διαρρήδην κοινῇ καί εἶπον καί ἐδίδαξαν, τὰ τῆς αὐτῆς ὄντα οὐσίας, καί τῆς αὐτῆς εἶναι ἐνεργείας· καί τὰ τῆς αὐτῆς ὄντα ἐνεργείας, τῆς αὐτῆς εἶναι οὐσίας· καί ὅτι τὰ τῆ οὐσία διαφέροντα, καί τῆ ἐνεργεία διαφέρουσι· καί τὰ τῆ ἐνεργεία διαφέροντα, καί τῆ οὐσία διαφέρουσιν.

ΠΥΡ. Τοῦτο ἐπὶ τῆς θεολογίας τοῖς Πατράσιν, οὐ μὴν καί ἐπὶ τῆς οἰκονομίας εἴρηται. Ὅθεν οὐδέ φιλαλήθους διανοίας καθέστηκε, τὰ ἐπὶ τῆς θεολογίας αὐτοῖς εἰρημένα, μεταγίνει ἐπὶ τῆς οἰκονομίας, καί τὴν τοιαύτην συνεισαγαγεῖν ἀτοπίαν.

ΜΑΞ. Εἰ ἐπὶ τῆς θεολογίας μόνον εἴρηται τοῖς Πατράσιν, οὐκ ἄρα μετὰ τὴν σάρκωσιν, καθ' ὑμᾶς, συνθεολογεῖται ὁ Υἱὸς τῷ Πατρί. Εἰ δέ οὐ συνθεολογεῖται, οὐδέ συναριθμεῖται κατὰ τὴν ἐπίκλησιν τοῦ βαπτίσματος· καί εὐρεθήσεται κενὴ ἡ πίστις καί τό κήρυγμα.

Καί πάλιν, εἰ οὐ συνθεολογεῖται μετὰ τὴν σάρκωσιν ὁ Υἱὸς (≡15Γ\_194⇒) τῷ Πατρί, οὔτε τῆς αὐτῆς ἔσται οὐσίας· τὰ γάρ τῷ λόγῳ διαφέροντα, καί τῆ φύσει διοίσει πάντως.

Καί πάλιν, εἰ οὐ συνθεολογεῖται ὁ Υἱὸς τῷ Πατρί μετὰ τὴν σάρκωσιν, τίνοι ἀπονεύωμεν τό, Ὁ Πατήρ μου ἕως ἄρτι ἐργάζεται, καὶ γὰρ ἐργάζομαι; Καί· Ἄ ἂν βλέπη τὸν Πατέρα ποιοῦντα, καί ὁ Υἱὸς ὁμοίως ποιεῖ; Καί· Εἰ ἐμοί οὐ πιστεύετε, (=0349=) τοῖς ἔργοις μου πιστεύσατε; Καί· Τὰ ἔργα ἃ ἐγὼ ποιῶ μαρτυρεῖ περὶ ἐμοῦ; Καί· Ὡσπερ ὁ Πατήρ ἐγείρει τοὺς νεκροὺς καί ζωοποιεῖ, οὕτω καί Υἱὸς, οὓς θέλει, ζωοποιεῖ; Ταῦτα γάρ πάντα, οὐ μόνον τῆς αὐτῆς ὄντα οὐσίας καί μετὰ σάρκωσιν τῷ Πατρί δείκνυσιν αὐτόν, ἀλλὰ καί τῆς αὐτῆς ἐνεργείας.

Καί πάλιν, εἰ ἡ περὶ τὰ ὄντα πρόνοια ἐνέργεια Θεοῦ τυγχάνει· αὕτη δέ οὐ μόνον Πατρός καί Πνεύματος, ἀλλὰ καί Υἱοῦ καί μετὰ σάρκωσιν ἐστίν· ἄρα καί τῆς αὐτῆς ἐστίν ἐνεργείας τῷ Πατρί καί μετὰ σάρκωσιν.

Καί πάλιν, εἰ τὰ θαύματα ἐνέργεια Θεοῦ τυγχάνει· ἐκ δέ τῶν θαυμάτων τῆς αὐτῆς ὄντα οὐσία τῷ Πατρί ἐγνώκαμεν· ἄρα ἐκ τῆς αὐτῆς ἐνεργείας τῆς αὐτῆς ὦν τῷ Πατρί ἐδείχθη οὐσίας· καί συνθεολογεῖται αὐτῷ καί μετὰ σάρκωσιν.

Καί πάλιν, εἰ οὐσιωδῶς πρόσεστι τῷ Θεῷ ἡ δημιουργική ἐνέργεια· τὰ δέ οὐσιωδῶς προσόντα, καί ἀναφαίρετα· ἀνάγκη αὐτούς, ἢ τῆς αὐτῆς τῷ Πατρί καί μετὰ σάρκωσιν ἐνεργείας αὐτόν οὐ λέγοντας, μηδέ τῆς αὐτῆς αὐτῷ λέγειν οὐσίας εἶναι· ἔνθα γάρ ἡ κατὰ φύσιν ἐνέργεια οὐκ ἔστιν, οὐδέ ἡ φύσις ἔσται ποτ' ἄν· ἢ τῆς αὐτῆς αὐτῷ λέγοντας αὐτόν οὐσίας, καί τῆς αὐτῆς λέγειν ἐνεργείας, καί συνθεολογεῖν τῷ Πατρί καί μετὰ σάρκωσιν· ἔνθα γάρ ἡ φύσις, ἐκεῖ καί ἡ κοινὴ κατ' αὐτὴν ἀπαραλείπτως ἔσται ἐνέργεια.

(≡15Γ\_196⇒) ΠΥΡ. Οὐκ ἐπ' ἀναιρέσει τῆς ἀνθρωπίνης ἐνεργείας τὴν μίαν λέγομεν ἐνέργειαν· ἀλλ' ἐπειδὴ ἀντιδιαστελλομένη ἡ φύσις τῆ θεία ἐνεργεία, πάθος λέγεται κατὰ τοῦτο.

ΜΑΞ. Κατά τοῦτον τόν λόγον, καί οἱ μίαν φύσιν λέγοντες, οὐκ ἐπ' ἀναιρέσει τῆς ἀνθρωπίνης ταύτην λέγουσιν· ἀλλ' ἐπειδή ἀντιδιαστελλομένη ἡ φύσις τῇ θείᾳ παθητικῇ λέγεται κατά τοῦτο.

ΠΥΡ. Τί οὖν; οὐ πρός τήν θείαν ἐνέργειαν διαστολῆ οἱ Πατέρες πάθος τήν ἀνθρωπίνην προσηγόρευσαν κίνησιν;

ΜΑΞ. Μή γένοιτο· οὐδενός γάρ, καθόλου φάναι, ὑπαρξίς ἐκ παραθέσεως, ἢ ἐκ συγκρίσεως γινώσκειται ἢ ὀρίζεται· ἢ οὕτω δ' ἄν ἀλληλαίτια εὐρεθῆσονται ὄντα τά πράγματα. Εἰ γάρ διά τό ἐνέργειαν εἶναι τήν θείαν κίνησιν, ἡ ἀνθρωπίνη πάθος ἐστί· πάντως καί διά τό ἀγαθὴν εἶναι τήν θείαν φύσιν, πονηρά ἔσται ἡ ἀνθρωπίνη. Ὅμοίως δέ καί κατά τήν σύν ἀντιθέσει ἀντιστροφῆν, διά τό πάθος λέγεσθαι τήν ἀνθρωπίνην κίνησιν, ἡ θεία κίνησις ἐνέργεια λέγεται· καί διά τό πονηράν εἶναι τήν ἀνθρωπίνην φύσιν, ἀγαθή ἔσται ἡ θεία. Ἄλλ' ἅπαγε· πολλῆς γάρ ὄντως ἀβελτηρίας ἐστί ταῦτα.

ΠΥΡ. Τί οὖν; οὐκ ὠνόμασαν πάθος τήν ἀνθρωπίνην κίνησιν οἱ Πατέρες;

ΜΑΞ. (=0352=) Πολυτρόπως αὐτήν πρός τὰς ὑποκειμένας δηλονότι ἐννοίας, ὠνόμασαν.

ΠΥΡ. Πῶς τοῦτο λέγεις;

ΜΑΞ. Προσηγόρευσαν αὐτήν καί δύναμιν, καί ἐνέργειαν, καί διαφοράν, καί κίνησιν, καί ἰδιότητα, καί ποιότητα, καί πάθος, οὐ κατά ἀντιδιαστολήν τῆς θείας· ἀλλ' ὡς μέν συνεκτικὴν ἀναλλοίωτον, δύναμιν· ὡς δέ χαρακτηριστικὴν καί τήν ἐν πᾶσι τοῖς ὁμοειδέσιν ἀπαραλλαξίαν ἐκφαίνουσιν, ἐνέργειαν· ὡς δέ ἀφοριστικὴν, διαφοράν· ὡς δέ ἐνδεικτικὴν, κίνησιν· ὡς δέ συστατικὴν, καί μόνη αὐτῇ καί οὐκ ἄλλῃ προσοῦσαν, ἰδιότητα· ὡς δέ εἰδοποιόν, ποιότητα· ὡς δέ κινουμένην, πάθος. Πάντα γάρ τά ἐκ θεοῦ, καί μετὰ θεόν, πάσχει τῷ κινεῖσθαι, ὡς μή ὄντα αὐτοκίνησις, (≡15Γ\_198⇒ ἢ αὐτοδύναμις· οὐ κατά ἀντιδιαστολήν οὖν, ὡς εἴρηται, ἀλλὰ διά τόν δημιουργικῶς αὐτοῖς ἐντεθέντα παρά τῆς τό πᾶν συστημαμένης αἰτίας λόγον. Ὅθεν καί μετὰ τῆς θείας συνεκφωνοῦντες αὐτήν, ἐνέργειαν προσηγόρευσαν. Ὁ γάρ εἰπών, "Ἐνεργεῖ γάρ ἑκατέρᾳ μορφῇ μετὰ τῆς θατέρου κοινωνίας," τί ἕτερον πεποίηκεν; ἢ ὁ εἰπών· "Καί γάρ τεσσαράκοντα ἡμέρας ἀπόσιτος διαμείνας, ὕστερον ἐπέινασεν· ἔδωκε γάρ τῇ φύσει, ὅτε ἠθέλησε, τὰ ἴδια ἐνεργῆσαι;" ἢ οἱ διάφορον αὐτοῦ φήσαντες ἐνέργειαν; ἢ οἱ διπλῆν, ἢ οἱ ἄλλην καί ἄλλην;

ΠΥΡ. Ἐπ' ἀληθείας, καί ἡ περί τῶν ἐνεργειῶν ζήτησις ἄτοπον ἔδειξε τήν μίαν ἐνέργειαν, καθ' οἵανδῆποτε τρόπον ἐπὶ Χριστοῦ λεγομένην. Ἀλλά συγγνώμην αἰτῶ καί ὑπὲρ ἑμαυτοῦ, καί τῶν προλαβόντων. Ἐξ ἀγνοίας γάρ εἰς τὰς ἀτόπους ταύτας ἐξηνέχθημεν ἐννοίας καί ἐπιχειρήσεις· καί παρακαλῶ εὐρεῖν τρόπον, ἵνα καί ἡ ἐπέισακτος αὐτῆ ἀτοπία καταργηθῆ, καί ἡ μνήμη τῶν προλαβόντων φυλαχθῆ.

ΜΑΞ. Ἄλλος οὐκ ἔστι τρόπος, ἢ παρασιωπηθῆναι μὲν τὰ πρόσωπα· ἀναθεματισθῆναι δέ τὰ τοιαῦτα δόγματα.

ΠΥΡ. Ἄλλ' εἰ τοῦτο γένηται, εὐρίσκονται τούτοις συνεκβαλλόμενοι, Σέργιός τε καί ἡ ἐπί ἐμοῦ γενομένη σύνοδος.

ΜΑΞ. Θαυμάζειν ὑπεστί μοι, πῶς σύνοδον ἀποκαλεῖς, τήν μή κατά νόμους καί κανόνας συνοδικούς ἢ θεσμούς γενομένην ἐκκλησιαστικούς· οὔτε γάρ ἡ ἐπιστολὴ ἐγκύκλιος κατά συναίνεσιν τῶν πατριαρχῶν γέγονεν· οὔτε τόπος ἢ ἡμέρα ὑπαντήσεως ὠρίσθη. Οὐκ εἰσαγωγίμος τις ἢ κατήγορος ἦν. Συστατικὰς οἱ συνελθόντες οὐκ εἶχον, οὔτε οἱ ἐπίσκοποι ἀπὸ τῶν μητροπολιτῶν, οὔτε οἱ μητροπολιταὶ ἀπὸ τῶν πατριαρχῶν. Οὐκ ἐπιστολαί ἢ τοποτηρηταί, ἀπὸ τῶν ἄλλων πατριαρχῶν ἐπέμφθησαν. Τίς οὖν λόγου μεμοιραμένος, σύνοδον καλεῖν ἀνάσχοιτο, τήν σκανδάλων καί διχονοίας ἅπασαν πληρώσασαν τήν οἰκουμένην;



(≡15Γ\_200⇒ ΠΥΡ. Εἰ οὐκ ἔστιν ἕτερος τρόπος, ἢ οὗτος, (=0353=) πάντων τὴν ἑμαυτοῦ προτιμῶν σωτηρίαν, ἐτοίμως ἔχων μετὰ πάσης τοῦτο ποιῆσαι πληροφορίας· ἔν καὶ μόνον παρακαλῶν, ὥστε ἀξιωθῆναι με· προηγουμένως μὲν τῆς τῶν ἀποστολικῶν σηκῶν· μᾶλλον δέ, αὐτῶν τῶν κορυφαίων ἀποστόλων προσκυνήσεως· λοιπόν δέ, καὶ τῆς κατὰ πρόσωπον τοῦ ἀγιωτάτου πάπα, θέας· καὶ αὐτῶ ἐπιδοῦναι τῶν ἀτόπως γεγενημένων λίβελλον.

Ταῦτα αὐτοῦ εἰρηκότος, Μάξιμος καὶ Γρηγόριος ὁ πατρίκιος εἶπαν· Ἐπειδὴ ἡ πρότασίς σου ἀγαθὴ τυγχάνει, καὶ τῇ Ἐκκλησίᾳ συμβαλλομένη, οὕτω καὶ γένηται.

Ἐν ταύτῃ οὖν τῇ μεγαλωνύμῳ σύν ἡμῖν γενόμενος Ῥωμαίων πόλει, τὴν ὑπόσχεσιν ἐπλήρωσε· κατακρίνας μὲν τὰ τῆς ἀσεβοῦς Ἐκθέσεως δόγματα· ἐνώσας δέ ἑαυτὸν διὰ τῆς ὀρθοδόξου ὁμολογίας τῇ ἀγίᾳ, καθολικῇ καὶ ἀποστολικῇ Ἐκκλησίᾳ, χάριτι καὶ συνεργείᾳ τοῦ μεγάλου Θεοῦ καὶ Σωτῆρος ἡμῶν Ἰησοῦ Χριστοῦ, ᾧ ἡ δόξα εἰς τοὺς αἰῶνας τῶν αἰώνων, Ἀμήν.

### ΠΕΡΙ ΨΥΧΗΣ \*

(≡15Γ\_204⇒ Πρῶτον μὲν ἀπάντων ὑποθήσομαι, τίνι κριτηρίῳ πέφυκεν ἡ ψυχὴ καταλαμβάνεσθαι· εἶτα, δι' ὧν δείκνυται ὑπάρχουσα· εἴθ' ἐξῆς, εἰ οὐσία τυγχάνει οὐσα, ἢ συμβεβηκός· εἶτα τούτοις ἀκολουθῶς, εἰ ἀπλῆ, ἢ σύνθετος· εἴτ' αὖθις, εἰ θνητὴ, ἢ ἀθάνατος· τελευταῖον δέ, εἰ λογικὴ, ἢ ἄλογος. Ταῦτα γὰρ μάλιστα ἐν τῷ Περὶ ψυχῆς ζητεῖσθαι εἴωθε λόγῳ, ὡς καιριώτατα, καὶ δυνάμενα αὐτῆς τὴν ιδιότητα χαρακτηρίζειν. Ἀποδείξεισι δέ πρὸς τὴν τῶν ἐζητασμένων βεβαίωσιν, ταῖς κοιναῖς χρῆσόμεθα ἐννοίαις, αἷς τὸ ἀξιόπιστον τὰ ἐν χερσὶ πράγματα μαρτυρεῖν πέφυκε. Συντομίας δέ χάριν καὶ τοῦ χρησίμου, μόνοις τοῖς πρὸς τὸ ἀναγκαῖον τοῦ ζητουμένου (οὐκ) ἔχουσι τὴν ἀπόδειξιν τὰ νῦν χρῆσόμεθα συλλογισμοῖς, ὅπως ἂν σαφῆ τε καὶ εὐπερίδραστα νοήματα γενόμενα, ἐτοιμότητά τινα ἡμῖν ἐμποιεῖ πρὸς τὴν τῶν ἀνθισταμένων ἀπάντησιν. Ἀρξώμεθα οὖν τοῦ λόγου ἐντεῦθεν.

#### Τί τὸ καταληπτικόν τῆς ψυχῆς κριτήριον.

Πάντα τὰ ὄντα, ἢ αἰσθήσει γνωρίζεται, ἢ νοήσει καταλαμβάνεται. Καὶ τὸ μὲν αἰσθήσει ὑποπίπτον ἰκανὴ ἀπόδειξιν ἔχει τὴν αἴσθησιν· ἅμα γὰρ τῇ προσβολῇ, καὶ τὴν φαντασίαν ἡμῖν ἐμποιεῖ τοῦ (=0356=) ὑποκειμένου· τὸ δέ νοήσει καταλαμβανόμενον οὐκ ἐξ ἑαυτοῦ, ἀλλ' ἐκ τῶν ἐναντίων γνωρίζεται. Ἡ τοίνυν ψυχὴ ἄγνωστος οὐσα, οὐκ ἐξ ἑαυτῆς, ἀλλ' ἐκ τῶν ἀποτελεσμάτων εἰκότως γνωσθήσεται.

#### (≡15Γ\_206⇒ Εἰ ἔστι ψυχὴ.

Τὸ σῶμα ἡμῶν κινούμενον, ἢ ἔξωθεν, ἢ ἔνδοθεν κινεῖται. Καὶ ὅτι μὲν ἔξωθεν οὐ κινεῖται, δῆλον ἐκ τοῦ μῆτε ὠθούμενον, μῆτε ἐλκόμενον κινεῖσθαι, ὡς τὰ ἄψυχα. Καὶ ἔνδοθεν πάλιν κινούμενον οὐ φυσικῶς κινεῖται, ὡς τὸ πῦρ· ἐκεῖνο μὲν γὰρ οὐ παύεται τοῦ κινεῖσθαι ἐς ὅσον ἐστὶ πῦρ, ὥσπερ τὸ σῶμα νεκρὸν γενόμενον οὐ κινεῖται σῶμα ὄν. Οὐκοῦν εἰ μῆτε ἔξωθεν κινεῖται ὡς τὰ ἄψυχα, μῆτε φυσικῶς ὡς τὸ πῦρ, δῆλον ὅτι ὑπὸ ψυχῆς κινεῖται, τῆς καὶ τὸ ζῆν αὐτῶ παρεχούσης. Εἰ τοίνυν τῶ

---

\* Τὸ κείμενο προέρχεται ἀπὸ τὴν πατρολογία τοῦ Migne, τόμος 91<sup>ος</sup> (τὸ δακτυλογράφησε ἡ μητέρα τοῦ π. Ἀρσενίου Μέσκου), σέ ἀντιπαράθεση μὲ τὸ κείμενο τῶν ἐκδόσεων "TO BYZANTION" τῆς σειρᾶς "ΓΡΗΓΟΡΙΟΣ Ο ΠΑΛΑΜΑΣ" Θεσσαλονίκη 1992, ΦΙΛΟΚΑΛΙΑ ΤΩΝ ΝΗΠΤΙΚΩΝ ΚΑΙ ΑΣΚΗΤΙΚΩΝ, τόμος 15 Γ.

σώματι ἡμῶν ψυχὴ δείκνυται τό ζῆν αὐτῷ παρέχουσα, ἔσται καθ' ἑαυτὴν ἢ ψυχὴ ἐκ τῶν ἐναντίων γνωριζομένη.

### **Εἰ οὐσία ἐστὶν ἡ ψυχὴ.**

Ἵτι μὲν οὐσία ἐστὶ δείκνυται οὕτως. Πρῶτον μὲν, ὅτι ὁ τῆς οὐσίας ὅρος καὶ ἐπ' αὐτῇ εἰκότως ἂν λεχθείη, ἐπειδὴ οὕτως οὐσία ἐστὶ, τό ταυτὸν καὶ ἐν ἀριθμῷ τῶν ἐναντίως παρά μέρος εἶναι δεκτικόν. Ἵτι δὲ ἡ ψυχὴ, αὐτῇ τῆς ἰδίας φύσεως μὴ ἐξισταμένη τὰ ἐναντία ἐπιδέχεται κατά μέρος, παντί που δῆλον. Δικαιοσύνη γάρ καὶ ἀδικία· ἀνδρεία τε καὶ δειλία· σωφροσύνη τε καὶ ἀκολασία, ἐν αὐτῇ θεωροῦνται ἐναντία ὄντα. Εἰ τοίνυν ἰδίωμα οὐσίας τό τῶν ἐναντίων εἶναι παρά μέρος δεκτικόν· δείκνυται δὲ καὶ ἡ ψυχὴ τοῦτον ἐπιδεχομένη τόν ὅρον, οὐσία ἄρα ἡ ψυχὴ. Ἐπειτα δὲ καὶ τοῦ σώματος οὐσίας ὄντος, καὶ τὴν ψυχὴν ἀνάγκη οὐσίαν εἶναι. Οὐδέ γάρ οἶον τε τό μὲν ζωοποιούμενον εἶναι ἐνούσιον· τό δὲ ζωοποιῶν, ἀνούσιον εἶναι· εἰ μὴ τις καὶ τό μὴ ὄν τοῦ ὄντος αἴτιον φήσειεν εἶναι· ἢ πάλιν τό ἐν ᾧ τὴν ὑπαρξιν ἔχον, καὶ ὁ ἄνευ τοῦ εἶναι μὴ δυνάμενον, αἰτίαν ἐκείνου εἶναι ἐν ᾧ ἔστι, μανείς τις εἴποι.

### **(=15Γ\_208=> Εἰ ἀσώματος ἡ ψυχὴ.**

Ἵτι μὲν ἐν τῷ σώματι ἐστὶν ἡ ψυχὴ, ἀνωτέρω ἐδείχθη. Δεῖ τοίνυν εἰδέναι πῶς ἐστὶν ἐν τῷ σώματι· καὶ εἰ μὲν παράκειται αὐτῷ ὡς ψηφὶς ψηφίδι, σῶμα μὲν ἔσται ἡ ψυχὴ· ὅλον δὲ τό σῶμα οὐκ ἔσται ἔμψυχον· μέρος γάρ τινι περικείμεται. Εἰ δὲ μέμικται ἢ κέκραται, πολυμερὴς ἂν λέγοιτο ἡ ψυχὴ, καὶ οὐχ ἀπλῆ, τοῦ δὲ τῆς ψυχῆς λόγου ἐκβεβλημένη. Τό γάρ πολυμερές, καὶ διαιρετέον ἐστὶ, τό δὲ διαιρετόν, καὶ διαλυτόν· τό δὲ διαλυτόν, σύνθετον· τό δὲ σύνθετον, τριχῇ διαστατόν· τό δὲ τριχῇ διαστατόν, σῶμα· σῶμα δὲ σώματι προστιθέμενον, ὄγκον ποιεῖ. Ἡ δὲ ψυχὴ ἐν τῷ σώματι οὐσα οὐκ ὄγκον ποιεῖ, (=0357=) ἀλλὰ μᾶλλον ζωοποιεῖ· οὐκ ἄρα ἔσται σῶμα ἡ ψυχὴ, ἀλλ' ἀσώματος.

Ἵτι, εἰ σῶμα ἡ ψυχὴ, ἢ ἐνδοθεν κινεῖται, ἢ ἔξωθεν· οὔτε δὲ ἔξωθεν κινεῖται· οὐ γάρ ὠθεῖται, ἢ ἔλκεται ὡς τὰ ἄψυχα· οὔτε δὲ ἔσωθεν κινεῖται ὡς τὰ ἔμψυχα· ἄτοπον γάρ ψυχῆς ψυχὴν λέγειν. Οὐκ ἔσται οὖν σῶμα· ἀσώματος ἄρα.

Καὶ πάλιν, εἰ σῶμα ἐστὶν ἡ ψυχὴ, καὶ τὰς ποιότητας αἰσθητάς ἔχει, καὶ τρέφεται· ἀλλ' οὐ τρέφεται· καὶ εἰ τρέφεται οὐ σωματικῶς τρέφεται ὡς τό σῶμα, ἀλλ' ἀσωμάτως· λόγῳ γάρ τρέφεται. Οὐ τοίνυν τὰς ποιότητας αἰσθητάς ἔχει. Οὐ γάρ ὀραῖται οὔτε δικαιοσύνη, οὔτε ἀνδρεία, οὔτε τῶν τοιούτων οὐδέν. Τῆς γάρ ψυχῆς αἰ ποιότητες αὗται· οὐκ ἔστιν οὖν σῶμα· ἀσώματος ἄρα.

### **Εἰ ἀπλῆ ἡ ψυχὴ.**

Δείκνυται τοίνυν ὅτι ἀπλῆ ἡ ψυχὴ, ἐξ ὧν μάλιστα καὶ ἀσώματος ἀπεδείχθη. Εἰ γάρ σῶμα οὐκ ἔστι· σῶμα γάρ ἅπαν σύνθετόν ἐστι· τό συγκείμενον, ἐκ μερῶν σύγκειται· οὐκ ἂν οὐδέ πολυμερὴς (=15Γ\_210=> ἔσται· ἀσώματος δὲ οὐσα, ἀπλῆ ἐστὶν, ἐπειδὴ καὶ ἀσύνθετος.

### **Εἰ ἀθάνατος ἡ ψυχὴ.**

Ἵκολουθεῖν οἶμαι δεῖν τῷ ἀπλῷ, τό ἀθάνατον· καὶ ὅπως, ἄκουσον. Οὐδέ τῶν ὄντων αὐτό ἑαυτοῦ φθαρτικόν ἐστὶν, ἐπεὶ οὐκ ἂν οὔτε ἐξ ἀρχῆς συνέστη. Τὰ γάρ φθειρόμενα, ἐκ τῶν ἀναντίων φθίρεται. Διὸ πᾶν φθειρόμενον, διαλυτόν ἐστὶ· τό δὲ διαλυτόν, σύνθετον· τό δὲ σύνθετον, πολυμερές· τό δὲ ἐκ μερῶν συγκείμενον, δηλονότι ἐκ διαφόρων σύγκειται μερῶν· τό δὲ διάφορον, οὐ ταυτόν· οὐκοῦν, ἡ ψυχὴ

ἀπλή οὔσα, καί μή ἐκ διαφόρων συγκειμένη μερῶν ἀσύνθετος καί ἀδιάλυτος οὔσα, διά τοῦτο ἄφθαρτος καί ἀθάνατος ἔσται.

Καί πάλιν, τό ἕκ τινος κινούμενον, οὐκ ἐξ ἑαυτοῦ ἔχον τό ζωτικόν, ἀλλ' ἐκ τοῦ κινουίντος, τοσοῦτον διαμένοι, ὅσον ὑπό τῆς ἐνεργούσης αὐτῆς κρατεῖται δυνάμεως. Ἐπειδάν δέ παύσεται τό ἐνεργοῦν, διαχεῖται καί αὐτό. Τό δέ μή ἕκ τινος κινούμενον, ἀλλ' ἐξ αὐτοῦ ἔχον τήν κίνησιν, ὡσπερ ἡ ψυχὴ αὐτοκίνητος ἔστιν, οὐδέποτε τοῦ εἶναι διαλείπει· ἀκολουθεῖ γάρ τῷ αὐτοκινήτῳ, τό ἀεικίνητον εἶναι. Τό δέ ἀεικίνητον, ἄπαυστον ἔσται. Τό δέ ἄπαυστον, ἀτελεύτητον. Τό δέ ἀτελεύτητον, ἄφθαρτον· τό δέ ἄφθαρτον, ἀθάνατον. Εἰ τοίνυν ἡ ψυχὴ αὐτοκίνητος ἔστιν, ὡς ἀνωτέρω ἀπεδείχθη, ἔσται ἄφθαρτος, κατά τόν προτεθέντα συλλογισμόν.

(=0360=) Καί πάλιν, εἰ πᾶν τό φθειρόμενον, ὑπό τῆς ἰδίας κακίας φθείρεται· τό ὑπό τῆς ἰδίας κακίας μή φθειρόμενον, ἄφθαρτον ἔσται· τό γάρ κακόν, τό καλῶ ἐναντίον, διό καί φθαρτικόν ἔσται αὐτοῦ· οὐδέ γάρ ἕτερον ἔσται σώματος κακία, ἢ πάθη, καί νόσος καί θάνατος, ὡσπερ ἀρετή, κάλλος, ζωή, υγεία, εὐεξία. Εἰ τοίνυν ἡ ψυχὴ ὑπό τῆς ἰδίας κακίας οὐ φθείρεται· κακία δέ ψυχῆς δειλία, (=15Γ\_212=> ἀκολασία, φθόνος, καί τά παραπλήσια· ταῦτα δέ πάντα οὐκ ἀφαιρεῖται αὐτῆς τό ζῆν καί τό κινεῖσθαι, ἀθάνατος ἄρα ἔσται.

### Εἰ λογική ἡ ψυχὴ.

Ἵτι δέ λογική ἡμῶν ἡ ψυχὴ, ἐκ πολλῶν ἄν τις δείξει· καί πρῶτον μὲν ἐκ τοῦ τὰς τέχνας χρησίμους οὔσας τῷ βίῳ, ταύτην αὐτάς εὐρηκεῖναι. Οὐδέ γάρ ἀπλῶς, καί ὡς ἔτυχεν εἴποι τις ἄν συνεστάναι τὰς τέχνας, ἐπεὶ μηδ' ἀρχάς, καί ἀνωφελεῖς τῷ βίῳ ἀποδείξει. Εἰ τοίνυν αἱ τέχναι συντελοῦσι πρὸς τό χρησίμον τῷ βίῳ· τό δέ χρησίμον ἐπαινετόν· τό δέ ἐπαινετόν, λόγῳ κατασκευαστόν· ψυχῆς δέ εὐρημα αὐταῖ· λογική ἄρα ἡμῶν ἡ ψυχὴ.

Ἵπειτα ἐκ τοῦ τὰς αἰσθήσεις ἡμῶν ἰκανάς εἶναι πρὸς τήν τῶν πραγμάτων κατάληψιν, λογική ἡμῶν ἡ ψυχὴ ἀποδείκνυται. Οὐδέ γάρ ἀρκούμεθα πρὸς εἶδησιν τῶν ὄντων τῆ τῆς αἰσθήσεως προσβολῆ, ἐπεὶ μηδέ ἀπατᾶσθαι περὶ αὐτά θέλομεν. Αὐτίκα γοῦν τὰ τῷ σχήματι ἴσα, καί τῆ χροιά ὅμοια διηρημένα ταῖς φύσεσιν, ἢ αἰσθήσεις ἄλογος οὔσα διακρίναι ἀσθενεῖ. Εἰ τοίνυν αἱ αἰσθήσεις ἄλογοι οὔσαι ψευδῆ ἡμῖν φαντασίαν τῶν ὄντων ἐμποιοῦσι, λογιστέον ἡμῖν εἰ καταληπτά· καί εἰ μὲν καταληπτά, ἕτερα ἔσται δύναιμι, καί κρείττων παρά τὰς αἰσθήσεις ἡ τούτων ἀφικομένη. Εἰ δέ μή καταλαμβάνεται, οὐδέ ἔσται ἡμῖν τό ἕτερος παρ' ὃ ἔστι θεωρούμενα. Ὅτι δέ καταληπτά ἔστι τὰ πράγματα, δῆλον ἐξ οὗ οἰκείως ἐκάστῳ πρὸς τό χρησίμον χρώμεθα, καί πάλιν μετασκευάζομεν εἰς ὃ θέλομεν. Οὐκοῦν εἰ τὰ ὄντα ἡμῖν καταληπτά ἐδείχθη, αἱ δέ αἰσθήσεις ἄλογοι οὔσαι, ψευδῶς δοξάζουσι, νοῦς ἔσται ὁ τὰ πάντα διακρίνων, καί ὡς ἔστιν ἀληθῶς τὰ πάντα ἐπιγινώσκων. Νοῦς δέ, ψυχῆς τό λογικόν μέρος· λογική ἄρα ἡ ψυχὴ.

Ἵτι, οὐδέν ὃ μή πρότερον ἐν ἑαυτοῖς διαγράψαντες (διεγράψαμεν), εἰς ἔργον ἐκφέρομεν. Τοῦτο δέ οὐδέν ἕτερον ἔστιν ἢ (=15Γ\_214=> ψυχῆς ἀξίωμα. Νοῦς γάρ οὐκ ἔξωθεν αὐτῇ προσγίνεται, ἢ τῶν ὄντων ἢ εἶδησις· ἀλλ' αὐτῇ ὡσπερ ταῖς ἐξ αὐτῆς ἐπινοίαις τὰ ὄντα κοσμεῖ. Διά τοῦτο ἐν αὐτῇ προαναζωγραφεῖ πρότερον τό πρᾶγμα· εἴθ' οὕτως εἰς ἔργον ἐκφέρει. (=0361=) Ἀξίωμα δέ ψυχῆς οὐδέ ἕτερον ἔστιν, ἢ τό μετά λόγου πάντα ποιεῖν. Ταύτη γάρ διαφέρειν καί τῶν αἰσθήσεων ἐδείχθη· λογική ἄρα ἡ ψυχὴ.

### Τί ψυχὴ.

Οὐσία ἀσώματος, νοερά, ἐν σώματι πολιτευομένη, ζωῆς παραιτία.

### Τί δέ νοῦς.

Ψυχῆς τό καθαρώτατον καί λογικόν, εἰς θεωρίαν τῶν ὄντων καί προκατειλημμένων.

### Τί φρένες.

Ἐνέργειαι ψυχῆς πρός τι τῶν ὄντων ἀκολουθῶς φερόμεναι.

### Τί τρόπος.

Ἐξίς ψυχῆς ἐξ ἔθους πεπορισμένη.

### Τί αἴσθησις.

Ὅργανον ψυχῆς, δύναμις αἰσθητηρίων τῶν ἕξωθεν ἀντιληπτική.

### Τί πνεῦμα.

Οὐσία ἀσχημάτιστος, πάσης κινήσεως προηγούμενη.

Τέλος τοῦ μακαρίου Μαζίμου μοναχοῦ, Περί ψυχῆς.

## ΕΡΜΗΝΕΙΑ ΣΥΝΤΟΜΟΣ ΕΙΣ ΤΗΝ ΠΡΟΣΕΥΧΗΝ ΤΟΥ ΠΑΤΕΡ ΗΜΩΝ, ΠΡΟΣ ΕΝΑ ΦΙΛΟΧΡΙΣΤΟΝ.

(≡15Γ\_218⇒) Αὐτόν ἐδεξάμην τόν θεοφύλακτόν μου δεσπότην διά τῶν αὐτοῦ πανευφήμων γραμμάτων παραγινόμενον· (=0873=) τόν αἰεί μέν παρόντα, καί ἀπεῖναι τῷ πνεύματι παντελῶς οὐ δυνάμενον· ὅμως δέ δι' ἀρετῆς περιουσίαν θεομιμήτως συγγίνεσθαι τοῖς αὐτοῦ δούλοις, καί δ' ἦς ὁ Θεός δέδωκε τῇ φύσει προφάσεως, οὐκ ἀπαναινόμενον. Διό θαυμάσας αὐτοῦ τό μέγεθος τῆς συγκαταβάσεως, πόθῳ σύγκρατον τόν πρός αὐτόν φόβον ἐποίησάμην· καί μίαν ἐξ ἀμφοτέρων, φόβου τε καί πόθου, ἀγάπην ἐνεστησάμην, δι' αἰδοῦς καί εὐνοίας συνισταμένην· ἵνα μήτε μῖσος ὁ φόβος γίνηται τοῦ πόθου γυμνούμενος, μήτε καταφρόνησις ὁ πόθος, τόν σώφρονα φόβον συνημμένον οὐκ ἔχων· ἀλλά νόμος ἢ ἀγάπη τυγχάνουσα δειχθῆ στοργῆς ἐνδιάθετος, ἅπαν τό κατά φύσιν συγγενές οικειούμενος· δι' εὐνοίας μέν, τό μῖσος χειρούμενος· δι' αἰδοῦς δέ, πόρρω ποιούμενος τήν καταφρόνησιν· ὃν δὴ μάλιστα πάντων, φημί δέ τόν φόβον, τῆς θείας ἀγάπης συστατικόν ἐπιγνούς Δαβίδ ὁ μακάριος, φησίν· Ὁ φόβος Κυρίου ἀγνός, διαμένων εἰς αἰῶνα αἰῶνος· ἕτερον δηλαδή τοῦτο εἰδώς, παρά τόν ἐπ' ἐγκλήμασι δέει τιμωρίας συνιστάμενον φόβον· εἴπερ ὁ μέν ἕξω γίνεται, τῇ παρουσίᾳ τῆς ἀγάπης παντελῶς ἀφανιζόμενος, ὡς που τοῖς ἑαυτοῦ λόγοις ὁ μέγας εὐαγγελιστής Ἰωάννης δείκνυται, φάσκων· Ἡ ἀγάπη ἕξω βάλλει τόν φόβον· ὁ δέ, τόν τῆς ἀληθοῦς στοργῆς φυσικῶς χαρακτηρίζει νόμον· αἰδοῖ συντηρῶν (≡15Γ\_220⇒) εἰς αἰῶνα τοῖς ἀγίοις, πρός τε Θεόν καί ἀλλήλους, τόν τῆς ἀγάπης θεσμόν τε καί τρόπον παντελῶς ἀδιάφθορον.

Πόθῳ γοῦν, ὡς ἔφην, κἀγώ κεράσας τόν φόβον, πρός τόν ἐμόν Δεσπότην, τοῦτον τῆς ἀγάπης συνεστησάμην τόν νόμον μέχρι τῆς σήμερον· αἰδοῖ μέν τοῦ γράφειν εἰργόμενος, ἵνα μή λάβῃ χώραν ἢ καταφρόνησις· εὐνοία δέ πρός τό γράφειν ὠθούμενος, ἵνα μή νομισθῆ μῖσος ἢ τελεία τοῦ γράφειν παραίτησις. Γράφω δέ, τοῦτο πράττειν κελευόμενος, οὐχ ὅσα λογίζομαι· Λογισμοί γάρ ἀνθρώπων δειλοί, κατά τήν Γραφήν· ἀλλ' ὅσα βούλεται Θεός, καί χάριτι πρός τήν τοῦ συμφέροντος γένεσιν ἐπιδίδωσιν. Ἡ γάρ βουλή τοῦ Κυρίου<sup>(1)</sup>, φησίν ὁ Δαβίδ, εἰς τόν αἰῶνα μένει· λογισμοί

τῆς καρδίας αὐτοῦ εἰς γενεάν καί γενεάν· βουλήν μὲν τυχόν φήσας τοῦ Θεοῦ καί Πατρός, τήν ἐπί θεώσει τῆς ἡμετέρας φύσεως ἀπόρρητον κένωσιν τοῦ μονογενοῦς Υἱοῦ, καθ' ἣν ἔχειν πάντων τῶν αἰώνων τό πέρασ περιγραφόμενον· λογισμούς δέ τῆς καρδίας αὐτοῦ, τούς τῆς προνοίας καί τῆς κρίσεως λόγους· καθ' οὓς τήν τε παροῦσαν ἡμῶν ζωήν καί τήν μέλλουσαν, ὡσπερ τινάς γενεάς διαφόρους σοφῶς διεξάγει, καταλλήλως ἐκάστην τόν πρέποντα τρόπον τῆς ἐνεργείας προσνέμων.

Εἰ δέ θείας ὑπάρχει βουλῆς ἔργον ἢ τῆς ἡμετέρας φύσεως θέωσις· καί τῶν θείων λογισμῶν ἐστι σκοπός, ἢ πρός τό πέρασ διεξαγωγή τῶν ζητουμένων (=0876=) τῆς ἡμετέρας ζωῆς· ἄρα συμφέρει τῆς τοῦ Κυρίου προσευχῆς γνῶναί τε καί πράξαι, καί οὕτω δεόντως γράψαι, τήν δύναμιν. Ἐπεὶ δέ μάλιστα ταύτης καί ὁ ἐμός Δεσπότης πρός ἐμέ τόν αὐτοῦ δοῦλον γράφων θεόθεν κινηθεῖς ἐπεμνήσθη τῆς προσευχῆς, ἦν καί τῶν ἐμῶν ἀναγκαίως ὑπόθεσιν λόγων ποιούμενος, αἰτοῦμαι τόν ταύτης διδάσκαλον τῆς προσευχῆς Κύριον, διανοῖξαί μου τόν νοῦν πρός κατανόησιν τῶν ἐν αὐτῇ μυστηρίων, καί δοῦναι σύμμετρον λόγον πρός τήν τῶν νοουμένων σαφήνεια. Ὅλον γάρ ἔχει κατά περιγραφὴν τόν ἐν τοῖς εἰρημένοις σκοπόν μυστικῶς κεκρυμμένον· ἢ, τότε κυριώτερον εἰπεῖν, (=15Γ\_222=> τοῖς ἐρῶμένοις τόν νοῦν ἐμφανῶς κηρυττόμενον. Πάντων γάρ ὧν διά σαρκός γέγονεν αὐτουργός κενωθείς ὁ τοῦ Θεοῦ Λόγος, αἴτησιν ἔχει τῆς προσευχῆς ὁ λόγος, διδάσκων ἐκείνων μεταποιεῖσθαι τῶν ἀγαθῶν, ὧν μόνος ὁ Θεός καί Πατήρ δι' Υἱοῦ φυσικῶς μεσιτεύοντος ἐν ἀγίῳ Πνεύματι κατ' ἀλήθειάν ἐστι χορηγός· εἴπερ μεσίτης Θεοῦ καί ἀνθρώπων, κατά τόν θεῖον Ἀπόστολον, ὁ Κύριός ἐστιν Ἰησοῦς· τοῖς μὲν ἀνθρώποις, διά σαρκός ἐμφανῆ ποιῶν ἀγνοούμενον τόν Πατέρα· τῷ δέ Πατρί διά Πνεύματος ἐν ἑαυτῷ τούς ἀνθρώπους καταλλαγένας προσάγων· ὑπέρ ὧν, καί διά οὓς ἀτρέπτως γενόμενος ἄνθρωπος, πολλῶν ὅσον οὐδέπω μέτρῳ περιλαβεῖν, τό τε πλῆθος καί μέγεθος δεδύνηται λόγος, καινῶν μυστηρίων αὐτουργός γίνεται καί διδάσκαλος· ὧν ἐπτά τόν ἀριθμόν γενικώτερα τῶν λοιπῶν, κατ' ἐξαίρετον φιλοτιμίαν πέφανται τοῖς ἀνθρώποις δεδωρημένος· ὧν μυστικῶς περιέχει τήν δύναμιν, ὡς ἔφην, τῆς προσευχῆς ὁ σκοπός· θεολογίαν, υἰοθεσίαν ἐν χάριτι, ἰσοτιμίαν τήν πρός ἀγγέλους, αἰδίου ζωῆς μετοχήν, φύσεως ἀπαθῶς πρός ἑαυτήν νεουσύσης ἀποκατάστασιν, τοῦ νόμου τῆς ἀμαρτίας κατάλυσιν, καί τῆς τοῦ κρατήσαντος ἡμῶν δι' ἀπάτης πονηροῦ τυραννίδος καθαίρεσιν. Σκοπῶμεν οὖν τήν τῶν λεχθέντων ἀλήθειαν.

Θεολογίαν μὲν γάρ διδάσκει σαρκούμενος ὁ τοῦ Θεοῦ Λόγος, ὡς ἐν ἑαυτῷ δεικνύς τόν Πατέρα καί τό Πνεῦμα τό ἅγιον. Ὅλος γάρ ἦν ὁ Πατήρ, καί ὅλον τό Πνεῦμα τό ἅγιον, οὐσιωδῶς ἐν ὅλῳ τελείως τῷ Υἱῷ καί σαρκουμένῳ, οὐ σαρκούμενοι· ἀλλ' ὁ μὲν εὐδοκῶν, τό δέ συνεργοῦν, αὐτουργοῦντι τῷ Υἱῷ τήν σάρκωσιν· εἴπερ ἔννοος ὁ Λόγος διέμεινε καί ζῶν, καί μηδενί τό παράπαν ἄλλῳ κατ' οὐσίαν χωρούμενος, ἢ μόνῳ τῷ Πατρί καί τῷ Πνεύματι, καί πρός τήν σάρκα διά φιλανθρωπίαν, τήν καθ' ὑπόστασιν ποιησάμενος ἔνωσιν.

(=15Γ\_224=> (=0877=) Υἰοθεσίαν δέ δίδωσι, τήν ὑπέρ φύσιν ἄνωθεν διά Πνεύματος ἐν χάριτι δωρούμενος γέννησιν· ἥς ἐν Θεῷ φυλακή τε καί τήρησις ἐστιν, ἢ τῶν γεννωμένων προαίρεσις· διαθέσει γνησίᾳ τήν δοθεῖσαν στέργουσα χάριν, καί τῇ πράξει τῶν ἐντολῶν ἐπιμελῶς τό κατά χάριν δοθέν ὠραίζουσα κάλλος· καί τοσοῦτον τῇ κενώσει τῶν παθῶν μεταποιουμένη θεότητος, ὅσον ὁ τοῦ Θεοῦ Λόγος τῆς οἰκείας ἀκραίφνους δόξης, οἰκονομικῶς ἑαυτόν κατά θέλησιν κενώσας, γενόμενος ἀληθῶς κεχημάτικεν ἄνθρωπος.

Ἰσοτίμους δέ τοῖς ἀγγέλοις τούς ἀνθρώπους πεποίηκεν, οὐ καθότι μόνον Εἰρηνοποίησας διά τοῦ αἵματος τοῦ σταυροῦ αὐτοῦ τά ἐν τοῖς οὐρανοῖς καί τά ἐπί τῆς γῆς, καί καταργήσας τὰς πληρούσας τόν μέσον οὐρανοῦ καί γῆς τόπον ἀντικειμένης

δυνάμεις, μίαν πρὸς τὴν τῶν θείων δώρων διανομὴν τῶν ἐπιγείων καὶ οὐρανίων δυνάμεων ἀπέδειξεν οὕσαν πανήγυριν· τῆς ἀνθρωπίνης φύσεως ἐν ἀγαλλιάσει κατὰ τό ἔν καὶ τό αὐτό θέλημα ταῖς ἄνω δυνάμεσι τὴν δόξαν τοῦ Θεοῦ συνεπηχούσης· ἀλλ' ὅτι καὶ μετὰ τὴν πλήρωσιν τῆς ὑπὲρ ἡμῶν οἰκονομίας, μετὰ τοῦ προσληφθέντος ἀναληφθεὶς σώματος, οὐρανὸν καὶ γῆν ἠνώσε δι' ἑαυτοῦ· καὶ τοῖς νοητοῖς συνῆψε τὰ αἰσθητά, καὶ μίαν ἔδειξε τὴν κτιστὴν φύσιν ταῖς τῶν ἑαυτῆς ἀκρότησι μερῶν, κατ' ἀρετὴν τε καὶ τῆς πρώτης αἰτίας ἐπίγνωσιν, πρὸς ἑαυτὴν συνδεομένην· δεικνύς, οἶμαι, δι' ὧν ἐπετέλει μυστικῶς, ὡς ὁ μὲν λόγος ἐστὶ τῶν διεστώτων ἔνωσις· ἡ δὲ ἀλογία, τῶν ἠνωμένων διαίρεσις· καὶ μάθωμεν λόγου μεταποιεῖσθαι διὰ τῆς πράξεως, ἵνα μὴ μόνον ἀγγέλοις κατ' ἀρετὴν, ἀλλὰ καὶ Θεῷ γνωστικῶς κατὰ τὴν τῶν ὄντων ἐνωθῶμεν ἀφαίρεσιν.

Ζωῆς δὲ θείας μεταποιεῖται μετάδοσιν, ἐδώδιμον ἑαυτὸν ἐργαζόμενος, ὡς οἶδεν αὐτός, καὶ οἱ παρ' αὐτοῦ τοιαύτην αἴσθησιν (≡15Γ\_226≡> νοεράν εἰληφότες, ὥστε τῇ γεύσει ταύτης τῆς βρώσεως, εἰδέναι, κατ' ἐπίγνωσιν ἀληθῶς, ὅτι χρηστός ὁ Κύριος, ποιότητι θεία πρὸς θέωσιν μετακίρνων τούς ἐσθίοντας· οἷα δὴ σαφῶς ζωῆς καὶ δυνάμεως ἄρτος καὶ ὧν καὶ καλούμενος.

Τὴν φύσιν δὲ πρὸς ἑαυτὴν ἀποκαθίστησιν, οὐ καθότι μόνον γενόμενος ἄνθρωπος, ἀπαθῆ τὴν γνώμην πρὸς τὴν φύσιν ἐτήρησε καὶ ἀστασίαστον· μηδὲ πρὸς αὐτούς τούς σταυρώσαντας τῆς κατὰ φύσιν οἰκείας σαλευομένην τὸ σύνολον βάσεως· τούναντίον δὲ μᾶλλον αἵρουμένην ἀντὶ ζωῆς τὸν ὑπὲρ αὐτῶν θάνατον· καθ' ὃ καὶ τό τοῦ πάθους ἐκούσιον δείκνυται, (=0880=) τῇ τοῦ πάσχοντος φιλανθρώπῳ διαθέσει κυρούμενον· ἀλλ' ὅτι καὶ τὴν ἔχθραν κατήργησε, προσηλώσας τῷ σταυρῷ τό τῆς ἀμαρτίας χειρόγραφον, δι' ὃ πρὸς ἑαυτὴν ἀσπόνδως εἶχεν ἡ φύσις τὸν πόλεμον· καὶ τούς μακρὰν καὶ τούς ἐγγύς καλέσας, τούς ὑπὸ νόμον δηλαδή καὶ τούς ἔξω νόμου· καὶ τό μεσότοιχον τοῦ φραγμοῦ λύσας, τὸν νόμον δηλονότι τῶν ἐντολῶν σαφηνίσας ἐν δόγμασι· τούς δύο ἔκτισεν εἰς ἓνα καινὸν ἄνθρωπον, ποιῶν εἰρήνην καὶ ἀποκαταλλάσσων ἡμᾶς δι' ἑαυτοῦ τῷ Πατρί, καὶ ἀλλήλοις, οὐκ ἔχοντας ἔτι τὴν γνώμην ἀνθισταμένην τῷ λόγῳ τῆς φύσεως· ἀλλ' ὡσπερ τὴν φύσιν, οὕτω καὶ τὴν γνώμην ὄντας ἀναλλοιώτους.

Καθαρὰν δὲ τοῦ νόμου τῆς ἀμαρτίας τὴν φύσιν καθίστησιν, ἡδονὴν προκαθηγεῖσθαι τῆς δι' ἡμᾶς αὐτοῦ μὴ συγχωρήσας σαρκώσεως· ἄσπορος γὰρ γέγονε παραδόξως ἡ σύλληψις, καὶ ἄφθορος ὑπὲρ φύσιν ἡ γέννησις· ἐπισφίγγοντος δηλαδή τοῦ τεχθέντος Θεοῦ τῇ μητρὶ, πλέον τῆς φύσεως, τὰ δεσμὰ τῆς παρθενίας διὰ γεννήσεως· καὶ τὴν φύσιν ἄπασαν, τῆς τοῦ κρατήσαντος (≡15Γ\_228≡> νόμου δυναστείας, ἐν τοῖς βουλομένοις ἐλευθεροῦντος τῇ κατ' αἴσθησιν νεκρώσει τῶν ἐπὶ γῆς μελῶν, τὸν αὐτοῦ μιμουμένοις αὐθαίρετον θάνατον. Βουλομένων γάρ, οὐ τυραννουμένων τὸ τῆς σωτηρίας μυστήριον.

Τῆς δὲ τοῦ κρατήσαντος ἡμῶν δι' ἀπάτης πονηροῦ τυραννίδος ποιεῖται καθαίρεσιν, τὴν σάρκα τὴν νικηθεῖσαν ἐν τῷ Ἀδάμ, ὄπλον κατ' αὐτοῦ προβαλλόμενος, καὶ νικῶν· ἵνα δείξῃ τὴν πρότερον ἀλοῦσαν πρὸς θάνατον, ἐλοῦσαν τὸν ἐλόντα, καὶ θανάτῳ φυσικῶ τὴν ἐκείνου ζωὴν διαφθείρουσαν· καὶ γινομένην, αὐτῷ μὲν δηλητήριον, πρὸς τό πάντας οὐς κατέπιεν ἰσχύσας, ὡς ἔχων τοῦ θανάτου τό κράτος, ἐμέσαι· ζωὴν δὲ τῷ γένει τῶν ἀνθρώπων, πᾶσαν ὡσπερ φύραμα τὴν φύσιν πρὸς ἀνάστασιν ὠθοῦσαν ζωῆς, ὑπὲρ ἧς μάλιστα Θεός ὧν ὁ Λόγος, (=0881=) ἄνθρωπος γίνεται (τό ξένον ὄντως πρᾶγμα καὶ ἄκουσμα) καὶ τὸν σαρκὸς θέλων καταδέχεται θάνατον. Τούτων ἀπάντων, ὡς ἔφην, αἴτησιν ἔχων ὁ τῆς προσευχῆς εὐρεθῆσεται λόγος.

Πατέρα γάρ, καί Πατρός ὄνομα λέγει, καί βασιλείαν· καί τούτου τοῦ Πατρός αὐθις Υἱόν ἐν χάριτι, τόν προσευχόμενον ὄντα παρίστησιν. Ἐνός τε θελήματος τούς ἐν οὐρανῶ καί γῆ γενέσθαι ζητεῖ. Ἄρτον αἰτεῖσθαι προστάττει τόν ἐπιούσιον. Καταλλαγὴν τοῖς ἀνθρώποις νομοθετεῖ, καί τῶ συγχωρεῖν καί συγχωρεῖσθαι τήν φύσιν πρὸς ἑαυτήν συνδεῖ, τῇ διαφορᾷ τῆς γνώμης μὴ τεμνομένην. Εἷς τε πειρασμὸν εἰσελθεῖν, ὡς νόμον ἀμαρτίας, ἀπεύχεσθαι διδάσκει· καί ῥυσθεῖναι τοῦ πονηροῦ παραινεῖ. Ἔδει γάρ τόν αὐτουργόν καί δοτῆρα τῶν ἀγαθῶν εἶναι καί διδάσκαλον, οἷα δὴ μαθηταῖς, τοῖς πιστεύουσιν εἰς αὐτόν, καί μιμουμένοις αὐτοῦ τήν διὰ σαρκὸς ἀγωγὴν, ὑποθήκας ζωῆς ταύτης παρεχόμενον τῆς προσευχῆς τὰ ῥητά, δι' ὧν τούς ἐν αὐτῶ (≡15Γ\_230⇒) κατ' εἶδος ὑφ'esτώτας τῆς σοφίας καί τῆς γνώσεως ἀποκρύφους ἐμήνυε θησαυρούς, πρὸς τὴν αὐτῶν ἀπόλαυσιν δηλονότι τῶν αἰτούντων ἐλαύνων τὴν ἔφεισιν.

Διὰ τοῦτο προσευχὴν, οἶμαι, ταύτην κέκληκε τὴν διδασκαλίαν ὁ λόγος, ὡς αἴτησιν ἔχουσαν τῶν ἀνθρώποις κατὰ χάριν ἐκ Θεοῦ διδομένων δώρων. Οὕτω γάρ οἱ θεόπνευστοι Πατέρες ἡμῶν ὀριστικῶς περὶ τῆς προσευχῆς διεξῆλθον, φήσαντες, εἶναι τὴν προσευχὴν αἴτησιν, ὧν Θεὸς πρεπόντως ἑαυτῶ δωρεῖσθαι πέφυκεν ἀνθρώποις· ὡσπερ καί τὴν εὐχὴν, ὑπόσχεσιν, ἡγουν ἐπαγγελίαν, ὧν γνησίως λατρεύοντες Θεῶ προσκομίζουσιν ἀνθρωποι, τὴν Γραφὴν μαρτυροῦσαν τῶ οἰκείῳ λόγῳ πολλαχῶς παραστήσαντες, ὡς τό, Εὐξασθε, καί ἀπόδοτε Κυρίῳ τῶ Θεῶ ἡμῶν· καί, Ὅσα ηὐξάμην, ἀποδώσω σοι Σωτήρῳ μου τῶ Κυρίῳ· περὶ τῆς εὐχῆς εἰρημένα· καί αὐθις περὶ προσευχῆς, ὡς τό, Καί προσηύξατο Ἄννα πρὸς Κύριον, λέγουσα· Κύριε Ἄδωναί, Ἐλωί σαβαώθ, ἐάν εἰσακούων εἰσακούσης τῆς δούλης σου, καί δῶς μοι καρπὸν κοιλίας· καί, Προσηύξατο Ἐζεκίας βασιλεὺς Ἰουδα, καί Ἡσαΐας υἱὸς Ἀμῶς ὁ προφήτης πρὸς Κύριον· καί τό, Ὅτ' ἂν ὑμεῖς προσεύχησθε, λέγετε Πάτερ ἡμῶν ὁ ἐν τοῖς οὐρανοῖς, παρά τοῦ Κυρίου τοῖς μαθηταῖς εἰρημένον· ὡς εἶναι δύνασθαι τὴν μὲν εὐχὴν, ἐντολῶν τήρησιν κατὰ γνώμην τοῦ ηὐγμένου κεκυρωμένην· τὴν δὲ προσευχὴν, τῆς πρὸς τὰ τηρηθέντα καλὰ τοῦ τηρηκότος μεταποιήσεως αἴτησιν· ἢ μᾶλλον, τὴν μὲν εὐχὴν ἀρετῆς ἄθλον, ὃ δὴ μάλιστα προσφιλῶς δέχεται Θεὸς προσκομιζόμενον· τὴν δὲ προσευχὴν, ἀρετῆς ἔπαθλον· ὃ δὴ μάλα χαίρων Θεὸς ἀντιδίδωσιν.

(=0884=) Οὐκοῦν, ἐπειδὴ δέδεικται τῶν ὑπὸ τοῦ Λόγου σαρκωθέντος (≡15Γ\_232⇒) ἀγαθῶν αἴτησιν εἶναι τὴν προσευχὴν, αὐτόν προστησάμενοι τοῦ Λόγου τῆς προσευχῆς τόν διδάσκαλον, θαρρόντες ἐπέλθωμεν, ἐπιμελῶς ἐκάστου ῥητοῦ γυμνάσαντες [γυμνάζοντες], ὡς οἷον τε θεωρία τὴν ἔννοιαν· ὡς αὐτὸς τε χορηγεῖν συμφερόντως εἶωθεν ὁ Λόγος, καί χωρεῖν δίδωσι τῆς τοῦ λέγοντος διανοίας τὴν δύναμιν.

**Πάτερ ἡμῶν, ὁ ἐν τοῖς οὐρανοῖς· ἁγιασθήτω τό ὄνομά σου· ἐλθέτω ἡ βασιλεία σου.**

Εὐθύς καθιόντως θεολογίας ἐν τούτοις ἀπάρξασθαι διδάσκει τοῖς προσευχομένοις ὁ Κύριος, καί τὴν πῶς ὑπαρξιν τῆς τῶν ὄντων ποιητικῆς αἰτίας μυσταγωγεῖ, κατ' οὐσίαν τῶν ὄντων αἴτιος ὢν. Πατρός γάρ, καί ὀνόματος Πατρός, καί βασιλείας Πατρός δήλωσιν ἔχει τῆς προσευχῆς τὰ ῥητά· ἴν' ἀπ' αὐτῆς διδαχθῶμεν τῆς ἀρχῆς τὴν μοναδικὴν Τριάδα σέβειν, ἐπικαλεῖσθαι τε καί προσκυνεῖν. Ὅνομα γάρ τοῦ Θεοῦ καί Πατρός οὐσιωδῶς ὑφ'esτώς ἐστίν ὁ μονογενῆς Υἱός· καί βασιλεία τοῦ Θεοῦ καί Πατρός, οὐσιωδῶς ἐστίν ὑφ'esτώσα, τό Πνεῦμα τό ἅγιον. Ὅ γάρ ἐνταῦθα Ματθαῖος φησι βασιλείαν, ἀλλαχοῦ τῶν εὐαγγελιστῶν ἕτερος Πνεῦμα κέκληκεν

ἅγιον, φάσκων, Ἐλθέτω σου τό Πνεῦμα τό ἅγιον, καί καθαρισάτω ἡμᾶς. Οὐ γάρ ἐπίκτητον ὁ Πατήρ ἔχει τό ὄνομα, οὔτε μήν ὡς ἀξίαν ἐπιθεωρουμένην αὐτῷ νοοῦμεν τήν βασιλείαν. Οὐκ ἤρκει γάρ τοῦ εἶναι, ἵνα καί τοῦ πατῆρ ἢ βασιλεύς εἶναι ἄρξῃται· ἀλλ' αἰεὶ ὢν, αἰεὶ καί πατήρ ἐστὶ καί βασιλεύς· μήτε τοῦ εἶναι, μήτε τοῦ πατῆρ ἢ βασιλεύς εἶναι τό παράπαν ἠργμένος. Εἰ δέ αἰεὶ ὢν, αἰεὶ καί πατήρ ἐστὶ καί βασιλεύς, αἰεὶ ἄρα καί ὁ Υἱός καί τό Πνεῦμα τό ἅγιον οὐσιωδῶς τῷ Πατρί συνυφεστήκασιν, ἐξ αὐτοῦ τε ὄντα, καί ἐν αὐτῷ φυσικῶς, ὑπέρ αἰτίαν καί λόγον, ἀλλ' οὐ μετ' αὐτόν, γενόμενα δι' αἰτίαν (≡15Γ\_234⇒ ὕστερον. Ἡ γάρ σχέσις συνενδείξεων κέκτηται δύναμιν, τά ὢν ἔστι τε καί λέγεται σχέσις, μετ' ἄλληλα θεωρεῖσθαι μὴ συγχωροῦσα.

Ταύτης οὖν ἀπαρξάμενοι τῆς προσευχῆς, γεραίρειν ἐναγόμεθα [in cat. ἐπειγόμεθα] τήν ὁμοουσίον τε καί ὑπερούσιον Τριάδα, ὡς ποιητικὴν αἰτίαν τῆς ἡμετέρας γενέσεως. Πρὸς δέ, καί τήν εἰς ἡμᾶς ἐξαγγέλειν διδασκόμεθα χάριν τῆς υἰοθεσίας, τὸν φύσει δημιουργὸν χάριτι Πατέρα καλεῖν ἀξιούμενοι· ἵνα τοῦ κατὰ χάριν Γεννήτορος αἰδεσθέντες τήν προσηγορίαν, ἐν τῷ βίῳ τούς χαρακτῆρας ἐπισημαίνειν σπουδάζωμεν τοῦ γεννήσαντος, ἀγιάζοντος αὐτοῦ ἐπὶ γῆς τό ὄνομα, (=0885=) καί πατρῶζοντες, καί τέκνα διὰ τῶν πραγμάτων δεικνύμενοι, καί τὸν ταύτης αὐτουργόν τῆς υἰοθεσίας φυσικόν τοῦ Πατρός Υἱόν, δι' ὃν νοοῦμεν ἢ πράττομεν, μεγαλύνοντες.

Ἀγιάζομεν δέ τοῦ ἐν οὐρανοῖς κατὰ χάριν Πατρός τό ὄνομα, τήν πρόσυλον δηλαδή νεκροῦντες ἐπιθυμίαν, καί φθοροποιῶν ἐκκαθαίρομενοι παθῶν· εἴπερ ἁγιασμός ἐστίν, ἢ κατ' αἴσθησιν τῆς ἐπιθυμίας παντελῆς ἀκίνησία καί νέκρωσις· ἐν ἣ γενόμενοι, τὰς ἀπρεπεῖς τοῦ θυμοῦ κατευνάζομεν ὑλακάς, οὐκ ἔχοντος ἔτι διεγείρουσαν αὐτόν, καί τῶν οἰκείων ἡδονῶν ὑπεραγωνίζεσθαι πείθουσαν τήν ἐπιθυμίαν, ἥδη τῇ κατὰ τὸν λόγον ἀγιότητι νεκρωθεῖσαν. Κατὰ φύσιν γάρ τῆς ἐπιθυμίας ὑπάρχων ἔκδικος ὁ θυμός, τοῦ μαίνεσθαι παύεσθαι πέφυκεν, ὀπηνίκα ταύτην ἴδη νεκρωμένην.

Εἰκότως οὖν, τῇ τοῦ θυμοῦ καί τῆς ἐπιθυμίας ἀποβολῇ, τό τῆς βασιλείας τοῦ Θεοῦ καί Πατρός κατὰ τήν προσευχὴν ἐπιγίνεται κράτος, τοῖς μετὰ τήν τούτων ἀπόθεσιν λέγειν ἀξιουμένοις, Ἐλθέτω ἡ βασιλεία σου· τουτέστι, τό Πνεῦμα τό ἅγιον· ἥδη τῷ τῆς πραότητος λόγω τε καί τρόπῳ ναοποιηθεῖσι τῷ Θεῷ διὰ τοῦ Πνεύματος. Ἐπὶ τίνα γάρ, φησί, καταπαύσω, ἀλλ' ἢ ἐπὶ τὸν πρᾶον καί ταπεινόν, καί τρέμοντά μου τούς λόγους; ὡς ἐντεῦθεν (≡15Γ\_236⇒ εἶναι δῆλον, ὅτι τῶν ταπεινῶν καί πραέων ἐστὶν ἡ βασιλεία τοῦ Θεοῦ καί Πατρός. Μακάριοι γάρ, φησίν, οἱ πραεῖς, ὅτι αὐτοὶ κληρονομήσουσι τήν γῆν. Γῆν ταύτην κατὰ φύσιν μέσην τοῦ παντός ἀπολαβοῦσαν θέσιν ὁ Θεός οὐκ ἐπηγγείλατο τοῖς ἀγαπῶσιν αὐτόν κληρονομίαν· εἴπερ ἀληθεύει φάσκων, Ὅταν γάρ ἐκ νεκρῶν ἀναστῶσιν, οὔτε γαμοῦσιν, οὔτε γαμίζονται· ἀλλ' εἰσὶν ὡς ἄγγελοι ἐν τοῖς οὐρανοῖς. Καί, Δεῦτε οἱ εὐλογημένοι τοῦ Πατρός μου, κληρονομήσατε τήν ἡτοιμασμένην ὑμῖν βασιλείαν ἀπὸ καταβολῆς κόσμου. Καί ἀλλαχοῦ πάλιν ἐτέρῳ μετ' εὐνοίας δουλεύσαντι, Εἴσελθε εἰς τὴν χαρὰν τοῦ Κυρίου σου. Καί μετ' αὐτόν ὁ θεῖος Ἀπόστολος, Σαλπίζει γάρ, καί οἱ νεκροὶ ἐν Χριστῷ, πρῶτοι ἐγερθήσονται ἄφθαρτοι. Ἐπειτα ἡμεῖς οἱ ζῶντες, οἱ παραλειπόμενοι, ἅμα σὺν αὐτοῖς ἀρπαγησόμεθα ἐν νεφέλαις εἰς ἀπάντησιν τοῦ Κυρίου εἰς ἀέρα, καί οὕτω πάντοτε σὺν Κυρίῳ ἐσόμεθα.

Τούτων οὖν οὕτως ἐπηγγελμένων τοῖς ἀγαπῶσι τὸν Κύριον, τίς μόνῳ τῷ ῥητῷ τῆς Γραφῆς προσηλώσας τὸν νοῦν, τὸν οὐρανόν, καί τήν ἡτοιμασμένην ἀπὸ καταβολῆς κόσμου βασιλείαν, καί τήν τοῦ Κυρίου μυστικῶς ἀποκεκρυμμένην χαρὰν, καί τήν διηνεκῆ καί παντελῶς ἀδιάστατον σὺν Κυρίῳ τῶν ἀξίων μόνην τε καί



ἴδρυσιν, ταυτόν ποτ' ἂν τῇ γῆ φήσειε, λόγῳ κινούμενος, καὶ λόγου θεραπευτῆς εἶναι ποθῶν; Ἀλλὰ νῦν γῆν φάσκειν οἶμαι, τὴν παγίαν καὶ παντελῶς ἀμετάθετον ἀπὸ τοῦ καλοῦ τῆς τῶν (=0888=) πραέων ἀτρεψίας ἕξιν καὶ δύναμιν, ὡς αἰεὶ σὺν Κυρίῳ ὑπάρχουσαν, καὶ χαρὰν ἀνέκλειπτον ἔχουσαν, καὶ βασιλείας ἀνέκαθεν ἠτοιμασμένης ἐπειλημμένην, καὶ τῆς ἐν οὐρανῷ στάσεώς τε καὶ τάξεως ἡξιωμένην· οἷα δὴ γῆν τινα μέσην τοῦ παντός θέσιν ἀπολαβοῦσαν τῆς ἀρετῆς τὸν λόγον· καθ' ὃν μέσος εὐφημίας καὶ δυσφημίας ὑπάρχων ὁ πρᾶος, ἀπαθὴς διαμένει, μῆτε ταῖς εὐφημίαις φυσώμενος [ἐπαιρόμενος ἢ κενοδοξῶν], (=15Γ\_238=> μῆτε ταῖς δυσφημίαις στυγνούμενος [λυπούμενος]. Ἰὼν γάρ ὁ λόγος ὑπάρχει κατὰ φύσιν ἐλεύθερος, ἀποστήσας τὴν ἔφεσιν, τούτων διοχλούντων ταῖς προσβολαῖς οὐκ αἰσθάνεται, καταπαύσας ἑαυτὸν τῆς περὶ ταῦτας ζάλης<sup>(2)</sup>, καὶ πρὸς τὴν θείαν καὶ ἄπρακτον ἐλευθερίαν ὄλην τῆς ψυχῆς μεθορμήσας τὴν δύναμιν· ἥς τοῖς ἑαυτοῦ μαθηταῖς ὁ Κύριος μεταδοῦναι ποθῶν, Ἔρατε, φησὶν, τὸν ζυγόν μου ἐφ' ὑμᾶς, καὶ μάθετε ἀπ' ἐμοῦ, ὅτι πρᾶός εἰμι, καὶ ταπεινός τῇ καρδίᾳ· καὶ εὐρήσεται ἀνάπαυσιν ταῖς ψυχαῖς ὑμῶν· ἀνάπαυσιν λέγων, τό τῆς θείας βασιλείας κράτος, ὡς πάσης ἀπηλλαγμένην δουλείας τοῖς ἀξίοις ἐμποιοῦν δεσποτεῖαν.

Εἰ δέ τοις ταπεινοῖς καὶ πράοις τό ἀκαθαίρετον τῆς ἀκηράτου βασιλείας δίδεται κράτος, τίς οὕτως ἀνέραστος καὶ πάντη τῶν θείων ἀνόρεκτος ἀγαθῶν, ὡς μὴ κατ' ἄκρον ἐφίεσθαι ταπεινώσεως καὶ πραότητος, ἵνα γένηται τῆς θείας χαρακτῆρ βασιλείας, ὡς ἐφικτόν ἐστιν ἀνθρώπῳ, φέρων ἐν ἑαυτῷ τοῦ φύσει κατ' οὐσίαν ὡς ἀληθῶς μεγάλου βασιλέως Χριστοῦ, κατὰ τὴν χάριν ἀπαράλλακτον τὴν ἐν πνεύματι μόρφωσιν; ἐν ἧ, φησὶν ὁ θεῖος Ἀπόστολος, οὐκ ἔστιν ἄρβεν καὶ θῆλυ· τουτέστι, θυμός καὶ ἐπιθυμία· ὁ μὲν τυραννικῶς ἐκφέρων τὸν λογισμόν, καὶ τοῦ νόμου τῆς φύσεως ἕξω ποιούμενος τὴν διάνοιαν· ἡ δέ, τῆς μιᾶς καὶ μόνης ἐφετῆς τε καὶ ἀπαθοῦς αἰτίας καὶ φύσεως ποιούμενη τά μετ' αὐτὴν ἐρασμιώτερα, καὶ διὰ τοῦτο τὴν σάρκα προτιμότεραν τιθεμένη τοῦ πνεύματος· καὶ τῆς νοουμένων δόξης τε καὶ λαμπρότητος ἐπιτερπεστέραν ἐργαζομένη τὴν τῶν φαινομένων ἀπόλαυσιν· τῷ κατ' αἴσθησιν λείῳ τῆς ἡδονῆς, ἀπείργουσα τὸν νοῦν τῆς θείας καὶ συγγενοῦς τῶν νοητῶν ἀντιλήψεως· ἀλλ' ἡ λόγος μονώτατος, καὶ αὐτῆς εἰς ἄκρον τῆς ἀπαθοῦς μὲν, φυσικῆς δέ ὅμως τοῦ σώματος δι' ἀρετῆς περιουσίαν γυμνούμενος στοργῆς καὶ διαθέσεως, νικῶντος τελείως τὴν φύσιν τοῦ πνεύματος, καὶ τῆς ἠθικῆς πείθοντος σχολάσαι φιλοσοφίας, ἠνίκα συγγίνεσθαι (=15Γ\_240=> δύοι τῷ ὑπερουσίῳ λόγῳ δι' ἀπλῆς καὶ ἀμεροῦς θεωρίας, τὸν νοῦν· κἄν συντελεῖν αὐτῷ πέφυκεν, εἰς ῥαδίαν τῶν χρονικῶς ῥεόντων τομῆν καὶ διάβολον· ὧν διαβαθέντων, οὐκ εὐλόγον ἐπιβαρεῖσθαι καθάπερ μηλωτῆ τῷ κατ' ἦθος τρόπῳ, τὸν ἀποφαθέντα τοῖς αἰσθητοῖς ἀκατάσχετον.

Καὶ δηλοῖ τοῦτο σαφῶς Ἡλίας ὁ μέγας, δι' ὧν ἔπραττε τυπικῶς τοῦτο παραδεικνύς τό μυστήριον· (=0889=) τὴν μὲν μηλωτὴν, φημί δέ τῆς σαρκός τὴν νέκρωσιν, ἐν ἧ τό μεγαλοπρεπές πέπηγε τῆς ἠθικῆς κοσμιότητος, κατὰ τὴν ἀρπαγὴν Ἐλισσαίῳ διδούς εἰς συμμαχίαν τοῦ πνεύματος κατὰ πάσης ἀντικειμένης δυνάμεως, καὶ πληγὴν τῆς ἀστάτου καὶ ρεούσης φύσεως· ἥς τύπος ὑπῆρχεν ὁ Ἰορδάνης, πρὸς τό μὴ σχεθῆναι τὸν μαθητὴν τῆς πρὸς τὴν ἁγίαν γῆν διαβάσεως, τῷ θολερῷ τε καὶ ὀλισθηρῷ περικλυσθέντα τῆς τῶν ὑλικῶν προσπαθείας· αὐτός δέ χωρῶν πρὸς τὸν Θεὸν ἄνετος, οὐδενὶ τῶν ὄντων παντελῶς κατὰ τὴν σχέσιν κρατούμενος, ἀπλοῦς τε τὴν ἔφεσιν καὶ τὴν γνώμην ἀσύνθετος, πρὸς τὸν ἀπλοῦν τῇ φύσει, διὰ τῶν ἀλληλούχων γενικῶν ἀρετῶν, γνωστικῶς ἀλλήλαις συνηρημένων, ὡς ἵπων πυρίνων τὴν ἐνδημίαν ποιούμενος. Ἔγνω γάρ ὅτι δεῖ τῷ Χριστοῦ μαθητῆ [τὸν Χριστοῦ μαθητὴν] ἀπογενέσθαι τὰς ἀνίσους διαθέσεις<sup>(3)</sup>, ὧν ἡ διαφορότης ἐλέγχει τὴν ἀλλοτριώσιν· εἴπερ διάχυσιν μὲν τοῦ περὶ καρδίαν αἵματος τό κατ' ἐπιθυμίαν

πάθος· αἵματος δέ ζέσιν, κινούμενον σαφῶς τό θυμικόν ἀπεργάζεται· καί φθάσας οἶα δὴ ζῶν ἐν Χριστῷ καί κινούμενος καί ὢν, ἑαυτοῦ τήν τῶν ἀνίσων ἀλλόκοτον [καί ἀλλοκότων] ἀπέθετο γένεσιν· μή φέρων ἐν ἑαυτῷ καθάπερ ἄρβεν καί θῆλυ, τάς ἐναντίας, ὡς ἔφην, τούτων τῶν παθῶν διαθέσεις· ἵνα μή δουλωθῆ τούτοις ὁ λόγος, ταῖς αὐτῶν ἀστάτοις μεταβολαῖς ἀλλοιούμενος, ᾧ φυσικῶς τό τῆς θείας εἰκόνας ἐγκέκραται σέβας, πείθον τήν ψυχὴν μεταπλασθῆναι ( 15Γ\_242 > κατά τήν γνώμην πρὸς τήν θεῖαν ὁμοίωσιν, καί γενέσθαι τῆς συνυφισταμένης οὐσιωδῶς τῷ Θεῷ καί Πατρί τῶν ὄλων μεγάλης βασιλείας, ὡς Πνεύματος ἀγίου παμφαές οἰκητήριον, ὅλην δεχόμενον, εἰ θέμις εἰπεῖν, τῆς θείας φύσεως κατά τό δυνατόν, τήν ἐξουσίαν τῆς γνώσεως· καθ' ἣν ἢ μέν τῶν χειρόνων ἀπογίνεσθαι, τῶν δέ κρειττόντων ὑφίστασθαι πέφυκε γένεσις, ἴσα Θεῷ τῆς ψυχῆς κατά τήν χάριν τῆς κλήσεως ἄσυλον φυλαττούσης ἐν ἑαυτῇ τῶν δωρηθέντων καλῶν τήν ὑπόστασιν· καθ' ἣν ἀεὶ θέλων Χριστός γεννᾶται μυστικῶς, διὰ τῶν σωζομένων σαρκούμενος· καί μητέρα παρθένων ἀπεργαζόμενος τήν γεννῶσαν ψυχὴν, οὐκ ἔχουσαν, ἵνα συνελών εἴπω, κατά τήν σχέσιν, ὡςπερ ἄρβεν καί θῆλυ, τά γνωρίσματα τῆς ὑπὸ φθοράν καί γένεσιν φύσεως.

Ξενιζέσθω δέ μηδεὶς, τήν φθοράν τῆς γενέσεως ἀκούων προταττομένην. Ἀπαθῶς γάρ σὺν ὀρθῷ λόγῳ τήν τῶν γινομένων καί ἀπογινομένων φύσιν διασκοπήσας, εὐρήσει σαφῶς ἐκ φθορᾶς καί εἰς φθοράν τήν γένεσιν ἀρχομένην καί λήγουσαν· ἥς τά σημαντικά πάθη, καθάπερ ἔφην, οὐκ ἔχει Χριστός· ἤγουν ὁ τοῦ Χριστοῦ τε καί κατά Χριστόν βίος τε καί λόγος· εἶπερ ὁ λέγων ἐστὶν ἀληθής, Ἐν γάρ Χριστῷ Ἰησοῦ, οὐκ ἔστιν ἄρβεν καί θῆλυ· τά σημεῖα δηλαδή, καί τά πάθη δηλῶν τῆς ὑπὸ φθοράν καί γένεσιν φύσεως· ἀλλ' ἢ μόνον θεοειδῆς λόγος γνῶσει θεία, πεποιωμένος, καί γνώμης μοναδική κίνησις, μόνην αἴρουμένη τήν ἀρετήν.

(=0892=) Οὕτε Ἕλληνας καί Ἰουδαῖος, δι' ὧν τῆς περὶ Θεοῦ δόξης ὁ διάφορος σημαίνεται λόγος· ἢ, τό γε μᾶλλον ἀληθέστερον εἰπεῖν, ἀντικείμενος. Ὁ μὲν [Marg. Ἑλληνικός λόγος] ἀφρόνως εἰσηγούμενος πολυαρχίαν, καί τήν μίαν ἀρχὴν ἀντικειμέναις ἐνεργείαις τε καί δυνάμεσι καταμερίζων· καί πλαττόμενος σέβας πολύθεον, τῷ τε πλήθει τῶν προσκυνουμένων στασιαζόμενον, καί τῷ διαφόρῳ ( 15Γ\_244 > τῆς προσκυνήσεως τρόπῳ γελώμενον. Ὁ δέ [Marg. Ἰουδαϊκός λόγος] μίαν μὲν, στενήν δέ καί ἀτελή, καί σχεδόν ἀνυπόστατον, ὡς λόγου καί ζωῆς ἔρημον, πρὸς ἴσον κακόν τῷ προτέρῳ λόγῳ διὰ τῶν ἐναντίων ἐκπίπτων, τήν ἀθεΐαν· ἐνὶ περιγράφῳ προσώπῳ τήν μίαν ἀρχὴν, καί ταύτην δίχα Λόγου καί Πνεύματος ὑφισταμένην· ἢ Λόγῳ καί Πνεύματι πεποιωμένην· μή συνορῶν, ὅτι τίς Θεός, τούτων ἡμοιρημένος· ἢ πῶς Θεός μεθέξει παραπλησίως τοῖς ὑπὸ γένεσιν λογικοῖς ὡς συμβεβηκότων τούτων μεμοιραμένος· ὧν ἐν Χριστῷ τό παράπαν, ὡς ἔφην<sup>(4)</sup>, οὐδεὶς· ἀλλὰ μόνος ἀληθοῦς εὐσεβείας λόγος, καί πάγιος μυστικῆς θεολογίας θεσμός, τήν τε τοῦ προτέρου λόγου διαστολήν τῆς θεότητος ἀποπεμπόμενος καί τήν τοῦ δευτέρου μὴ παραδεχόμενος συστολήν· ἵνα μή τῷ φυσικῷ πλήθει στασιαστικόν· Ἑλληνικόν γάρ ἢ τῷ καθ' ὑπόστασιν ἐνικῶ παθητόν· Ἰουδαϊκόν γάρ, ὡς Λόγου καί Πνεύματος ἐστερημένον, ἢ Λόγῳ καί Πνεύματι πεποιωμένον· ἀλλ' οὐκ ὄν νοῦς καί Λόγος καί Πνεῦμα τό θεῖον πρεσβεύεται· καί διδάσκων ἡμᾶς, τούς κλήσει χάριτος κατά πίστιν εἰσπεποιημένους εἰς ἐπίγνωσιν ἀληθείας, μίαν εἰδέναι θεότητος φύσιν καί δύναμιν· ἤγουν, ἓνα Θεόν ἐν Πατρὶ καί Υἱῷ καί ἀγίῳ Πνεύματι θεωρούμενον· οἶα δὴ μόνον ἀναίτιον νοῦν οὐσιωδῶς ὑφιστάμενα, μόνου κατ' οὐσίαν ὑφιστάμενος ἀνάρχου Λόγου γεννήτορα, καί μόνης αἰδίου ζωῆς οὐσιωδῶς ὑφιστάμενος, ὡς Πνεύματος ἀγίου πηγὴν· ἐν μονάδι Τριάδα, καί ἐν Τριάδι μονάδα· οὐκ ἄλλην ἐν ἄλλῃ· οὐ γάρ ὡς ἐν οὐσίᾳ τῇ μονάδι συμβεβηκός ἐστὶν ἡ Τριάς· ἢ τό ἔμπαλιν, ἐν Τριάδι μονάς· ἄποιος γάρ.

Οὐδ' ὡς ἄλλην καὶ ἄλλην· οὐ γάρ ἑτερότητι φύσεως τῆς Τριάδος ἢ μονάδος διενήνοχεν ἀπλῆ τε καὶ μία φύσις τυγχάνουσα. Οὐδ' ὡς ἄλλην παρ' ἄλλην, οὐ γάρ ὑφέσει δυνάμεως διακέκριται τῆς μονάδος ἢ Τριάδος, ἢ τῆς Τριάδος ἢ μονάδος· ἢ ὡς κοινόν τε καὶ γενικόν ἐπινοίᾳ μόνῃ θεωρητόν τῶν ὑπ' αὐτό μερικῶν, παρήλλακται (15Γ\_246 > τῆς Τριάδος ἢ μονάδος, οὐσία κυρίως ἀνθύπαρκτος οὐσα, καὶ δύναμις ὄντως αὐτοσθενής. Οὐδ' ὡς δι' ἄλλης ἄλλην· οὐ γάρ μεσιτεύεται σχέσει τό ταυτόν πάντη καὶ ἄσχετον<sup>(5)</sup>, ὡς πρὸς αἴτιον αἰτιατόν. Οὐδ' ὡς ἐξ ἄλλης ἄλλην· οὐ γάρ κατὰ παραγωγὴν ἐκ μονάδος Τριάδος, ἀγένητος ὑπάρχουσα καὶ αὐτέκφαντος· ἀλλὰ τὴν αὐτὴν ὡς ἀληθῶς μονάδα καὶ Τριάδα, καὶ λεγομένην καὶ νοουμένην· τό μὲν, τῷ κατ' οὐσίαν λόγῳ (=0893=) τό δέ, τῷ καθ' ὑπαρξιν τρόπῳ· ὅλην μονάδα τὴν αὐτὴν, μὴ μεμερισμένην ταῖς ὑποστάσεσι· καὶ ὅλην Τριάδα τὴν αὐτὴν, τῇ μονάδι μὴ συγκεχυμένην· ἵνα μὴ τῷ μερισμῷ τό πολύθεον, ἢ τῇ συγχύσει τό ἄθεον εἰσκομίζηται· ἅπερ φεύγων ὁ κατὰ Χριστόν λαμπρύνεται λόγος. Λέγω δέ Χριστοῦ λόγον, τό καινόν κήρυγμα τῆς ἀληθείας ἐν ᾧ οὐκ ἔστιν ἄρρην καὶ θῆλυ· φημί δέ τά σημεῖα, καὶ τά πάθη τῆς ὑπὸ φθοράν καὶ γένεσιν φύσεως.

Οὐχ Ἑλλήν καὶ Ἰουδαῖος, οἱ περὶ θεότητος ἀντικείμενοι λόγοι· οὐ περιτομὴ καὶ ἀκροβυστία, αἱ τούτοις δηλαδὴ κατάλληλοι λατρεῖα· ἢ μὲν, διὰ τὰ σύμβολα τοῦ νόμου, τὴν φαινομένην κτίσιν κακίζουσα, καὶ τὸν κτίστην ὡς κακῶν ποιητὴν διαβάλλουσα· ἢ δέ, διὰ τὰ πάθη ταύτην θεοποιούσα, καὶ τῷ κτίστη ἐπανιστώσα τό ποίημα· καὶ πρὸς ἴσον κακόν ἄμφω τὴν θείαν ὕβριν ἀλλήλαις συλλήγουσαι [Venet. συλλέγουσαι. Fr. συνάγουσαι]. Οὐ βάρβαρος καὶ Σκύθης· τουτέστιν, ἢ πρὸς ἑαυτὴν στασιαστικὴ τῆς μιᾶς φύσεως καὶ γνώμης διάστασις· καθ' ἣν ὁ τῆς ἀλληλοκτονίας παρά φύσιν τοῖς ἀνθρώποις εἰσεφθάρη νόμος. Οὔτε δοῦλος καὶ ἐλεύθερος· ἢ τῆς αὐτῆς δηλονότι παρά γνώμης διαίρεσις φύσεως· ἄτιμον ποιουμένη τὸν κατὰ φύσιν ὁμότιμον· νόμον ἐπίκουρον ἔχουσα, τὴν τυραννοῦσαν τό τῆς εἰκόνας ἀξίωμα, τῶν δεσποζόντων διάθεσιν.

(15Γ\_248 > Ἀλλὰ πάντα καὶ ἐν πᾶσι Χριστός, διὰ τῶν ὑπὲρ φύσιν καὶ νόμον, τὴν τῆς ἀνάρχου βασιλείας δημιουργῶν ἐν πνεύματι μόρφωσιν· ἦν, ὡς ἀποδέδεικται, πέφυκε χαρακτηρίζειν, καρδίας ταπείνωσις καὶ πραότης· ὧν ἢ σύνοδος τέλειον τὸν κατὰ Χριστόν κτιζόμενον ἀποδείκνυσιν ἄνθρωπον. Πᾶς γάρ ταπεινόφρων, πάντως καὶ πρᾶος, καὶ πᾶς πρᾶος, πάντως καὶ ταπεινόφρων· ταπεινόφρων μὲν, ὡς γνούς ἑαυτὸν ἔχοντα τό εἶναι δεδανεισμένον· πρᾶος δέ, ὡς διαγνούς τῶν δοθεισῶν αὐτῷ κατὰ φύσιν δυνάμεων τὴν χρῆσιν· καὶ τῷ μὲν λόγῳ πρὸς ἀρετῆς γένεσιν τούτων διδούς τὴν ὑπηρεσίαν· τῆς αἰσθήσεως δέ τελείως τὴν τούτων συστέλλων ἐνέργειαν. Καὶ διὰ τοῦτο κατὰ μὲν τὸν νοῦν, πρὸς Θεὸν ἀεικίνητος ὢν· κατὰ δέ τὴν αἴσθησιν, οὐδέ πάντων ὁμοῦ τῶν πρὸς σῶμα λυπηρῶν πείραν λαμβάνων παντελῶς κινούμενος, ἢ λύπης ἴχνος ἐντυπῶν τῇ ψυχῇ, πρὸς παραλλαγὴν τῆς ἐν αὐτῇ χαροποιῦ διαθέσεως· οὐ γάρ ἡγεῖται στέρησιν ἡδονῆς ὑπάρχειν, τό κατ' αἴσθησιν ἀλγεινόν. Ἡδονὴν γάρ μίαν ἐπίσταται, τὴν τῆς ψυχῆς πρὸς τὸν λόγον συμβίωσιν, ἧς ἢ στέρησις κόλασις ἐστὶν ἀτελεῦτης, πάντας φυσικῶς περιγράφουσα τοὺς αἰῶνας. Καὶ διὰ τοῦτο, τό τε σῶμα, καὶ πάντα τὰ τοῦ σώματος ἀφείς, πρὸς τὴν θείαν φέρεται σύντονος συμβίωσιν· μίαν ζημίαν ἡγούμενος, κἄν πάντων δεσπόζη τῶν ἐπὶ γῆς, τὴν τῆς προσδοκωμένης κατὰ χάριν θεώσεως ἀποτυχίαν.

(=0896=) Ἀγνίσωμεν οὖν ἑαυτοὺς παντός μολυσμοῦ σαρκός καὶ πνεύματος, ἵνα τό θεῖον ἀγιάσωμεν ὄνομα, ἀκκιζομένην τοῖς πάθεσιν ἀπρεπῶς τὴν ἐπιθυμίαν κατασβέσαντες· καὶ λόγῳ, ταῖς ἡδοναῖς ἀτάκτως ἐπιμαινόμενον τὸν θυμόν, καταδήσωμεν· ἵνα διὰ τῆς πραότητος παραγινομένην ὑποδεξώμεθα τὴν τοῦ Θεοῦ καὶ

Πατρός βασιλείαν. Καί τόν ἐφεξῆς λόγον τῆς προσευχῆς τοῖς προτέροις ἀρμόσωμεν, λέγοντες.

### **Γενηθήτω τό θέλημά σου, ὡς ἐν οὐρανῷ, καί ἐπί τῆς γῆς.**

Ὁ κατά μόνην τήν λογικήν δύναμιν, ἐπιθυμίας τε καί θυμοῦ ( 15Γ\_250 > κεχωρισμένην μυστικῶς προσάγων τῷ Θεῷ τήν λατρείαν, οὗτος ἐπί γῆς, ὡς ἐν οὐρανῷ τῶν ἀγγέλων αἱ τάξεις, τό θεῖον πεπλήρωκε θέλημα· διά πάντων τοῖς ἀγγέλοις ὁμολάτρης γενόμενος καί ὁμοδίαιτος, καθά πού φησιν ὁ μέγας Ἀπόστολος, Ἡμῶν δέ τό πολίτευμα ἐν οὐρανοῖς ὑπάρχει· παρ' οἷς οὐκ ἔστιν ἐπιθυμία, δι' ἡδονῆς τούς νοερούς παραλύνουσα τόνους· οὔτε θυμός λυσσῶν, καί τό συγγενές ἀσέμνως καθυλακτῶν· ἀλλά λόγος μονώτατος, πρὸς τόν πρῶτον λόγον φυσικῶς ἄγων τούς λογικούς· ᾧ μόνῳ χαίρει Θεός, καί παρ' ἡμῶν αἰτεῖ τῶν αὐτοῦ δούλων. Καί τοῦτο δηλοῖ πρὸς τόν μέγαν φάσκων Δαβίδ· Τί γάρ μοι ὑπάρχει ἐν τῷ οὐρανῷ, καί παρά σοῦ τί ἠθέλησα ἐπί τῆς γῆς; Ὑπάρχει δέ τῷ Θεῷ ἐν οὐρανοῖς προσαγόμενον παρά τῶν ἀγίων ἀγγέλων, πλήν τῆς λογικῆς λατρείας οὐδέν· ἦν καί παρ' ἡμῶν ἐπιζητῶν, προσευχομένους λέγειν ἐδίδαξε· Γενηθήτω τό θέλημά σου, ὡς ἐν οὐρανῷ, καί ἐπί τῆς γῆς.

Οὐκοῦν κινείσθω καί ἡμῶν πρὸς τήν τοῦ Θεοῦ ζήτησιν ὁ λόγος, πρὸς τε τόν αὐτοῦ πόθον ἢ κατ' ἐπιθυμίαν δύναμις, καί πρὸς τήν αὐτοῦ φυλακὴν ἀγωνιζέσθω τό θυμικόν· μᾶλλον δέ κυριώτερον εἰπεῖν, ὁ μὲν νοῦς τετάσθω πᾶς πρὸς Θεόν· οἰοεὶ τόνω τινί τῷ θυμικῷ τρόπῳ νευρούμενος, καί πόθῳ τῇ κατ' ἄκρον ἐφέσει τῆς ἐπιθυμίας πυρούμενος. Οὕτω γάρ τούς κατ' οὐρανόν ἀγγέλους μιμούμενοι, τῷ Θεῷ διά πάντων λατρεύοντες εὐρεθησόμεθα· τήν αὐτὴν τοῖς ἀγγέλοις ἐπί τῆς γῆς πολιτείαν ἐπιδεικνύμενοι· πρὸς οὐδέν τῶν μετὰ Θεόν ἴσως ἐκείνοις ἔχοντες τόν νοῦν τό παράπαν κινούμενον. Δεξόμεθα γάρ κατ' εὐχάς οὕτω πολιτευόμενοι, καθάπερ ἄρτον ἐπιούσιον τε καί ζωτικόν εἰς ἀποτροφήν τῶν ἡμετέρων ψυχῶν, (=0897=) καί συντήρησιν τῆς τῶν χαρισθέντων ἡμῖν ἀγαθῶν εὐεξίας, τόν εἰπόντα Λόγον· Ἐγώ εἰμι ὁ ἄρτος, ὁ ἐκ τοῦ οὐρανοῦ καταβάς, καί ζωὴν διδούς τῷ ( 15Γ\_252 > κόσμῳ· ἀναλόγως ἡμῖν τοῖς τρεφομένοις δι' ἀρετῆς καί σοφίας, πάντα γινόμενον· καί δι' ἐκάστου τῶν σωζομένων ποικίλως, ὡς οἶδεν αὐτός, σωματούμενον· ἔτι κατά τόν αἰῶνα τοῦτον ὑπάρχοντες, κατά τήν τοῦ ῥητοῦ τῆς προσευχῆς δύναμιν τοῦ λέγοντος

### **Τόν ἄρτον ἡμῶν τόν ἐπιούσιον δός ἡμῖν σήμερον.**

Τοῦτον γάρ οἶμαι δηλοῦσθαι τόν αἰῶνα διά τοῦ σήμερον· ὡς εἴ τις ἐπί τό σαφέστερον ἐκλαβῶν, εἴποι, τόν τόπον τῆς προσευχῆς, Τόν ἄρτον ἡμῶν, ὃν καταρχάς ἐπ' ἀθανασία τῆς φύσεως ἠτοίμασας, δός ἡμῖν σήμερον, κατά τήν παροῦσαν ζωὴν οὖσιν τῆς θνητότητος· ἵνα νικήσῃ τόν θάνατον τῆς ἀμαρτίας, ἢ τροφή τοῦ ἄρτου τῆς ζωῆς καί τῆς ἐπιγνώσεως· ἥς μέτοχον γενέσθαι τόν πρῶτον ἄνθρωπον, ἢ παράβασις τῆς θείας ἐντολῆς οὐ συνεχώρησεν. Ὡς εἶγε ταύτης ἐνεφορήθη τῆς θείας τροφῆς, οὐκ ἂν τῷ θανάτῳ τῆς ἀμαρτίας ἠλίσκετο.

Πλήν ὁ τόν ἄρτον τοῦτον λαβεῖν εὐχόμενος τόν ἐπιούσιον, οὐ πάντως ὄλον δέχεται καθὼς αὐτός ὁ ἄρτος ἐστίν· ἀλλά καθὼς αὐτός ὁ δεχόμενος δύναται. Πᾶσι μὲν γάρ ἑαυτὸν δίδωσι τοῖς αἰτουσιν ὁ τῆς ζωῆς ἄρτος, ὡς φιλόανθρωπος, οὐ κατά τό αὐτό δέ πᾶσιν· ἀλλά τοῖς μὲν μεγάλα ἔργα πεποιηκόσι, πλειόνως· τοῖς δέ τούτων ἥττοσι, ἥττόνως· ἐκάστῳ μὲν οὖν καθὼς ἢ κατά νοῦν ἀξία δέξασθαι δύναται.

Πρός ταύτην δέ με τοῦ παρόντος ῥητοῦ τήν ἔννοιαν ἤγαγεν ὁ Σωτήρ, προστάσων διαρρήδην τοῖς μαθηταῖς τροφῆς αἰσθητῆς παντελῶς μή ποιῆσθαι λόγον, εἰπών, Μή μεριμνᾶτε τῇ ψυχῇ ὑμῶν τί φάγητε, ἢ τί πῖντε· μήτε τῷ σώματι ὑμῶν τί περιβάλησθε· ταῦτα γάρ πάντα τά ἔθνη τοῦ κόσμου ἐπιζητοῦσιν· ἀλλά ζητεῖτε πρῶτον τήν βασιλείαν τοῦ Θεοῦ, καί τήν δικαιοσύνην αὐτοῦ, καί ταῦτα πάντα προστεθήσεται ὑμῖν. Πῶς οὖν διδάσκει προσεύχεσθαι, περί ὧν μή ζητεῖν προλαβών ἐνετείλατο; δῆλον (15Γ\_254 > γάρ ὅτι διά προσευχῆς αἰτεῖν οὐ προσέταπτεν, ἄπερ δι' ἐντολῆς ζητεῖν οὐ παρήνεσε. Διά προσευχῆς γάρ μόνον ἐστίν αἰτητόν, τό κατ' ἐντολήν ζητητόν. Ὅπερ οὖν ζητεῖν δι' ἐντολῆς οὐκ ἐπετράπημεν, διά προσευχῆς αἰτεῖν, τυχόν θεμιτόν οὐ καθέστηκεν. Εἰ δέ μόνην ζητεῖν τήν βασιλείαν τοῦ Θεοῦ, καί τήν δικαιοσύνην ὁ Σωτήρ ἐνετείλατο· ταύτην εἰκότως καί διά προσευχῆς αἰτεῖν, τούς τῶν θείων ἐφιεμένους δώρων ἐνήγαγεν· (=0900=) ἵνα τῶν φύσει ζητητῶν διά προσευχῆς τήν χάριν ἐπικυρώσας, τήν τῶν αἰτούντων γνώμην, τῷ τοῦ παρεχομένου τήν χάριν συνάψῃ θελήματι, δι' ἐνώσεως σχετικῆς ταυτό ποιουμένην.

Εἰ δέ καί τόν ἐφήμερον ἄρτον, ᾧ συγκρατεῖσθαι πέφυκεν ἡμῶν ἡ παροῦσα ζωή, διά προσευχῆς αἰτεῖν κελευόμεθα, μή παρέλθωμεν τούς ὅρους τῆς προσευχῆς, πολλάς ἐτῶν περιόδους πλεονεκτικῶς περισκοποῦντες, καί λάθωμεν ὄντες θνητοί, καί σκιᾶς δίκην τήν ζωήν παροδούσαν ἔχοντες· ἀλλά τόν πρός ἡμέραν ἀπεριμερίμνως διά τῆς προσευχῆς αἰτήσωμεν ἄρτον· καί δεῖξωμεν ὅτι φιλοσόφως κατά Χριστόν μελέτην θανάτου τόν βίον ποιούμεθα, τῇ γνώμῃ φθάνοντες τήν φύσιν, καί πρίν ἐπιστῆναι τόν θάνατον, τῆς τῶν σωματικῶν μερίμνης τήν ψυχὴν ἀποτέμνοντες· ἵνα μή προσηλωθῇ τοῖς φθειρομένοις, ἀμείψασα πρός τήν ὕλην τήν χρήσιν τῆς κατά φύσιν ἐφέσεως, καί μάθη πλεονεξίαν τῆς τῶν θείων ἀγαθῶν παρουσίας στερητικῆν.

Φύγωμεν οὖν, ὄση δύναμις, τήν φιλίαν τῆς ὕλης, καί τήν αὐτῆς σχέσιν καθάπερ κονιορτόν τῶν νοερῶν ὁμμάτων ἀπονιψώμεθα· καί μόνοις ἀρκεσθῶμεν τοῖς συνιστῶσιν, ἀλλά καί τοῖς ἡδονοῦσιν ἡμῶν τήν παροῦσαν ζωήν· καί ὑπέρ αὐτῶν τόν Θεόν, ὡς ἐδιδάχθημεν, ἀξιώσωμεν, ἵνα δυνηθῶμεν ἀδούλωτον φυλάξαι τήν ψυχὴν, μηδενί τῶν ὀρωμένων διά τό σῶμα παντελῶς κρατουμένην· καί τοῦ ζῆν ἐνεκεν δειχθῶμεν ἐσθίοντες, ἀλλά μή τοῦ ἐσθίειν χάριν ζῶντες ἐλεγχθῶμεν. Τό μὲν γάρ λογικῆς, τό δέ (15Γ\_256 > τῆς ἀλόγου σαφῶς ἴδιον καθέστηκε φύσεως. Καί φύλακες ὦμεν τῆς προσευχῆς ἀκριβεῖς, δι' αὐτῶν δεικνύμενοι τῶν πραγμάτων, ὅτι μιᾶς καί μόνης ἀπρίξ ἀντεχόμεθα τῆς ἐν πνεύματι ζωῆς, καί πρός τήν αὐτήν κτῆσιν τῆς παρούσης [Marg. ζωῆς δηλονότι] τήν χρήσιν ποιούμεθα· δι' ἣν τοσοῦτον τήν ταύτης στέργομεν χρήσιν, ὅσον ἄρτω ταύτην μόνω στηρίζειν μή παραιτεῖσθαι, καί τήν αὐτῆς φυσικὴν εὐεξίαν φυλάττειν ὅσον τό ἐφ' ἡμῖν ἀδιάφθορον· οὐχ ἵνα ζῶμεν, ἀλλ' ἵνα Θεῷ ζῶμεν· ψυχῆς ἄγγελον τό σῶμα καθιστῶντες λελογισμένον ταῖς ἀρεταῖς, καί ταύτην Θεοῦ κήρυκα ποιῶντες τῇ περί τό καλόν παγιότητι πεποιωμένην· καί τοῦτον μιᾶ φυσικῶς ἡμέρα πειρικλείοντες τόν ἄρτον· ὑπέρ αὐτοῦ μή τολμῶντες εἰς δευτέραν ἡμέραν διά τό δοτῆρα τῆς προσευχῆς ἐπεκτεῖναι τήν δέησιν. Οὕτω γάρ ἄν πραγματικῶς κατά τήν δύναμιν τῆς προσευχῆς ἑαυτοὺς διαθέντες, δυνηθείημεν καί τοῖς λειπομένοις καθαρῶς προσβῆναι ῥητοῖς, φάσκοντες·

**Καί ἄφες ἡμῖν τά ὀφειλήματα ἡμῶν, ὡς καί ἡμεῖς ἀφίεμεν τοῖς ὀφειλέταις ἡμῶν.**

Ὁ κατά τήν πρώτην τῆς τοῦ προλαβόντος ῥητοῦ (=0901=) θεωρίας ἐπιβολήν, κατά τόν αἰῶνα τοῦτον, οὗ σύμβολον εἶναι τό σήμερον ἔφαμεν, τόν ἄφθαρτον ἄρτον τῆς σοφίας, οὗ καταρχάς διετείχισεν ἡμᾶς ἢ παράβασις, διά προσευχῆς ἐπιζητῶν, ἄτε δὴ μίαν ἡδονήν ἐπιστάμενος τήν τῶν θείων ἐπιτυχίαν, ἧς δοτήρ μὲν κατά φύσιν ἐστίν ὁ Θεός· φύλαξ δέ κατά θέλησιν ἢ τοῦ λαβόντος προαίρεσις· καί μίαν ὀδύνην εἰδώς, τήν τούτων ἀποτυχίαν, ἧς ὑποβολουός μὲν ἐστίν ὁ διάβολος· αὐτουργός δέ, πᾶς ὁ τῶν θείων δι' ἀτονίαν γνώμης ἀποκαμνόμενος [Ven. et Fr. ἀποκναιόμενος]· μή φυλάττων τό τίμιον γνώμης διαθέσει στεργόμενον· πρὸς οὐδέν ἔχων τῶν ὀρωμένων ῥέπουσαν τό σύνολον τήν προαίρεσιν, καί διά (15Γ\_258 > τοῦτο τοῖς σωματικῶς αὐτῷ συμβαίνουσι λυπηροῖς οὐχ ὑπαγόμενος<sup>61</sup>· οὗτος ὡς ἀληθῶς, ἀπαθῶς ἀφίησι τοῖς εἰς αὐτόν ἀμαρτάνωσιν· ὅτι μηδέ τό κατ' ἔφεσιν αὐτῷ σπουδαζόμενον δύναται τις τό παράπαν χειροῦσθαι καλόν, ἀνάλωτον κατά φύσιν ὑπάρχειν πεπιστευμένον. Καί τῷ Θεῷ καθίστησιν ἑαυτόν ἀρετῆς ἐξεμπλᾶριον, εἰ τοῦτο θέμις εἰπεῖν, πρὸς μίμησιν ἑαυτοῦ τόν ἀμίμητον ἐλθεῖν ἐγκελευόμενος, λέγων· Ἄφες ἡμῖν τά ὀφειλήματα ἡμῶν, ὡς καί ἡμεῖς ἀφίεμεν τοῖς ὀφειλέταις ἡμῶν· καί οἷος αὐτός γέγονε τοῖς πέλας, οἱ γενέσθαι παρακαλῶν τόν Θεόν. Εἰ γάρ ὡς αὐτός ἀφήκε τά ὀφειλήματα τοῖς εἰς αὐτόν ἡμαρτηκόσι, βούλεται καί αὐτῷ ἀφεθῆναι παρά Θεοῦ, δηλονότι ὡσπερ ὁ Θεός ἀπαθῶς ἀφίησιν οἷς ἀφίησιν, οὕτως καί αὐτός ἀπαθῆς ἐπὶ τοῖς συμβαίνουσι διαμένων, ἀφίησι τοῖς πλημμελήσασιν· μή συγχωρῶν μνήμη [Fr. μνήμην] τινί τῶν φθασάντων λυπηρῶν τυποῦσθαι τόν νοῦν, ἵνα μή τέμνων τῇ γνώμῃ τήν φύσιν ἐλέγχεται, πρὸς τινά τῶν ἀνθρώπων διεστηκῶς, ἄνθρωπος ὢν.

Οὕτω γάρ ἄν ἐνωθείσης τῆς γνώμης τῷ λόγῳ τῆς φύσεως, ἢ τοῦ Θεοῦ πρὸς τήν φύσιν καταλλαγὴ γίνεσθαι πέφυκεν, ὅτι μήτε δυνατόν ἐτέρως κατά τήν γνώμην πρὸς ἑαυτήν στασιάζουσαν τήν φύσιν, τήν θείαν καί ἀνεκλάλητον ὑποδέξασθαι συγκατάβασιν. Καί τυχόν διά τοῦτο πρότερον ἡμᾶς βούλεται τάς πρὸς ἀλλήλους ποιεῖσθαι καταλλαγάς ὁ Θεός, οὐχ ἵνα παρ' ἡμῶν μάθη καταλλάτεσθαι τοῖς ἀμαρτάνουσι, καί τῶν πολλῶν συγχωρεῖν καί φοβερῶν ἐγκλημάτων τήν ἔκτισιν, ἀλλ' ἵνα ἡμᾶς καθάρη παθῶν, καί δείξη συμβαίνουσαν τῇ σχέσει τῆς χάριτος τήν τῶν συγχωρουμένων διάθεσιν<sup>62</sup>. Σαφῶς δέ καθέστηκε δῆλον ὅτι τῆς γνώμης ἐνωθείσης τῷ λόγῳ τῆς φύσεως, ἀστασίαστος ἔσται πρὸς τόν Θεόν ἢ τῶν τοῦτο κατωρθωκότων προαίρεσις· (15Γ\_260 > εἶπερ οὐδέν πέφυκεν ἐνθεωρεῖσθαι παράλογον τῷ λόγῳ τῆς φύσεως, ὅς καί νόμος ἐστὶ φυσικός τε καί θεῖος<sup>63</sup>), ὅταν καθ' ἑαυτόν ἐνεργουμένην λάβῃ τῆς γνώμης τήν κίνησιν. Εἰ δέ παράλογον οὐδέν ἐστίν ἐν τῷ λόγῳ τῆς φύσεως, συμβαίνουσαν ἔξει διά πάντων τῷ Θεῷ τήν ἐνέργειαν· ἥτις ἐστὶ [Fr. ἥτις ἔσται] διάθεσις ἔμπρακτος, τῇ χάριτι τοῦ φύσει καλοῦ πρὸς ἀρετῆς γένεσιν πεποιωμένη.

(=0904=) Οὕτω μὲν οὖν, ὁ τόν γνωστικόν ἄρτον αἰτῶν διάκειται προσευχόμενος, μεθ' ὃν κακεῖνος ὁ μόνον τόν ἐφήμερον ἄρτον ἐπιζητῶν διά τήν βίαν τῆς φύσεως, κατά τόν αὐτόν διατεθήσεται τρόπον· ἀφείς τοῖς ὀφειλέταις τά ὀφειλήματα, οἷα δὴ γνούς, ὅτι κατά φύσιν ὑπάρχει θνητός, καί λοιπόν καθ' ἐκάστην ἡμέραν διά τήν ἀδηλίαν τό φύσει πεφυκός ἐκδεχόμενος, προλαμβάνει τήν φύσιν κατά τήν γνώμην· αὐθαίρετος νεκρός πρὸς τόν κόσμον γινόμενος, κατά τό φάσκον λόγιον, ὅτι Ἐνεκεν σοῦ θανατούμεθα ὅλην τήν ἡμέραν· ἐλογίσθημεν ὡς πρόβατα σφαγῆς· καί διά τοῦτο σπενδόμενος ἅπασιν, ἵνα μηδέν ἑαυτῷ συνεπικομίζεται γνώρισμα τῆς μοχθηρίας τοῦ νῦν αἰῶνος, πρὸς τήν ἀγήρω ζωὴν μεθιστάμενος· καί λάβῃ παρά τοῦ κριτοῦ καί Σωτῆρος τῶν ὅλων, ὧν ἐνταῦθα προκέχρηκε τήν ἴσιν ἀντίδοσιν. Ἀναγκαῖα γάρ ἀμφοτέροις πρὸς τήν σφῶν αὐτῶν λυσιτέλειαν καθέστηκεν ἢ καθαρά πρὸς τούς λελυπηκότας διάθεσις· πάντων μὲν ἔνεκεν, οὐχ ἡνίκα δέ διά τῶν λειπομένων ῥητῶν δύναμιν, τοῦτον ἔχουσαν τόν τρόπον.

## Καί μή εἰσενέγκῃς εἰς πειρασμόν, ἀλλά ῥῦσαι ἡμᾶς ἀπό τοῦ πονηροῦ.

Δηλοῖ γάρ ἐν τούτοις ὁ λόγος, ὡς μή συγχωρήσας τελείως τοῖς πταίοις, καί καθάραν λύπης παραστήσας τῷ Θεῷ τήν καρδίαν, λελαμπρυσμένην τῷ φωτί τῆς πρὸς τόν πέλας καταλλαγῆς, ( 15Γ\_262 > τῆς τῶν ἠυγμένων καλῶν ἀποτεύξεται χάριτος· καί τῷ πειρασμῷ, καί τῷ πονηρῷ κατά δικαίαν ἐκδοθήσεται κρίσιν· ἵνα μάθη καθαίρεσθαι πλημμελῶν, τάς κατ' ἄλλων ἑαυτοῦ μομφάς ἀφαιρούμενος. Πειρασμόν δέ λέγει νῦν τόν τῆς ἀμαρτίας νόμον· ὃν οὐκ ἔχων ὁ πρῶτος ἄνθρωπος ἦλθεν εἰς γένεσιν· πονηρόν δέ, τόν τοῦτον ἐμφύραντα τῇ φύσει τῶν ἀνθρώπων διάβολον, καί πείσαντα δι' ἀπάτης τόν ἄνθρωπον, ἀπό τοῦ συγκεχωρημένου πρὸς τό κεκωλυμένον τῆς ψυχῆς μετενέγκαι τήν ἔφεσιν, καί πρὸς τήν τῆς θείας ἐντολῆς τραπῆναι παράβασιν· ἧς ἔργον γέγονεν ἡ τῆς δοθείσης κατά χάριν ἀφθαρσίας ἀπόθεσις.

Ἦ πάλιν, πειρασμόν μέν φησι τήν τῆς ψυχῆς ἐκούσιον πρὸς τά πάθη τῆς σαρκός συνδιάθεσιν· πονηρόν δέ, τόν κατ' ἐνέργειαν συμπληρωτικόν τῆς ἐμπαθοῦς διαθέσεως τρόπον· ὢν οὐδενός ὁ δίκαιος ἐξαιρεῖται κριτής, τόν μή τοῖς ὀφειλέταις ἀφιέντα τά ὀφειλήματα· κἄν τοῦτο ψιλῶς διά τῆς προσευχῆς ἐξαιτῆται· ἀλλά καί τῷ νόμῳ τῆς ἀμαρτίας συγχωρεῖ μολύνεσθαι τόν τοιοῦτον, καί ὑπό τοῦ πονηροῦ κυριεύεσθαι τόν σκληρόν καί ἀπότομον τήν γνώμην ἐγκαταλιμπάνει· οἷα δὴ τά πάθη τῆς ἀτιμίας ὢν σπορεύς ἐστιν ὁ διάβολος, προτετιμηκότα τῆς φύσεως, ἧς ἐστι δημιουργός ὁ Θεός. Καί μήν καί πρὸς τά πάθη τῆς σαρκός ἐκουσίως συνδιατιθέμενον οὐ κωλύει, καί τοῦ κατ' ἐνέργειαν συμπληρωτικοῦ τρόπου (=0905=) τῆς κατ' αὐτά διαθέσεως οὐ λυτροῦται· ὅτι παθῶν ἀνυποστάτων ἦττονα τήν φύσιν ἠγησάμενος, τῇ περί ταῦτα σπουδῇ, τόν ταύτης λόγον ἠγνόησε· καθ' ὃν ἔδει κινηθέντα γνῶναι τίς μέν φύσεως νόμος, τίς δέ παθῶν ἢ καθ' αἴρεσιν γνωμικῶς, ἀλλ' οὐ φυσικῶς ἐπισυμβαίνουσα κατέστη τυραννίς· καί τόν μέν περιποιήσασθαι ταῖς φυσικαῖς συντηρούμενον ἐνεργείαις, τήν δέ τῆς γνώμης ἀπελάσαι μακράν, καί τῷ λόγῳ διατηρῆσαι τήν φύσιν, ἐφ' ἑαυτῆς ἐστῶσαν καθάραν καί ἀμώμητον [ἄμωμον], χωρίς μίσους καί διαστάσεως· καί τῇ φύσει πάλιν καταστῆσαι τήν γνώμην συνέμπορον, μηδέν παντελῶς ἐπιφερομένην, ( 15Γ\_264 > ὢν ὁ τῆς φύσεως οὐκ ἐπιδίδωσι λόγος· καί διά τοῦτο μῖσος ἅπαν, καί πᾶσαν τοῦ κατά φύσιν συγγενοῦς ἀποστήσαι διάστασιν, ἵνα ταύτην λέγων τήν προσευχὴν εἰσακούηται, καί διπλῆν ἀνθ' ἀπλῆς παρά τοῦ Θεοῦ δέχεται χάριν, τήν τε τῶν φθασάντων πλημμελημάτων συγχώρησιν, καί τήν ἐπί τοῖς μέλλουσι σκέπην καί λύτρωσιν· εἷς τε πειρασμόν ἐλθεῖν μή συγχωρούμενος, καί τῷ πονηρῷ δουλωθῆναι μή ἀφιέμενος, ὑπέρ ἑνός, τοῦ τοῖς πέλας ἐτοίμως ἀφιέναι τά ὀφειλήματα.

Τοιγαροῦν καί ἡμεῖς, ἵνα μικρόν ἀναποδίζων ἐπιτόμως ἐπέλθω τῶν εἰρημένων τήν δύναμιν, εἴπερ τοῦ πονηροῦ ῥυσθῆναι, καί εἰς πειρασμόν εἰσελθεῖν οὐ βουλόμεθα, πιστεύσωμεν τῷ Θεῷ, καί ἀφῶμεν τά ὀφειλήματα τοῖς ὀφειλέταις ἡμῶν· Ἐάν γάρ φησί, μή ἀφήτε τοῖς ἀνθρώποις τά ἀμαρτήματα αὐτῶν, οὔτε ὁ Πατήρ ὑμῶν ὁ οὐράνιος ἀφήσει ὑμῖν· ἵνα μή μόνον ἄφεσιν λάβωμεν ὢν πεπλημμελήκαμεν, ἀλλά καί τόν νόμον νικήσωμεν τῆς ἀμαρτίας, εἰς τήν αὐτοῦ πείραν εἰσελθεῖν οὐκ ἐγκαταλειπόμενοι· καί τόν τούτου γεννήτορα πονηρόν πατήσωμεν ὄφιν, ἀφ' οὗ ῥυσθῆναι παρακαλοῦμεν· στρατηγοῦντος ἡμῖν τοῦ τόν κόσμον νικήσαντος Χριστοῦ, καί τοῖς νόμοις τῶν ἐντολῶν καθοπλίζοντος, καί νομίμως τῇ τῶν παθῶν ἀποθέσει, πρὸς ἑαυτήν δι' ἀγάπης τήν φύσιν συνδέοντος· καί πρὸς ἑαυτόν ἄρτον ὄντα ζωῆς, σοφίας τε καί γνώσεως καί δικαιοσύνης, κινουντος ἡμῶν ἀκορέστως τήν ὄρεξιν· καί τῇ πληρώσει τοῦ Πατρικοῦ θελήματος τοῖς ἀγγέλοις ὁμολάτρας ἡμᾶς καθιστώντος,

τῆ κατά τόν βίον ἀγωγῆ τήν ἐπουράνιον εὐμιμήτως ἐμφαίνοντας εὐαρέστησιν· κάκειθεν πάλιν ἐπί τήν ἀκροτάτην τῶν θείων ἀνάβασιν πρὸς τόν Πατέρα τῶν φώτων ἐνάγοντος, καί θείας ἀπεργαζομένου φύσεως κοινωνούς, τῆ κατά χάριν μεθέξει τοῦ Πνεύματος, καθ' ἣν τέκνα (15Γ\_266 > Θεοῦ χρηματίσωμεν, αὐτόν τόν [marg. Fr. Ἄκουε, Νεῖλε] ταύτης αὐτουργόν τῆς χάριτος, καί κατά φύσιν τοῦ Πατρός Υἱόν, ὅλον ὅλοι δίχα περιγραφῆς ἀχράντως περικομίζοντες· ἐξ οὗ, καί δι' οὗ, καί ἐν ᾧ τό εἶναι τε καί κινεῖσθαι, καί ζῆν ἔχομέν τε καί ἔξομεν.

Πρὸς τοῦτο δέ τῆς θεώσεως τό μυστήριον βλέπων ἡμῖν ἔστω τῆς προσευχῆς ὁ σκοπός, ἵνα γνῶμεν, (=0908=) ἀνθ' οἴων, οἴους ἡμᾶς ἢ διὰ σαρκός κένωσις τοῦ Μονογενοῦς ἀπειργάσατο· καί πόθεν, ποῦ, τοὺς τό κατώτατον τοῦ παντός εἰληφότας χωρίον, εἰς ὅπερ ἡμᾶς τό τῆς ἀμαρτίας βάρος κατέωσε, δυνάμει φιλανθρώπου χειρός ἀνεβίβασε· καί πλέον ἀγαπήσωμεν τόν ταύτην οὕτω σοφῶς ἡμῖν τήν σωτηρίαν ἐτοιμασάμενον· καί δι' ᾧν πράττομεν, δείξωμεν τήν προσευχήν πληρουμένην, καί τόν ἀληθῶς κατά χάριν Πατέρα Θεόν φανῶμεν κηρύττοντες· ἀλλά μή διὰ τῶν παθῶν τῆς ἀτιμίας, τό αἰεὶ τυραννικῶς δεσπόζειν ἐπιχειροῦντα τῆς φύσεως πονηρόν, ἔχοντες τοῦ βίου πατέρα σαφῶς ἀποδειχθῶμεν, καί λάθωμεν ζωῆς ἀντικαταλλάτοντες θάνατον· ἐπειδήπερ τῶν προσόντων ἐκάτερος [marg. ὁ Θεός δηλονότι, καί ὁ διάβολος] τοῖς προσχωροῦσι ποιεῖσθαι μετάδοσιν πέφυκεν· ὁ μὲν, αἰδίδιον ζωῆν τοῖς ἀγαπῶσιν αὐτόν χορηγῶν· ὁ δέ, θάνατον τῆ τῶν ἐκουσίων ὑποβολῆ πειρασμῶν τοῖς ἐγγίζουσιν ἐμποιῶν.

Διττός γάρ κατά τήν Γραφήν τῶν πειρασμῶν ὁ τρόπος· ὁ μὲν, ἡδονικός, ὁ δέ, ὀδυνηρός· καί ὁ μὲν προαιρετικός, ὁ δέ ἀπροαίρετος. Καί ὁ μὲν τῆς ἀμαρτίας γεννήτωρ, εἰς ὃν εἰσελθεῖν, κατά τήν τοῦ Κυρίου διδαχήν, ἀπεύχεσθαι προσετάγημεν, φάσκοντος· Καί μή εἰσενέγκης ἡμᾶς εἰς πειρασμόν. Καί, Γρηγορεῖτε, καί προσεύχεσθε, ἵνα μή εἰσέλθητε εἰς πειρασμόν· ὁ δέ, τῆς ἀμαρτίας τιμωρός, ἀκουσίους πόνων ἐπιφοραῖς τήν φιλαμαρτήμονα κολάζων διάθεσιν· ὃν εἴ τις ὑπομείνη, καί μάλιστα κακίας ἥλοις οὐκ ἐμπεπαρμένος, ἀκούσεται τοῦ μεγάλου διαβρῆδην βοῶντος Ἰακώβου· Πᾶσαν χαράν ἠγήσασθε, ἀδελφοί μου, ὅταν πειρασμοῖς (15Γ\_268 > περιπέσητε ποικίλοις, ὅτι τό δοκίμιον ὑμῶν τῆς πίστεως ὑπομονήν κατεργάζεται· ἢ δέ ὑπομονή, δοκιμήν· ἢ δέ δοκιμή, ἔργον τέλειον ἐχέτω. Ἀμφοτέρους δέ τοὺς πειρασμούς, τόν ἐκούσιόν τε καί τόν ἀκούσιον, περιέπει κακούργως ὁ πονηρός· τό μὲν, σπεῖρων καί διερεθίζων τήν ψυχὴν ἡδοναῖς σώματος, ἀποστήσαι τῆς θείας ἀγάπης τήν ἔφεισιν μηχανώμενος· τόν δέ σοφιστικῶς ἐξαιτεῖται, δι' ὀδύνης φθεῖραι τήν φύσιν βουλόμενος, ἵνα βιάσῃται τήν ψυχὴν, ἀτονία πόνων καταβληθεῖσαν, πρὸς τήν τοῦ κτίσαντος διαβολὴν κινήσαι τοὺς λογισμούς.

Ἄλλ' ἐπεγνωκότες ἡμεῖς τοῦ πονηροῦ τά νοήματα, τόν μὲν ἐκούσιον ἀπευξώμεθα πειρασμόν, ἵνα μή τῆς θείας ἀγάπης τήν ἔφεισιν ἀποστήσωμεν· τόν δέ ἀκούσιον ἐπερχόμενον συγχωρήσει Θεοῦ γενναίως ὑπομείνωμεν, ἵνα φανῶμεν προτετιμηκότες τῆς φύσεως, τόν κτίστην τῆς φύσεως. Γένοιτο δέ πάντας ἡμᾶς ἐπικαλουμένους τό ὄνομα τοῦ Κυρίου ἡμῶν Ἰησοῦ Χριστοῦ, τῶν τε νῦν ἡδέων τοῦ πονηροῦ λυτρωθῆναι, τῆ μεθέξει τῆς κατ' εἶδος τῶν μελλόντων (=0909=) ἀγαθῶν ὑποστάσεως, ἐποφθείσης ἡμῖν ἐν αὐτῷ Χριστῷ τῷ Κυρίῳ ἡμῶν, τῷ μόνῳ σὺν Πατρὶ καί ἀγίῳ Πνεύματι δοξαζομένῳ παρά πάσης τῆς κτίσεως. Ἀμήν.

## ΣΧΟΛΙΑ.

1. Ταυτόν ἐπί Θεοῦ βουλή καί βούλησις.
2. Ἐπαίνου, φησί, καί φόγου κατά φύσιν ὑπάρχων ὁ λόγος ἐλεύθερος, ἀπαθῆ ποιεῖ τόν μόνον λόγῳ ζῆν προαιρούμενον· χωρίζειν πείθων τῶν φθοροποιῶν τῆς



ψυχῆς τὴν ἐπιθυμίαν· ἥς (15Γ\_270 > ἀπογενομένης τῶν ὑλικῶν, οὔτε τῶν ἐπαινούντων, οὔτε τῶν ψεγόντων ὡς πάσχων, ὁ καθ' ἕξιν πρᾶος αἰσθάνεται.

3. Ἄνισους διαθέσεις λέγει, τὰς πρὸς ἑαυτὰς τὴν ψυχὴν μορφούσας, τοῦ τε θυμοῦ καὶ τῆς ἐπιθυμίας κινήσεις· ὧν ἐλεύθερον εἶναι δεῖ τὸν Χριστοῦ μαθητὴν· μήτε χύσει τοῦ περὶ καρδίαν αἵματος πρὸς ἡδονὰς ὀλισθαίνοντα, μήτε ζέσει τοῦ περὶ καρδίαν αἵματος πρὸς ὀργὰς ἐκμαινόμενον.

4. Λόγων δηλονότι Ἑλληνικοῦ καὶ Ἰουδαϊκοῦ· ὧν ἐν Χριστῷ παντελῶς οὐδεὶς. Ἐπίσης γὰρ τῆς πολυαρχίας, καὶ τῆς ἐνὶ προσώπῳ περιγραφομένης μοναρχίας, ὁ τοῦ Χριστοῦ καθαρεύει λόγος.

5. Οὐ γὰρ κατὰ γέννησιν, ἢ πρόοδον, ἦτοι ἔκφρασις.

6. Πῶς τις δύναται ἀφιέναι τοῖς ὀφειλέταις τὰ ὀφειλήματα;

7. Ταῖς τῶν ψυχῶν ἡμῶν διαθέσεσιν ἢ θεία δεόντως ἐφαρμόζεται δικαιοσύνη, τοιαύτη ἡμῖν γινομένη, οἷους ἀλλήλοις ἑαυτοὺς πεποιήμεθα· καὶ τοιοῦτον ἡμῖν αὐτοῖς τὸν Θεὸν καθιστώσα, οἷους φθάσαντες τοὺς ὁμοιοπαθέσιν ἑαυτοὺς διεθήκαμεν.

8. Ὁ τῆς φύσεως λόγος, φησί, καὶ νόμος γίνεται φύσεως, λαμβάνων συμφωνοῦσαν τὴν γνώμην εἰς ἐνέργειαν τῶν κατὰ φύσιν δυνάμεων.

#### ΕΙΣ ΤΟΝ ΒΙΟΝ ΚΑΙ ΤΗΝ ΑΘΛΗΣΙΝ ΤΟΥ ΟΣΙΟΥ ΠΑΤΡΟΣ ΗΜΩΝ ΚΑΙ ΟΜΟΛΟΓΗΤΟΥ ΜΑΞΙΜΟΥ

Α΄.

(15Γ\_274 > (=0068=) Καὶ πάντων μὲν τῶν κατὰ Θεὸν πολιτευσαμένων ὁ Βίος, λυσιτελής καὶ ὠφέλιμος· οἷα δὴ προτρέπων εἰς ἀρετὴν, καὶ παραθήγων πρὸς τὴν τοῦ καλοῦ μίμησιν· ὁ δέ γε τοῦ θείου Μαξίμου καὶ ὁμολογητοῦ, ὅσω μέγας καὶ τοῖς ὄλοις περιφανής, τοσοῦτω καὶ πρὸς ἀνδρείαν ἀλείψαι ἀνυσιμώτερος, καὶ ψυχὴν ὠφελῆσαι πάντων διαφορώτατος. Ἄνῆρ γὰρ ἐκεῖνος οὐ μόνον βίον ἔχων ὑπερφυῆ, ἀλλὰ καὶ λόγον ἐπιτερπῆ, καὶ ἄθλησιν γενναίαν καὶ ἀπαράθετον· οὗ καὶ μόνῃ ἢ μνήμῃ, πολλὴν μὲν οἶδε φέρειν τὴν ἡδονήν, πολὺν δέ ταῖς φιλοθέοις ψυχαῖς τὸν τῆς ἀρετῆς ἐνήσιον ἔρωτα. Ὅθεν καὶ ὁ παρῶν λόγος τὰ κατ' ἐκεῖνον μέλλων εἰπεῖν, βούλεται μὲν καὶ διὰ πολλοῦ ἔχει, τό τὰ καθ' ἕκαστα τῶν αὐτῷ πεπραγμένων εἰς μέσον θεῖναι καὶ παραστήσασθαι· ὡς ἂν αὐτός τε ἡδίων τῇ τούτων γένηται μνήμῃ, καὶ τοῖς ἀκρωμένοις μεγάλην τὴν χάριν κατάθηται· οὐκ ἔχει δ' ὅπως ἢ πάντων ὁμοῦ τὴν περίληψιν σχεῖν, ἢ καὶ ὧν ἔχει ἐν περιλήψει τὸν ὀφειλόμενον ἐπὶ τούτοις ἔπαινον εἰπεῖν, τῷ κρείττω ἢ κατὰ λόγου δύναιμι καὶ τὰ ἐλάχιστα τῶν εἰργασμένων τῷ θαυμασίῳ τυγχάνειν. Οὐκοῦν ὡς μὲν οὐ ῥάδιον τῷ λόγῳ οὐδ' εὐπορον, τό τοῖς πᾶσιν ἐπεξίεναι, παρήσειν καὶ αὐτός εὐλόγως δοκῶ μοι· μηδὲν πάντως ἐγκαλούμενος ἐπὶ τῷ παραλιπεῖν· ὅτι μηδ' ἄλλος τέως τῶν πρό ἡμῶν, ὅσα γε αὐτοὶ σύνισμεν, εἰς ἅπαντα τὰ τοῦ ἀνδρός καθῆκεν αὐτόν, τῷ χαλεπὴν δηλαδὴ καὶ δυσέφικτον ὄρᾳ τὴν ἐγχείρησιν. Ὡς ἂν δέ λοιπόν μὴ φαινώμεθα παντελῶς (15Γ\_276 > τηλικαύτην ὑπόθεσιν παρατρέχοντες, καὶ ὅτι μὴ ἐξόν ἡμῖν τοῦ παντός ἐφικέσθαι καὶ τό πᾶν ἐλλιμπάνοιμεν, ὅπερ ἀσύμφορον οἶμαι, καὶ οὐδ' ἔξω πίπτον αἰτίας· ἀναγκαῖον ἄρα ἐμοὶ τὸν παρόντα λόγον εἰσενεγκεῖ, κἂν ἐλάχιστον οἶδα τοῦτον, κἂν παρά πολὺ τῶν πραγμάτων λειπόμενον. Οὕτω γὰρ ἂν καὶ τό τε εἰς ἡμᾶς ἦκον ἀποπληρώσοιμεν, καὶ ὑμῖν τό χρέος ἀφοσιώσοιμεν, τὸν περὶ ἐκεῖνου λόγον, εἴπερ τι ἄλλο, ἀπαραιτήτως εἰσπράττουσιν. Εἰ δέ καὶ ἄλλα τινὰ τῶν τηλικαῦτα πραχθέντων ἐν τῷ μεταξύ διαμνημονεύσοι ὁ λόγος, ἀλλὰ τοῦτο οὐκ ἔξω πάντως τοῦ λόγου, οὔτε μὴ τοῦ εἰκότος· τῶν τότε καιρῶν πολλὴν κενηκώτων, ὡς ἴστε, τὴν (=0069=) κατὰ τῆς

ἀληθείας ἐπήρειαν· ἀλλά γάρ ἄνωθεν, ὡς οἶον τε, τά κατὰ τόν ὄσιον τέως διηγητέον, δι' ὃν καί τόν λόγον ἤδη ἐνεστησάμεθα.

Β'.

Μαξίμῳ τοίνυν τῷ θείῳ καί ὁμολογητῇ πατρός μὲν, ἡ πρώτη τῶν πόλεων καί μεγάλη Κωνσταντινούπολις· ἦν καί Νεάν'Ρώμην ὁ λόγος οἶδε προσονομάζειν. Πατέρες δέ, εὐγενεῖς ἄνωθεν, καί τῇ κατὰ κόσμον περιφανείᾳ μὴ πολλῶν δεύτεροι· οἷς εὐσέβεια τό ἐξαίρετον, καί ἡ πρὸς τὴν ἀρετὴν νεῦσις τε καί οἰκείωσις· ὡς ἄν ἔχοιεν ἐντεῦθεν μᾶλλον ἢ ἀπὸ τοῦ γένους τό λαμπρόν ἐπιφέρεισθαι. Οἱ δὴ καί εἰς φῶς τόν μακάριον τοῦτον προαγαγόντες, καί ἐν κοιμῆσιν νέῳ σώματι τῷ θείῳ λουτρῶ προαγαγόντες, ἴν' ἐκ βρέφους λάβοι τὴν κάθαρσιν, οὐδέν εἴων τῶν ὅσα τοῖς νέοις πρὸς ἡδονὴν, πράττειν, οὐδέ τοῖς νηπιώδεσι τούτοις καί παιδικοῖς τὴν διάνοιαν ἀσχολεῖν· ὅπως μὴ ἄπλαστος φύσις καί ἀπαλή, πρὸς ἄνεσιν ἐλκυσθῆ καί ἡθῶν μαλακότητα· ἀλλὰ τοῖς στερβρότεροις τε καί ἀνδρῶδεσι διαπλάττοντες τόν γενναῖον, πολλὴν αὐτῷ τὴν πρὸς τὰ καλά ἐνετίθουν ῥοπήν, καί ὅλον αὐτόν συννεύειν πρὸς τὴν ἀρετὴν ἔπειθον. Ὅς καί αὐτός, καί φύσεως λαχὼν δεξιᾶς, καί ἀγωγῆς οὕτω τυχὼν, καί νέος μὲν ὢν ἔτι, εἶχεν ἐν ἑαυτῷ τὰ τῆς ἀρετῆς προχαράγματα, οἶον σκιάς τινὰς καί γραμμάς οὐκ ἀμυδρῶς τό μέλλον εἰκονίζουσας· εἶχε δέ ἀκριβεστέρους (15Γ\_278 > τούς ταύτης τύπους καί χαρακτῆρας, τῆς ἡλικίας αὐτῷ προβαινούσης ἐπὶ τὰ πρόσω, καί πῆξιν τῆς διανοίας στάσιμον λαμβανούσης· ὅτε καί λόγος καί φρόνημα καί πάντα ὁμοῦ τὰ πρὸς τὰ κρείττω τούτῳ ἑώρα καί τελεώτερα.

Γ'.

Ἐπεὶ δέ οὗτος καί ἐπὶ διδασκάλους ἐφοίτα, παιδείας, ὡς εἰκός, παντοίας ἐπιμελούμεος, τί χρὴ καί λέγειν, ὅσην ἐντός ὀλίγου χρόνου γνῶσιν ἑαυτῷ συνελέξατο; γραμματικὴν μὲν καί τὴν ἄλλην ἐγκύκλιον παιδείουσιν ἐξασκήσας ἐπιμελέστατα, ῥητορικῆς δέ καί τῆς ἐν τῷ λέγειν τέχνης ἡκῶν εἰς τό ἀκρότατον, φιλοσοφίας δέ οὕτω φιλοπόνως ἀκροασάμενος, ὡς μηδένα ἐγγύς αὐτοῦ ἀφεῖναι γενέσθαι καί κατὰ μικρόν. Σπουδῆ γάρ ἐναμίλλῳ τῇ εὐφυΐᾳ χρῆσάμενος, ἰκανῶς εἶχεν ἐν πᾶσι μαθήμασι καί περιττῶς· οἷς καί ἐκάστοις μὲν συνεχρῆτο, οὐκ ὀλίγα ἔστιν ὅτε τούτῳ πρὸς τὰ βελτίω συναιρομένοις. Φιλοσοφίαν δέ καί τούς ἀπ' αὐτῆς λόγους, μειζόνως καί περιεῖπε καί περιέστεργε, καί τῶν ἄλλων ἀπάντων προέταπτεν. Ἐπεὶ γάρ ἤδει ταύτην καί γνῶσιν τῶν ὄντων καί ἐπιστήμην, καί περὶ θεωρίαν καταγινομένην καί πρᾶξιν, καί φύσεως πέρι καί κόσμου διεξιούσαν, καί πᾶν ἀπλῶς ἄλλον παραδιδούσαν· ταύτη καί τὴν πλείω σπουδὴν ἔνεμε, καί ἐν νῷ διὰ παντός ἔφερε· πλὴν οὐχ ὡς ἔτυχεν οὐδ' ἀλογίστως· ἀλλὰ τό μὲν σοφιστικόν ταύτης, καί ὅσον ἀπάτης καί παραλογισμῶν ἔχεται, πόρρω θείς καί ἀποβαλόμενος, τό δέ περὶ λόγους καί δόγματα καί λογικὰς ἄλλας (=0072=) μεθόδους καί ἀποδείξεις ἐγκρίνας καί οἰκειωσάμενος. Τί γάρ αὐτῷ ψευδῆς πρότασις, καί πλοκή νόθων συλλογισμῶν, καί τοιοῦτον συμπέρασμα, καί οἷστισιν ἄλλοις ἢ ἀληθῆς σοφία καταχραίνεται; Ἐκεῖνῳ γάρ πολλοῦ δέον καί φάναι, ἢ τοιοῦτόν τι ἐμέλησε πώποτε, ἢ περὶ τι τῶν τοῖς ἄλλοις οὐ καλῶς πονουμένων ἀνεκτόν γέγονε καί μικρόν τὴν διάνοιαν ἐπικλῖναι. Ἀμέλει καί διὰ θαύματος αὐτόν ἅπαντες ἐποιοῦντο οὕτω μὲν γνώσεως, οὕτω δέ ἀρετῆς, ἔχοντα οὕτω δέ πλέον μετριοφροσύνης καί ταπεινώσεως· ὃν γε οὐδέν τῶν ὄντων ἐπήρην, οὐδέ μεῖζον φρονεῖν ἔπεισεν, οὐ γένους εὐκλεία, οὐ λόγων (15Γ\_280 > κατὰ πάντων ὑπεροχή, οὐκ ἀρετῆς ὕψος, οὐκ ἄλλο τῶν πάντων οὐδέν· ἀλλ' οὕτως ἦν τῷ μετρίῳ προσκείμενος, ὡς μόνον τοῦτ' ἔχειν καί σεμνότητα βίου καί καύχημα, καί τούτῳ πλέον φρονεῖν, ἢ εἰ πᾶσαν ὁμοῦ τις τὴν ἐν ἀνθρώποις δόξαν αὐτῷ ἐχαρίζετο.

Δ'.

Ἄλλα γάρ οὐκ ἦν οὕτω βιοῦντα λαθεῖν τόν θαυμάσιον, οὐδέ μή καί ἐς ἄλλους ἐκφανές τό κοινόν γενέσθαι ὄφελος· καίτοι πολλά ὀσημέραι ποιοῦντα, ὥστε τήν κενήν ἀποδρᾶναι δόξαν, καί τό μή ἀλῶναι ταῖς τοῦ βίου περιπετεῖαις· ὧν καί τό γενέσθαι ἐν χρῶ, μέγα πρὸς ἀρετήν ἐμπόδιον ἴσμεν. Ἄλλ' εἰ καί αὐτός οὕτω καί ἐμελέτα καί ἔπραττεν, ὅμως γοῦν καί ἄκων ἀλίσκεται· πρὸς τὰ βασιλεία τοῦτον τοῦ τότε κρατοῦντος (Ἡράκλειος δ' οὗτος ἦν), εὐνοία τῇ πάσῃ μετακαλεσαμένου, καί ὑπογραφέα πρῶτον τῶν βασιλικῶν ὑπομνημάτων καταστησαμένου· ὧ καί, οἷα τηλικῶδε ἀνδρί, καί τοσοῦτου οἴκου, ἐν πᾶσί τε ἐχρήτο τοῖς ἀνά χειρα, καί ὑπουργόν καί συλλήπτορα τῶν καλλίστων ἐκέκτητο. Ἦν γάρ οὗτος συνιδεῖν μὲν τό δέον συνετώτατος, βουλήν δ' ὑποθέσθαι κομιδῇ δεξιώτατος, λόγον δέ σχεδιάσαι ἐπεικῶς προχειρότατος· οὗ τῇ συνουσίᾳ καί βασιλεύς αὐτός καί οἱ περί τὰ βασιλεία σφόδρα τε ἤδοντα, καί διά παντός ἦσαν τόν ἄνδρα ἐκπεληγμένοι.

Ε΄.

Ἄλλ' αὐτός μικρά ταῦτα πρὸς φιλοσοφίαν, καί δόξαν, καί χρήματα, καί τιμῆν, καί ὅσα φιλοτιμίας ἦπται τῆς περιττῆς, ἠγησάμενος· ἄλλως τε καί τήν πίστιν τότε καινοτομουμένην ὀρων, τῷ πολλά τήν Ἐκκλησίαν τό τῶν Μονοθελητῶν διαλυμαίνεσθαι δόγμα, καταλείπει μὲν ἅπαντα, ψυχῆς ὥσπερ κοίνωσιν τό τοῖς τοιούτους ἀνεστράφθαι οἰόμενος· πρὸς δέ τόν μονάδα βίον, ἅτε καί πάλαι τοῦ καθ' ἡσυχίαν βιώναι ἐρῶν, σπουδῇ προσχωρεῖ, τῷ κατά τήν ἀντιπέραν ἠῖονα φροντιστηρίῳ, ὃ τῆς Χρυσοπόλεως προσωνόμασται, τότε κατά φιλοσοφίαν ἀνθοῦντι, (15Γ\_282 > δούς ἑαυτόν· κάκεϊ τρίχας τε κειράμενος, καί τό τρίχινον ἐνδυσάμενος ἔνδυμα· ὅσγε καί τό ἀπ' ἐκείνου τρύχων ἦν τό σῶμα διά παντός, οὐ νηστεία μόνον καί τῇ ἄλλῃ χρώμενος ἤδη κακοπαθεία, ἀλλά (=0073=) καί στάσει παννύχῳ καί εὐχῇ προσανέχων ἐπιτεταμένη τῆς ψυχῆς ἐντεῦθεν τό ὄρθιον ἀναστηλῶν, καί τόν νοῦν ἀποσπῶν τῆς ὕλης, καί τοῦ δεσμοῦ λύων καί πρό τῆς διαλύσεως. Ὁ γάρ καί πρό τοῦ ἀκριβεστέρου βίου ἀγῶσιν ἑαυτόν συνεθίζων καί πόνοις, καί τήν κατά φιλοσοφίαν μετιῶν ἀγωγῆν, σχολῇ γ' ἂν οὗτος μετά τό εἰς αὐτοῦς ὑπεισδῦναι ἄλλο τι ἢ εἴλετο ἢ κατέπραξεν. Ἀμέλει καί πολλούς ἔχων τούς συνασκειμένους, πάντας τε ὑπερέβαλε, καί δὴ καί τό κατά πάντων πρεσβεῖον θαυμασίως ἀνήρητο· οἷ γε καί τοσοῦτον τῆς τοῦδε ἠττήθησαν ἀρετῆς, ὡς καί κοινῇ διαπρεσβεύσασθαι πρὸς αὐτόν, προστῆναι τούτων ἐκλιπαροῦντες, καί ἡγεμονίαν τήν κατ' ἐκείνους ἀναδεδέχθαι· ἦσαν γάρ πρό μικροῦ τόν ἑαυτῶν καθηγεμόνα ἀποβαλόμενοι. Ἄλλ' αὐτός τήν ἀρχήν ὥσπερ τι βάρους ἐφόλκιον διωθούμενος, ἀνένδοτος ἦν περί τήν αἴτησιν καί ἰσχυρογνώμων· μήτε λόγοις αὐτῶν εἴκων, μήτ' ἰκεσίαις ὑπενδιδούς. Ὡς δέ ἑώρα μᾶλλον ἐπικειμένους, καί τι καί βίας προστιθέντας, πείθεται μόλις, καί καταδέχεται τήν ἐπιστασίαν· οὐκ ἀρχήν μᾶλλον ἢ λειτουργίαν νομίσας ὑπεύθυνον.

ΣΤ΄.

Ἐνθεν τοι καί ἔμφροντις γίνεται μᾶλλον, καί τό πᾶν μεμερινημένος· οὐ τό καθ' ἑαυτόν μόνον σκοπῶν, οὐδ' ὅπως ἂν αὐτόν ἄριστα διαβιῶη· ἀλλ' ὅπως ἂν εἴη τοῖς ἀρχομένοις λυσιτελῶς τόν βίον ἰθύνειν, καί ἀγωγῆς ἐπειληφθαι τῆς κρείττονος. Ἐώρα γάρ ἐν ἑαυτῷ, ὅτι τοῖς καθ' ἑαυτοῦς τήν ἀρετήν μετιοῦσιν, ἐξέσται πάντως κατά τό δοκοῦν, τά μείζω ἢ ἐλάττω τῶν πραττομένων αἰρεῖσθαι· οἷς καί συγγοιή ἂν τις, μή τά μεγάλα πράττουσι. Τῷ δ' ἄγειν ψυχᾶς ἐγκεχειρισμένῳ, καί μικρόν καθυφιέντι τῆς ἀκριβείας, κίνδυνος ἔσται οὐχ ὁ τυχῶν, αὐτῷ τε καί τοῖς ἀρχομένοις· (15Γ\_284 > ὄν οὐχ ὅπως ἄριστον εἶναι δεῖ μόνον, ἀλλά καί τοῖς ἔμπροσθεν ἐπιδιδόναι ἀεὶ· εἴπερ μέλλοι τῷ καθ' ἑαυτόν ὑποδείγματι καί τούς ὑπό χειρα προσάξιν ἐπὶ τό βέλτιον, ὡς πρὸς τό ἀρχέτυπον τόν ἐκείνου βίον ὀρώντας, κἀντεῦθεν ἢ πρὸς ἀρετήν, ἢ τό ἐναντίον, πρὸς κακίαν ἐναγομένους. Ταῦτα ὁ θεῖος

Μάξιμος έννοων, συνετήκετο τήν ψυχήν· τό λείπον προσεδαπάνα τών σαρκων· ταῖς φροντίσι τών φοιτητῶν συνείχετο. Διά ταῦτα βελτίω τούτοις ὑποτιθεῖς, καί νῦν μέν, ἠπιωτέρω τῷ λόγῳ, νῦν δέ, τραχυτέρω χρώμενος τούτῳ· καί ἄρτι μέν, ὁμαλῶς καί ἀδήκτως ἐπαφιέμενος τήν διδασκαλίαν· ἄρτι δ' αὐστηράν καί ἀνήδυτον ταύτην προφέρων, ὡς ἕκαστον ἐώρα ἤ ἕξεως ἤ καί φύσεως ἔχοντα. Καί αὐτός μέν οὕτω καί διέκειτο πρός τούς ἀρχομένους, καί τοιαύτη διαθέσει τήν τούτων μετῆι ἐπιστασίαν.

Ζ'.

Ἐπεὶ δ' ἐώρα, ὡς ἀνωτέρω ἔφαμεν, τήν τῶν Μονοθελητῶν τηνικαῦτα αἴρεσιν εἰς τέλειον μάλλον (=0076=) ἐκτεινομένην, καί δεινῶς καθ' ἡμέραν ὑπό τῶν τῆς ἀσεβείας προστατῶν αὐξανομένην· ἔστανε μέν καί πένθει βαρυτάτῳ συνείχετο, οἰκτιζόμενος μάλιστα καί τούς τά παράνομα δρῶντας· οὐκ εἶχε δ' ὅ τι καί πράξειεν ἑαυτῷ, οὕτω τοῦ κακοῦ εἰς ἄμετρον ἐκχυθέντος, καί Ἐῶν μικροῦ πᾶσαν καταλαβόντος καί Ἐσπέριον. Ὅθεν καί ἐν τοσοῦτοις δεινοῖς, τοῦθ' εὐρίσκει μόνον ἑαυτῷ τό λυσιτελοῦν, καί τοῖς πράγμασιν. Ἐπεὶ γάρ ἐγίνωσκε τήν πρεσβυτέραν Ῥώμην τοῦ τοιοῦτου καθαρεύουσας μύσους, καί ὅσον ἐν Ἀφρικῇ, καί ὅσον ἐν ἄλλοις τόποις καί νήσοις ἐκείναις ταῖς περίξ· λιπῶν τά ἐνταῦθα, ἐκεῖσε ἐπιφοιτᾷ, συνηγορίαν δώσων τῷ λόγῳ, καί τοῖς ἐκεῖ συνεπόμενος ὀρθοδόξοις· οὐκ ἀμογητί μέν, οὐδ' ἄνευ καμάτου καί ταλαιπωρίας, τήν τοσαύτην ἠνυκῶς ὁδόν· πάντα δ' ὁμως ἐλάττω τῆς καλῆς προθυμίας τιθέμενος· συμβούλοις τάχα καί τοῖς κατ' αὐτόν μονάζουσι χρησάμενος τῆς ἀφίξεως· ὡν εἰ καί τήν διάζευξιν βαρεῖαν καί οὐδέ φορητήν εἶχεν, ἀλλ' οὐκ εἶχεν (15Γ\_286 > ἄλλο τι παρά τά βεβουλευμένα δρᾶσαι, τοῦ καιροῦ στενοχωροῦντος αὐτόν, καί τήν ἀναχώρησιν ἐπιτρέποντος. Ἀλλά γάρ ὁ λόγος προεκδραμών, παρήκε τά ἐν τῷ μέσω εἰπεῖν, καί ὅθεν τήν ἀρχήν ἔσχεν ἢ πονηρά αὕτη δόξα καί ἀποτρόπαιος, οὕτω τήν Ἐκκλησίαν ταραξάσα, καί πολλούς εἰς τόν ὅμοιον ὑποσύρασα ὄλισθον. Οὐκοῦν ἀναγκαῖον μικρά περί ταύτης διαλαβεῖν· εἶθ' οὕτως προσθεῖναι τῷ λόγῳ καί ὅσα ἐξῆς τῆς ὑποθέσεως.

Η'.

Ἡρακλείου τῶν τῆς βασιλείας σκήπτρων ἐπειλημμένου, καί Σεργίου τόν τῆς Κωνσταντινουπόλεως διέποντος θρόνον· πρῶτα μέν αὐτός Ἡράκλειος καί ὅσον περί τά βασιλεία καί ὅσον ἐν τέλει καί ἀξιώματι, τῇ ὀρθοδόξῳ πίστει συναινοῦντες ἐτύγχανον· φύσεις διττάς καί ἐνεργείας τὰς αὐτάς καί θελήματα, ἐπὶ τῷ θεϊκῷ τε καί ἀνθρωπίνῳ τοῦ ἐμοῦ Χριστοῦ, καί ὁμολογοῦντες καί κηρύττοντες. Ἀλλά τούτου, φεῦ! μετά πολλά κατά τῶν ἐχθρῶν τρόπαια, καί τήν κατά Περσῶν ἐκείνην περιφανῆ ἀριστείαν, τοῦ ὀρθοῦ μεταβαλομένου δόγματος, συμεταβάλλεσθαι καί τά τῶν Ἐκκλησιῶν ἤρξατο· οὐκ ὀλίγησ καί τοῦ λαοῦ μοίρας πρός τό ἐναντίον μετατραπίσης. Αἴτιος δέ τῷ βασιλεῖ μεταβολῆς, Ἀθανάσιος ἐκεῖνος, ὁ τῶν Ἰακωβιτῶν οὕτω καλούμενος πατριάρχης· ἀνήρ γόνης, καί συγγέαι ἀλήθειαν πάντων δεινότατος. Οὗτος γάρ ἐν Ἰεραπόλει τῆς Συρίας τῷ Ἡρακλείῳ διατρίβοντι προσιών, καί ὑπούλως τοῦτον καί κακοήθως ὑπελθῶν, πρός καί ὑποσχέσει δελεάσας, ὡς καί τήν ἐν Χαλκηδόνι δέξαιτο σύνοδον, ἢ τὰς δύο φύσεις καθ' ὑπόστασιν ἠνωμένας ἐπρέσβευεν ( εἶχε γάρ πόθος Ἡράκλειον, ὡς ἐδείκνυ τά πράγματα, αὐτόν τε Ἀθανάσιον, ᾧ καί τόν τῆς Ἀντιοχείας ὑπισχνεῖτο δώσειν θρόνον, καί τούς ἄλλους δήπου ὅσους ἐώρα μὴ συμφρονοῦντας, πρός ἐκείνην συνάψαι τήν σύνοδον· κἄν εὐηθεία καί γνώμης κουφότητι, πρός τῷ μηδένα ἐλκύσαι, καί ἑαυτῷ τήν κακοδοξίαν προσέτριψε). Τοῦτον γοῦν, ὡς εἴρηται, ποικίλως ὁ (=0077=) Ἀθανάσιος ὑποποιησάμενος, ἐπιδοιάζοντά πως περί τὰς διττάς (15Γ\_288 > ἐνεργείας καί τά θελήματα τῶν δύο φύσεων ἐγκατέστησε· παρ' ὅ δὴ καί πείθει καί Σεργίῳ τῷ Κωνσταντινουπόλεως ἀναθέσθαι τά δεδογμένα· ἀλλά μήν καί Κῦρον ἐκεῖνον τόν Φάσιδος, πρός ἑαυτόν ἤδη μετακαλέσασθαι πειθέσθαι τέ φησι κάκεινον, πῶς ἄρα χρή

περί τούτου δοξάζειν· καί ὅπερ τούτοις εἶη δοκοῦν, τοῦτ' εἶναι καί αὐτῶ συνδοκοῦν. Ἦδει γάρ ὁ δύστροπος, ἑκατέρους τῆ μιᾶ ἐνεργεία, καί τῶ ἐνί στοιχοῦντας θελήματι. Ὡς δ' Ἡράκλειος τόν μέν πρός ἑαυτόν μετάκλητον ἐποίησατο, τόν Κῦρον, τῶ δέ πατριάρχη γράμμασι περί τῶν δεδογμένων ἐσήμανεν, εὔρε δ' ἀμφοτέρους τό μονοθέλητον ἐπίσης περιθάλλοντας δόγμα, συναινοῦντάς τε αὐ κακείνω τά ἴσα φρονεῖν ἀπεπιδοιάστως· τότε δὴ ὅλος τῆς ἐναντίας γίνεται μοίρας, καί τοῦ ἀθελήτου μάλλον εἶπειν, ἢ μονοθελήτου, θελήματος.

Θ'.

Καί δὴ κατά τάχος καί τῶ προέδρω τῆς Πρώμης ἀνατίθησι τά δογματισθέντα· ὥσπερ ἀδικεῖν νομίζων, εἰ μή καί τούς ἀπανταχοῦ γῆς, τῆς οἰκείας ἀναπλήσειε ζύμης, καί τῆς λοιμώδους μεταδοῖα αἰρέσεως. Ἄλλ' ὁ θεῖος οὗτος ἀνὴρ, ἀπάτην νομίσας τά παρ' ἐκείνου σαφῆ· καί τῆς φαύλης προσοχθίσας κακοδοξίας, οὐ μόνον ἀντιγράφοις καί δυναταῖς ἀντιρρήσεσι διελέγχει καί ἀνατρέπει τά προτεινόμενα· ἀλλά καί ἀναθέματι περιβάλλει τούς ἐκεῖνα κρατοῦντας καί περιέποντας. Ἄλλ' οὐδέν Ἡράκλειον ὠνησεν, ἄτε μή ἐπιπόλαιον, ἀλλά κατά βάθος τήν κακίαν εἰσδεδεγμένον· ὅς σπεύδει μετά μικρόν, καί τήν Ἀλεξάνδρειαν τούτου δὴ τοῦ μύσου ἐμπλήσαι, Κῦρον τόν σύμφρονα στείλας ταύτη ἐπίσκοπον, ὡς ἂν εἶη καί αὐτή Ἀλεξάνδρεια συμφρονοῦσα τά ἴσα καί διολυμένη. Ἀμέλει καί Κῦρος Θεοδώρω τῶ τῆς Φαράν ἐπισκόπῳ πρός λόγους ἐλθών, σφόδρα αὐτῶ τοῖς Μονοθελήταις συνομαρτοῦντι, ποιεῖται ἤδη σύν τούτῳ τήν οὕτω καλουμένην ὑδροβαφῆ ἔνωσιν· οἴμαι δέ τοῦτο σημαίνειν, τήν ἐξίτηλον καί ( 15Γ\_290 > ὑδαρώδη βαφήν, καί οἶον πεφυρμένην καί ἀδιάγνωστον, καί μηδ' ὀποτέραν τῶν χροίων καθαρῶς διασώζουσιν· ἴν' ἐξῆ πάντως καί τούτοις, ὀπότερος ἂν βούλοιντο, φύρειν καί συγγεῖν καί ἀνακιρνᾶν τήν δογματιζομένην ἐνεργείαν· καί μήθ' ἀπλήν ταύτην, μήτε διπλήν, μήτ' οὐδετέραν, ὅ καί ἀληθές εἶπειν, οἶαν τε οὖσαν ἢ νοεῖσθαι ἢ ὀνομάζεσθαι.

Ι'.

Ἄλλ' οὗτοι μέν, ὡς αὐτοί γε ἔδοξαν καί τούς ἡπατημένους ἔπεισαν, τήν μίαν ἐνεργείαν καί τό ἕν φυσικόν ἐπικυρώσαντες θέλημα, λαβήν καί τοῖς Ἰακωβίταις καί τοῖς ἀπό Θεοδοσίου δεδώκασι, τῆς ἡμετέρας καταυχᾶσθαι πίστεως, καί ἐν γέλῳτι καί τωθασμῶ τήν ἐν Χαλκηδόνι τίθεσθαι σύνοδον· οἱ καί κακούργῳ προὔφερον γνώμη, ὡς καί αὐτή Χαλκηδῶν (=0080=) τοῖς ἑαυτῶν ὄφθη συνεπομένη, καί τῆς μιᾶς ἐξεχομένη φύσεως· καί τοῦτο δηλῶν ἐξ ὧν καί τήν μίαν πρεσβεύει ἐνεργείαν· ὅπερ οὐκ ἂν ἄλλως, ὡς φασι, κατεπράξατο, εἰ μή τόν ἀληθῆ λόγον ἐδυσωπήθη, καί τήν κατάληψιν ἔσχειν ἐντελεστέραν.

ΙΑ'.

Ἐπεὶ δέ τό κατ' ἐκεῖνο καιροῦ, Σωφρόνιος τόν ἐν Ἱεροσολύμοις θρόνον ἐνεχειρίσθη, ἀνὴρ εὐσεβεῖα διαλάμπων καί ἀρετῆ· συναθροίζονται περί τοῦτον ὅσον ἀρχιερατικόν καί ὀρθόδοξον, διαβάλλον μέν σύν αὐτῶ καί ἀναθέματι περιβάλλον τούς μίαν ἐπὶ τοῦ Χριστοῦ φυσικήν ἐνεργείαν καί ἕν δοξάζοντας θέλημα· εὐφημοῦν δέ καί ἀνακηρύττον τούς πρός ταῖς δύο φύσει καί τάς διττάς ἐνεργείας μετά τῶν ἴσων θελημάτων ὀμολογοῦντας καί περιέποντας. Βουλόμενος ὁ ἱερός οὗτος ἀνὴρ καί μειζόνως διατρανώσαι τά ἐκτεθέντα, δηλοῖ ἀνά μέρος περί αὐτῶν καί Ἰωάννη τῶ Πρώμης (οὕτω γάρ ἐκαλεῖτο ἐκεῖνος), καί Σεργίῳ τῶ Κωνσταντινουπόλεως, ἀλλά μήν καί Κύρω τῶ Ἀλεξανδρείας· τούς μέν, κακίζων καί πολλά φαυλίζων τοῦ δόγματος· τόν δ', ὡς εἰκός, ἐπαινῶν, τόν Ἰωάννην, καί μυρίοις καταστέφων τοῖς ἐγκωμίοις.

( 15Γ\_292 > ΙΒ'.

Ἄ δὴ ὁ βασιλεύς ἐνωτισθεὶς Ἡράκλειος, εἰς δέος ἐμπίπτει καὶ ἀγωνίαν ποικιλλόμενος πρὸς ἑαυτὸν καὶ μετατρέπόμενος, καὶ οὐκ ἔχων πρὸς ὃ ἄρα τό καινοτομηθέν διαμείψαιτο δόγμα· τό ὑπόγυον τάχα τῆς μεταβολῆς αἰσχυρόμενος, καὶ τὴν ἀθρόαν πρὸς τὰ ἐναντία μεταθέσιν. Ἀμέλει καὶ ἀπορρήγνυται ἀμφοτέρων, τὰς τε δύο φημί καὶ τὴν μίαν πρεσβευόντων ἐνέργειαν· τοῦτο καὶ τοῦ στυγητοῦ πρὸς ἐκεῖνον ὑποθεμένου Σεργίου, οἷα εὐκόλον εἰδότος περὶ ἅπαντα καὶ εὐάγωνον ἄλλως τε καὶ ὀρρώδησαντος μὴ τέλεον ἴδοι τοῦτον τῆς αὐτῶν ἀποσπώμενον συμμορίας, καὶ διὰ τοῦτο συγχωρήσαντος τρόπῳ σκαιότερῳ πράξαι τὸν βασιλέα τὰ κατὰ βούλησιν. Ἐνθεν τοι καὶ ὡς ἐρμαίῳ τῷ γενομένῳ ἠδόμενος Ἡράκλειος, καὶ ἐγγράφοις τύποις καὶ τῷ λεγομένῳ ἰδίκτῳ τό ἄτοπον βεβαιοῖ· ὅπερ οἱ τὰ Σευήρου φρονοῦντες, γράμμασιν οὕτω σεσημασμένον ἐωρακότες, οὐ μόνον οἴκοι καὶ καθ' ἑαυτοῦς, ἀλλὰ καὶ ἐπὶ καπηλείων καὶ βαλανείων, σκώμμασιν ἔβαλλον, ἀθύρῳ ταῦτα φθεγγόμενοι στόματι, ὅτι Πρώην μὲν τὰ Νεστορίου φρονοῦντες οἱ Χαλκηδονῖται (ἡμᾶς οὕτω λέγοντες, κἄν τὰ παρ' ἐκείνων ἦμεν ἠθετηκότες), ἀνένηψάν τε καὶ τοῦ κακῶς φρονεῖν ἀπέσχοντο, ἐνωθέντες ἡμῖν διὰ τῆς μιᾶς ἐνεργείας εἰς τὴν μίαν τοῦ Χριστοῦ φύσιν· νῦν δὲ καταγρόντες τοῦ καλῶς ἔχοντος, ἀπώλεσαν ἀμφοτέρα, μήτε δύο, μήτε μίαν ἐν τῷ Χριστῷ φύσιν ὁμολογοῦντες. Ἦν οὖν τότε ἰδεῖν σύγχυσιν ἐν ταῖς Ἐκκλησίαις καὶ ταραχήν, ὅτι καὶ ποιμένες καὶ λαοὶ ἠφρονεύσαντο, καὶ ἄρχοντες καὶ ἀρχόμενοι· μὴ ὄντος τοῦ συνιέντος, μηδὲ τοῦ ἐκζητοῦντος τὸν Κύριον. Τίς γάρ ἄν τοὺς πολλοὺς ἔπεισε τὰ βέλτιω ἐλέσθαι, οὕτω τῶν προεστώτων διακειμένων, καὶ βασιλέων (=0081=) καὶ ἀρχιερέων, ἀντ' ἄλλων τινῶν διαταγμάτων καὶ νόμων, τὴν ἀσέβειαν θεσπιζόντων, καὶ ὑποκύπτειν πάντας ἀναγκαζόντων, καὶ τὸν ἄτμητον τῆς Ἐκκλησίας χιτῶνα εἰς πολλὰς (15Γ\_294 > μοίρας τεμνόντων, καὶ ἐφήδεσθαι διδόντων τοῖς τὰ ἡμέτερα μωμοσκοποῦσι καὶ δαβάλλουσιν;

ΙΓ'.

Ἄλλὰ γάρ οὐ πολὺ τό ἐν μέσῳ, καὶ Σέργιος ὁ τῆς κακοδοξίας σπορεύς, ἢ πολυκέφαλος ὕδρα, τὸν τῆδε βίον διέξεισιν, ὅλον ἑαυτῷ τὸν τῆς δίκης τρυγίαν ἐκεῖσε ταμειυσάμενος· Πύρρον δὲ τῷ ἐκείνου θρόνῳ Ἡράκλειος ἐγκαθίστησι, τῆς ἐναντίας ὄντα καὶ τοῦτον καὶ μοίρας καὶ δόξης, καὶ τὰ ἴσα τῷ ἀπελθόντι πρεσβεύοντα. Ἐπεὶ δὲ καὶ αὐτός Ἡράκλειος μετ' ὀλίγον τὸν βίον διέστρεψε, Κωνσταντῖνος ὁ τούτου υἱός ἐπὶ τῶν σκήπτρων καθίσταται· ὃν καὶ Πύρρος κατὰ σκειότητα τρόπων, σὺν ἅμα καὶ Μαρτίνῃ ἐκείνῃ γυναικί φαύλῃ καὶ πράξαι τό κακὸν ἐπικαιροτάτῃ, φαρμάκῳ ἀνελῶν, παρά δόξαν τὸν ἐκείνης υἱὸν Ἡρακλωνᾶν οὕτω προσονομαζόμενον, πρὸς τὴν βασιλείαν ἀντιμεθίστησι· καλὰ γε ὁ ἀρχιερεὺς δρῶν, καὶ τῆς αὐτοῦ πραότητος ἄξια. Ἄλλὰ τὸν Ἡρακλωνᾶν ἢ σύγκλητος μусаαχθεῖσα, θᾶττον μετακινεῖ τῆς ἀρχῆς, ἐν ταυτῷ καὶ τὸν δυσσεβῆ Πύρρον, σὺν τῇ ὁμοτρόπῳ Μαρτίνῃ τῆς βασιλίδος ἀπελασάμενοι· καὶ τέως ὁ γεννάδας ταύτην τίνει τὴν δίκην, θρόνου τε καὶ πόλεως ἐξωσθεὶς, ἀνθ' οὗ τὸν ἄδικον φόνον ἐσκαιωρήσατο. Βασιλεύει δὲ τότε Κώνστας, ὁ τοῦ ἀναιρεθέντος Κωνσταντίνου υἱός· προχειρισάμενος οὗτος καὶ Παῦλον τῆς Βυζαντίδος ἐπίσκοπον, ὑποθάλλοντα δὴ καὶ αὐτούς (ὑποθάλλοντα καὶ αὐτόν) τό ἀλόγιστον ἐκεῖνο δόγμα καὶ μονοθέλητον. Ἄλλὰ γάρ ἐπανιτέον ἡμῖν πάλιν πρὸς τὰ τοῦ θείου Μαξίμου, ὃν καὶ ὁ λόγος ἡμῖν ὑπόθεσιν ἐνεστήσατο, εἰ καὶ περὶ ἄλλα τὴν διήγησιν ἔτρεψεν, ὧν δὴ καὶ αὐτῶν ὡς ἀναγκαίων μνησθῆναι ἐν ἀρχῇ καθυπέσχετο.

ΙΔ'.

Ὡς οὖν τῆ Ῥώμῃ φοιτῆσαι διὰ τὴν ἐπιπολάσασαν τῇ Κωνσταντινουπόλει κακοδοξίαν, ὁ ἱερός οὗτος ἀνὴρ εἴλετο, καθά μοι καὶ ἀνωτέρῳ δεδήλωται, πρῶτα μὲν τοῖς ἐν Ἀφρικῇ ἐπισκόποις συγγίνεται κατὰ πάροδον· οἷς καὶ λόγους προθεῖς τοὺς οἰκείου, καὶ γλῶσσαν τὴν τὰ θεῖα πελαγίζουσιν ἐπαφεῖς, βεβαιότερους

70

(15Γ\_296 > τε περί τήν πίστιν καθίστα, καί ὅπως ἄν ἔχοιεν τάς τῶν ἐναντίων διαδιδράσκειν λαβάς, καλόγους αὐτῶν τοὺς σοφιστικούς ὑπεκβαίνειν, ἐδίδασκε μάλα καί ὑπετίθει. Ἦδει γάρ ὁ εὐσύνετος, ὅτι πολλῆς ἡμῖν δεῖ τῆς ἐμπειρίας καί τῆς διαλέξεως, εἶγε μέλλοιμεν βάλλειν τοὺς ἀντιτεταγμένους, καί πᾶν αὐτῶν καθαιρεῖν ὕψωμα, κατά τῆς ἀληθοῦς ἐπαιρόμενον γνώσεως. Διά τοῦτο παντί τρόπῳ ἐκείνους παρέθηκε· συνεκρότει, λόγοις ἤλειφε πρός ἀνδρείαν, γενναιοτέρου ἐνεπίπλα φρονήματος. Εἰ (=0084=) γάρ καί τῷ θρόνῳ ὑπερεῖχον, ἀλλά τήν γε σοφίαν καί σύνεσιν, ἐλλάτους ἦσαν καί ἀποδέοντες· ἵνα μή τήν ἄλλην ἀρετήν λέγω, καί τήν ἐν ἅπασι τοῦ ἀνδρός εὐκλειαν. Ὅθεν καί λόγοις τε ἦσαν τοῖς ἐκείνου ὑπέικοντες, καί παραινέσειν ἄλλαις καί συμβουλαῖς οὕτω πολύ ὠφέλιμον ἐχούσαις, ἀναντιρρήτως πειθόμενοι. Ἐώρων γάρ ἐν τῷ ἀνδρὶ βίον μὲν ἀνωκισμένον καί ὑπερφυῆ, λόγον δέ ἄφθονον καί πολύν, καί οὐ κατά τινος ψεκάδας, ἀλλά κατά ποταμούς ρέοντα· σύνεσιν δέ καί τήν ἄλλην κατάστασιν ἐν ψυχῇ, οὐδενί οὐδ' ὅλως παρισουμένην. Δι' ἅ πάντα, οὐχ ὅσον ἐν ἱερεῦσι καί ἐπισκόποις, ἀλλά καί ὅσοι τοῦ λαοῦ καί ὅσοι τοῦ πλήθους προτεταγμένοι, ἐκείνου τε ἦσαν ὅλοι δι' ὅλων ἐξηρητημένοι, καί αὐτοῦ οἷα μαγνήτιδος ἐκκρεμάμενοι· ταυτόν πεπονθότες πρός τόν μακάριον, ὃ φασί πρός τήν λίθον ἐκείνην τά σιδήρια· ἢ καί ὃ πρός τάς μυθευόμενας Σειρήνας, οἱ τούτων τοῖς μέλεσιν ἐνισχημένοι. Ἐπεὶ δ' οὗτοι ἐπύθοντο τῆνικαῦτα συνέλευσιν ἐπισκόπων τόν Ῥώμης ἀθροίσαντα, ὡς ἄν κοινῇ σὺν αὐτοῖς τό ἔκτοπον δόγμα ἀραῖς ὑποβάλη καί ἀναθέματι τοῦτο δὴ καί αὐτοῖ προτροπῇ καί εἰσηγήσει τοῦ θεοῦ Μαξίμου πρᾶξαι προήχθησαν· οὐκ Ἀφρικὴ μόνον καί ὅσον περὶ ταύτην, ἀλλά καί εἴ τινες ἐν ἄλλαις ταῖς ἐκεῖ νήσοις, πρός τό ἔργον ἐπαχθέντες, καί σπουδῇ τό καλόν δράσαντες· ὅτι δὴ καί ἅπαντες οὗτοι, ἐκείνον εἶχον καί διδάσκαλον καί καθηγητήν, καί τῶν πρᾶττομένων συλλήπτορα.

ΙΕ΄.

Χρόνος τό ἀπ' ἐκείνου διήει οὐχί συχνός, καί Ἰωάννης (15Γ\_298 > ὁ τῆς Ῥώμης πρόεδρος πρός κύριον ἐκδημεῖ· ἄνεισι δέ πρός τόν ἐκείνου θρόνον Θεόδωρος, οὐχ ἦττον τῆς προεδρείας, ἢ τῆς ὀρθοδοξίας διάδοχος. Ἐν τοσοῦτῳ δέ καί Πύρρος, οἷα τῆς βασιλίδος ἀπελαθείς, καταλαμβάνει τήν Ἀφρικὴν, καί τῷ θεῷ Μαξίμῳ συγγίνεται, λόγους τοὺς οἰκείους αὐτῷ προβαλλόμενος, καί τοὺς παρ' ἐκείνου δεχόμενος· ὧν καί ἀμφοτέρων πρός πεύσεις καί ἀντιρρήσεις ἰόντων, πῶς ἄν ἐπὶ τοῦ παρόντος ἀξίως, ἢ τήν τοῦ ἀγίου μετὰ τοῦ πιθανοῦ καί τῆς ἀληθείας ἐν ἐκάστῳ προβλήματι παραστήσαιμι λύσιν, ἢ τήν τοῦ Πύρρου πρός ἕκαστον τῶν λεγομένων ἦτταν καί συγκατάθεσιν; Ὁ μὲν γάρ, ὡς τι τῶν ἀμάχων καί δυσεκλύτων, ἐν εἶναι τῷ ἐνὶ Χριστῷ προὔβαλλετο καί τό θέλημα, καί οὐκ ἄν φησιν ἄλλως ἔχειν τήν ἐπ' ἀληθείας κατάληψιν· ὁ δέ, καί ἕνα τοῦτον καθ' ὑπόστασιν ἐνθυπέφερεν· ἀλλά γε καί τό διπλοῦν διήρει τῶν φύσεων, αἷς συνδιηρεῖτο καί τά θελήματα καί τοῦσο ἰσχυρῶς ἄγαν καί ἀναντιρρήτως ἐδείκνυ. Καί ὁ μὲν αὖθις τοῖς θελήμασι καί τοὺς θέλοντας συνῆγεν, ἀτόπῳ συνδέων τό ἄτοπον· ὁ δ' ὅσιος, τοῦτο μὲν ὡς ἐκτόπως παράλογον ἀπέτρεπεν ἐκ τοῦ ἀκολούθου καί ἤλεγχεν. "Εἰ γάρ δοθῆ, φησί, τοῖς θελήμασι συνεισάγεσθαι καί τοὺς θέλοντας (αὐτοῖς γάρ τοῖς τῆς μακαρίας γλώσσης χρήσομαι λόγοις), πάντως καί τοῖς θέλουσι τά θελήματα κατά τήν εὐλογον ἀντιστροφὴν συνεισαχθήσεται· (=0085=) καί εὐρεθήσεται, καθ' ὑμᾶς, τῆς ὑπερουσίου καί ὑπεραγάθου καί ἀρχικωτάτης θεότητος, διὰ μὲν τό ἐν αὐτῆς θέλημα, μία καί ὑπόστασις, κατά Σεβέλλιον· διὰ δέ τά τρία πρόσωπα, τρία καί τά θελήματα· καί διὰ τοῦτο τρεῖς φύσεις, κατά Ἄρειον· εἴπερ, κατά τοὺς πατρικούς ὅρους καί κανόνας, ἢ διαφορὰ τῶν θελημάτων, καί φύσεων εἰσάγει διαφοράν."

Ιστ΄.

Καί τί ἄν τά καθ' ἕκαστα λέγοιμι τῶν τότε ρηθέντων; ἅ καί ὑπόθεσιν ὄλην ἐνστησάμενος, μόλις ἄν δυνηθεῖην πᾶσιν εἰς τέλος ἐπεξελεθεῖν· οὕτω μακρᾶς οὔσης καί ποικίλης καί περινενοημένης, τῆς τούτων ἐπεξηγήσεως. Οὐκοῦν ἕξεστιν, ἐκεῖνο (15Γ\_300 > αὐτό τό πονηθέν σύνταγμα τῷ ἀγίῳ διεξελεθούσιν, ἐκ τοῦδε καταμαθεῖν ἀκριβέστερον, καί τοῦ ἀγίου τήν μετά συνέσεως καί λογισμῶν ἐπικαιροτάτων πεῦσιν ἐν ἅπασι καί ἀπόκρισιν, καί τοῦ Πύρρου τόν ἐν προτάσεσιν ἀσυνάρτητον καί μαχόμενον, ἢ μᾶλλον ἀσυλλόγιστον εἰπεῖν καί ἀνότητον· ὅς καί τοῖς ὄλοις ἀπειρηκῶς, βουῖν ἐπί γλώσσης, ὅ φασι, τίθεται, καί τοῦ οἰκείου λόγου καταγινώσκει ἀσθένεια· ὃν καίτοι εἰς πολλά μορφώσας καί ποικίλας, καί πανταχόθεν ἐλίξας, οὐκ ἔσχεν ὅμως πρός τι τῶν κατά βούλησιν αὐτῷ συναιρόμενον. Ἀμέλει καί συγγνώμην ἐφ' οἷς ἔδρασεν ἐξαιτεῖται, δόγμα παρευθύς τό οἰκείον καί μονοθέλητον, ἐγγράφως ἐξομοσάμενος, δούς καί τῷ Ῥώμης λιβέλλου· καί ὑπ' αὐτοῦ πῶς ἄν εἴποις δεχθεῖς ἀσμενέστατα. Ἄλλ' ὁ ἄφρων καί ἰσχυρῶς ἀνόητος, ὥσπερ οὐδενός ἐπ' αὐτόν καινοῦ γεγονότος, ἐν Ῥαβέννη κύων ἐπί τόν ἴδιον ἀνέτρεχεν ἔμετον. Ὅσπερ καί εἰς ὧτα τῷ θείῳ Μαξίμῳ πεσόν, καί αὐτῷ τῷ εἰρημένῳ προέδρῳ, κοινῇ συνελεύσει τήν κατ' αὐτοῦ ψήφον ἐκφέρουσιν, ὡς τι μέλος σεσηπός καί συνόλωσ ἀνίατον, τέλεον ἐκκόψαντες τόν ἄθλιον καί ἀποβαλλ(λ)όμενοι. Ὁ δέ, καί οὕτω παθῶν, οὐδ' οὕτως ἔληγεν ἀναιδείας, οὐδέ τοῦ μείζον καταφρυῶσθαι· ἀλλ' ὀρμηῇ αὐθαδεστέρα, τῷ ἐν Κωνσταντινουπόλει καί αὐθις θρόνῳ ἐπιπηδᾷ, καί ἄθλον ἀσεβείας, τήν ἀρχιερωσύνην λαμβάνει δεύτερον.

ΙΖ'.

Ἐπεὶ δέ καί τόν αἴτιον, ὅστις ἐστίν, οὐκ ἠγνόει(καί πῶς γάρ ἄν οὕτω λάμποντα πᾶσι καί ἐν ὑπαίθρῳ τόν λόγον πυρσεύοντα;), σπουδῆ τόν ὄσιον εἰσαχθῆναι προστάττει πρός τά βασιλεία· οἰόμενος ὡς εἰ τούτου κρατήσοι, καί πάντων τῶν ἄλλων ἔσται κρατῶν. Σύν αὐτῷ δέ καί τόν τούτου μαθητήν Ἀναστάσιον, μεθ' ἅμα τοῦ ὁμωνύμου τούτου καί ὁμότροπου, ὅς καί ἀποκρισιάριος τῆς κατά Ῥώμην Ἐκκλησίας ἐλέγετο· οὐ μὴν ἀλλά καί Μαρτῖνον τόν θειότατον σύν ἐπισκόποις τῶν ἐσπερίων πλείοσι, θάττον ἐν Βυζαντίδι παρίστησι· τούτοις, οἷα εἰκός, (=0088=) διά (15Γ\_302 > τό τῆς γνώμης ἀντίξοον ἐμπικραινόμενος. Ἀλλά τά μὲν κατά τόν ἱεράρχην Μαρτῖνον, καί ὅσα πρός τοῦτον πεπαρῶνῃκει ὁ δυσσεβής, μυρίαίς αὐτόν πλύνας ταῖς ὕβρεσι καί αἰκίαις, ὧ χειρῶν ἀνοσίων! τόν ἀθῶν τιμωρησάμενος, καί τό τελευταῖον ὑπερορία μακροτάτη καταδικάσας (Χερσῶν δ' ἦν αὐτῷ ὁ τῆς ὑπερορίας τόπος), τά ἴσα δηλαδή καί τοῖς αὐτοῦ δράσας ἐπισκόποις· ἀλλά ταῦτα μὲν οὐ σχολή τέως ἐμοί καθά ἐπράχθη διεξελεθεῖν, πρός τά τοῦ θείου Μαξίμου ἐπειγομένῳ· πολλοί δέ ἴσως ἐκεῖνα, οἱ μὲν ἤδη ἐροῦσιν, οἱ δέ καί εἰρήκασιν, οἶμαι, τόν ἄνδρα τιμῶντες, καί τούτου τήν πολιτείαν σεμνύνοντες· ἡμῖν δ' ὡς ὁ λόγος ἔχει, τά τοῦ σκοποῦ δίτω.

ΙΗ'.

Ὡς οὖν λοιπόν ὁ ἱερός οὗτος ἀνὴρ χερσίν ἦν φονῶντων συνειλημμένος, καί πρός αὐτόν ἦσαν ἅπαντες ἐνωρῶντες· ἴδωμεν ποίοις πρῶτον αὐτόν δεξιούνται τοῖς ἀπαντήμασι, καί ποταπῆ κρίσει τά κατ' αὐτόν οἱ καλοὶ οὗτοι διεξάγουσι θεσμοθέται. Ἄμα γάρ τῷ προσοκεῖλαι τῇ Βυζαντίδι διά πλοίου ἤδη ἀναχθέντα, ἤκουσι πρός αὐτόν οἱ παρά βασιλέως ἀποσταλέντες, ἄνδρες ἀπό μόνης τῆς ὄψεως πολλήν ἐν τῇ ψυχῇ τήν πικρίαν ἐμφαίνοντες· οἱ καί ἀναίδην τοῦ ὀσίου λαβόμενοι, ἀνυποδῆτου καί δίχα ὄντος περικαλύμματος, εἶλκον βία τήν ὁδόν καί ἀπήγον, συνεπομένου καί τοῦ μαθητοῦ, καί τοῖς δρωμένοις ἐπιστενάζοντος· ὃν δὴ καί ἀπαγαγόντες, πρός τι καθεῖρξαν ζοφῶδες δωμάτιον, μηδ' αὐτό μόνον, τῆς τοῦ μαθητοῦ μεταδόντες αὐτῷ συνοικήσεως. Καί δὴ καί ἡμερῶν διαγενομένων, ἄγουσι τόν δίκαιον ἐν τῷ παλατίῳ τῆς συγκλήτου ἀπάσης προκαθημένης, καί φόνιόν τι καί μανικόν πρός αὐτόν

72



ἀποβλεπομένης· καί τέως μεν τῷ Σακελλαρίῳ, πρώτῳ τήν ἀξίαν τυγχάνοντι, τήν κατ' αὐτοῦ ἐπιτρέπουσι δίκην· ἀνδρὶ δεινῷ μὲν εἰπεῖν· δεινῷ δὲ λόγους συμπλάσαι· κακουργῆσαι δι' ἀλήθειαν, πάντων οὐχ ἥκιστα δεινοτέρῳ. Ὅς, τί μὲν κακίας ἐνέλιπε; τί δὲ πονηρίας οὐκ εἴργαστο; μὴ γῆρας αὐτοῦ τό τίμιον αἰδεσθεῖς (περὶ γάρ τὰ ὀγδοήκοντά (15Γ\_304 > που τότε ἐτύγχανεν ἔτη μικροῦ δέοντος), μὴ τήν ἐπανθοῦσαν τῷ προσώπῳ χάριν, μὴ τό ἐν ἦθει κόσμιον, καί τήν ἄλλην εὐπρεπῆ, καί σεμνοτάτην κατάστασιν· καί ταῦτ' ἔχων ὁ ἀδικώτατος, δίκαιον μὲν οὐδέν οὐδ' εὐλογον ἐφ' οἷς ἔπραττεν ἐγκαλεῖν, μόνην δ' ὡς εἰπεῖν, τήν οἰκείαν ἐμφαίνων σκαιότητα, καί τό ἰταμόν τοῦ τρόπου καί μοχθηρότατον· ὅς, εἰ καί τὰ τηλικαῦτα ὥφθη ἀναιδευόμενος, ὅμως γοῦν μάτην ἐφάνη πάντα κυκῶν· δύσνους μόνον ἐξελεγχθεῖς, καί τήν πονηρίαν διασημότητος. Ἀλλά γάρ τὰ καθ' ἕκαστα τῶν τότε ῥηθέντων καίπραχθέντων, καί οἷας τὰς συκοφαντίας τῷ ἀναιτίῳ προσῆψαν οἱ τῷ ψεύδει οἰόμενοι σκεπασθήσεσθαι, αὐτός ὁ καλός τοῦ ὀσίου μαθητῆς ἐπὶ μέρους διέξεισιν, ἐν ἰδίῳ ἐκθέμενος ὑπομνήματι· παρ' οὗ καί τῷ βουλομένῳ ἐξέσται πάντα διέναι πρὸς ῥῆμα, καί ἀναμαθεῖν ἀκριβέστερον. Πλήν οὐκ ἀπὸ σκοποῦ καί (=0089=) ἡμῖν βραχέα ἀπ' ἐκείνων ἐρεῖν, καί τῷ παρόντι ἐνθεῖναι λόγῳ, ὡς ἂν μὴ ὤμεν παντελῶς τῶν τοιούτων μηδενός μεμνημένοι· καί ταῦτα μέλλοντες, οὐ κατὰ διήγησιν, ἀλλά κατ' ἐπιδρομήν, ὡς ἂν εἴποι τις, περὶ τῶν πεπραγμένων διεξελθεῖν.

ΙΘ'.

Ὡς οὖν ὁ δυσώνυμος ἐκεῖνος Σακελλάριος εἰς ὄψιν τόν ἅγιον παρεστήσατο, λόγοις αὐτόν τραχυτέροις καί ἀπειλαῖς εὐθύς προκατασεῖειν ἤρχετο· ἄδικον καί προδότην, καί τοῖς βασιλεῦσιν ἐχθρόν, καί τὰ πάτων ἀποκαλῶν αἰσχιστα. Ὡς δ' ἐπύθετο οὗτος, ὅτου χάριν εἶη ταῦτα καταλέγων αὐτοῦ, καί τίς ἦν εἴργαστο προδοσίαν· τότε ἐκεῖνος συμπλάττει διαβολάς, ἅς ἐκεῖνον μόνον συμπλάσσειν εἰκός, παριστῶν ἐφ' ὁμολογουμένῳ τῷ ψεύδει καί μάρτυρας. Καί δὴ κατεφλυάρει τοῦ ὀσίου, ὡς εἶη πόλεις μεγάλας προσεδωκώς, Ἀλεξάνδρειαν φημί καί Αἴγυπτον καί Πεντάπολιν, τῶν ἡμετέρων μὲν, φησίν, ἀποσπάσας ὀρίων, τοῖς δὲ Τῶν Σαρακηνῶν ἤδη προσθέμενος· ὧν καί τὰ μάλιστα εὖνουν αὐτόν ἐκάλει, καί οἰκειότατον.

Κ'.

Ὡς δὲ ταύτην αὐτοῦ τήν σκαιωρίαν λόγῳ ἀναντιρρήτῳ (15Γ\_306 > ὁ ἅγιος ἀπεκρούσατο, συκοφαντίαν σαφῆ καί οὐδέν ἄλλο οὖσαν δεῖξας (τί γάρ αὐτῷ καί τῇ ἀλώσει τῶν πόλεων, αἷς μᾶλλον τὰ λυσιτελῆ ἐβούλετο);· ἐτέραν ὁ ἀναιδής ἐτράπετο, ὄνειρους τινὰς πλάττων καί σκιάς καί φαντάσματα· ἐν οἷς καί φωνῶν ἀπηχήσεις μειζόνων τε καί ἐλαττόνων, καί βασιλέων προσηγορίας, καί τῷ τῆς Ἑσπέρας μᾶλλον, ἢ τῷ τῆς Ἑώας, τήν τρανοτέραν φωνήν ἐπαφιέμενην ἀπήχησιν· κατηγορούς κἀνταῦθα, καί συκοφάντας ἐμφανίζων καί προβαλλόμενος. Ἐφ' ᾧ καί μᾶλλον ὁ ὀσιος ἐπιστενάξας,

"Εὐχαριστῷ τῷ Θεῷ μου, εἶπεν, ὅτι εἰς χεῖρας ὑμῶν παραδέδομαι, καί τοιούτοις αἰτιάμασι βάλλομαι· ὡς ἂν διὰ τῶν ἀκουσίων τουτωνί, τὰ ἐκουσίως μοι προστριβέντα ἀπαλιφῆ, καί κηλίδων τῶν ἐν τῷ βίῳ ἐμαυτόν ἀποσμήξαιμι. Πλήν ἵνα μικρόν καί πρὸς ταῦτα ἀπολογήσωμαι, οὔτε ὄνειροσκοπός ἐγώ, οὔτε ἐπίστωρ ὄνειρων· ὅτι μηδέ σχολή ἐμοί τοῖς τοιούτοις καταφαντάζειν τόν νοῦν. Ἐπεὶ δ' οὕτω μου κατηγορεῖν εἴλεσθε, ὡς καί μάρτυρας παριστᾶν· καί τούτους οὐ τοὺς εἰδότας, ἀλλά τοὺς παρά τῶν εἰδόντων ἀκηκοότας, ὡς ἐκείνων, φατέ, ἀπολελοιπότων τόν βίον· διὰ τί μὴ ἀπ' ἀρχῆς, καί ἔτι περιόντων τῶν πρώτων, τὰς περὶ τῶν ὄνειρων ἀπητεῖτε εὐθύνας; Οὕτω γάρ ἂν αὐτοῖ τε ἦτε πραγμάτων ἀπηλλαγμένοι, κἀγὼ ἂν εἰσεπραξάμην τήν δίκην ἐφ' ὁμολογουμένοις τοῖς πράγμασιν. Ἀλλ', ὡς ἔοικεν, οὔτε ἡ ἀλήθεια οὕτως ἔχει, οὔθ' οἱ κατειπόντες ἡμῶν, τόν ἐτάζοντα καρδίαν ἐν ὀφθαλμοῖς ἔθεντο. Μὴ γάρ ἴδοιμι τοῦ ἐμοῦ Δεσπότη καί Κυρίου ἐπιφάνειαν, μηδέ

Χριστιανός (=0092=) λογισθείην (οὐ γάρ ἄλλο τι ἔχω ἑμαυτῶ ἐπαράσασθαι), εἰ τόν συμπλασθέντα ὄνειρον, ἢ εἶδον ἐγὼ ἢ ἀνετυπωσάμην, ἢ ἄλλοις ἐξηγησάμην, ὡς ἔρμαίω δῆθεν τῶ πράγματι ἐφηδόμενος."

( 15Γ\_308 > ΚΑ'.

Εἶτα καὶ τρίτην αὐτῶ ἐπάγουσι κατηγορίαν, ὡς τὴν δευτέραν εἶδον ἐληλεγμένην ἦν οὐδ' ἐνθεῖναι τῶ λόγῳ δέον ὠήθη, τῶ πρὸς τῶ ἀπιθάνῳ καὶ παιδιώδη εἶναι καὶ καταγέλαστον. Ἐπεὶ δ' οὐδέ τετάρτων λόγων καὶ ψευδολογιῶν οἱ καλοὶ ἀπέσχοντο δικασταί, εἰσάγουσί τινα Γρηγόριον, εἰρηκέναι λέγοντα ἐν Ῥώμῃ τόν τοῦ ἁγίου μαθητήν, μὴ ὅσιον εἶναι μὴδ' εὐλογον, ἱερέα τόν βασιλέα καλεῖσθαι ἄτε παρά τοῦ διδασκάλου τοῦτο μεμαθηκότα. Ἄλλ' ὁ ἱερός ἀνὴρ, οὐδέ πρὸς ταῦτα ἀπολογία ἠπόρησεν, αὐτῶ κατὰ πρόσωπον Γρηγορίῳ ἀντικαταστάς, καὶ δείξας, ἄλλα μὲν εἶναι τὰ τότε ὁμιληθέντα, ἄλλα δέ τὰ νῦν προβαλλόμενα.

"Καὶ ὅτι, φησίν, ἐκείνῳ τὴν Ῥώμην καταλαβόντι, περὶ ἐνώσεως ἦν ὁ λόγος, καὶ τοῦ τό δεδέχθαι τόν τύπον ἡμᾶς, δι' οὗ τό θρυλλούμενον δόγμα ἐτυποῦτο καὶ ἐπεγράφετο. Πρὸς ἅ δηλαδή καὶ ἡμῖν οἱ τε λόγοι ἦσαν καὶ ἀπαντή, τὰ συνοίσοντα ἑαυτοῖς διεξιούσι, καὶ ἅ λυσιτελεῖ ἐνομίζομεν. Διὰ τοῦτο γοῦν οὔτε ἐμὰ οἶδα τὰ νῦν προφερόμενα, οὔτε τοῦ ἐνδιαβαλλομένου μαθητοῦ ὧτινι οὐδέν ποτε τοιοῦτον ἐπί Θεῶ μάρτυρι ἐκοινολογήσάμην. Πλὴν τοῦτο μόνον σύννοια εἰρηκώς (οὐ τῶ μαθητῇ, ἀλλ' αὐτῶ δήπου τῶ Γρηγορίῳ ὅπερ οὐδ' αὐτός παντελῶς ἀρνηθεῖ, εἰ μὴ καὶ ἑαυτόν τελείως ἀρνήσοιτο), ὅτι τό ὀρίζεσθαι περὶ δογμάτων καὶ ζητεῖν, ἱερέων μᾶλλον ἢ βασιλέων ἐστί. Ἐπεὶ καὶ τούτοις ἀνεῖται χρεῖν, καὶ χειροθετεῖν, καὶ τόν ἄρτον προσφέρειν, καὶ θυσιαστηρίῳ παρίστασθαι, καὶ ὅσα ἄλλα θειότερα πράττειν καὶ μυστικώτερα. Ταῦτα καὶ τότε ἐφθεγγάμην, καὶ νῦν φθέγγομαι. Ἐπὶ τούτοις βουλόμενος ἢ ἀφιέτω, ἢ κατακρινέτω· οὐ γάρ ἂν ἀδικηθεῖ ἀνθρώπος ( 15Γ\_310 > παρά ἀνθρώπων, κἄν εἰ τὰ πάντων δεινότερα πείσοιτο."

ΚΒ'.

Εἶτα μὴ ἔχοντές τι δρᾶσαι, οἱ τῶ ψεύδει τὴν ἐλπίδα τιθέμενοι, ἐξάγουσι μὲν τοῦ κριτηρίου τόν δίκαιον, τόν δέ τούτου μαθητήν εἰσάγουσιν Ἀναστάσιον· ὃν λόγοις καὶ ἀπειλαῖς ἐξεδειμάτουν, τοῦ διδασκάλου κατεπειν ἀναγκάζοντες· καὶ ὡς εἶη τόν Πύρρον λελυπηκώς, ὅτ' εἰς λόγους αὐτῶ συνεγένετο, εἰπεῖν ἐκβιάζοντες· οὐκ οἶδα ἀνθ' ὅτου τό τοιοῦτον οἱ ψευδολόγοι συσκευαζόμενοι. Ὡς δέ τὰναντία ἢ αὐτοὶ προσεδόκων εἰρήκει καὶ Ἀναστάσιος, καὶ ὅτι οὐδέν οὔμενον οὐ μόνον τοῦτον λυπήσοι, ἀλλὰ καὶ τιμῇ τιμήσοι τῇ πάσῃ, καὶ οἷα εὖνουν δοκοῦντα φιλοφρονέστατα δεξιώσοιτο, πυγμαῖς αὐτόν καὶ κονδύλοις κατὰ κεφαλῆς καὶ παρειῶν αἰκίσαντες, καὶ ταύτην (=0093=) τῆς ἀληθείας εἴσπραξιν διδωκότες, φρουρᾶ καὶ αὐθις ἐγκλεισθῆναι προστάττουσιν.

ΚΓ'.

Ἄγουσι δέ πάλιν πρὸς ἑαυτούς τόν ὅσιον, ὡπερ οὐκ ἀρκούμενοι τοῖς προλαβοῦσι, καὶ πείραν ἄλλην τῶ ἀπειράσῳ προσάγουσιν. Ἡ δέ ἦν, ὡς εἶη στοιχῶν τοῖς τοῦ Ὀριγένους δόγμασι, καὶ τούτῳ ἐν ἅπασιν συμφρονῶν. Ὡς δέ θᾶπτον τὴν σαθράν ταύτην καὶ εὐδιάλυτον κατηγορίαν διέλυσε, φάμενος παρρησία, ὡς εἶη Θεοῦ κεχωρισμένος καὶ τῆς τῶν Χριστιανῶν μοίρας, ὃ τὰ Ὀριγένους φρονῶν, καὶ λόγους αὐτοῦ τούς ληρῶδεις παραδεχόμενος· περὶ τοῦ Πύρρου ἐκ δευτέρου καὶ τῶν τότε λεχθέντων πυνθάνονται, προσωπεῖον ὑποδύντες χρηστότητος, ἢ εἰδότες, ἢ ἐπὶ καρδίαν θέμενοι. Εἶθ' ἐξῆς, καὶ ὅτῳ τρόπῳ τῆς τοῦ πατριάρχου κοινωνίας ἀπερρήξεν. Ἐφ' οἷς καὶ ἄλλας ἐν τῶ μεταξύ πύσεις καὶ ἐρωτήσεις προτεινάμενοι, καὶ τόν παρ' αὐτοῖς προβαλλόμενον τύπον τιμᾶσθαι δέον ἰσχυρισάμενοι, οὕτω σφόδρα ὑπ' ἐκείνου βδελυττόμενον καὶ ἀτιμαζόμενον· καὶ ἀπλῶς ὅσα τούτοις ἐδόκει ἄφουκτά τινα, καὶ ταῖς ἀπαντήσεσι δύσληπτα παρενθέμενοι, καὶ μήτε ἀπειλῶν τῶν

κατ' αὐτοῦ, μήτε ὕβρεων ἀποσχόμενοι· (15Γ\_312 > τέλος ὡς εἶδον ἑαυτοὺς ἠττωμένους ἐν ἅπασι, καὶ οἰκείοις, τό τοῦ λόγου, πῖλοις [πτίλοις] ἀλισκομένους· τό συνέδριον λύσαντες, αὐτοὶ σπουδῇ πρὸς τὸν βασιλέα εἰσήεσαν, τὴν τοῦ ἀνδρός ἔνστασιν, καὶ τό ἐν λόγοις ἀήττητον προσαγγέλοντες, καὶ ὅτι Μάξιμον οὐδεὶς ἄν πείσοι συνθέσθαι τοῖς ἡμετέροις, κἄν κολάζειν ἐπιχειροίη.

ΚΔ΄.

Χρόνος τό ἀπ' ἐκείνου βραχύς, καὶ ἀφικνοῦνται πρὸς αὐτόν ἕτεροι, ἔμφρουρον ἤδη τυγχάνοντα· οἰόμενοι τάχα τῷ συχνά προσβάλλειν, καὶ λόγοις δεδίττειν μαλακωτέρῳ ἐντεύξεσθαι. Ἔφασκον δ' οἱ ἀφιγμένοι πρὸς τοῦ πατριάρχου ἐστάλθαι· οἱ καὶ ταῦτα, ὡς εἶχον, προὔτειναν τῷ ἀγίῳ·

"Ποίας εἶ, φασίν, ὧ οὗτος, Ἐκκλησίας;" αὐτοῖς γάρ τοῖς ἐκείνων χρήσομαι ῥήμασι· "Βυζαντίου, Ῥώμης, Ἀντιοχείας, Ἀλεξανδρείας, Ἱεροσολύμων; Ἴδου πᾶσαι μετὰ τῶν ὑπ' αὐτάς ἐπαρχιῶν ἠνώθησαν. Εἰ τοίνυν εἶ τῆς Καθολικῆς καὶ αὐτός Ἐκκλησίας, ἐνώθητι, μήπως ξένην ὁδὸν τῷ βίῳ καινοτομῶν, πάθης ἄπερ οὐ προσδοκᾷς."

Πρὸς οὓς ὁ μακάριος πῶς ἄν εἴποις ἐπικαίρως καὶ συνετῶν ἀποκρίνεται·

"Καθολικὴν Ἐκκλησίαν, τὴν ὀρθὴν καὶ σωτήριον τῆς πίστεως ὁμολογίαν, ὁ Κύριος εἶναι εἰπὼν, ἐπὶ τούτῳ καὶ Πέτρον καλῶς ὁμολογήσαντα, ἐμακάρισεν· ἐφ' ᾧ καὶ τὴν τοιαύτην οἰκοδομήσειν Ἐκκλησίαν, ὁ τῶν ὅλων Θεὸς ἀπεφήνατο. Πλήν βούλομαι μαθεῖν τὴν ὁμολογίαν, ἐφ' ἣ πᾶσα ἡ τῶν Ἐκκλησιῶν γέγονεν ἔνωσις· καὶ εἰ καλῶς τοῦτο γέγονεν, οὐδ' αὐτός ἀλλοτριοῦμαι."

(15Γ\_314 > ΚΕ΄.

(96) Πρὸς ὃν οἱ ἀπεσταλμένοι, "Κἄν οὐκ ἔχωμεν, εἶπον, περὶ τούτου κέλευσιν, ὅμως ἐροῦμεν, διὰ τό εἶναι σε παντελῶς ἀπροφάσιστον. Δύο λέγομεν ἐνεργείας διὰ τὴν διαφορὰν, καὶ μίαν διὰ τὴν ἔνωσιν."

Ὁ δέ φησι· "Τὰς δύο, διὰ τὴν ἔνωσιν μίαν φατέ γεγενῆσθαι, ἢ παρά ταύτας ἑτέραν;

Οὐ, φασίν οὗτοι, ἀλλὰ τὰς δύο μίαν διὰ τὴν ἔνωσιν.

Ἀπηλλάγημεν, ἔφη, πραγμάτων, ἑαυτοῖς ἀνυπόστατον πίστιν, καὶ Θεὸν ἀνύπαρκτον πλάσαντες. Εἰ γάρ εἰς μίαν συγχέομεν τὰς δύο διὰ τὴν ἔνωσιν, καὶ πάλιν εἰς δύο διαιροῦμεν τὴν μίαν διὰ τὴν διαφορὰν, οὐκ ἔσται μονάς οὔτε δυάς ἐνεργειῶν· ὑπ' ἀλλήλων ἀναιρουμένων ἀεὶ, καὶ ποιουσῶν ἀνερέργητον, τὸν ᾧ προσπεφύκασι, καὶ παντελῶς ἀνύπαρκτον. Τό γάρ μηδέ μίαν ἔχων ἐκ φύσεως ἀναφαίρετον, καὶ μηδενὶ λόγῳ τροπῆς ἀλλοιουμένην καὶ μεταπίπτουσιν κίνησιν, πάσης οὐσίας ἐστέρηται, κατὰ τοὺς Πατέρας· οὐκ ἔχον ἐνέργειαν οὐσιωδῶς αὐτό χαρακτηρίζουσιν. Τοῦτο τοίνυν λέγειν οὐ δύναμαι, οὐδέ ἐδιδάχθην ἐκ τῶν ἁγίων Πατέρων ὁμολογεῖν· δοκοῦν οὖν ὑμῖν οὓσιν ἐξουσιασταῖς, ποιήσατε."

Κστ΄.

Οἱ δέ μὴ ἔχοντες πρὸς ταῦτα ἀντειπεῖν, τό δόξαν τοῖς κρατοῦσι τούτῳ προσεπιφέρουσιν· ὡς εἶη, φάσκοντες αὐτόν ἀναθέματι μὴ πειθόμενοι ὑποβληθῆναι, καὶ θάνατον αὐτῷ τὸν ὀρισθέντα προσαπενέγκασθαι. Ὁ δέ πράως οὕτω καὶ ταπεινῶς, "Τό τῷ Θεῷ, φησίν, ὀρισθέν ἐπ' ἐμοί, νῦν δέξοιτο πέρας, φέρον αὐτῷ δόξαν πρό παντός ἐγνωσμένην αἰῶνος." (15Γ\_316 > Ἀλλὰ τέως μὲν ἀναβάλλονται τὰ ἐξενηγεμένα· συμβούλιον δέ ποιησάμενοι βασιλεὺς ἅμα καὶ πατριάρχης, οὐδέν ἦττον ἢ Πιλάτος καὶ Ἰουδαῖοι ἐπὶ τῷ ἐμῷ Ἰησοῦ, κατακρίνουσιν ἐξορία τὸν δίκαιον· ἐπὶ τι πολίχνιον, Βυζύη οὕτω καλούμενον, θᾶττον ἀπαγόμενοι· ἐν ταυτῷ δέ καὶ τὸν μαθητὴν Ἀναστάσιον, εἰς τινα τόπον ἐκτόπως φαῦλον, καὶ τῆς Ῥωμαίων ἀρχῆς ἔσχατον, μόνον ἀπενεγκάμενοι (Πέρβερικ οὕτω πως γλώσση βαρβάρῳ ὁ τόπος

ώνόμασται)· τά ἴσα δηλαδή καί τῷ αὐτοῦ δράσαντες συνωνύμω, τῷ τῆς Ῥώμης ἀποκρισιاریω φημί.

ΚΖ΄.

Καί δή ἡμερῶν συχνῶν διαγενομένων, πέμπουσιν ἐν ἔξορίᾳ πρὸς τόν ἅγιον Θεοδόσιον ἐκεῖνον τόν Καισαρείας ἐπίσκοπον, καί Παῦλον καί Θεοδόσιον ἕτερον, τήν τοῦ ὑπάτου ἀμφοτέρους περικειμένους ἀξίαν· οἱ καί αὐτοί, πολλούς μὲν καί ποικίλους τῷ μακαρίω προὔτειναν λόγους· νῦν μὲν κολακευόντες, νῦν δ' ἀπειλοῦντες· νῦν δέ καί πρὸς τό πύθεσθαι διερωτῶντες. Ἰὼν καί τήν ἀνά μέρος ὑφήγησιν, τό ἐκτεθέν πρὸς τοῦ καλοῦ Ἀναστασίου, καθά μοι καί ἀνωτέρω εἴρηται, διεμφαίνει ὑπόμνημα. Οὐκ ἄκαιρον δέ ἴσως καί ἡμῖν ὀλίγα καί ἀπό τούτων ἐρεῖν, ποιούμενοις κἀνταῦθα κατ' ἐπιδρομήν τήν διήγησιν. (=0097=) Οὕτω γάρ ἄν μᾶλλον, τό ἐν πᾶσιν ἀνάλωτον τοῦ ἀνδρός καταμάθοιμεν, ὅτι καί πολλῶν ὄντων τῶν τινασόντων, καί διασαλεύειν πολυτρόπως ἐπιχειρούντων, αὐτός οὐδέν ἤττον ἀκλινῆς ἔμενε, στερῆρός ὄλος καί τό φρόνημα ἄτρεπτος.

ΚΗ΄.

Ἄλλά γάρ ἴδωμεν οἷα οἱ ῥηθέντες οὗτοι τῷ ἀγίῳ προσφέρουσι. Τά κατ' αὐτόν ὅπως ἔχοι, πρῶτον διαπυθάνονται· φιλικήν δῆθεν ταύτην, ἢ κολακικὴν μᾶλλον εἰπεῖν, τήν πεῦσιν τούτῳ προσάγοντες. Ὡς δ' ἔφη οὗτος· "Καθά προεγνωσμένον τε καί προωρισμένον ἐστὶ τῷ προνοητικῷ τοῦ Θεοῦ τό περί αὐτόν τῆς βιοτῆς πέρασ, οὕτως δή καί ἔχοιμι".

(15Γ\_318 > αὐθις ἀντερωτῶσιν αὐτοί· "Τί τό προγῶναι αὐτό, καί τί τό προωρίσθαι δηλοῖ, καί τί τό τῶν ἐκατέρων διάφορον."

Τοῦ δέ φάντος, τό μὲν, τῶν ἐν ἡμῖν εἶναι, ἐννοιῶν τέ φημι, καί λόγων, καί ἔργων, τό προγῶναι· ἐξ ὧν αἱ ἀρεταί καί αἱ κακίαι ἡμῖν ἐπεισίασι· τό δέ, τῶν οὐκ ἐφ' ἡμῖν, ἀλλά τῶν ἔξωθεν ἐπισυμβαινόντων ἀκουσίως, τό προωρίσθαι· ἐπιφορῶν τε δήπου παντοίων, καί ἄλλων κολαστικῶν τρόπων· καί ἀπλῶς περί ἐκάστου τούτων τοῦ θεοληπτικωτάτου διεξεληθόντος· καί ποῖαι μὲν τῶν θλίψεων, δι' ἔκτισιν ἀμαρτιῶν, διεληθόντος· ποῖαι δέ διά δοκιμασίαν, ἢ καί οἰκονομίαν δικαίως ἡμῖν, καί ὡς οὐκ ἄν εἴποι τις ἄλλως, συμφερόντως ἐπάγονται· ἐκεῖνοι τούτων τέως ἀφέμενοι, περί ὧν ἦκοντες ἦσαν ἀντεπῆγον τούς λόγους· πρὸς κοινωνίαν αὐτόν, ἐκκαλούμενοι, καί ὧν ἔδρασαν, συγκατάθεσιν. Ὡς δέ οὗτος τήν γενομένην τῇ Ἐκκλησίᾳ ἀνθυπέφερε καινοτομίαν, καί τήν τῆς πίστεως σύγχυσιν· τῆνικαῦτα καί ὁ Καισαρείας Θεοδόσιος πρὸς διάλεξιν αὐτῷ ἐπισυνίσταται, καί ὡς οὐδέν ἐναντίον παρά τούτοις πρεσβεύοιτο, οὐδ' ἔκφυλον καί τοῦ ὀρθοῦ λόγου ἀλλότριον, μάλα ἐνστατικῶς προὔφερε· τήν ἐνέργειαν καί τό μονοθέλητον ἐκεῖνο θέλημα συγκροτῶν, καί ὑπερμαχόμενος.

ΚΘ΄.

Ἄλλά τήν ἐν τοῖς τοιοῦτοις ἀτοπίαν ὁ ὄσιος διελέγξας, καί ὡς εἰ μία ἐνέργεια, φησὶν, δύο θεῖη ἐπὶ θεότητος λέγεσθαι καί ἀνθρωπότητος, συγχυθήσεται πάντως καί ὁ τῆς θεολογίας καί ὁ τῆς οἰκονομίας λόγος· καί τό ἄτοπον, τετράς ἔσται ἢ τριάς, τῷ ὁμοφυῇ τῷ Λόγῳ, γενέσθαι τήν σάρκα· εἴπερ, κατὰ τούς Πατέρας, "Ἰὼν οὐσία μία, μία ἔσται καί ἐνέργεια." Ἄλλά μὴν καί τά γνωριστικά καί συστατικά τῆς τε θεότητος καί ἀνθρωπότητος ἀφαιρεθήσεται, (15Γ\_320 > ἢ καί εἰς τελείαν ἐκατέρα χωρήσει ἀνυπαρξίαν· τῷ μῆτε μίαν, μῆτε δύο τάς ἐνεργείας ἢ τάς θελήσεις, ἐξόν ἢ νοεῖσθαι ἢ λέγεσθαι κατὰ τούς ὑμετέρους τούτους λόγους, καί τήν καινὴν δογματοποιίαν· καί πολλά ἕτερα τῷ λόγῳ προσθείς, ὡσπερ ἀπορήσας ὁ Θεοδόσιος, " Ἄλλά τό δι' οἰκονομίαν, φησί, γεγεννημένον οὐ δέον ὡς κύριον δόγμα λαμβάνειν, καθά καί (=0100=) νῦν ὁ παρ' ἡμῶν προτεινόμενος τύπος, οἰκονομικῶς γεγένητο, ἀλλ' οὐ δογματικῶς." Τοῦ δέ ὄσιου, "Οὕτ' εὐλογον, οὔτε δίκαιον ταῖς τοιαύταις καινοτομίαις

συμφέρεσθαι, ὑπειπόντος, καί ὡς ψευδοδιδασκάλων τό τοιοῦτον καί ἀπατεώνων, οἷς οὐδέ πείθεσθαι χρή, ἀλλ' ἐκκλίνειν, ὡς ἐγχωροῦν, καί ἀποδιίστασθαι, ἵνα μή καί δόξωμεν κακόν τι τῆς τούτων συνουσίας παραπολαύειν." ἐνεοί ὡσπερ ἐπί τοῖς λαληθεῖσιν οὗτοι γενόμενοι, σιγῶντες ἦσαν ἐφ' ἱκανοῦ, καί τὰς κεφαλὰς κάτω κύπτοντες.

Λ'.

Ἄλλὰ πάλιν ὁ Θεοδοσίος ἐφ' ἑαυτοῦ γεγονώς, καί πεύσεις ἐτέρας κατά σχολήν συναγηχώς, ἅς καί ὡσεὶ τινὰς ἀκροπόλεις ἀκαθαιρέτους ἑαυτῷ ὤζο διαμένειν· ταύτας οὖν τὰς ῥήσεις προτεθεικώς, καί παραδοχὴν φωνῶν τινῶν ἀπλῶν· καί παραδέχεσθαι τόν Μάξιμον ταύτας ἰσχυρισάμενος· πρὸς δέ, καί ζητήσεις ἄλλας περὶ τε ὑποστατικῆς ἐνεργείας, καί φυσικῆς τινος καί σχετικῆς θελήσεως κεινηκώς, ὧν καί ὁ λόγος μακροτέρας δεῖται, καί οὐ κατά τόν παρόντα λόγον, τῆς διηγήσεως· ἐπεὶ οὖν ἐκεῖνος μὲν ταῦτα, ὁ δ' ὄσιος, πᾶσαν τὴν ἐν λόγοις αὐτοῦ καί λογισμοῖς προβολὴν μάλα ῥαδίως ἔτυχεν ἀνατετραφώς· τέλος ἀποκαμών οὗτος, καί μή ἔχων τέως ἀντιφθέγξασθαι τι πρὸς τὰ παρόντα τρόπον ἕτερον πειράται τόν ἅγιον ἐφελκύσαι· φιλικώτερον ( 15Γ\_322 > τούτῳ δήπου προσομιλῶν, καί ὡς βούλοιο ἂν καί αὐτός, τὰ ἐν μέσῳ ἐξαιρεθῆναι σκῶλά τε καί προσκόμματα, καί τὴν προτέραν εἰρήνην τῇ Ἐκκλησίᾳ ἀποδοθῆναι. Ὅπερ οὐκ ἂν, φησί, γένοιτο ἄλλως, εἰ μή καί πρὸς τούς ἐν Ῥώμῃ ἀφικοίμεθα ἤδη, καί ἐπὶ συμβάσεις καί διαλλαγὰς τούτους ἐκκαλεσοίμεθα· τό ἐν δηλαδὴ σὺν ἐκείνοις καί πνεύσαντες, καί φρονήσαντες. Ἐφ' ᾧ καί μᾶλλον ὁ ἅγιος εὐθυμος γεγονώς, πῶς ἂν εἴποις αὐτόν πρὸς τὰ εἰρημένα διατεθῆσεσθαι· ποίαις δ' εὐθυμίαις τόν εἰρηκότα οὐ διαμείψασθαι. Ὅς γε καί οὕτω πονήρως ἔχων τοῦ σώματος, τῷ ἀσκήσει ἅμα καί γήρα ἐκτετραχῶσθαι, πρόθυμος ἦν ὅμως καί τῇ Ῥώμῃ αὐθις ἐπιφοιτῆσαι, καί συνάμα αὐτοῖς τὰ λυσιτελῆ καταπραΰσαι· "Μόνον ἔργον γένοιτο, φησί, τοῦτο, ἀλλὰ μή λόγος εἶη λελεγμένους τὴν ἄλλως."

ΛΑ'.

Τοῦ δέ Θεοδοσίου καί ὄρκῳ τὰ εἰρημένα ἐπιβεβαιώσαντος, καί χερσὶ τῶν ἀχράντων Εὐαγγελίων προσψαύσαντος, εἰ καί οὐδέν ὁ ἀσύνητος τούτων διεφυλάξατο, οἷα τοῖς τῶν κρατούντων θελήμασι συνελκόμενος· ἔτι μᾶλλον ὁ ὄσιος εὐθυμος ἦν, ὅλον ἑαυτόν πρὸς τὴν ἀποδημίαν συντείνων, καί τὰ συνοίσοντα αὐτοῖς τε καί τοῖς κατὰ Ῥώμην σκοπῶν. Εἶθ' ὡς ἐκεῖθεν ἔμελλεν ἀπαίρειν ὁ Θεοδοσίος, ἵνα καί τοῖς κατὰ τὴν βασιλίδαν περὶ τούτων κοινωνήσοιτο, ἀσπασμῷ αὐθις τόν ὄσιον δεξιωσάμενος· καί τι καί στιχάριον αὐτῷ καί φαιόν ἀναδεδωκώς τριβώνιον, οὕτως τὴν (=0101=) Βυζαντίδα εἰσέρχεται, μεθ' ἅμα καί τῶν δύο ὑπάτων, οἱ τούτῳ συνείποντο.

ΛΒ'.

Ὅκτώ δέ τό ἀπ' ἐκείνου διήλθον ἡμέραι, καί Παῦλος τῇ τοῦ ὑπάτου καί αὐτός ἀξία τετιμημένος, πρὸς τόν ἅγιον ἔξεισι· προσταχθέν τούτῳ παρά βασιλέως, σὺν αἰδοῖ τόν ὄσιον καί σεβάσματι, οἷα φίλον καί συνήθη καί τῶν ἑαυτοῦ προγόνων τυγχάνοντα, τῆς Βιζύης ἀναλαβεῖν, καί πρὸς τι τῶν ἐν τῷ Ῥηγίῳ μοναστηρίων, ( 15Γ\_324 > ὃ τοῦ ἀγίου προσωνόμασται Θεοδώρου, τοῦτον μετακομίσαι. Καί τῇ ἐξῆς φοιτῶσι πρὸς αὐτόν Ἐπιφάνιος καί Τρωῖλος, πατρικίων ἀμφοτέροι ἀξίωμα περικείμενοι, σὺν ἅμα καί τῷ Καισαρείᾳ Θεοδοσίῳ· ὃν καί τὰ εἰρημένα ἐμπεδώσειν ὁ ἅγιος ἔμενε, μή ἐκείνου τό ὑπουλον φωρασάμενος, ὁ τὴν διάνοιαν ἀδολώτατος· οἱ δὲ καί αὐτοὶ πλεῖστα τῷ ὀσίῳ διομιλησάμενοι, τὰ παρά τοῦ βασιλέως ἐπαγγελιάμενοι, ὡς καί πατέρα θήσειν ἑαυτοῦ καί ἀνώτερον δεῖξειν πάντων ὑπισχνουμένου, μόνον εἰ γένοιτο τούτῳ ἐνωθῆναι καί συνελθεῖν, καί κοινῇ σὺν αὐτοῖς ἐλέσθαι τὰ δεδογμένα· καί ὅτι τούτου ἀποδισταμένου καί στασιάζοντος, καί Ἀνατολή μικροῦ πᾶσα καί Δύσις συστασιάζει καί συναφίσταται· καί ἄλλα πρὸς

τούτοις, ἅ πρὸς ἐκείνων εἶναι ἐδόκει, εἰπόντες καὶ προβαλ(λ)όμενοι, τὸν ἀτύπτων ἐκείνων τύπον, ἄνω καὶ κάτω ἐν οἷς ἔλεγον πᾶσι προσεπιφέροντες· ἐπεὶ ἔγνωσαν ἤδη οὐδέ βραχὺ τὸν ὅσιον τῶν παρ' ἐκείνοις λόγων ἐπιστρεφόμενον, τοῦτο πρὸ τῶν ἄλλων μέγα ἀνακεκραγότα, ὅτι "Πᾶσα ἡ τῶν οὐρανῶν δύναμις, τό παρ' ὑμῖν πρᾶξαι οὐ πείσει με· τί γάρ, φησι, ἀπολογήσομαι, οὐ τῷ Θεῷ λέγω, ἀλλὰ τῷ ἐμῷ συνειδῶτι, εἴ γε διὰ δόξαν ἀνθρώπων τὴν οὐδὲν πρὸς ὑπαρξιν ἔχουσαν, τὴν σώζουσάν με πίστιν ἐξομῶσομαι ἤδη;"

ΛΓ'.

Ἐπεὶ οὖν ἐκείνων οὕτως ἔχοντα ἔγνωσαν, καὶ μάλιστα καὶ τῷ Θεοδοσίῳ ἐπιμεμφόμενον, μάτην οὕτω καὶ ἐπὶ κακῷ τῷ σφετέρῳ τοὺς λόγους καὶ τοὺς ὄρκους προῖσχομένῳ, τότε ἀναστάντες οὗτοι σπουδῆ, τὰ ἑαυτῶν ἔπραττον, καὶ οἷα ἄν τοιοῦτοι πράξειαν ἀνθρώποι. Οἱ μὲν γὰρ αὐτὸν πυγμαῖς, ὧ χειρῶν ἀνοσίων! ἤκιζον, παραθήγοντες καὶ τοὺς συνεπομένους πρὸς τὴν τόλμαν ὑπηρέτας· οἱ δ' ἐκολάφιζον· ἄλλοι ραπίσμασι καὶ ὠθισμοῖς ἔβαλλον· οἱ δέ, καὶ εἰς τό τούτου ἐνέπτυνον πρόσωπον, καθά καὶ τὸν ἐμόν Ἰησοῦν οἱ στρατιῶται καὶ δῆμος ὁ ἄνομος· ὃν οὐ πρὶν ἀνήκαν τοῖς πτύσμασιν οἱ ἀληθῶς κατάπτυστοι ἐπιπάττοντες, πρὶν τό πρόσωπον ἅπαν τῶν πτυέλων ἐμπλήσαι, καὶ ράκια ( 15Γ\_326 > αὐτὰ κατακλῦσαι· ὡς καὶ τῷ πλήθει τῶν καταφερομένων σιέλων, δυσωδίαν οὐχ ὅπως καὶ φορητὴν ἐγγίνεσθαι· ἥς ἄλλος μὲν οὐδεὶς, μόνοι δ' οἱ δυσώδεις ἐκείνοι καὶ ἐξάγιστοι, ὄσφραίνεσθαι ἄξιοι· καὶ οὐκ ἂν ἐπαύσαντο οὕτω (=0104=) δρῶντες οἱ ἀναιδέστατοι, εἰ μὴ ὁ Καισαρείας Θεοδόσιος, τὰς τούτων ἐπισχῶν ὀρμάς, πρὸς ἄλλα τετράφθαι ἀποίησεν. Οἱ καὶ ὡς μηδὲν δεδρακότες, οἱ πῶς εἴποιμι καὶ κυνῶν ἰταμώτεροι, πάλιν μεταβραχὺ, ἐρωτήσεις καὶ πεύσεις, καὶ ἄλλα ἄττα ληρήματα τῷ ἀγίῳ προσῆγον· ὡς δ' ἀνήνυτα τὰ παρ' αὐτῶν ἐώρων καὶ ἄπρακτα, εἰκῆ μόνον πονοῦντες καὶ ματαιάζοντες, ὕβρεις αὐτοῦ τὰς οὐδέ λόγῳ ῥητὰς καταχέαντες, καὶ εἴ τι τῶν χρειωδῶν τούτῳ καὶ ἀναγκαίων ἐτύγχανεν ἀφελόμενοι, ἐκείθεν ἀναχωροῦσιν οἱ δύστροποι.

ΛΔ'.

Μετά δέ τινα χρόνου παραδρομήν, εἰσάγουσιν αὐτόν ἐν Κωνσταντινουπόλει, σὺν αὐτῷ καὶ τὸν μαθητὴν Ἀναστάσιον εἰσάγοντες· πρὸς δέ, καὶ τὸν ἕτερον Ἀναστάσιον, ὃν καὶ ἀποκρισιάριον ἔφαμεν. Καὶ ἀραίς κατ' αὐτῶν χρησάμενοι, οἱ ἐπίρρητοι οὗτοι καὶ ἐπάρατοι, καὶ ἀναθέματι ὑποβαλόντες (οὐκ αὐτοὺς μόνον, ἀλλὰ ἅπαντας ὀρθοδόξους, τοὺς τε περιόντας, καὶ τοὺς ἀπελθόντας) παραδιδόσιν τότε τοῖς ἐπὶ τό κολάζειν τεταγμένοις, ὡς ἂν τὰ ἐξενηνεγμένα κατ' αὐτῶν διαπράξοιεν· τό μὲν ζῆν δῆθεν τούτοις οὐ παντάπασιν ἀφαιρούμενοι, ἴν' ἤ τι καὶ τοῖς ἀφιλανθρώποις φιλάνθρωπον, πικρότερον δ' αὐτοῦ θανάτου τὰς τιμωρίας προσεξεργάζοντες. Ὁ γάρ τῆς πόλεως αὐτοῦς παραλαβὼν ἔπαρχος, καὶ ἐν τῷ πραιτωρίῳ εἰσαγαγὼν, πρῶτα μὲν τὸν θεῖον Μάξιμον ἐκ τεσσάρων τείνας, νεύροις ἀπεσκληκῶσιν ἐκέλευε τύπτεσθαι· μὴ γῆρας αὐτοῦ κατοικτίσας ὁ μιαρὸς, μὴ τὰ κατεβρίκνωμένα τῶν σαρκῶν μέλη, μὴ σῶμα ἐκεῖνο τό νηστεία καὶ πόνοις δαπανηθέν· ἀλλ' οὕτως ὡμῶς ἔξαινε, ὡς καὶ τῷ πλήθει τοῦ καταρρέοντος αἵματος, τό ὑποκείμενον ἔδαφος ἅπαν φοινίξαι, καὶ σάρκας πάσας δαπανῆσαι, καὶ μηδέ βραχὺ τῶν μελῶν ὑγιές ἐναπολιπεῖν.

( 15Γ\_328 > ΛΕ'.

Εἶτα ὁ θηριώδης, καὶ πρὸς τὸν αὐτοῦ μέτεισι μαθητὴν· ἐξῆς δέ καὶ πρὸς τὸν ἐκείνου συνώνυμον, πολλάς καὶ αὐτοῖς ἐπιθείς τὰς πληγὰς, καὶ μολώπων ὑποπλέους ἀπεργασάμενος· ἐπιστήσας τούτοις καὶ κήρυκας, ταῦτα μαστιζόμενοι ἐπιβοῶντας· "Οἱ τοῖς βασιλικοῖς ἀπειθοῦντες θεσπίσμασι, καὶ ἀνένδοτοι μένοντες, οὕτω παθεῖν ἄξιοι." Οὓς δὴ καὶ μικρὰ πνέοντας, φέροντες τῇ εἰρκτῇ ἐναπέρριψαν.

Λστ'.

Καί τό ἐξῆς παριστῶσι τόν ὄσιον συνάμα καί τῷ μαθητῇ, ὄλον τοῖς μῶλωψιν ἐστιγμένον, ὄλον ἐξωδηκότα, ὄλον ταῖς πληγαῖς ἐμφλεγμαίνοντα· ὄν καί οὕτως ὄδυνῶν ἔχοντα, δρᾶσαι ὄμως ἐπ' αὐτόν καί ἄλλα χεῖρω οὐκ ἀπέσχοντο, τήν φύσιν παντάπασι διωσάμενοι. Γλῶσσαν γάρ ἐκείνην τήν θεολόγον, καί τούς λόγους ὑπέρ ποταμούς βλῦσασαν, ἔνδον ἀπό τοῦ φάρυγγος καί τῆς παραψαυούσης ἐπιγλωττίδος, (=0105=) παρανόμως ἐκτέμνουσιν· ὡς ἄν τοῦ φωνητικοῦ ἀφαιρεθέντος ὄργάνου, συναφαιρεθεῖη καί λόγος τούτῳ καί διδασκαλία· καί σιγῶν εἴη ἄφθογγος. Ἄλλ' οὐκ ἔμελλες, ὦ καλέ Μάξιμε, καί τήν γλῶσσαν τεμνόμενος, σιωπᾶν· οὐδέ λόγους ἐκείνους τούς ἡδίστους μή κελαδεῖν· ἄλλ' ὁ γλῶσσαν καταρτίζων νηπίων, καί ἄλαλον θεῖς φθέγξασθαι καί κωφόν, αὐτός καί σέ παρά δόξαν καί φθέγγεσθαι πεποίηκε, καί λαλεῖν, καί μεῖζον ἢ πρόσθεν διηρθρωμένους τούς λόγους προῖεσθαι.

ΛΖ'.

Ἐπεὶ δέ τό αὐτό κᾶν τῷ μαθητῇ Ἄναστασίῳ ἔδρασαν, καί γλῶσσαν κἀκείνῳ ἔνδον ἀπέτεμον, ἢ αὐτή ἦν καί τοῦτον ἐνισχύουσα χάρις· καί λόγον διδοῦσα δίχα τοῦ φωνοῦντος ὄργάνου, πολύν τινα τοῦτον παραδόξως καί ἄφθονον. Ἐφ' ᾧ καί μεῖζονι φθόνῳ πληγέντες οἱ μιαιοί, καί ἄλλην τοῖς γενναίοις καινοτέραν βᾶσανον προσεπῆγον· ὡσπερ ἀδικεῖν νομίζοντες, εἰ μή πᾶσαν πείραν δεινῶν ἐπὶ τούτοις κινήσαιεν· οὐς καί πολλῶ βέλτιον ἦν θανάτῳ ὑπεξαγαγεῖν, καθό καί ἦν ἐκείνοις δοκοῦν, ἢ οὕτω παραδοῦναι (15Γ\_330 > κολάσει. Σχοίνοις γάρ λεπταῖς τόν μακάριον ἐνειλίσαντες, καί στρέβλαις πανταχόθεν πιέσαντες, σμίλη καί σφύρα τήν δεξιάν τῶν χειρῶν ἀποκόπτουσι, καί ἐπ' ἐδάφους ρίπτουσιν· εἶθ' ὡς εἶχον, καί πρὸς τόν σύναθλον μετῖασιν Ἄναστάσιον· τήν ἴσην κἀκείνον τιμωρίας εἰσπράττοντες, ἴν' ἔχοι πάντως καί τῆς ἴσης δόξης τήν παραπόλαυσιν. Οὐς καί ἀγλώττους καί ἄχειρας ἐκβαλόντες τοῦ πραιτωρίου, εἶλκον καί περιῆγον κατά τήν ἀγοράν, τά κεκομμένα θεατρίζοντες μέλη, καί κραυγαῖς ἀσήμοις χρώμενοι· καί τωθαρμοῖς αὐτούς καί σκώμμασι βάλλοντες. Ἐφ' ᾧ καί μετά τήν ἄτιμον ἐκείνην περιαγωγῆν, ἐξορία μακροτάτη παραδιδόασι· μεθ' ἅμα καί τοῦ ἀποκρισιarioύ Ἄναστασίου· τοῦτο γε μόνον καλῶς ποιησάμενοι τούς ἀγίους, οἱ ἐναγεῖς, ἑαυτῶν ἀποδιαστεύσαντες.

ΛΗ'.

Ἄλλά γάρ ἢ θεῖα οὐκ ἡμέλει δίκη, καίτοι μακροθυμοῦσα ὡς τά πολλά· ἄλλά τιμωρίαν μετά μικρόν τόν παρανομίσαντα βασιλέα εἰσέπραξε· πόρρω ἐκτοπίσασα, καί εἰς τήν ἐν Σικελίᾳ Συράκουσαν τόν οἴκτιστον δοῦσα θάνατον ἀπενέγκασθαι. Τοῖς γάρ Βυζαντίοις δι' ἃ ἔδρασεν ὁ μίσους ἄξιος μισηθεῖς, καί ἔχθιστος μάλα γεγεννημένος· δείσας μήτι καί πάθοι πρὸς τούτων κακόν, μετά συζύγου καί παίδων ἐκεῖσε ἀφίκετο· ᾧ δὴ καί ἐν βαλανείῳ λούσασθαι εἰσελθόντι, τῶν τις ὑπηρετούντων καιρίαν δούς κατά κεφαλῆς, τό τε κρανίον ἅπαν συνέτριψε, καί τῷ δυστήνῳ τήν ζωὴν προσαφείλετο. Ἐπεὶ δ' ὁ τούτου υἱός Κωνσταντῖνος ὅς ἐκαλεῖτο, μετά Ἡρακλείου καί Τιβερίου τῶν ἀδελφῶν ἐπὶ τῶν σκήπτρων κατέστη, ἔγνω δεῖν αὐτός μή τήν ἴσην πατρί πεπορευῆσθαι, ἴνα μή τῶν ἴσων καί ἀντιτύχοι· ὄθεν καί τούς ἀπανταχῇ συναθροίσας Πατέρας, καί σύνοδον μεγάλην κροτήσας, ἢ καί ἔκτη τῶν οἰκουμενικῶν λέγεται· πολλά μὲν καί ἄλλα ἐν αὐτῇ μνήμης ἄξια (=0108=) κατεπράξατο, καί διττάς δὴ τοῦ Χριστοῦ θελήσεις καί ἐνεργείας, ἐπὶ τῶν δύο φύσεων τρανώτερον διεξήρυσεν· ἀρᾶ καί ἀναθέματι καθυποβαλὼν τούς τό μονοθέλητον ἐκεῖνο δόγμα παρεισάγοντας καί πρεσβεύοντας. Τοῦτο δέ πρότερον ἐν Ῥώμῃ καί ὁ ταύτης πρόεδρος Ἀγάθων, ὅς καί μετά (15Γ\_332 > Μαρτῖνον τῷ θρόνῳ ἐπικαθιδρύθη, θεῖῳ κινούμενος Πνεύματι ἔπραξεν· ἐπαράτους καί τῆς Ἐκκλησίας ἐκπτύστους τούς τά παράνομα δεδρακότας καί οὗτος καταστησάμενος. Ἄλλά ταῦτα μὲν ὕστερον.

ΛΘ'.

Ἐπεὶ δ' ὡς ὁ λόγος ἔφη, πρὸς τὴν ὑπερορίαν τὸν θεῖον ἀπήνεγκαν Μάξιμον, πολλά μὲν συνέβη τοῦτον παθεῖν κατὰ τὴν ὁδόν, καὶ πολλὰς ὑπομῆναι τὰς ἀλγηδόνας, οἷα μὴτ' εἰς ὑποζύγιον, μὴτ' εἰς λεκτικὸν καθεσθῆναι δυνάμενον· τῷ πάντῃ κατειργάσθαι τοῖς πόνοις, καὶ ταῖς μυρίαις τετραχῶσθαι ὁδύνας. Ἀμέλει καὶ εἷς τι χαλάδριον βέργεσι πεπλεγμένον τοῦτον ἐνθέμενοι, μόλις καὶ κόπῳ διαβαστάζοντες, τὴν μακρὰν ὁδὸν ἐκείνην ἀπήγαγον· ὃν καὶ εἰς ἓν τῶν κατὰ τὴν Ἀλανίαν κάστρων, Σχίμαριν οὕτω λεγόμενον, ἔμφρουρον ποιησάμενοι, εἶασαν αὐτόν παντάπασιν ἀτημέλητον. Ἐπεὶ δὲ καὶ τὸν καλὸν μαθητὴν μετὰ τοῦ συνωνύμου αὐτοῦ τὴν αὐτὴν ὁδὸν ἤλαυνον, διαιροῦσι μὲν ἀμφοτέρους τοῦ διδασκάλου· διαιροῦσι δὲ καὶ αὐτούς ἀπ' ἀλλήλων· ἓνα πρὸς ἓνα πολλοὺς διαμείβοντας τόπους, καὶ πόρρω που τῆς τῶν Ἀβασγῶν χώρας ἀπαγομένους· ἐξ οὗ καὶ τὸν ἓνα αὐτῶν τῇ πολλῇ ἀπειρηκότα κακοπαθεία, καὶ αὐτὴν τὴν πνοὴν διαφεῖναι, ἣ μόνη τούτῳ περιλείπετο· καὶ μηδ' αὐτὴν ἐγνώσθαι ἀκριβῶς τὴν ἡμέραν καθ' ἣν τῶν ὧδε μετέστη, ὡς ὁ τούτου εἰρήκει ὁμώνυμος· ἀποκρισιάριος φημι Ἀναστάσιος.

Μ'.

Ἀλλὰ γὰρ τῷ θεῷ Μαξίμῳ τῷ κατὰ τὴν Ἀλανίαν ἤδη κάστρῳ ἐγκαθειρμένῳ, θεία τις ἐπιφοιτᾷ ἄνωθεν ὄψις· τὴν τε ἡμέραν αὐτῷ δηλοῦσα τῆς τελευτῆς, καὶ πρὸς τὰς ἐκεῖθεν μετακαλουμένη σκηνάς· Ἐπεὶ δὲ καὶ ἡ ἡμέρα καταλάβοι ἐκείνη· ἡ δὲ ἦν ἡ τρισκαιδεκάτη τοῦ Αὐγούστου μηνός, ἀφίησι μὲν τὰ ἐνταῦθα, πρὸς δὲ τοὺς οὐρανοὺς ἀνατρέχει, ὁ τῶν οὐρανῶν ἀληθῶς καὶ τῆς ἐκεῖ κατοικίας ἄξιος. Ἐν ᾧ δὲ τό ἱερόν αὐτοῦ σῶμα ἐναπετέθη, τρεῖς διαφανεῖς πυρσοὶ κατὰ μίαν τῶν νυκτῶν ἔκτοτε τῷ μνήματι ἐναυγάζουσι· θαυμαστὴν μὲν τὴν αἴγλην ἐναφιέντες, θαυμαστοτέραν δ', ὡς εἰκός, τοῖς ὁρῶσι τὴν ἔκκληξιν ἐμποιοῦντες, (15Γ\_334 > καὶ τοῦ μεγαλοδώρου Θεοῦ περὶ τὸν ἑαυτοῦ θεράποντα πλουσιωτάτην χάριν ἐμφαίνοντες.

ΜΑ'.

Ἀλλὰ σοὶ μὲν, ὦ ἱερώτατε πάτερ, μεγάλη μὲν καὶ ἡ τῶν παρόντων δόξα τε καὶ λαμπρότης, πλεόν σε κἀνταῦθα τοῦ Δεσπότης τετιμηκότος· μείζων δὲ πολλῶ καὶ ὑπεροχικωτάτη ἡ αὐτόθι λῆξις καὶ οὐρανία· φωτὶ τῷ μεγάλῳ παρισταμένῳ, καὶ ὄλην τὴν αἴγλην τῆς μακαρίας καὶ ἀρχιφώτου Τριάδος ἐν ἑαυτῷ δεχομένῳ· καὶ Θεὸν ὁρῶντι, τό παραδοξότατον, θεῶν δηλαδὴ καὶ αὐτῷ τῇ ἐνώσει γεγεννημένῳ, καὶ κατὰ μέθεξιν ὄλω θεουμένῳ, καὶ ἄρρητον τὴν θέωσιν ὑφισταμένῳ. Οὐκοῦν οὕτω δόξης τυχών, δίδου πολλὴν καὶ τὴν παρά σου βοήθειαν τοῖς ἔτι (=0109=) νηχομένοις ἡμῖν τὰ παρόντα, καὶ τὸν δολιχόν τοῦτον βίον καὶ πολυκινδυνότατον διαπλεύουσιν· ὡς ἂν ὑπὸ σοὶ κυβερνήτῃ καὶ ὀδηγῷ, κοῦφοι τὴν ἄστατον θάλασσαν ὑπερπλεύσαντες, τοῖς ἀκλύστοις καὶ αἰδίοις λιμέσι καθορμισθεῖμεν· ἔνθα ἡ μακαρία διαγωγὴ καὶ κατάπαυσις ἡ γαληνοτάτη.

ΜΒ'.

Οὗτος ὁ παρ' ἡμῶν σοὶ λόγος, ὦ πατέρων ἄριστε καὶ φιλοτεκνότατε, τῶν μὲν πραγμάτων, ὥσπερ καὶ αὐτόν οἶδα, πάντῃ ἀπολειπόμενος, τοῦ δὲ πόθου οἶμαι οὐδενός ἐλαττούμενος. Αἴτιος δὲ πάντως τοῦ λόγου καὶ καθηγεμών, ὁ σοῦ ἐξεχόμενος ἱεράρχης· ὃς καὶ τὴν ὁμωνυμίαν καὶ ὁμοτροπίαν τοῦ ἐν Μύροις ἐπλούτησε ποιμενάρχου· λόγων οὗτος ἀεὶ τῶν σῶν θαυμασίως ἐρῶν, καὶ σέ διαφερόντως ποθῶν· καὶ τρυφὴν γλώσσης, τό ἥδιστόν σου ποιούμενος ὄνομα. Ὡ καὶ ἀντιδοίης τὴν μετὰ σοῦ συναυλίαν καὶ συσκηλίαν· πολλὴν ὡς ὁρᾷς καὶ αὐτῷ ὑπὲρ τοῦ καλοῦ τεθεμένῳ τὴν ἀγωνίαν, καὶ τὴν ψυχὴν προιεμένῳ αὐτὴν, μόνον εἶ τι βέλτιον εἶη τούτῳ ἐν τοῖς πράγμασι καταπράξασθαι· ἐν αὐτῷ Χριστῷ τῷ Κυρίῳ ἡμῶν, ᾧ ἡ δόξα καὶ τό κράτος, νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν



